

विक्रेता—  
छात्रहितकारी पुस्तकमाला,  
दारागञ्ज, प्रयाग



प्रकाशक व मुद्रक  
सरयू प्रसाद पांडेय 'विशाल'  
लागरी प्रेस, दारागं  
प्रयाग ।

# भारत में सशस्त्र क्रांति-चेष्टा का रोमांचकारी इतिहास



श्री मन्मथ नाथ गुप्त

## प्रथम संस्करण की भूमिका

भारतीय क्रांति प्रचेष्टा के सनसनी भरे इतिहास की भूमिका मैं किन शब्दों में लिखूँ कुछ समझ में नहीं आता। मुझे तो बार-बार इन शहीदों के—वीरों के—सर पर कफन बाँधकर निकले हुए अल-मस्तों की कहानी लिखते-लिखते यह इच्छा हुई है कि मैं लेखनी पटक दूँ, और निकल पड़ूँ... इन शहीदों के इतिहास को मैंने वर्षों तक मनन किया है, लिखते-लिखते बार बार मैं सोचता रहा। लेखनी चलाना यह मेरा काम नहीं है, मैं शायद अपने Vocation को miss कर रहा हूँ, मेरे समय का उपयोग तो कुछ और ही होना चाहिये। जमाने का यही तकाजा है, शहीदों का यही संदेश है। मैं मानता हूँ लेखनी यदि वह एक क्रांतिकारी की लेखनी है और यदि वह उसी इस्पात से ढाली गई जिससे भगतसिंह, आजाद, सोहनलाल, करतार सिंह की पिस्तौले ढाली गई थीं, तो वह साम्राज्यवाद के लिए एक बहुत ही खतरनाक चीज हो सकती है। फिर भी लिखते-लिखते बार-बार लेखनी पर मेरी वितृष्णा हो गई है, मेरे हृदय के भाव उससे व्यक्त कहीं होते हैं, एक नेताजी ने मुझ पर अधिकार जमा लिया है, और मेरी कहानी रुक गई है। शायद इस प्रकार की नेताजी में जो चीज लिखी गई है वह इतिहास की मर्यादा नहीं प्राप्त करेगी, किन्तु मुझे पूर्ण विश्वास है कि हमारी भविष्य पीढ़ियों को निर्माण करने में यह कहानी उसी प्रकार सहायक होगी जिस प्रकार लोरियाँ बच्चों को आदमी बनाने में होती हैं। मैं चाहता हूँ देश के नौजवान इस कहानी के साथे में पलें, इसी में उनका कल्याण है, इसी में मेरी लेखनी धारण की सार्थकता तथा पुरस्कार है।

मेरी पुस्तक में क्रान्तिकारी सब मुकदमों का इतिहास नहीं आया होगा, विपुल तथ्यों का ढेर लगाकर पाठकों को घबड़ा देने से मेरी

कहानी बदमजा हो जाती, फिर भी मैंने सब झुकाव तथा मनोवृत्तियों के साथ न्याय किया है ऐसा मेरा विश्वास है। असल में इतिहास का अर्थ भी यही है कि झुकावों (Trends) के साथ न्याय किया जाय, न कि यह कि सब तथ्यों को लाकर इकट्ठा कर दिया जाय। इसके अतिरिक्त सिलसिला ही इतिहास का प्राण है, निर्जीव तथ्यों का संग्रह 'इतिहास' नहीं कहा जा सकता। अन्त में मैं यह मानता हूँ कि यह पुस्तक एक उद्देश्य लेकर ही लिखी गई है, वह उद्देश्य है क्रांतिकारी आंदोलन के सम्बन्ध में एक वैज्ञानिक समझदारी पैदा करना, ताकि भविष्य का क्रांतिकारी आंदोलन ठीक रास्ते पर चलाया जा सके।

जवाहर स्क्वायर,  
इलाहाबाद।  
२-३-३६

मन्मथनाथ गुप्त



## द्वितीय संस्करण की भूमिका

जिस पुस्तक का प्रकाशन के साल ही दूसरा और शायद तीसरा संस्करण हो जाता, कुछ घटना चक्र ऐसा पड़ा कि आज सात साल बाद उसके दूसरे संस्करण की नौबत आई है। बात यह है कि प्रकाशित होने के तीन महीने के अन्दर ही यह पुस्तक तथा मेरी एक अन्य पुस्तक 'भारतीय न्त्रान्तिकारी आन्दोलन और राष्ट्रीय विकास' प्रथम कांग्रेस मंत्रिमंडल (१९३७-३९) द्वारा जन्त कर ली गई थी। खुशी की बात है कि अबकी बार की कांग्रेस सरकार ने इनकी जन्ती हटा ली है।

१९४२ की क्रांति ने कांग्रेस जनों में जो परिवर्तन किया है, वही इसका कारण है। कुछ भी हो हम इसके लिए संयुक्त प्रांत तथा बिहार की कांग्रेस सरकारों को धन्यवाद देते हैं। बिहार की कांग्रेस सरकार ने संयुक्त प्रांत की कांग्रेस सरकार की देखादेखी इस पुस्तक को जन्त किया था, और जब यहाँ की सरकार ने उस जन्ती को मसूख कर दिया तो बिहार की सरकार ने भी उसे मसूख कर दिया।

जन्त होने पर भी गत सात सालों में इस पुस्तक का बहुत प्रचार हुआ। एक एक प्रति को सैकड़ों ने पढ़ा, और हजारों तो नाम सुन कर ही रह गए। इस पुस्तक का उद्देश्य आतङ्कवाद का पुनरुज्जीवन नहीं है जैसा कि अंतिम अध्याय को पढ़ने से ज्ञात होगा। कोई भी आन्दोलन आता है तो अपने ऐतिहासिक उद्देश्य को सिद्ध कर चला जाता है। उस ऐतिहासिक उद्देश्य का उद्घाटन करने का अर्थ यह नहीं है कि उसका पुनरुज्जीवन हो। यदि उसका समय निकल गया है तो उसका पुनरुज्जीवन अवाञ्छनीय तथा असम्भव है।

इस सात सालों में 'भारत में सशस्त्र क्रान्ति चेष्टा के इतिहास' में नए अध्याय जुड़ चुके हैं, किन्तु यह सोचा गया कि इस पुस्तक को

( ६ )

ज्यों का त्यों रक्खा जाय, और उसका एक दूसरा भाग निकाल कर सशस्त्र क्रान्ति के इतिहास को आज तक ला दिया जाय । इसलिए इसका एक दूसरा भाग भी निकाला जा रहा है जिसमें से १६४२ तथा आजाद हिंद फौज का इतिहास आ जायगा । इस प्रकार दोनों भागों में यह पुस्तक पूरे क्रान्तिकारी आन्दोलन का विशद इतिहास हो जायगा । बाजार में ऐसी कोई पुस्तक नहीं है, जिसका दायरा इतना विस्तृत हो ।

आशा है क्रान्तिकारी पाठक इस पुस्तक को अपनायेंगे । प्रथम संस्करण में नुकसान उठाने पर भी मेरे मित्र प्रकाशक श्री सरयूप्रसाद पांडेय इसका द्वितीय संस्करण निकाल रहे हैं, इसलिए विशेष धन्यवाद के पात्र हैं ।

जय हिन्द ।

मन्मथनाथ गुप्त

२-६-४६  
इलाहाबाद

}

## विषय सूची

क्रान्तिकारी आन्दोलन का सूत्रपात्र—पृष्ठ १३ से ३५ तक

भारत कैसे पराधीन हुआ—ग़दर एक साम्राज्यविरोधी प्रयास—  
सामन्तवाद और पूँजीवादी की दोस्ती—पूँजीवाद के साथ राष्ट्रीयता  
का जन्म—बीज काम करने लगा—काङ्ग्रेस का जन्म—हिन्दू संर  
क्षिणी सभा—शिवाजी श्लोक—गणपति श्लोक—पूना में ताऊन—  
मिस्टर रैंड की हत्या—श्यामजी कृष्णवर्मा—विनायक दामोदर सावर-  
कर—लंडन में ग़दर दिवस—लंडन में भी धोंय धोंय—धींगरा कौन  
थे ?—लंडन में सभा—अदालत में मदनलाल का गर्जन—गणेश  
दामोदर सावरकर को सजा—मिस्टर जैकसन की हत्या—नासिक तथा  
ग्वालियर-षडयन्त्र—वायसराय पर बम—सतारा षडयन्त्र ।

बंगाल में क्रान्तिग्रहण का प्रारम्भ—पृष्ठ ३५ से ५३ तक

बङ्ग-भङ्ग—बंगाली प्रान्तीयवादी क्यों हुए—भारतवर्ष में  
पहिली पिकेटिंग—घर्म और राष्ट्रीय उत्थान—वारीन्द्रकुमार घोष—  
वारीन्द्र फिर आए—वारीन्द्र घोष का बयान—उपेन्द्र का बयान—  
क्रान्तिकारियों का प्रचार कार्य—दूसरा पत्र इस रूप में था—लाट साहब  
पर हमला—मुजफ्फरपुर-हत्याकांड—अलीपुर षडयन्त्र—कन्हारि का  
होली खेलना—जेल में धोंय धोंय—साम्राज्यवाद का बदला—शहीद  
का दर्शन—कन्हारि पर उस युग का सार्वजनिक मत ।

दिल्ली और पंजाब में क्रान्तिकारी लहरें और ग़दर पार्टी  
पृष्ठ ५४ से ८३ तक

लालाजी और अजीत सिंह—श्यामजी के नाम लाला लाजपत  
राय—दिल्ली में संगठन—लाला हरदयाल—रासबिहारी—१९११ का  
दरबार—वायसराय पर बम—दिल्ली षडयन्त्र—अवधबिहारी—बाल-  
मुकुन्द—श्रीमती बालमुकुन्द—करतार सिंह—बलवन्त सिंह—भाई  
भागसिंह—भाई वतनसिंह—डॉक्टर मथुरासिंह—ग़दर पार्टी का वास्त-

विक्रम्वरूप —कोमागाटा मारु—मेवा सिंह—कोमागाटा मारु खाना—  
तोशामारु पेनाग में ।

संयुक्त प्रान्त में क्रान्तिकारी, आन्दोलन—पृष्ठ—८३ से ६२ तक  
वनारस षडयन्त्र—वनारस का काम—रामविहारी—वनारस षड-  
यन्त्र—हरनाम सिंह—कापले की हत्या ।

मैनपुरी षडयन्त्र—पृष्ठ ६२ से ६६ तक

पं० गेंदालाल दीक्षित—एक डाका—“मातृवेदी”—षडयन्त्र के  
दूसरे व्यक्ति ।

लड़ाई के समय विदेश में भारतीय क्रान्तिकारी पृष्ठ ६६ से १११ तक,  
सैनिकों को षडयन्त्र—जर्मनी में क्रान्ति के पुजारी—ब्रिटिश विरोधी  
साहित्य—भारतवर्ष में जर्मन योजनाये—अन्य योजनाये—हैनरा एस०  
—शवाई में गिरफ्तारियाँ ।

विहार उड़ीसा में क्रान्तिकारी आन्दोलन—पृष्ठ ११२, ये १३४ तक

केनेडी हत्याकांड—खुदीराम तथा प्रफुल्ल—३० अप्रैल १९०८  
खुदीराम की गिरफ्तारी—प्रफुल्ल चाकी—लोकमान्य तिलक और खुदी-  
राम—अलापुर षडयन्त्र और विहार—नीमैज हत्याकांड—अन्यान्य हल-  
चल—विहार में अनुशीलन—उड़ीसा की हलचल—यतीन्द्रनाथ मुकर्जी—  
साम्राज्यवाद के विरुद्ध साम्राज्यवाद—पथुरियाघाटे में खुफिये का गोली  
से स्वागत—घेरा शुरू—मल्लाह का धर्म संकट—गोली से गोली का  
जवाब—यतीन्द्र शहीद हुए, अन्य लोगों को फाँसी ।

बर्मा और सिंगापुर में क्रान्तिकारी लहरें—पृष्ठ १३४ से १४५ तक

अला अहमद सिद्दीकी—गदर दल भी—लाला हरदयाल तुर्की-  
में—बेलूची फौज में गदर—सिंगापुर में गदर का आयोजन —  
सोहनलाल पाठक—सोहनलाल गिरफ्तार हो गये—फाँसी या माँफी—  
फाँसी के दिन की अदा—दूसरे क्रान्तिकारी—बकरीद में बकरे के बदले  
अंग्रेज—सिंगापुर में गदर ।

मद्रास में क्रांतिकारी आंदोलन—पृष्ठ १४५ से १४६ तक  
१०८ अंग्रेजों की कुर्बानी की योजना—बंची ऐयर—मिस्टर ऐश की  
हत्या—पेरिस के क्रांतिकारियों के साथ सम्बन्ध ।

मध्य प्रान्त की क्रांतिकारी जहोजेहद—पृष्ठ १५० से १५५ तक  
अरविन्द घोष का आगमन—खुदीराम और मध्यप्रान्त—खुदीराम  
की अद्भुत प्रकार से निन्दा—हिन्दी केसरी का मत—लोकमान्य का  
जन्म दिवस—मल्का की मूर्ति पर हमला—नलिनी मोहन मुक्ती—  
बनारस षड़यन्त्र और मध्यप्रान्त ।

मुसलमान क्रांतिकारी दल—१५५ से १६६ तक

हिन्दू, मुसलमान, अंग्रेज—मुसलमान मन्थन श्रेणी—इस्लाम  
और मुसलमान मन्थन श्रेणी—पूर्वइस्लामवाद—अन्तर्राष्ट्रीय इस्लामी  
जगत की घटनाये—महायुद्ध का समय—मुजाहिदीन—मुहाजिरीन—  
रेशमी-चिट्ठियों का षड़यन्त्र—राजा महेन्द्र प्रताप—बरकतुल्ला—जार  
के पास-चिट्ठा—गालिवनामा क्या था ?

क्रांतिकारी समितियों का संगठन तथा नीति पृष्ठ १७० से १७७ तक

ओ३म् वंदे मातरम्—ओ३म् वंदे मातरम्—नामान्य सिद्धांत—  
जिला का संगठन, कुछ नियम—“भवानी मंदिर” पर्चा—अनेक  
समितियाँ ।

प्राक-असहयोग युग का परिशिष्ट—पृष्ठ १७७ से १८३ तक

क्रांतिकारी आंदोलन असफल रहा या सफल—नलिनी बक्शी ।

प्राक-असहयोग का युग—पृष्ठ १८३ से १८३

रौलट कमेटी—रौलट की सिफारिशें—देशव्यापी हड़ताल—

जलियान वाला हत्याकांड—जनरल डायर की जादूगरी—सरकार का  
दर्शन—महात्मा जी का मत—मान्टेग्यू चेम्सफोर्ड सुधार—असहयोग  
का तूफान—१९२१—चौरी चौरा—प्रतिक्रिया का दौर दौरा ।

क्रांतिकारियों की पिस्तौले फिर तन गईं पृष्ठ १८३ से १८६ तक

शखारी दोला डाक छूट—तांता जारी हो गया—गोपी मोहन



साहा—“भारतीय राजनीति क्षेत्रे अहिंसार स्थाने नैई”—रौलट एक्ट  
एक दूसरे रूप में—सुभाष चन्द्र बोस की गिरफ्तारी ।

काकोरी षडयंत्र—पृष्ठ १६६ से २२८ तक

हिन्दुस्तान प्रजा तांत्रिक संघ—दल का काम तथा उद्देश्य—राम-  
प्रसाद विस्मिल—योगेश बाबू से मिलना—अशफाक उल्ला को कविता  
के कुछ नमूने—राजेन्द्र लाहिड़ी—बनारस केन्द्र का काम—गांव में  
डकैती—श्री रोशनसिंह—काकोरी युग के दूसरे अभिनेता—श्री रवींद्र  
कर—श्री चंद्रशेखर आजाद—नवंबर का बाप दिसम्बर—दामोदर  
सेठ, भूपेन्द्र सान्याल, रामकृष्ण खत्री आदि—दल का विस्तार—रेल  
डकैती की तैयारी—पं० रामप्रसाद लिखित रेल डकैती का वर्णन—  
रेलवे डकैती—“क्रांतियुग के संस्मरण में डकैती का वर्णन—काकोरी  
की गिरफ्तारी—सरकारी गवाह—दस लाख खर्च—सजायें—फाँसी के  
तख्ते पर—राजेन्द्र लाहिड़ी को फाँसी—पं० रामप्रसाद को फाँसी—  
अशफाकुल्ला को फाँसी—रोशनसिंह को फाँसी ।

काकोरी के समसामयिक षडयंत्र २२६ से २३६ तक

एम० एन० राय तथा कानपुर साम्यवादी षडयंत्र—बब्रर ग्रक ली  
का आदोलन—किशन सिंह गड़गज—धन्नासिंह—बोमोलो युद्ध—  
बब्रर अकाली मुकदमा—देवधर षडयंत्र—मणींद्र नाथ बनर्जी—  
मनमाड बम मामला—दक्षिणेश्वर बम मामला—अलीपुर जेल में  
भूपेन्द्र चटर्जी की हत्या ।

लाहौर षडयंत्र और सरदार भगतसिंह—पृष्ठ २३७ से २६० तक

सरदार भगतसिंह—जयचंद विद्यालङ्कार—शादी की डर से  
भागें—पत्रकार के रूप में—शहीदी जत्थे का स्वागत—पुलिस चलने  
लगी—संगठन आरम्भ—काकोरी कैदियों को जेल से भगाने का प्रबंध  
दशहरे पर बम—केन्द्रीय दल का संगठन—साइमन कमिशन का  
आगमन—सैन्डर्स हत्या—एसेम्बली में धड़ाका—सरदार भगत सिंह  
इनकलाब जिन्दावाद नारे के प्रवर्तक थे—लाहौर षडयंत्र की सूचना—

देश पर एक विहंगम दृष्टि—मद्रास कांग्रेस—कलकत्ता कांग्रेस का  
 -अल्टीमेटम—लाहौर में फिर पूर्ण स्वाधीनता—भगत सिंह के दो पत्र ।  
 जेलों में साम्राज्यवाद के विरुद्ध युद्ध—पृष्ठ २६१ से २८१ तक  
 सावरकर की ज़बानी जेल के दुखड़े—असहयोगी कैदी—काकोरी  
 कैदी अनशन में—काकोरी ने जहाँ छोड़ा, लाहौर ने वहाँ उठाया—  
 यतीन्द्रदास की हालत खराब—पंडित मोतीलाल का बयान—  
 पंडित जवाहरलाल का बयान—गवर्नर उतरे फिर भी नहीं उतरे—  
 एक और विजसि — यतीन्द्र दास की अंतिम घड़ियाँ—यतीन्द्र दास की  
 शहादत—काकोरी वाले भी आ गये—भारत सरकार की विजसि—  
 ए० बी० सी० श्रेणियाँ—विजसि का विश्लेषण—अनशन भङ्ग—  
 काकोरी के तीन व्यक्ति डटे रहे—श्री गणेश शङ्कर विद्यार्थी—मणीन्द्र  
 बनर्जी की मृत्यु—योगेश चटर्जी और बख्शी जी का अनशन—  
 शचीन्द्र बख्शी का अनशन ।

प्रथम लाहौर षडयन्त्र के बाद—पृष्ठ २८१ से २९० तक  
 बायसराय की गाड़ी पर बम—भगवतीचरण की मृत्यु—  
 बगदीश—दिल्ली षडयन्त्र—मुखनिर कैलाशपति का बयान—भुसावल  
 बम—गाडोदिया, स्टोर डकैती—खानबहादुर अब्दुल अजीज का  
 चर्चन—गिरफ्तारियाँ—शालिग्राम शुक्ल शहीद हुए—आजाद की  
 अंतिम नींद ।

चटगाँव शस्त्रागार कांड तथा उसके बाद की घटनाएँ  
 पृष्ठ २९० से ३०२ तक

जलालाबाद का युद्ध—चटगाँव शस्त्रागार-कांड का मुकद्दमा—भाँसी  
 बमकांड—बिहार के कार्य तथा योगेन्द्र शुक्ल—पंजाब की सरगर्मियाँ—  
 पंजाब के लाट पर हमला—लैमिङ्गटनरोड कांड—असनुल्ला हत्याकांड  
 मछुआ बाजार बम के मिस्टर टेगर्ट पर फिर हमला—ढाका में,  
 इन्स्पेक्टर जेनरल मि० लौमैन की हत्या—घड़ाका तथा हत्या की  
 चेष्टा—जेलों के इन्स्पेक्टर जनरल की हत्या—१९३१ में पंजाब—



१३१ में बिहार—मोतीहारी षड़यन्त्र इत्यादि—बम्बई में गवर्नर पर गोली—हैक्स्ट इत्याकाड ।

बंगाल में आतंकवाद का उग्र रूप—पृष्ठ ३०३ से ३१५ तक  
मिदनापुर में पहिले मैजिस्ट्रेट स्वाहा—गालिक इत्याकाड—  
मिस्टर कैसलम पर गोली—मैजिस्ट्रेट डूर्नो पर गोली—युरोपियन एसोशिएशन के प्रवान पर गला—मिस्टर विलियर्स पर गोला—सुभाष बोस-गिरफ्तार—लडकियों ने गोली चलाई—सरदार पटेल की टीका—बंगाल के गवर्नर पर गोला—मिदनापुर के दूसरे मैजिस्ट्रेट स्वाहा—  
“यह हिजली का बदला है”—जिला मैजिस्ट्रेट के डब्बे पर बम—  
कैप्टन कैमरून की हत्या—कामाख्या सेन की हत्या—मिस्टर एलीसन की हत्या—स्टेट्समैन के सम्पादक पर गोली—मिस्टर ग्रामबी पर आक्रमण—युरोपियन क्लब पर सामूहिक आक्रमण—स्टेट्समैन सम्पादक पर दूसरा हमला—जेल-सुपरिन्टेन्डेन्ट पर गोला—सूयसेन की गिरफ्तारी—मिदनापुर के तीसरे मैजिस्ट्रेट भी स्वाहा युरोपियनों पर बम—बंगाल के गवर्नर पर फिर हमला ।

अन्य प्रान्तों में क्या हो रहा था—पृष्ठ ३१५ से ३२२ तक  
रमेशचन्द्र गुप्त—यशपाल और सावित्री देवी—भाभी, दीदी, प्रकाशवती—वर्मा में थारावाड़ा विद्रोह—मेरठ षड़यन्त्र—गया षड़यन्त्र—बैकुण्ठ शुक्ल—मद्रास में षड़यन्त्र—अन्तर्प्रान्तीय षड़यन्त्र—बलिषा षड़यन्त्र ।

बंगाल की कुछ क्रान्तिकारिणियाँ—पृष्ठ ३२३ से ३२६ तक  
श्रीमती लीला नाग ए०. ए०.—श्रीमती रेणु सेन एम ए—श्रीमती लीला कमाल बी. ए.—श्रीमती इन्दुमती सिंह—श्रीमती अमिता सेन—श्रीमता कल्याणी देवी—श्रीमती कमला चटर्जी बी. ए.—बाइस अन्य क्रान्तिकारिणियाँ ।

आतंकवाद का अवसान—पृष्ठ ३२६ से ३३० तक

# भारत में सशस्त्र क्रांति-चेष्टा का रोमांचकारी इतिहास



प० चन्द्रशेखर आजाद

# भारत में सशस्त्र क्रान्ति-चेष्टा

का

## रोमांचकारी इतिहास

प्रथम खंड



### क्रान्तिकारी आन्दोलन का सूत्रपात

भारत कैसे पराधीन हुआ

भारतवर्ष एक दिन में अङ्गरेजों के अधीन नहीं हुआ था; करीब एक सौ साल के षड्यंत्र, कूटनीति तथा विश्वासघात के बाद हिन्दुस्तान में ब्रिटिश झंडा स्वतंत्रता पूर्वक फहरा सका था। १७५७ ई० में पलासी के मैदान में भारतवर्ष की स्वाधीनता हर ली गई, जो ऐसा समझते हैं, वे गलती करते हैं। पलासी तो केवल उस विराट षड्यंत्र का, जिसके फलस्वरूप भारतवासी गुलामी की जंजीर में जकड़े गये, एक बार मात्र था। यह बात भी गलत है कि अङ्गरेजों ने तलवार के जोर से ही हिन्दुस्तान को जीता। सत्य तो यह है कि हिन्दुस्तान मक्कारी और षड्यंत्र से जीता गया, और आवश्यकता पड़ने पर कभी कभी तलवार भी काम में लाई गई थी। हिन्दुस्तान मक्कारी और षड्यंत्र से जीता गया है, तलवार का भी इस्तेमाल किया गया था। आज भी दुनिया में ब्रिटिश साम्राज्यवाद बड़ी तीव्रगति से अपने खूनी पंजों को घंसाने

## १४ भारत में सशस्त्र क्रांति चेष्टा का रोमांचकारी इतिहास

की चेष्टा में संलग्न है। फैसिस्ट जापान, जर्मनी और इटली की उनकी साम्राज्य-लिप्सा के निमित्त हम कोसते हैं, क्योंकि उनके काले कारनामों रोज दुनिया में द्वितीय महायुद्ध के रूप में प्रकट हुए; किन्तु बृटेन के कारनामों तथा हथकंडों से हम परिचित नहीं हो पाते, इसलिए हम उसके सम्बन्ध में चुप रहते हैं? द्वितीय महायुद्ध के बाद भी क्या रक्तलोलुप बृटिश सिंह चुप बैठा है? नहीं, वह बैठा नहीं है, वह बराबर अपने पैशाचिक षड्यंत्रों को जारी रखे हुए है। सर्वत्र बढ़ी चुप्पी के साथ वह अपनी लघन्य साम्राज्य-पिपासा को तृप्त करने में लगा है। यह बात नहीं कि बृटेन गोली चलाने में विश्वास नहीं करता। सच तो यह है कि वह ऐसे समय में अपने शिकार पर एक भेड़िये की तरह टूट पड़ने में विश्वास करता है, जब कि दुनिया के जनमत की दृष्टि कहीं और लगी हुई हो; क्योंकि वह शोरगुल करना पसन्द नहीं करता है। वह जापान, जर्मनी तथा इटली की तरह डॉट-फटकार तथा तर्जन-गर्जन में विश्वास नहीं करता, बल्कि काम निकालने से काम रखता है। बृटिश परराष्ट्र नीति का बराबर यही मूल-मन्त्र रहा है। स्टालिन तथा समाजवादी रूस के साथ उसके झगड़ों का यही कारण है।

### ग़दर—एक साम्राज्य विरोधी प्रयास

भारतवर्ष में बृटिश झण्डे का सिक्का जमते-जमते जम ही गया, किन्तु उधर उसको उखाड़ने के लिए भी कुछ शक्तियाँ जी-जान से काम करने लगी थी। १८५७ ई० में जो ग़दर हुआ, उसको बहुत से लोग भारतीय स्वाधीनता का युद्ध मानने से इनकार करते हैं। इस बात में तो कोई सन्देह नहीं कि जिन दलों के प्रयत्नों का फलस्वरूप ग़दर की लपट फैल गयी थी, उन सबका एक उद्देश्य यह होने पर भी कि हिन्दुस्तान से फिरङ्गियों के पैर उखड़ जायें, उन सबके अन्तिम ध्येय में कोई समता नहीं थी। कोई कुछ चाहता था, कोई कुछ। ग़दर का सफल होना प्रगतिशीलता के हक में अच्छा होता या बुरा, इसमें भी



सन्देह प्रकट किया जाता है, क्योंकि ग़दर सफल होने का अर्थ होता कि पाश्चात्य देशों में पूँजीवादी क्रांतियाँ होने पर जिस सामन्तवाद का पैर उखड़ रहा था, उसकी भारत में पुनःस्थापना होती। किन्तु इसके साथ ही यह भी जोर के साथ नहीं बहा जा सकता कि देशी सामन्तवाद देशी पूँजीवाद के सामने बहुत दिन टिकता क्योंकि देशी पूँजीवाद को भी पनपना ही था। फिर यह बात भी तो है कि ग़दर के पीछे जो प्रतिक्रियावादी तथा देश को सामन्तवादी युग में लौटा ले जाने वाली भावनाएँ थी, वे कुछ भी हों (Subjective) कारण-रूप थीं, उनका (Objective) कार्य-रूप परिणाम, बहुत सम्भव है, और होता ही। इतिहास में इसके सैकड़ों उदाहरण हैं कि किसी आन्दोलन के संचालकों के मन की कारणरूप भावना और होते हुए भी, एक आन्दोलन के कार्य रूप परिणाम कुछ और ही हुए हैं। हम इसलिए ग़दर को एक साम्राज्यवाद-विरोधी कार्य ही कहेंगे। सच बात तो यह है कि ग़दर के नेताओं का आपस में कुछ और अधिक सहयोग होता, तो बहुत सम्भव है, भारत से ब्रिटिश साम्राज्यवाद का खेमा उखड़ जाता। इस दृष्टि से हम ग़दर को निश्चित रूप से एक क्रान्तिकारी प्रयास मानते हैं।

### सामन्तवाद और पूँजीवाद की दोस्ती

ग़दर को जिस बर्बरता के साथ दबाया गया, उसके सामने चीन में होने वाले जापानियों के तथा रूस पर किये गये जर्मनों के अत्याचार फीके पड़ जाते हैं। साम्राज्यवाद पूँजीवाद का सबसे विकसित रूप है, इस बात का सबसे जीता-जागता प्रमाण इस तथ्य से मिलेगा कि ब्रिटिश साम्राज्यवाद ने अपने पैरों को दृढ़ता के साथ जमाने के लिए अनेकों अमानुषिक उपायों द्वारा यहाँ के घरेलू धन्धों तथा छोटे धन्धों का नाश कर, पूँजीवाद के लिए पथ प्रशस्त कर दिया है। पहले पहल ब्रिटिश साम्राज्यवाद ने यह सोचा कि यहाँ केवल साम्राज्यवाद का ही बोल-बाला रहेगा, किन्तु विरोधी परिस्थितियों के कारण बृटेन ने

कुछ और ही सीखा है, फलस्वरूप सामन्तवाद और पूँजीवाद के सबसे विकसित रूप साम्राज्यवाद में दोस्ती हो गई। यह एक अजीब बात है। थोड़ी अप्रासङ्गिक होते हुए भी एक बात पर मैं इस जगह दृष्टि आकर्षित करना चाहता हूँ, वह यह है कि यह जो मन्त्रिमंडल की योजना भारतवासियों पर लादी जाने वाली है, इसकी भी मन्शा यही है कि यहाँ के सामन्तवाद को दब चनाकर साम्राज्यवाद को चिरस्थायी बनाया जाय।

### पूँजीवाद के साथ राष्ट्रियता का जन्म

ग़दर अमानुषिक अत्याचारों द्वारा दबा जरूर दिया गया, किन्तु इस का अर्थ यह नहीं कि भारतवासी दब गये। सच्ची बात तो यह है इन अत्याचारों से भारतवासी भारतवासी हो गये। पहले वे अपने लुद्ध स्वार्थों, सम्प्रदायों, बहुत हुआ प्रान्तों की दृष्टि से सोचते थे; किन्तु अब वे कुछ-कुछ अखिल भारतीय दृष्टि से सोचने लगे हैं। जब वृटेन ने इन अत्याचारों के युग में उन लोगों को, जो अपने को शेर समझते थे तथा उन लोगों को जिनको लोग आम तौर से बकरी समझते थे, एक ही तलवार के घाट में पानी पिलाया, अपमान किया, लांछित किया, ता उन सबके कान खड़े हो गये। आपस की दुश्मनी भुलाकर भारत के सभी वर्ग, अंग्रेजों को सार्वजनिक दुश्मन समझने लगे। यही से उस चीज का सूत्रपात होता है, जिसको हम भारतीयता या देशभक्ति कह सकते हैं। यह बात यहाँ पर स्मरण रखने योग्य है कि इस अखिल-भारतीय देशभक्ति की नींव बहुत कुछ ब्रिटिश-द्वेष पर थी, तथा इसकी मन्त्रवैज्ञानिक नींव में उन अत्याचारों की याद भी थी, जो ग़दर में दिये गये थे। आतङ्कवाद उद्भव को समझने के लिए इस बात को समझना बहुत आवश्यक है।

### बीज काम करने लगा

क्रान्तिकारी आन्दोलन ठीक-ठीक किस समय प्रारम्भ होता है, यह कहना ठीक है; क्योंकि बीज हमेशा मिट्टी के नीचे काम करता है।

जब वह अंकुर के रूप में प्रकट होता है, तभी हम जान पाते हैं कि वह अब तक नीचे-ही-नीचे कार्य करता रहा है। गदर के बाद कितने हो गिरोह ऐसे आये और गये, जो ब्रिटिश सत्ता को मिटाने के लिए अतृप्त रूप से प्रयत्न करते रहे, किंतु उनकी योजनाएँ कल्पना में ही रह गईं। वे कार्यरूप में परिणत न हो सकी। कम-से-कम इतिहास को इनका कोई निश्चित पता है। कूका विद्रोह की बात हम छोड़ देते हैं, उस विद्रोह का दृष्टि-कोण अखिल-भारतीय था या नहीं, इसमें संदेह है।

### कांग्रेस का जन्म

सन् १८८५ में कांग्रेस का जन्म हुआ। किन्तु उस समय की कांग्रेस के पीछे न तो हम किसी क्रांतिकारी शक्ति को देखते हैं, न उसके कार्यक्रम में कोई क्रांतिकारी बात थी। उस जमाने के क्रांतिकारी विचारों के व्यक्तियों ने, अर्थात् उन व्यक्तियों ने जिनका अपना उद्देश्य ब्रिटेन की सत्ता को यहाँ से उखाड़ने का था, कांग्रेस पर कोई ध्यान नहीं दिया। कांग्रेस तो उन दिनों अजीब-गिहन्टों का एक मजमा था, उससे साम्राज्यवाद-विरोध या इस प्रकार के किसी नारे की उम्मीद रखना बेकार था। हम देखते हैं, न तो चाफेकर बन्धु न सावरकर बन्धु, न वारीन्द्र कुमार घोष कोई भी कांग्रेस में न थे। बात यह है, कांग्रेस का जनता से उस समय कोई सम्बन्ध नहीं था, इसलिए उसकी कोई पूछ भी नहीं थी।

### हिन्दू-संरक्षिणी सभा

१८६४ के करीब श्री० दामोदर चाफेकर तथा उनके भाई बाल-कृष्ण ने एक सभा बनाई, जिसका नाम “हिन्दुधर्म-संरक्षिणी सभा” रखा था। चाफेकर बंधुओं के अदर कौन-सी भावना काम कर रही थी, यह इसी से पता लगता है कि शिवाजी और गणपति-उत्सव के अवसर पर उन्होंने निम्नलिखित श्लोक गाये थे।



### शिवाजी श्लोक

“केवल शिवाजी की गाथा की आवृत्ति करने से किसी को आजादी नहीं मिल सकती है। हमें तो शिवाजी और वाजीराव की तरह कमर कसकर भयानक कृत्यों में जुट जाना पड़ेगा। दोस्तो, अब आपको आजादी के निमित्त ढाल तलवार उठा लेनी पड़ेगी ! हमें शत्रुओं के अब सैकड़ों मुण्डों को काट डालना पड़ेगा ! सुनो, हम राष्ट्रीय युद्ध के मैदान में अपने जीवन का बलिदान कर देंगे और आज उन लोगों के रक्तपान में, जो हमारे धर्म को नष्ट कर या आघात पहुँचा रहे हैं, पृथ्वी को रङ्ग देंगे। हम मारेंगे ही मरेगे और तुम लोग घर बैठे औरतों की तरह हमारा क्रिष्ण सुनोगे !”

### गणपति श्लोक

“हाय ! गुलामी में रहकर भी तुमको लाज नहीं आती ? इस से अच्छा यह है कि तुम आत्महत्या कर डालो। उफ ! दुष्ट, हत्यारे कसाइयों की तरह गोवध करते हैं, गोमाता को इस दशनीय दशा से छुड़ा लो। मर जाओ, किंतु पहले अंगरेजों को मारो तो सही ? चुप मत बैठे रहो, बेकार पृथ्वी पर बोझ मत बढ़ाओ। हमारे देश का नाम तो हिंदुस्तान है, फिर यहाँ अंगरेज राज्य क्यों करते हैं।”

### पूना में ताऊन

१८६७ में पूना में ताऊन भयङ्कर रूप से फैल रहा था। उसको दूर करने के लिये घर-घर तलाशा होने लगी, और जिन मकानों में बीमारी पाई गई, उनको जबरदस्ती खाली कराया गया। मिस्टर रैण्ड-नामक एक अंगरेज इस कार्य के लिये विशेष रूप से तैनात होकर आए। ये महशय जरा कड़े मिजाज के थे; जिस बात को सहूलियत के साथ आसानी से किया जा सकता था, उसी बात को उन्होंने बड़मिजाजी और सख्ती से किया। सच बात तो यह है कि मिस्टर रैण्ड ऐसे परोपकार के कार्य के लिये सर्वथा अयोग्य थे। नतीजा यह हुआ कि पूना तथा उसके

आसपास मिस्टर रैण्ड की बड़ी बदनामी हुई, और सभी लोग उन्हें सार्वजनिक शत्रु के रूप में देखने लगे। अन्ततः भी मिस्टर रैण्ड का तिरस्कार करने लगे। ४ मई १८६७ को लोकमान्य बालगंगाधर तिलक ने अपने समाचार पत्र 'केसरी' में इस आशय का लेख लिखा कि बीमारी तो केवल एक बहाना है, वास्तव में सरकार लोगों की आत्मा को कुचलना चाहती है। उन दिनों यह पत्र काफी जनप्रिय हो चुका था। इसी लेख में यह भी लिखा था कि मिस्टर रैण्ड अत्याचारी हैं, और जो कुछ वे कर रहे हैं, वह सरकार की आज्ञा ही से कर रहे हैं, इसलिये सरकार के पास सहायता के लिये प्रार्थना-पत्र देना व्यर्थ है।

१२ जून १८६७ ई० को शिवाजी का अभिषेकोत्सव मनाया गया था, और १५ जून को उसी का विवरण देते हुए 'केसरी' ने कुछ पद्य छापे, जिनका शीर्षक 'शिवाजी की उक्तियाँ' था। पुलिस का कहना था कि शिवाजी की उक्ति के बहाने इसमें अंगरेज जाति के विरुद्ध विद्वेष का प्रचार किया गया था। इस उत्सव के अवसर पर बोलते हुए, पुलिस की रिपोर्ट के अनुसार, एक वक्ता ने कहा—“आज हम पवित्र उत्सव के मौके पर प्रत्येक हिन्दू तथा मरहठे का—चाहे वह किसी भी दल या सम्प्रदाय का हो—दिल बाँसों उछल रहा है। हम सब ही अपनी खोई हुई स्वाधीनता का पा लेने का चेष्टा कर रहे हैं, और हम सबको आपस में मिलकर ही इस भारी बोझ को उठाना है। किसी भी ऐसे आदमी के पथ में रोड़ा अटकाना अनुचित होगा, जो अपनी बुद्धि के अनुसार इस भार को उठाने का कार्य कर रहा है। हमारे आपस के झगड़ों से हमारी उन्नति बहुत कुछ रुक जाती है। यदि कोई हमारे देश पर, ऊपर से अत्याचार करता है, तो उसे खत्म कर दो। किंतु दूसरों के कार्य में बाधा मत डालो। X X X ऐसे कभी मौके या उत्सव, जब कि हम सभी अनुभव करते हैं कि हम एक सूत्र में बंधे हैं, सूत्र मनाए जाने चाहिए।” पुलिस-रिपोर्ट के अनुसार एक और वक्ता ने उसी अवसर पर कहा—“फ्रांस की राज्य-क्रांति में भाग लेने वालों ने इस बात से इनकार किया

है कि वे कोई हत्या कर रहे हैं, उनका कहना है कि वे रास्ते के काँटों को हटा रहे हैं।” लोकमान्य तिलक स्वयं इस उत्सव पर सभा के सभापति थे। पुलिस रिपोर्ट के अनुसार उन्होंने कहा—“क्या शिवाजी ने अफजलखॉ को मार कर कोई पाप किया? इस प्रश्न का उत्तर महाभारत में मिल सकता है। भगवान श्रीकृष्ण ने तो गीता में अपने गुरु तथा सम्बन्धियों तक को मारने की आज्ञा दी है। यदि कोई मनुष्य परार्थबुद्धि से कोई हत्या भी कर डाले, तो उस पर उसका दोष नहीं लग सकता। श्रीशिवाजी ने अपने पेट भरने के लिए तो अफजल को मारा नहीं था, उन्होंने दूसरों की भलाई और अच्छे उद्देश्य से अफजलखॉ की हत्या की थी। यदि चोर हमारे घर में घुस आवे, और हममें उनको पकड़ने की शक्ति न हो, तो हम बाहर से किवाड़ बन्द कर लें और उन्हें ज़िन्दा जला डालें। इसे ही नीति कहते हैं। ईश्वर ने विदेशियों को हिन्दुस्तान के राज्य का पट्टा लिखकर नहीं दिया है। श्रीशिवाजी ने ज़ां कुछ भी किया, वह यह था कि उन्होंने अपनी जन्मभूमि पर विदेशियों की राज्य शक्ति हटाने के लिए लड़ाई लड़ी थी। उन्होंने इस प्रकार किसी पराई चीज़ पर दखल करने का चेष्टा नहीं की। एक कूपमण्डूक को भाति अपनी दृष्टि को सकुचित मत बनाओ। ‘भारतीय दण्ड विधान’ से यह सबक मत लो कि क्या करना चाहिये और क्या नहीं। इसके विपरीत श्रीमद्-भगवद्गीता के भव्य वायुमण्डल में चले आओ और महापुरुषों के आचरणों पर विचार करो।”

### मिस्टर रेन्ड की हत्या

२२ जून को सारे साम्राज्य में महारानी विक्टोरिया का ६० वाँ राज्याभिषेक दिवस मनाया जा रहा था। पूना शहर में भी उत्सव हो रहा था। रात को रोशनी हो रही थी, आतशबाजियाँ छूट रही थी। दो गोरे अफसर खुशी में मस्त भूमते हुए गणेशकुण्ड से लौट रहे थे। ग़दर हुये ४० साल गुजर चुके थे, इस बीच में ब्रिटिश साम्राज्य-

वाद के विरुद्ध कोई भी चूँ करने वाला नहीं था। बड़े आनन्द से सरकार और उसके पिट्टुओं के दिन कट रहे थे। मालूम होता था कि यही बहार सदा रहेगी, भारतवासी ऐसे ही गुनाम रहेंगे। किन्तु सहसा यह क्या रङ्ग में भङ्ग हो गया ? धॉय ! धॉय !! धॉय !!! किसी ने गोली चला दी। मिस्टर रैण्ड और लेफ्टिनेण्ट एयस्टे एक चिंग के साथ गिर पड़े। मारने वाला जो भी हो, निशाने का पक्का था। दोनों की तत्काल मृत्यु हो गई थी। मारने वाला भाग निकला था। सारे साम्राज्य में खलबली मच गई। साम्राज्य के भाड़े के टट्टू चिल्लाते दौड़ पड़े—“पकड़ो ! पकड़ो ! पकड़ो उस बदमाश को।” सचमुच ही वह साम्राज्यवाद की आँखों में वह बदमाश था। साम्राज्य का धन्धा कैसे सुन्दर रूप से चल रहा था, जो आज्ञा अफसर देता था, वही चलती थी। न कोई उस पर बहस करता था, न कोई उसका विद्रोह ही, किन्तु यह कौन खूनो है ? उसका क्या उद्देश्य है ? वह क्या चाहता है ? साम्राज्यवाद की सारी चेतना इस समय आँखों में केन्द्रीभूत हो रही थी—“वह कौन है ?”

वह युवक कठिनता से पकड़ में आया था। यह सवाल उठा था—उसका नाम क्या है ? उसका नाम था दामोदर चाफेकर। ब्रिटिश साम्राज्यवाद ने बड़ी देर तक इस युवक की ओर घूरा, फिर अँगड़ाई ली, शासकों की सुख-निद्रा में बाधा पड़ चुकी थी। वह चैतन्य हो गये। फिर वह क्रोध के मारे थर-थर काँपते चिल्लाये—“पीस डालो उस बदमाश को।” ब्रिटिश साम्राज्यवाद की वह चक्की, जो ग़दर के दिनों के बाद से करीब-करीब बेकार पड़ी थी, हँसी, और उससे एक पैशाचिक धर्-धर् आवाज निकलने लगी। इस चक्की का नाम था ब्रिटिश न्यायालय। ऊपर से यह कितनी भोली-भाली मालूम होती थी, किन्तु...।

उधर जनता ने भी दामोदर की ओर देखा, “कौन है यह बहादुर, जिसने ग़दर के बाद ब्रिटिश साम्राज्यवाद की छाती पर पहली गोली चलाई है।”



## २२ भारत में सशस्त्र क्रांति-चेष्टा का रोमाचकारी इतिहास

दामोदर चाफेकर ने अदालत में कबूल किया कि उसने रैण्ड साहब की हत्या जान-बूझकर की है। केवल यही नहीं, उसने यह भी स्वीकार किया कि इस घटना के पहले बम्बई में महारानी विक्टोरिया की मूर्ति के मुँह पर तारकोल पोतने वाला वही था। इसमें उसका उद्देश्य यह था कि “आर्य-भ्राताओं के दिल में उत्साह का लहर पैदा हो और हम लोग विद्रोह की टाका माथा पर लगावें।” चाफेकर बन्धुओं को फाँसी की सजा हुई।

‘केसरी’ की १५ जून की संख्या के लिए लोकमान्य बालगङ्गाधर तिलक को सजा हुई। माननीय जस्टिस मिस्टर रौलट ने लिखा है कि यह सजा लोकमान्य को इस कारण हुई थी कि उन्होंने अपने लेख में तार्किक रूप से राजनीतिक हत्या का समर्थन किया था।

१८६६ में चाफेकर-दल के दो व्यक्तियों ने पूना में एक चीफ़ कॉन्स्टेबिल को मारने की असफल चेष्टा की। बाद को उन्हीं लोगों ने दो भाइयों की, जिनको दामोदर चाफेकर को पकड़वाने की वजह से इनाम मिला था, हत्या इसलिए कर डाली कि उनकी ही मुखबिरी की वजह से दामोदर चाफेकर पकड़े गये थे।

### श्याम जी कृष्ण वर्मा

श्यामजी कृष्ण वर्मा काठियावाड़ रियासत के एक धनी परिवार के युवक थे। जिस जमाने में, पूना में मिस्टर रैण्ड पर गोली चलाई गई थी, तब वे बम्बई में थे। पीछे उनके कथन से मालूम हुआ कि उसी हत्याकाण्ड का जॉच-पड़ताल में जब पुलिस उनको भी फँसाने का कुछ ढङ्ग करने लगी, तो वे बम्बई से लण्डन चले गए। लण्डन में जाकर श्याम जी बहुत दिनों तक चुपचाप बैठे रहे, किसी राजनीतिक हलचल में भाग नहीं लिया; किंतु १९०५ ई० में उन्होंने इण्डिया-होमरूम-सोसाइटी नाम की एक सभा स्थापित की और खुद उस सभा के सभापति हुये। उस सभा ने एक मासिक मुख पत्रिका निकाली, जिसका नाम ‘इण्डियन-सोशियोलॉजिस्ट (Indian Sociologist)’ पड़ा। इस

सभा का उद्देश्य भारतवर्ष के लिये स्वराज्य प्राप्त करना तथा हर प्रकार से उसके लिये इंग्लैंड में जनमत को जाग्रत करना था। इंग्लैंड के जनमत को जाग्रत करके जो स्वराज्य लेने की चेष्टा करता है, उसको हम और कुछ भी कह क्रांतिकारी कदापि नहीं कह सकते; किंतु यह तो सस्था का खुला उद्देश्य था, उनका असली उद्देश्य कुछ और ही था। वे चाहते थे कि भारतवर्ष के अच्छे-अच्छे छात्र जो इंग्लैंड में पढ़ने के लिए आते हैं, उनमें वहाँ के स्वतन्त्र वातावरण में स्वाधीनता की भावनाएँ भर जायँ, यही उनका असली उद्देश्य था। तदनुसार दिसम्बर १९०५ में श्याम जी ने यह एलान किया कि वे हजार-हजार रुपए की छत्रवृत्तियाँ दे रहे हैं; जिससे कि लेखक, पत्रकार तथा दूसरे योग्य भारतवासी यूरोप, अमेरिका तथा अन्य देशों में आ-सके और 'स्वदेश में लोटकर स्वाधीनता तथा राष्ट्रीय एकता का ज्ञान फैला सके। इसके साथ पेरिस-निवासी श्री० एस० आर० राना का एक पत्र भी प्रकाशित किया गया, जिसमें उन्होंने दी-दो हजार रुपए की तीन वृत्तियाँ विदेश भ्रमण करने के लिये राणा प्रतापसिंह, शिवाजी तथा किसी प्रख्यात मुसलमान राजा के नाम पर रखने का वादा किया था।

### विनायक दामोदर सावरकर

श्याम जी कृष्ण वर्मा के चारों ओर थोड़े ही दिनों में एक बहुत बड़ा शिष्य समाज इकट्ठा हो गया। इन एकत्रित होने वाले लोगों में विनायक दामोदर सावरकर भी थे। ये वही सावरकर हैं, जो आजकल हिंदू महासभा के प्राण हैं। जिस समय ये इंग्लैंड गए थे, उस समय उनको उम्र २२ साल की थी। उन्होंने पूना के फर्ग्यूसन कालेज में शिक्षा पाई थी, और बम्बई विश्वविद्यालय से बी० ए० की डिग्री ली थी। वे बम्बई प्रांत के नासिक जिले के रहने वाले थे। यह बात नहीं है कि सावरकर को विलायत के वातावरण में ही स्वाधीनता की बात सूझी हो। सन् १९०५ ई० में, भारत में रहते समय, वे एक व्यक्ति के प्रभाव में आ चुके थे, जिनका नाम श्री० अगम्य गुरु परमहंस था। परमहंस

जी व्याख्यान देते हुए भारत भर का दौरा कर चुके थे । इन भाषणों में वे सरकार के विरुद्ध प्रचार करते हुए लोगों से कहते थे कि सरकार से मत डरो । उस समय पूना में नौ आदमियों की एक कमिटी भी बनाई गई थी, जिसके अधिकांश सदस्य फरग्यूसन-कालेज में पढ़े व्यक्ति थे, जहाँ विनायक ने शिक्षा पाई थी ! महात्मा श्री अरुण्य गुरु ने इस सभा में कहा था कि सब सदस्यों से एक-एक आना लिया जाय । काफी धन जमा हो जाय, तब वे बताएंगे कि किस प्रकार उस धन का उपयोग किया जाय । विनायक सावरकर जब १९०६ के जून-महीने में भारत से चले गए, मालूम होता है कि उसी समय उस दल का अन्त हो गया, यद्यपि इसके कुछ सदस्य बाद में जाकर विनायक के बड़े भाई गणेश दामोदर सावरकर द्वारा स्थापित 'तरुण भारत-सभा' में शामिल हो गए । जिस समय विनायक इङ्गलैंड गए, उस समय वे तथा उनके भाई गणेश 'मित्रमेला'-नामक एक संस्था के नेता थे और गणेश नासिक में इस संस्था के व्यायाम इत्यादि के शिक्षक थे ।

श्याम जी कृष्ण वर्मा ने इस प्रकार कई ऐसे व्यक्तियों को एकत्रित किया, जो विद्वान्, बुद्धिमान् होने के साथ ही देशभक्ति में मँजे हुए थे । सावरकर-ऐसे व्यक्ति किसी भी क्षेत्र में जाकर चमक सकते थे । यह 'भारतीय भवन' विदेश में देशभक्तों का एक अच्छा केन्द्र हो गया । थोड़े ही दिनों में पुलिस की उस पर दृष्टि पड़ गई । सन् १९०७ ई० की जुलाई में किसी मनचले सदस्य ने पार्लियामेंट में यह प्रश्न पूछ लिया कि क्या सरकार कृष्ण वर्मा के विरुद्ध कुछ करने का इरादा कर रही है ? इस प्रश्न के फलस्वरूप परिस्थिति ऐसी हो गई कि श्याम जी ने इङ्गलैंड से अपना डेरा उठा लिया और पेरिस चले गए । पेरिस में उनको लण्डन से कहीं अधिक स्वतन्त्रता-पूर्वक काम करने का मौका मिला, किन्तु उनका अखबार *Indian Sociologist* पहले की भाँति लण्डन से ही निकलने लगा । बृटेन की सरकार इस बात को भला कहाँ सह सकती थी ? सन् १९०६ ई० की जुलाई में इसके मुद्रक के ऊपर



# भारत में सशस्त्र क्रांति-चेष्टा का रोमाचकारी इतिहास



लाला लाजपत राय

भारत में सशस्त्र क्रांति-चेष्टा का रोमांचकारी इतिहास



दामोदर विनायक सावरकर

मुकदमा चला और उसे सजा दी गई । छपाई का भार दूसरे व्यक्ति ने अपने ऊपर ले लिया, किन्तु उसे भी सितम्बर १९०६ ई० में एक वर्ष की कड़ी सजा हुई । इसके बाद मजबूरी में क्या होता ? फिर अखबार पेरिस से निकलने लगा, और श्याम जी एस० आर० राना के द्वारा अपना सम्बन्ध 'भारतीय भवन' से बनाए रहे ।

श्याम जी के अखबार में कैसी कैसी राजद्रोहात्मक बातें निकलती थी, यह दिखलाने के लिये राउलेट साहब ने अपनी रिपोर्ट में उसके दिसम्बर १९०७ वाले अंक से यह भाव उद्धृत किया है—“ऐसा मालूम होता है कि भारतवर्ष के किसी भी आन्दोलन के लिये गुप्त होना अनिवार्य है । इसके अतिरिक्त ब्रिटिश सरकार को होश में लाने का एकमात्र उपाय रूसी तरीकों का प्रयोग जोर-शोर से और लगातार करना ही है । यह प्रयोग भी तब तक किया जाय जब तक कि अंगरेज यहाँ अत्याचार करना न छोड़ दें और देश से न भाग जायें । कोई भी नहीं बता सकता कि कन परिस्थितियों में हम अपनी नीति में क्या परिवर्तन करेंगे । यह तो शायद बहुत कुछ स्थानीय परिस्थितियों पर निर्भर है । साधारण सिद्धान्त के तौर पर फिर भी हम कह सकते हैं कि रूसी तरीकों का प्रयोग पहले भारतीय अफसरों पर लागू होगा न कि गान्धी अफसरों पर ।”

उन पाठकों को, जो बात के भीतर पैठने के आदी हैं, सुलझाने के लिये यहाँ पर यह कह देना आवश्यक है कि बड़े से लेकर छोटे सभी भारतीय क्रांतिकारी उन दिनों रूसी तरीकों से आतंकवाद का मतलब लेते थे । स्मरण रखने की बात है कि १९०५ की रूसी क्रांति उस समय हो चुकी थी तथा उस समय, जब कि यह लेख लिखा गया था, लेनिन आदि बड़े जोर शोर से रूस में जन-आन्दोलन चला रहे थे । किन्तु दूर से बैठे-बैठे भारतीय क्रांतिकारी तो केवल 'ग्रैंड ड्यूकों' पर जो चम चलते थे, उनके ही धड़के सुन पाते थे । वे यह कब जानते थे कि इनसे कुछ लोग बिल्कुल स्वतंत्र रूप में इन लोगों से अलग जन-

क्रांति की तैयारी कर रहे थे। बाद को रूस की क्रांति इनके ही नेतृत्व में हुई, उन धड़ाके वालों के नेतृत्व में नहीं। और क्रान्ति के बाद भी ये ही विश्व के रङ्गमंच पर आए। आतंकवाद को अब कोई भी रूसी क्रांति का या रूसी क्रांतिकारियों का तरीका नहीं मान सकता, किन्तु उन दिनों की बात कुछ और थी। उद्धृत अंश से वह स्पष्ट है। कश्यप जी कृष्ण वर्मा-सराखे व्यक्ति भी उस जमाने में इस गलतफहमी में पड़े हुए थे।

### लण्डन में गदर दिवस

१९०८ ई० का गदर-दिवस लण्डन के 'भारतीय भवन' में बड़े ठाट के साथ मनाया गया। विदेश में रहने वाले सभी भारतीय छात्रों को निमन्त्रण दिया गया था। करीब १०० भारतीय छात्र उस अवसर पर उपस्थित थे। इसके थोड़े ही दिन बाद भारतवर्ष में "ऐ शहादो!" शीर्षक एक परचा आया। इस परचे में गदर के युग के मारे हुए भारतीयों की तारीफ थी, और उसमें गदर को भारतीय स्वाधीनता युद्ध बताया गया था। वह परचा फ्रेच टाइप्स में छपा था, इस से रौलट-कमेटी का अनुमान है कि इसमें कश्यप जी कृष्णवर्मा की 'शरारत' थी। मद्रास के एक कालेज में इन परचों को कुछ प्रतियों की जांच पता लगा था कि वे 'डेली न्यूज'-नामक समाचार-पत्र के अन्दर भेजे गए थे, जिससे स्पष्ट है कि वे लण्डन से बांटे गए थे। 'भारतीय भवन' में आने-जाने वाले सबको यह परचा तथा 'घोर चेतावनी'—नामक एक परचा मुफ्त दिया जाता था और उनसे यह कहा जाता था कि वे इस परचे को देश में अपने मित्रों के पास भेज दें। पुलिस के कथनानुसार प्रत्येक रविवार को 'भारतीय भवन' में जो सभा होती थी, उसमें छात्रों को गुप्त इत्यादि के लिये उत्तेजित किया जाता था। कहा जाता है १९०८ ई० में 'भारतीय भवन' में लण्डन विश्वविद्यालय के एक छात्र ने बम बनाने के तरीके, उसमें क्या क्या मसाले लगते हैं तथा उसका इस्तेमाल कैसे होता है, इस विषय पर एक वक्तृता दी

थी, और अपने श्रोताओं से उसने कहा था, “जब आपमें से कोई अपनी जान पर खेल कर बम चलाने को तैयार होगा, तो मैं उसे पूरा विवरण दूंगा।”

### लण्डन में भी धॉय धॉय ?

१९०६ की पहली जुलाई को मदनलाल धींगरा नामक एक नवयुवक ने लण्डन के साम्राज्यविद्यालय की एक सभा में सर कर्जन वाइली नामक एक अङ्गरेज को गोली मार दी। सर कर्जन किसी से बात कर रहे थे कि धींगरा ने पिस्तौल निकाल कर उन पर चलाई। कर्जन साहब डर के मारे चीख उठे, किन्तु इसके पहले कि कोई कर्जन साहब को बचाने दौड़ता, धींगरा शेर की तरह उन पर झपटा, और एक के बाद दूसरी गोली से उनको समाप्त कर दिया। दिखाने के लिए तो सर कर्जन भारत मंत्री के शरीर-रक्षक के रूप में नियुक्त थे, किन्तु वास्तव में वे भारतीय छात्रों पर खुफिया का काम करते थे। उन्होंने सावरकर तथा श्याम जा के ‘भारता-भवन’ के मुकाबले में भारतीय विद्यार्थियों की एक सभा भी खोल रखी थी।

### धींगरा कौन थे !

धींगरा अमृतसर जिले के एक खत्री-कुल में उत्पन्न हुए थे इनका परिवार धनी था। पंजाब-विश्वविद्यालय से बी० ए० पास करके वे आगे पढ़ने के लिए इङ्गलैण्ड गये थे। वे अच्छे छात्र थे, किन्तु कहते हैं कि विलायत के वातावरण में वे आनन्दोपभोग में लिप्त हो गये। विलायत में जाते ही वे ‘भारतीय भवन’ में आने-जाने लगे। इसका नतीजा यह हुआ कि उनके पीछे खुफिया पुलिस लग गई। खुफिया पुलिस की रिपोर्ट से मालूम होता है कि वे घण्टों अकेले बैठकर पुष्पों का निरीक्षण किया करते थे। ऐसी हालत में वहाँ के उस समय के खुफियों ने रिपोर्ट दी थी कि वह या तो कवि है या क्रान्तिकारी।



हम इस अध्याय में बङ्गाल के क्रान्तिकारी आन्दोलन पर कोई प्रकाश नहीं डालेंगे, किन्तु इतना यहाँ कह देना जरूरी है कि उसी जमाने में खुद्दाराम, कन्हार्लाल आदि की टोली बंगाल में खून का फाग रच रही थी। इन समाचारों से मदनलाल के दिल में भी जोश आया। वे भी कुछ करने के लिए व्याकुल हो उठे। उन्होंने आजकल की हिन्दू महासभा के प्राण श्री विनायक सावरकर से यह बात कही। कहा जाता है, सावरकर ने ध्यान से इस नवयुवक की ओर देखा, फिर कहा कि अच्छी बात है। मदन का हाथ जमीन पर रख दिया गया, फिर सावरकर ने एक छुरी उठाई, और उसे वेखटके उसके हाथ में भोंक दी। यह परीक्षा थी। मदनलाल के सुन्दर हाथ के कटे हुए हिस्से से लाल-लाल लहू की धारा निकलने लगी थी। गुरु तथा शिष्य दोनों की आँखों में आँसू थे, दोनों ने एक दूसरे का आलिङ्गन कर लिया।

इसके बाद मदनलाल सावरकर से कम मिलने लगे। केवल यही नहीं, वे जाकर सर कर्जन की सभा में शामिल हो गये और 'भारतीय भवन' आना एकदम छोड़ दिया। दूसरे लड़के भीतरी रहस्य को भला क्या जानते थे, वे लगे मदनलाल को कायर तथा प्रतिक्रियावादी कहने। मदनलाल के कानों में भी ये बातें पहुँची। सुनकर वे खूब हँसे, किन्तु चुप रहे। वे जानते थे कि थोड़े ही समय में इन लोगों की राय बदल जायगी।

अपने सहपाठियों के ख्यालों के प्रति कुछ भी ख्याल न कर वे अपनी अग्नि परीक्षा के लिए तैयारी करने लगे। वे नवयुवक थे। ऐश्वर्य तथा सौंदर्य के किवाड़े उनके लिए खुले थे। स्वास्थ्य अच्छा था। ऐसी हालत में मरने की ठान लेना, यह कितना बड़ा त्याग था।

आखिर एक दिन मदनलाल ने वह काम कर ही दिखाया। इङ्ग्लैण्ड के अन्दर एक अग्रेज का हत्या, क्या बात है? चारों तरफ हल-चल मच गई। दुनिया के सारे देशों में यह समाचार मोटे-मोटे अक्षर में छपा। मदनलाल के पिता को भी यह समाचार मिला, किन्तु बजाय

इसके कि वे ऐसे पुत्र के पिता होने के लिए अपने को बधाई देते, वे बहुत विगड़ गये, और पजाब से तार भेजा कि वे ऐसे व्यक्ति को, जो राजद्रोही तथा हत्यारा है, अपना पुत्र मानने से इनकार करते हैं। चारों ओर मदनलाल की निन्दा के प्रस्ताव पास हुए, इससे यह समझना भूल होगी कि ये प्रस्ताव किसी प्रकार भारतवासियों के आम जनमत को जाहिर करते हैं।

### लण्डन में सभा

लण्डन में भी भारतीयों की एक सभा इसी सिलसिले में हुई। श्री विपिनचन्द्र पाल इस सभा के सभापति थे। सरकार के गुलाम राजभक्तों के लिए तो बड़ी आसानी थी। एक के बाद एक वे बोलते जाते थे, किन्तु जो धींगरा के तरफ वाले थे, उनके लिए बड़ी परेशानी का सामना था। वे कैसे अपने हृदय के भावों को यहाँ पर स्वतन्त्र रूप में व्यक्त कर सकते थे? वे गुलामों की एक एक वक्तृता सुनते थे, और हाथ मसल मसलकर रह जाते थे। सावरकर भी उस सभा में मौजूद थे। उनके माथे पर बल था, होठ फड़क रहे थे, आँखों में अपने वार साथी की निन्दा सुनने-सुनते करीब आँसू आ गये थे। फिर भी वे चुप बैठे थे। क्या करते, कोई रास्ता नहीं था। लोग विरोधियों की एक एक वक्तृता सुनते थे और सावरकर की ओर देखते थे, किन्तु सावरकर तो ऐसे बैठे थे मानों उन्हें काठ मार गया हो। न वे किसी से आँख मिलाते थे, न इधर-उधर भौंकते थे। उनके चेहरे पर एक परेशानी थी, ग्लानि थी, साथ ही साथ सबसे बड़ी बात बेवसी थी।

सब वक्तृतार्यें एकतरफा हो रही थीं। इतने में सभा के अध्यक्ष विपिनपाल उठे। उन्होंने सभा के लोगों को एक बार ध्यान से देखा, फिर पूछा, जैसे वे अपने आप ही को पूछ रहे हों—तो क्या मान लिया जाय, मदनलाल धींगरा की निन्दा का प्रस्ताव सर्वसम्मति से पास होता है?

“नहीं”, कड़ककर शेर की भौंति सावरकर ने कहा। अब उसके



धैर्य का बाँध टूट चुका था, उन्होंने कह—‘नहीं मुझे कुछ कहना है।’ विपिनपाल बैठ गये।

सावरकर बोल रहे थे, गुलामपक्ष वालों की तरह वह स्वतंत्रतापूर्वक बोल नहीं सकते थे, इसलिए उन्होंने बैरिस्टरी की एक पेंच निकाली। उन्होंने कहा कि मदनलाल धीगरा का मामला अभी विचाराधीन है, इसलिए उसकी किसी प्रकार निन्दा या स्तुति नहीं होनी चाहिये, क्योंकि उससे मुकदमे पर असर पड़ेगा। सावरकर इस ढर्रे पर बोल रहे थे कि सभा में उपस्थित एक अंग्रेज पायजामे से बाहर हो गया। उसने आव देखा न ताव सावरकर को एक घूँसा जमाकर कहा—“जरा अंग्रेजी घूँसे का मजा ले लो, देखो यह कैसा ठीक बैठता है।”

वह अंग्रेज अच्छी तरह यह बात कह भी नहीं पाया था कि एक हिन्दुस्तानी नौजवान ने उठाकर एक डण्डा उस गुस्ताख अंग्रेज की खोरड़ी पर मारा, और कहा—“जरा इसका भी तो मजा ले लो, यह हिन्दुस्तान का डण्डा है।”

बस, गड़गड़ मच गई। लोग दौड़ पड़े। किसी ने एक पटाखा सभास्थल में छोड़ दिया। नतीजा यह हुआ कि सभा भङ्ग हो गई। सभापति सभा छोड़कर चले गये। मदनलाल के खिलाफ लण्डन में मे कोई निन्दा का प्रस्ताव नहीं पास हो सका।

### अदालत में मदनलाल का गर्जन

मदनलाल रंगे हाथों पकड़े गये थे, लण्डन शहर के अन्दर एक प्रतिष्ठित तथा पदवीधारी अंग्रेज को उन्होंने जान-बूझकर मारा था। फासी उन्हें होगी, यह तो कोई भी बच्चा जान सकता था। वे भी जानते थे, फिर भी उन्होंने अदालत में जो कुछ भी कहा, दिल खोलकर कहा। उनके बयान में न कहीं जरा भय था, न कोई पश्चाताप। उन्होंने कहा था—“जो सैकड़ों अमानुषिक फासी तथा कालेपाना की सजा हमारे देशभक्तों को हो रही है, मैंने उसी का एक साधारण-सा बदला उस अंग्रेज के रक्त से लेने की चेष्टा की है। मैंने इस

सम्बन्ध में अपने विवेक के अतिरिक्त किसी से सलाह नहीं ली, मैंने किसी के साथ षड्यन्त्र नहीं किया। मैंने तो केवल अपना कर्तव्य पूरा करने की चेष्टा की है। एक जाति जिसको विदेशी सङ्गीनों से दबाए रक्खा जा रहा है, समझ लेना चाहिए कि वह बराबर लड़ाई ही कर रहा है। एक निःशस्त्र जाति के लिये खुला युद्ध तो सम्भव है ही नहीं। मैं एक हिन्दू होने की हैनियत से समझता हूँ कि यदि हमारी मातृभूमि के विरुद्ध कोई जुल्म करता है, तो वह ईश्वर का अपमान करता है। हमारी मातृभूमि का जो हित है, वह श्रीराम का हित है। उनकी सेवा श्रीकृष्ण की ही सेवा है। मेरी तरह एक हतभाग्य सन्तान के लिये जो वित्त तथा बुद्धि दोनों से हीन है, इसके सिवा और क्या है कि मैं अपनी माता की यज्ञवेदी पर अपना रक्त अर्पण करूँ। भारत-वामी इस समय केवल इतना ही कर सकते हैं कि वे मरना सीखें और इसके सीखने का एकमात्र उपाय यह है कि वे स्वयं मरें। इसीलिए मैं मरूँगा और मुझे इस शहादत पर गर्व है। ईश्वर से मेरी केवल यही प्रार्थना है कि मैं फिर उसी माता के गर्भ में पैदा होऊँ, और फिर उसी पवित्र उद्देश्य के लिए अपने प्राणों का अर्पण कर सकूँ। यह तब तक के लिए चाहता हूँ, जब तक कि वह विजयी तथा स्वाधीन न हो जाय, ताकि मानव-जाति का कल्याण हो और ईश्वर की महिमा का विस्तार हो सके। वन्दे मातरम्।”

१६ अगस्त १९०६ को मदनलाल घांगरा को फाँसी दे दी गई। उनकी लाश जेल के अन्दर ही दफना दी गई।

### गणेश दामोदर सावरकर को सजा

विनायक सावरकर के बड़े भाई गणेश सावरकर भारत में ही रह कर क्रान्तिकारी दल का सङ्गठन कर रहे थे। १९०८ के प्रारम्भ में गणेश सावरकर ने “लघु अभिनव भारत-मेला” नाम से कुछ देश-भक्तिपूर्ण, भड़काने वाला कविताएँ प्रकाशित की थीं। इन कविताओं के कारण गणेश सावरकर को १२१ दफा के अनुसार, अर्थात् सरकार

के विरुद्ध युद्ध छेड़ने के अपराध में, आजीवन कालेपानी की सजा हुई थी। कविताओं के लिये कालापानी ? हाँ, यही ब्रिटिश न्याय है ! इसी न्याय की नींव पर ब्रिटिश साम्राज्य खड़ा है। मार्क्स का यह कहना कि राष्ट्र कोई निष्पक्ष सस्था नहीं बल्कि राज्य करने वाले वर्ग की कार्य-कारिणी मात्र है, कितना सही उतरता है।

बम्बई हाईकोर्ट में इस मुकदमे का फैसला देते हुए एक मराठी-भाषी जज ने कहा (याद रहे कि ये कविताएँ मराठी में थीं) — “लेखक का प्रधान उद्देश्य हिंदुओं के कुछ देवताओं तथा वीरों का, जैसे शिवाजी आदि का नाम लेकर वर्तमान सरकार के विरुद्ध युद्ध-घोषणा करना है। ये नाम तो सिर्फ बहाने हैं। लेखक का कहना तो केवल इतना ही है कि अस्त्र उठाकर इस सरकार का विध्वंस करो, क्योंकि यह विदेशी तथा अत्याचारी है। लेखक का क्या उद्देश्य है, इस बात को जानने के लिये इतना ही काफी है कि लेखक के गीता आदि के वचनों की व्याख्या पर विचार किया जाय।” गणेश सावरकर को ६ जून १९०६ के दिन सज़ा सुना दी गई और तार द्वारा यह सूचना विनायक सावरकर को भेज दी गई थी। कहा जाता है कि इसके बाद विनायक सावरकर भा. लण्डन में ‘भारतीय भवन’ की बैठक में बहुत तेज़ी से चले, और यह कहते रहे कि इसका बदला लिया जायगा। पहली जुलाई को ठीक इसी के बाद सावरकर के ही उभाड़ने पर मदनलाल ने सर कर्जन बाइली का खून किया था। इससे रौलट साहब ने यह मन्दह प्रकट किया है कि सम्भव है इन दोनों घटनाओं में कोई सम्बन्ध हो।

### मिस्टर जैकसन की हत्या

१९०६ की फरवरी के महाने में विनायक सावरकर को पेरिस से, २० ब्राउनिङ्ग पिस्तौलें मय कारतूस मिली थी। चतुर्भुज अमीन नाम का ‘भारतीय भवन’ में एक रसोइया था। वह जब हिन्दुस्तान लौट रहा था, तो उसके सन्दूक में एक भूठा पैदा लगाकर ये सब चीज़ें हिन्दुस्तान भेज दी गईं। गणेश सावरकर इसी जमाने में राजद्रोहात्मक

कविताओं के लिए गिरफ्तार हुए थे। गिरफ्तार होने में पहले ही वे एक मित्र से बता गये थे कि इस प्रकार जहाज में पिस्तौले आ रही हैं। गणेश की गिरफ्तारी के बाद उस मित्र ने सब सामान ले लिया था।

निम्न अदालत में गणेश सावरकर का मुकदमा करने वाले एक अंग्रेज थे, उनका नाम मिस्टर जैकमन था। जब गणेश सावरकर को सेशन सिपुर्द किया गया, तो दल ने यह तय किया कि मिस्टर जैकसन की हत्या की जाय। तदनुसार औरङ्गाबाद के एक सदस्य ने २१ दिसम्बर १९०६ को मिस्टर जैकसन को गोली मार दी। कहा जाता है कि यह हत्या उन्हीं ब्राउनिंग पिस्तौलों में से एक से हुई। इस प्रकार महाराष्ट्र में यह दूसरे अंग्रेज की हत्या थी। पहली हत्या को हुए लगभग १० साल के बीत चुके थे। इतने उच्च दिमागों के सालों के प्रयत्न के बाद एक आतंकवादी कार्य हो पाता था। केवल इस दृष्टि से देखा जाय, तो भी हम कहेंगे कि आतंकवाद बड़ी उच्च शक्तियों का अपव्यय करने के लिए विवश है। इसके साथ ही हम यह मानने में असमर्थ हैं कि इन घटनाओं का हमारी राष्ट्रीय चेतना पर कोई असर नहीं हुआ। यह कह देना आवश्यक है कि इन आलमस्त्रों का हमारी राष्ट्रीय सुषुप्त-चेतना (Subconscious mind) पर गहरा असर पड़ा, और राष्ट्रीय मनोजगत् में इसकी बहुमुखी प्रतिक्रिया हुई!

### नासिक तथा ग्वालियर-षड्यंत्र

सावरकर-बन्धु के नेतृत्व में महाराष्ट्र में जा क्रान्तिकारी आंदोलन हुआ था, उसका और थोड़ा सा विवरण देना उचित लगता है। मिस्टर जैकमन की हत्या के अपराध में सात आदमियों पर मुकदमा चलाया गया, जिसमें से तीन को फांसी दे दी गई। नासिक में एक षड्यंत्र चला, जिसमें ३० आदमियों पर मुकदमा चला। उसमें से २७ आदमी दोषी ठहराये गये, और उनको सजाएँ हुई। पहले जिस 'मित्र मेला' का परिचय दिया है, वहाँ अन्त में जाकर 'अभिनव भारत-समिति' में परिणत हो गया। नासिक-षड्यंत्र में जा लोग पकड़े गये थे, वे महा-



## ३४ भारत में सशस्त्र क्रांति-चेष्टा का रोमाचकारी इतिहास

राष्ट्र के हर कोने से लाए थे। इससे ज्ञात होता है कि यह षड्यन्त्र सुदूर विस्तृत था। ग्वालियर में भी दो षड्यन्त्र चले, एक में २२ व्यक्ति तथा दूसरी में १६ व्यक्ति फांसे गये। इन सब षड्यन्त्रकारियों के सम्बन्ध में एक खास बात यह है कि करीब करीब ये सभी ब्राह्मण थे और उनमें भी अधिकांश चितपावन ब्राह्मण !

### वायसराय पर बम

आम तौर पर लोगों की धारणा है कि भारत के इतिहास में वायसराय पर केवल दो ही बार बम पड़े—एक लार्ड हार्डिञ्ज पर १९१२ में और दूसरा लार्ड इरविन पर १९२६ में; किंतु नहीं, इनसे पहले भी वायसराय के जीवन पर हमला हा चुका था। १९०६ में लार्ड और लेडी मिंटो जब अहमदाबाद में आई थी, तो उनका गाड़ी पर भीड़ में से किसी ने एक बम फेंका था। वह बम फूटा नहीं। खैर, जब उनकी तलाशी की गई कि क्या मिला, और एक आदमी ने उन्हें उठाया, तो उसका हाथ उड़ गया। इतिहासज्ञ पाठकों को पता होगा, यही लार्ड मिंटो, जो क्रांतिकारियों के बम से बचे, थोड़े दिनों बाद अण्डमन का निर्गोक्षण करते हुए एक पठान कैदा की छुरी से मारे गए थे।

### सतारा षड्यन्त्र

सन् १९१० में सतारा में एक षड्यन्त्र का पता लगा। तीन ब्राह्मण युवकों पर मुकदमा चलाया गया। इन पर आरोप था कि उन्होंने बादशाह के विरुद्ध षड्यन्त्र किया है। ये लोग सावरकर-बन्धु की 'अभिनव भारत-समिति' की एक शाखा की गुप्त सभा के सदस्य थे। इन तीनों को सजा हो गई।

#### उपसंहार

इस प्रकार हम देखते हैं कि क्रान्तिकारी आन्दोलन के प्रारम्भिक युग में दो षड्यन्त्रदल थे—

(१) जाफेकर-बन्धु का दल



( २ ) सावरकर-बंधु दल

दोनों में धार्मिक भावनाओं को बहुत महत्व दिया गया था । सच बात तो यह है कि धर्म के नाम पर लोगों को मुख्य तौर से जोश दिलाया जाता था । चाफेकर-बंधु ने तो शुरू में एक 'हिंदू धर्म-बाधा-निवारिणी सभा' खोल रखी थी ।



## बंगाल में क्रांति-यज्ञ का प्रारम्भ

लोग क्रांतिकारी आंदोलन को विशेषकर बङ्गाल का ही आंदोलन समझते हैं, किन्तु जैसा कि देखा गया है, महाराष्ट्र में ही क्रांतिकारी षड्यंत्रों का नहीं तो आतङ्कवादी हत्याओं का सूत्रपात हुआ था । बाद को जहाँ तक क्रांतिकारी आंदोलन का सम्बन्ध है, महाराष्ट्र बिल्कुल अलग ही हो गया । बंगाल में एक बार काय शुरू होते ही उसका तौता बराबर जारी रहा, और इस प्रकरण में सै हज़ो नवयुवक जेल गये, फासी चढ़े, गोर्लियों खाई । इसका क्या कारण है ? बात यह है कि जब तक दृश्यगत परिस्थितियाँ Objective Conditions अनुकूल नहीं होंगी, तब कोई आंदोलन, चाहे उसको कितने ही अच्छे नेता मिल जायें, बनप नहीं सकता । बङ्गाल की परिस्थितियाँ ऐसी थीं कि जिसमें आतङ्कवादी क्रांतिकारी आंदोलन बनप सकता था । उसका संक्षिप्त वर्णन नीचे दिया गया है ।

इस सदी के प्रारम्भ में ही वायसराय लार्ड कर्जन ने, 'विश्व विद्यालय-कानून' नाम से एक कानून जारी किया । इस कानून का साफ मतलब यह था कि अंग्रेजी पढ़े-लिखे लोगों की संख्या पर रोक लगाई जाय, लोगों में कम-से कम इसका मतलब यही लगाया गया था ।

फलस्वरूप अंग्रेजी पढ़े-लिखे लोगों में बड़ी हलचल पैदा हुई, विशेषकर बङ्गाल के पढ़े लिखे लोगो में। बङ्गाल में ही सर्वप्रथम अंग्रेजी-साम्राज्यवाद ने अपना खूनी पंजा फैलाया था। इसलिये वहाँ के उन लोगो ने, जिन्होंने अंग्रेजी पढ़-लिखकर ब्रिटिश-भण्डे की मनहूस साया को स्वीकार कर लिया था, तथा जो लोग साम्राज्यवाद के मददगार हो गये थे अब तक उन्होंने बड़ी चैन की बसुरी बजाई थी। इन साम्राज्यवाद में भाड़े के 'मद्रलोक' गुलामों ने जब देखा कि इस प्रकार इस 'बिल' से उनके जन्म सिद्ध गुलामी के अधिकार पर कुठाराघात हो रहा है, तो वे बहुत हा खिन्न हो गये। अपने वर्ग के स्वार्थ पर जरा चोट पड़ते हैं इनकी सब राजभक्ति काफूर हो गई, और अखबारों में तथा सभाओं में जन्मसिद्ध अधिकार के लिए तीव्र आंदोलन होने लगा। मजे की बात है कि जब अंगरेजी-राज्य के प्रारम्भ काल में राजा राममोहन राय ने अंगरेजी-शिक्षा को तरजीह देने का आंदोलन किया था, उस समय इन्हीं बाबू लोगो में से बहुतेरों ने उनका विरोध किया था। किन्तु इस बीच में गङ्गा में बहुत पानी बह चुका था, लोग अंग्रेजी शिक्षा के कारण कलर्की आदि में बहुत मजा कर चुके थे, इसलिये अब दूसरी बात हो गई थी।

### बङ्ग-भङ्ग

बङ्गाल के मध्य श्रेणी वाले तो यों ही खार खाये हुए बैठे थे कि लार्ड कर्जन ने एक नया शोशा छेड़ दिया, और वह पहले वाले से कहीं खतरनाक था। बङ्गाल, बिहार, उसीसा उन दिनों एक प्रान्त था। इस प्रान्त की जनसंख्या ७ करोड़ ८० लाख थी, और एक छोटे लाट के आधीन था। जानने वालों को पता होगा कि बङ्किमचन्द्र ने जो 'वन्दे मातरम्' गाना लिखा था, उससे पहले, अब जहाँ "त्रिशकोटिकण्ठकलकलनिनादकराले" है, वहाँ "सप्तकोटिकण्ठकलकलनिनादकराले द्विसप्तकोटिकरैर्धृतकरवाले" था। यह सप्तकोटि उस जमाने के बङ्गाल का वर्णन था। लार्ड कर्जन की यह आदत थी कि कि वह जिस नतीजे

पर पहुँच जाते थे, उसे कार्यरूप में परिणत करके तभी दम लेते थे। न ता वह यह देखते थे कि इसका क्या असर होगा, न जनमत का काइ लिहाज करते थे। लार्ड कर्जन तो इस नतीजे पर पहुँच ही चुके थे कि बंगाल का अग-भग कर दिया जाय, फिर भी एक दिखावे के लिये वह बंगाल गए और अपनी नीति का परिचय दे दिया।

जुलाई १९०५ में यह घोषित कर दिया गया कि बंगाल दो टुकड़ों में बाँट दिया जायगा। देश में इसके विरुद्ध तीव्र आंदोलन हो रहा था, बंगाली तो इसके खिलाफ आगबबूला हो रहे थे। सारे बंगाल में एक बिजली-सी दौड़ गई। उसी बंगाल ने जिसने गुलामी का तौक सबसे पहले पहना था, अब ब्रिटिश-साम्राज्यवाद के विरुद्ध विद्रोह का झण्डा बुलन्द कर दिया। बंगाली यह कभी नहीं चाहते थे कि उनके 'साने का बंगाल' दो टुकड़ों में बाँट दिया जाय, अतएव उसके विरुद्ध एक विराट आंदोलन खड़ा हो गया। विशेषकर मध्यवर्त्ति श्रेणी को ही हम बाँट से नुकसान पहुँचता था, किंतु जब 'बग-भंग' का नारा दिया गया, तो उसके साथ सब वर्गों की सहानुभूति हो गई।

'बग-भंग' तो हो गया, किंतु बंगाली नेताओं ने आशा नहीं छोड़ी। वे बराबर आंदोलन करते रहे। सभाएँ होती रहीं, जुलूस निकलते रहे। इस जमाने में सैकड़ों गाने लिखे गए, जो एक हृद तक जनता के हृदय से निकले और जनता के गाने थे। जो लोग समझते हैं कि गाँधीजी ने ही हमारे देश में जन आंदोलन का श्रीगणेश किया, वे गलती करते हैं, 'बग-भंग' का आंदोलन भी एक जन-आंदोलन था। भारतवर्ष के वर्तमान युग के इतिहास को पढ़ते समय इस बात को स्मरण रखना बहुत आवश्यक है।

### बङ्गाली प्रान्तीयतावादी क्यों हुए ?

दम आंदोलन में धर्म का बहुत सहारा लिया गया। किंतु इस बात पर विवेचना करने के पहले हम यहाँ एक महत्वपूर्ण बात पर विचार करेंगे। बग-भंग को यह विपत्ति केवल बंगाल ही के ऊपर

पड़ी थी, इसलिए दूसरे प्रांतों के लोग इस विपत्ति की गहराई तक नहीं जा सकते थे, न उससे कोई सक्रिय रूप में सहानुभूति रख सकते थे। उस जमाने में कलकत्ते में बहुत सी मिलें खुल रही थीं, इस प्रकार देशी पूँजीवाद धीरे-धीरे अपने लड़खड़ाते पैरों को जमा रहा था और उसका इस देश में एक दुश्मन था, विदेशी पूँजीवाद। दूसरे दुश्मन जो थे जैसे कुटी-शिल्प, छोटे देशी उद्योग-धन्धे, उनको तो साम्राज्यवाद के गुर्गों ने अत्यन्त जघन्यता और क्रूरता से नष्ट कर डाला था। यहाँ तक कि लोगों की उँगलियाँ काट डाली गईं, मकान फूँक दिये गये। देशी पूँजीपतियों ने अच्छा मौका देना, उन्होंने 'स्वदेशी' का नारा दिया, वस, यह नारा इतना जबरदस्त हो गया कि सारे आंदोलन का नाम ही स्वदेशी-आंदोलन हो गया। हमने नई छु-ने वाली देशी वस्तुओं को काफी सहारा मिल गया, और वे बड़ी हो गयीं। बङ्गाल के लोगों में देशभक्ति के साथ ही साथ प्रांत-भक्ति भी लोगों से जग उठी।

इसमें तो कोई सन्देह नहीं कि बङ्गाल के लोगों में और प्रांतों के लोगों में अधिक प्रान्तीयता है, किन्तु इसके बड़े गहरे ऐतिहासिक कारण हैं। किसी जाति में यदि किसी विशेष भाव का उत्कर्ष है, तो यह कहना कि यह उसके लिए स्वाभाविक है, एक गलत तरीका है। वैज्ञानिक तरीका तो यह है उसके कारणों का पता लगाया जाय। बात यह है कि शुरु-शुरु में बंगाल के लोग ही अंगरेज साम्राज्यवाद का चगुल में फँसे। वही के लोगों ने पहले अंगरेजों सीखी, और अंगरेजों के गुनाहते, मुँश, दुमाधिए बनकर भारतवर्ष में उतने ही आगे बढ़ते गये, जितना कि मनहून ब्रिटिश झण्डा आगे बढ़ता गया। स्वभावतः इन अंगरेजों के गुलामों को, चूँकि वे ब्रिटिश तोपों के साथे में थे, तथा कुछ हद तक उनका और अंग्रेजों का स्वार्थ एक था, गलतफहमी हो गयी कि ये और प्रांतों के लोगों से ऊँचे हैं। इस किस्म की गलत-फहमी आज उन गुलाम सिक्कों को भी है जो हाँककांग, सिगापुर आदि स्थानों में ब्रटेन की छत्रछाया के नीचे रहते हैं। मेरे नजदीक



तो ये सिक्ख और वे बङ्गाली ( बाद को उसमें सभी प्रान्त के लोग शामिल होते गये ) केवल गुलाम ही नहीं गुलाम बनकर दूसरों को गुलाम बनने वाले हैं ।

जो कुछ भी हो, इन मध्यवित्त श्रेणी के गुलाम बंगालियों को खयाल हो गया था कि वे ऊँचे हैं, धीरे-धीरे यह भाव बङ्गाल के साहित्य में भी सूक्ष्मरूप के प्रवेश कर गया, और इस प्रकार कुछ हद तक जाति की चारित्रिक विशेषता में परिणत हो गया । इसके बाद 'बङ्ग-भङ्ग' आया, इस बात में बङ्गाल के अलावा किसी प्रांत को कोई खास दिलचस्पी नहीं थी । बङ्गालियों ने एक प्रकार से अकेले इस आन्दोलन को चलाया । इसका भी नतीजा प्रान्तीयता को दृढ़ करना हुआ । बाद को भी ऐसे ही कई कारण आ गये, जिससे कि यह भाव दृढ़ हुआ । हम कदाचित् विषय से कुछ बाहर चले गये, इसलिए इसे यहीं समाप्त करते हैं ।

### पूर्वीय देशों में जागृति

प्रायः एक सदी से या उसके कुछ अधिक समय से पूर्वीय देशों को हर मामले में युरोपीय देशों के सामने दबना पड़ रहा था । पूर्व के बहुत-से लोगों में आत्मविश्वास नहीं-सा रह गया था । यही धारणा सबके दिल में जम रही थी कि युरोपियन लोग अजेय हैं । ऐसे समय में जापान ने जारशाही रूस को पछाड़ दिया । रूस युरोप के शक्तिशाली राष्ट्रों में समझा जाता था, इसलिये रूस के हारने से समस्त पूर्व के लोगों में एक अजीब उत्साह दृष्टिगोचर होने लगा । ठीक इसी समय बङ्ग भङ्ग हुआ, वंस इसी बात पर उस जमाने के बङ्गाली और उत्तेजित हो गए । इन लोगों ने कहा—‘वाह ! क्या बंगाला कोई चाज नहीं ? उधर जापान ने तो रूस को पछाड़ दिया और इधर बंगाल का यह अपमान ? क्या बंगाली मर्द नहीं हैं ? क्या उनमें धर्म तथा देश की ममता नहीं है ? वे शक्ति की देवी, काली-माता का याद करे ! वे अपना शक्ति का बड़ावे, मराठा वीर



शिवाजी के कारनामों को स्मरण करें। वे विदेशी सरकार का सबसे बड़ा पाया विदेशी वस्तुओं का 'बायकाट' कर उचित तरीके से विरोध करें।”

### भारतवर्ष में पहली पिकेटीङ्ग

यह आंदोलन मुख्यतः एक हिन्दू-आन्दोलन ही रहा, क्योंकि हिन्दू 'भद्रलोक'-श्रेणी के लोग ही अंगरेजी-शिक्षित थे। यह भी स्मरण रखने की बात है कि भारतवर्ष में पिकेटीङ्ग सबसे पहले इसी समय में हुई, विशेषकर छात्रों ने इसमें खूब भाग लिया। पिकेटीङ्ग से कई जगहों पर गड़बड़ी हुई, किन्तु बगाली दबे नहीं।

### धर्म और राष्ट्रीय उत्थान

जैसा कि पहले कहा जा चुका है, धार्मिक भावों से अधिक लाभ उठाया गया। पूर्वीय देशों के उत्थान का शुरू शुरू का इतिहास सब इसी प्रकार धार्मिक रंग में रंगा हुआ है। चाफेकर को हम देख ही चुके हैं कि उन्होंने 'हिन्दू धर्मवाधा-निवारिणी समिति' बनाई थी, सावरकर बन्धु भी धार्मिक थे, हम दिखलाएंगे कि बङ्गाली क्रान्तिकारियों ने भी धर्म के सहारे लोगों को उभाड़ा था। इस वाक्य से शायद यह गलतफहमी हो कि वे धर्म को नहीं मानते थे, केवल उभाड़ने का काम उससे लेते थे। इसलिये यह कह देना जरूरी है कि वे स्वयं धर्म के कट्टर मानने वाले थे।

इसी जमाने में व्यायाम तथा मानसिक उन्नति के लिये अनुशीलन समितियाँ खुलीं। इनका प्रचार गाँव गाँव तक फैला हुआ था। अकेले ढाका-समिति की ही ६०० शाखाएँ थीं। बहुत दिनों तक ये समितियाँ खुल्लमखुल्ला काम करती रहीं, किन्तु सरकार ने जब इन पर प्रहार किया, तो ये ही खुली समितियाँ कुछ सदस्यों को लेकर गुप्त समितियों में परिणत हो गईं। ऐसा तो होता ही है, जब खुले तौर पर काम नहीं करने दिया जाता, तभी लोग गुप्त समितियाँ बनाते हैं।

## वारीन्द्रकुमार घोष

१८८० में वारीन्द्रकुमार घोष का जन्म इङ्गलैण्ड में हुआ था, किंतु वे बचपन में ही इङ्गलैण्ड से भारतवर्ष लाए गए थे। १९०२ में वे अपने बड़े भाई श्री० अरविन्द घोष के निकट से जो उस समय बड़ौदा कालेज में वाइस प्रिन्सिपल थे, बंगाल आए। ये दोनों भाई डाक्टर के० डी० घोष के लड़के थे। डाक्टर घोष सरकारी नौकर थे। अरविन्द की सारी शिक्षा इङ्गलैण्ड में ही हुई थी, वे कैम्ब्रिज विश्वविद्यालय के 'Classical Tripos' की परीक्षा में प्रथम श्रेणी में उत्तीर्ण हुये थे। इण्डियन सिविल सर्विस में भी वे ले लिए जाते, किंतु अन्य परीक्षाओं में पास होने पर धूँड़े पर चढ़ने की परीक्षा में असफल होने के कारण उनको नहीं लिया गया था।

वारीन्द्र एक निश्चित उद्देश्य को लेकर ही बंगाल गए थे। बाद को उन्होंने स्वयं अदालत में कहा कि वे क्रान्तिकारी आंदोलन के लिये बंगाल गए थे। इस आंदोलन का उद्देश्य सशस्त्र उपायों से ब्रिटिश सरकार को यहाँ से निकालना था तथा उसकी प्रथम सीढ़ी गुप्त समिति का रूप लेने वाली थी। वारीन्द्र ने बंगाल जाकर देखा कि कुछ व्यायाम-समितियाँ जरूर ही हैं, उन्होंने कुछ और भी स्थापित की, और क्रान्तिकारी भावनाएँ भी फैलाई; किन्तु जो बात वे चाहते थे, उसकी गुञ्जाइश उन्होंने नहीं देखी, इसलिये वे १९०३ में फिर बड़ौदा लौट गए। अभी समय नहीं आया था।

## वारीन्द्र फिर आए

१९०४ में जब कि भावी बग-भंग के विरुद्ध आंदोलन जोरों पर था, उस समय वे फिर बंगाल गए। अब की बार वारीन्द्र को पहले से कहीं अधिक सफलता मिली। वारीन्द्र बाद को जब पकड़े गए, तो उन्होंने २२ मई १९०८ को एक मजिस्ट्रेट के सामने जो बयान दिया था, वह नीचे दिया जाता है। स्मरण रहे कि वारीन्द्र के मुकदमे में

सभी ने आपस में सलाह करके बयान दे दिया था। उन्होंने ऐसा करने में देश की भलाई समझी। जो कुछ भी हो, वारीन्द्र के बयान का सारांश यह था—

### वारीन्द्र घोष का बयान

“एक साल बङ्गाल में रहने के बाद मैं बंगाल लौट कर आया। मेरा उद्देश्य यह था कि राष्ट्रीय मिशनरी की भांति मैं भारतीय स्वाधीनता-आन्दोलन का प्रचार करूँ। मैं एक जिले से दूसरे जिले गया और मैंने वहाँ अखाड़े वगैरह स्थापित किए। नौजवानों को ऐसी जगहों पर कसरत सिखाई तथा राजनीति में उनकी दिज्ञचर्य पैदा की जाती थी। इसी भांति मैंने दो साल तक लगातार स्वाधीनता का प्रचार करते हुए दौरा किया। मैं इसी बीच मैं बंगाल के लगभग सब जिलों का दौरा कर चुका था। मैं इस बात से थक गया और बङ्गाल लौट गया, और फिर अपनी किताबों में डूब गया। एक साल बाद फिर मैं बंगाल लौट आया। अब की बार मैं इस नतीजे पर पहुँचा कि केवल शुद्ध राजनीतिक प्रचार-कार्य से हम दूर में कुछ नहीं होगा। लोगों को आध्यात्मिक शिक्षा देना चाहिए, ताकि वे विपत्ति का सामना कर सकें। एक धार्मिक संस्था खोलने की योजना भी मेरे दिमाग में थी। तब तक स्वदेशी तथा वायकाट आन्दोलन भी आरम्भ हो चुका था। मैंने सोचा कि कुछ आदमियों को मैं अपनी देख रेख में शिक्षा दूँ, इसलिये मैंने इन लोगों को एकत्र किया, जो मेरे साथ पकड़े गए हैं। मेरे मित्र भूपेन्द्रनाथ दत्त तथा अविनाश भट्टाचार्य की सहायता से मैंने ‘युगान्तर’ प्रकाशित करना शुरू किया। हमने लगभग डेढ़ साल तक इसे चलाया, फिर इसे वर्तमान व्यवस्थापकों के हाथ सौंप दिया। अखबार का भार इस प्रकार दूसरों पर सौंपने के बाद, मैं फिर लोगों को भर्ती करने में लग गया। मैंने १९०७ के शुरू से लेकर अब तक (अर्थात् १९०८) करीब १४-१५ नवयुवकों का एकत्रित किया। मैंने इन नवयुवकों को धार्मिक पुस्तकें तथा राजनीति पढ़ाई। हम लोग हमेशा यही सोचते थे कि

आगे जाकर एक क्रान्ति होगी और इस के लिए अस्त्र शस्त्र भी इकट्ठे किए जाने लगे। मैंने इन दिनों ११ पिस्तौलें, चार राइफलें और एक बन्दूक एकत्र कर ली थी। हमारे यहाँ के नवयुवकों में एक उल्लासकर-दत्त भी था। उसने कहा कि चूँकि मैं आर लोगों से मिलकर काम करना चाहता था, इसीलिये मैंने बम बनाना सीख लिया था। उसके घर में एक प्रयोगशाला थी, जिसका कि उसके पिता को पता नहीं था। उसी में वह अपने प्रयोग किया करता था। मैं कभी इस प्रयोगशाला में नहीं गया। मुझे उससे केवल यह मालूम भर था कि एक ऐसी प्रयोगशाला है। उल्लासकर की मदद से हमने ३२ न० मुगगीपु कुरगोड के एक मकान में बम बनाना शुरू किया। इस बीच में हमारे एक मित्र हैमचन्द्रदास अपनी जायदाद का एक हिस्सा बँचकर पैरिस में मेकेनिकम और हो सका तो बम बनाना सीखने चले गए। जब वे लौट आए, तो वे बम बनाने के हमारे कारखाने में उल्लासकर के साथ शामिल हो गए। हम कभी भी यह नहीं समझते थे कि राजनीतिक हत्याओं से आजादी मिल जायगी। हम हत्याएँ केवल इसलिये करते हैं कि हम समझते हैं कि जनता को इसकी आवश्यकता है।”

वारीन्द्र के अतिरिक्त और लोगों ने जो वयान दिए उनमें भी साफ हो जाना है कि उस जमाने के क्रान्तिकारी क्या चाहते थे। उपेन्द्र नाथ बनर्जी इन पद्धति-कारियों में एक प्रमुख व्यक्ति थे, बंगला के लेखकों में उन्हें एक प्रमुख स्थान प्राप्त है।

### उपेन्द्र का वयान

“मैंने सोचा कि हिन्दुस्तान के कुछ आदर्मी तब तक कुछ काम नहीं करेंगे, जब तक कि उन्हें धार्मिक रूप से न कराया जाय, इसलिये मैंने चाहा कि अपने काम में साधुओं से मदद लूँ। जब साधुओं की मदद न मिली, तो मैंने छात्रों पर ध्यान दिया, और उनको धार्मिक, नैतिक तथा राजनीतिक शिक्षा देने लगा। तब से मैं बराबर लड़कों में देश की दशा तथा आजादी का जरूरत पर प्रचार करना रहा, और यह



बताता रहा कि इसको हासिल करने का एकमात्र उपाय लड़ना है। वह हम प्रकार होगा कि अभी तो गुप्त समितियाँ स्थापित कर हम भावनाओं का प्रचार करें तथा अस्त्र शस्त्र संग्रह करें। फिर जब समय आएगा और हमारी तैयारी पूरी हो जायगी, तो हम विद्रोह करें। मैं यह जानता था कि वारीन्द्र, उत्साहकर और हेम बम बना रहे हैं, ऐसा करने में उनका उद्देश्य उन सरकारी अफसरों को, उदाहरणार्थ गवर्नर तथा क्रिङ्ग्सफोर्ड को मारना था, जो दमन द्वारा हमारे काम में रोड़े अटकाते रहते थे।”

दूसरे अभियुक्तों ने इसी प्रकार के वयान दिए।

### क्रान्तिकारियों का प्रचार-कार्य

वारीन्द्र जिस षड्यन्त्र में लिप्त थे, जब वह पकड़े गए तो वह ‘अलीपुर षड्यन्त्र’ नाम से मराहूर हुआ। इस षड्यन्त्र के बहुत से सदस्य उच्च शिक्षित थे। कुछ तो विदेशों से भी आए थे। जनता में भी असन्तोष था, ऐसा अवस्था में वारीन्द्र आदि ने प्रचार-कार्य और भी ज़ोरों से किया। वारीन्द्र वगैरह ने एक अखबार ‘युगान्तर’ नाम से निकाला। १९०७ में इसकी ग्राहक-संख्या ७००० थी। १९२८ में इसकी बिक्री और भी बढ़ी, किंतु इसी सन् १९२८ में Newspaper’s incitement to offences Act ‘समाचार-पत्रों द्वारा विद्रोह के लिये प्रोत्साहन-सम्बन्धी कानून’ के अनुसार इसे बन्द कर दिया गया। चीफ जस्टिस सर लारेन्स जेन्किन्स ने ‘युगान्तर’ की फाइलों के सम्बन्ध में बताया—

“इनकी हर एक पंक्ति से अङ्गरेजों के प्रात विद्वेष टपकता है, हर एक शब्द से क्रान्ति के लिये उत्तेजना झलकती है। इनमें बताया गया है कि क्रान्ति कैसे होगा?”

जो लोग कि अखबार निकाल कर एकदम क्रान्ति का प्रचार करते थे, उनके सम्बन्ध में न तो यह कहा जा सकता है कि वे जनमत का कोई महत्व नहीं देते थे, और न यह कहा जा सकता है कि वे प्रचार-कार्य में अनभिज्ञ थे। अवश्य ही वे प्रचार कार्य द्वारा जनमत का इस

हृद तक ले जाना चाहते थे कि कोई विद्रोह हो, कम-से-कम वे चाहते थे जनता उसका विरोध न करे।

माननीय जस्टिस मिस्टर रौलट ने अपनी रिपोर्ट में दिखलाया है कि 'युगान्तर' किस प्रकार का प्रचार-कार्य करता था। इसके लिए उन्होंने 'युगान्तर' से दो उदाहरण दिये हैं। हम दोनों का यहाँ अनुवाद उद्धृत करते हैं—

“अस्त्र की शक्ति प्राप्त करने का एक और बहुत ही अच्छा उपाय है। रूस की क्रांति में देखा गया है कि जार की सेना में क्रांतिकारियों से मिले हुए बहुत-से आदमी हैं जो कि समय पड़ने पर अस्त्र-शस्त्र समेत क्रांतिकारियों से मिल जायें। फ्रांस की राजक्रांति में भी यह प्रणाली खूब सफल रही थी। जहाँ पर कि शासक विदेशी हैं, वहाँ तो क्रांतिकारियों के लिये और भी सुभीता है, क्योंकि विदेशी-सरकार को अपनी अधिकांश सेना को पराधीन जाति से ही भर्ती करता पड़ता है। यदि क्रांतिकारीगण बुद्धिमानों से इन लोगों में स्वतन्त्रता का प्रचार करे, तो बहुत काम हो सकता है। जब असली सघर्ष का मौका आएगा, तब क्रांतिकारियों को न सिर्फ इतने सीखे हुए आदमी मिलेंगे; बल्कि सरकारपक्ष के अच्छे-से-अच्छे हथियार भी मिलेंगे।”

दूसरा पत्र इस रूप में था—

प्रिय सम्पादकजी,

मुझे मालूम हुआ है कि आपके अखबार हजारों की तादाद में बाजार में बिकते हैं। यदि मान भी लिया जाय कि आपके अखबार की पन्द्रह हजार प्रतियाँ खप जाती हैं, तो इसका अर्थ होता है कि कम-से-कम ६०,००० लोग उसे पढ़ते हैं। मैं इन ६०,००० व्यक्तियों से एक बात कहने का लाभ नहीं रोक सकता, इसीलिये मैंने असमय में कलम पकड़ी है! मैं पागल, नादान तथा सनसनी पैदा करने वाला ही सही, मेरे आनन्द की सीमा नहीं रहती है, जब कि मैं देखता हूँ कि चारों ओर असन्तोष बढ़ रहा है.....ऐ डकैती! मैं तुम्हारी पूजा

## ४६ भारत में सशस्त्र क्रान्ति-चेष्टा का रोमांचकारी इतिहास

करता हूँ, हमारी सहायता कर । अब तक तुमने हमें लुटवाया, किन्तु अब हमें वही मार्ग दिखा, जिससे हम लूटने वालों को लूट सकें । इसी-लिये हम तुम्हारी पूजा करते हैं ।”

ऊपर जो पत्र दिया गया, वह हमने रौलट साहब के विवरण से लिया है, अतएव उसमें कहाँ तक नमक मिर्च मिलाया गया है, तथा कहाँ तक अतिरञ्जन है, यह मैं नहीं कह सकता ।

बाद की सब बातें पृथक् अध्यायों में आ जावेगी, केवल थोड़ी सी महत्वपूर्ण घटनाओं का वर्णन दे देते हैं, जिनका उल्लेख वहाँ नहीं होगा ।

### लाट साहब पर हमला

१९०७ के अक्टूबर में गवर्नर की गाड़ी को उड़ा देने के दो षड्यन्त्र हुए थे । ६ दिसम्बर १९०७ को गवर्नर की गाड़ी बड़ी शान्ति से अपने पथ पर मिदनापुर के पास से जा रही थी । इतने बड़े जोर का धमाका हुआ । गाड़ी पटरी पर से उतर गई, किन्तु लाट साहब बाल-बाल बच गए । पुलिस की रिपोर्ट के अनुसार इस धड़के से पाँच फुट चौड़ा और पाँच फुट गहरा गड्ढा हो गया था ।

१९०७ के अक्टूबर में ढाका जिले के निताइगञ्ज-नामक स्थान में एक आदमी को छुरा मार कर लूट लिया गया । उसी सन् के २३ दिसम्बर को ढाका के भूतपूर्व जिला मजिस्ट्रेट, मिस्टर एलन की पीठ पर गोली मारी गई, अन्त में वे बच गये । ११ अप्रैल १९०८ को चन्दननगर के फ्रेच मेयर के घर पर बम डाला गया, कोई मरा नहीं । इस मेयर पर, कहा जाता है, इसलिये हमला किया गया था कि उसने फ्रेच भारत से गुप्त रूप में अस्त्र-शस्त्र मँगाने का रास्ता बन्द कर दिया था ।

### मुजफ्फरपुर-हत्या काण्ड

३० अप्रैल १९०८ को किङ्सफोर्ड के घोखे में मिसेज और मिस केनेडी की गाड़ी पर बम फेंका गया । बम फेंकने वाले का नाम खुदो-

राम था । मिसेज और मिस किनेडी दोनों मर गईं । खुदीराम के बारे में विस्तार पूर्वक हम आगे लिखेंगे ।

### अलीपुर षड्यंत्र

३४ मुरारीपुकुर-रोड में जो बम का कारखाना था, जब वह पकड़ा गया, तो उसी के साथ बहुत से बम, डिनामाइट तथा चिट्ठियाँ भी पकड़ी गईं । ३४ आदमी पकड़े गये और इस षड्यन्त्र का नाम अलीपुर षड्यंत्र पड़ गया । अभियुक्तों में से एक अर्थात् नरेन गोसाईं मुखबिर हो गया, किन्तु अदालत में उसका बयान होने के पहले ही दो क्रांतिकारी नवयुवकों ने बड़ों से बिना सलाह लिए ही, चोरी से जेल में पिस्तौले मँगा ली, और मुखबिर का काम तमाम कर दिया । इन दोनों नवयुवकों के अर्थात् श्रीकन्हार्लाल तथा श्रीसत्येन चाक को फाँसी की सजा हुई । अन्त तक अलीपुर-षड्यंत्र में १५ आदमियों को सम्राट् के विरुद्ध षड्यंत्र करने के अपराध में सजा हुई । इन सजा-याप्तों में वारीन्द्रकुमार घोष, उल्लासकर दत्त, हेमचन्द्र दास तथा उपेन्द्र बनर्जी का नाम पहले उल्लेख किया जा चुका है । १० फरवरी १९०६ को अलीपुर-षड्यंत्र का सरकारी वकील जान से मार डाला गया । २४ फरवरी सन् १९१० को जब अलीपुर-षड्यंत्र की अपील की सुनाई हाईकोर्ट में हो रही थी, उस समय डो० यस्० पी०, जो सरकार की ओर से इस मुकद्दमे की रेख-देख कर रहा था, दिनदहाड़े अदालत से निकलते समय गोली मार दिया गया ।

इसी प्रकार की बहुत सी घटनाएँ हुईं, जिनका अलग-अलग उल्लेख करना न तो सम्भव है, न उसकी कोई जरूरत है । सार यह है कि बङ्गाल की मध्यवित्त श्रेणी इस प्रकार ब्रिटिश-साम्राज्यवाद पर वार करती रही । सारा बंगाल और कुछ हद तक सारा भारत इन अलमस्तों के पीछे था । इस आंदोलन का और कुछ नतीजा हो या न हो, बङ्गाल तो फिर से एक हो गया । मानना पड़ेगा कि जाति की मुरभाई हुई मनोवृत्ति पर शहीदों के खून की यह वर्षा काफी उत्तेजक



साबित हुई। बंगाली जाति एक वेरीढ़ की जाति थी। इन लोहे की रीढ़वालों ने उसे एक 'रीढ़दार जाति' बना दी। गुलाम हिन्दुस्तान के गुलाम हिन्दुस्तानी नहीं, किन्तु स्वतन्त्र भारत के स्वतन्त्र लेखक ही इसके असली मूल्य को आँक सकेंगे।

जिस समय 'वन्देमारम्' कहने पर लोग मारे जाते थे, जन-आंदोलन जब स्वप्न था, उस जमाने में इन लोगों ने जो हिम्मत की, कोई अन्धा, मूर्ख, कायर भले ही उसे छोटा बताये, किन्तु हमारी जाति के मन पर उसका जो असर पड़ा, वह बहुत महत्त्वपूर्ण है।

### कन्होड़ का होली खेलना

ऊपर सक्षेप में कन्होड़लाल का वर्णन कर आये, किन्तु उस जमाने में कन्होड़ के कार्य से सारे बङ्गाल में जो सनसनी हुई थी, और जो खुशी की लहर दौड़ गई थी उसको देखते हुए इस विषय का थोड़ा विस्तृत वर्णन होना जरूरी है। अलीपुर षड्यंत्र में नरेन गोसाईं नामक एक नौजवान मुखविर हो गया, ३० जून १९०८ को इसे माफी दे दी गई। साधारण कायदे के मुताबिक नरेन को अभियुक्तों से हटाकर अस्पताल में रक्खा गया, डॉ राजनैतिक मुकदमा होने के कारण उस पर अच्छी देखरेख रखते थे, ताकि वह पलट न जाय या उस पर कोई हमला न करे। जब नरेन इस प्रकार मुखविर बना तो अभियुक्तों में जो नवजवान थे उनको बहुत बुरा लगा, और उन्होंने तय किया कि इसकी किसी प्रकार हत्या की जाय, किन्तु काम बड़ा कठिन था एक तो किसी की हत्या जेल के बाहर ही करना मुश्किल है, फिर हत्या करने का इरादा रखने वाला स्वयं कैदी हो, और जिसकी हत्या करना है उस पर पहरा रहता हो तो यह काम बहुत ही कठिन हो जाता है। सत्येन्द्र वसु तथा कन्होड़लाल ने ग्रामस में सलाह कर ली, और तय कर लिया कि यह काम होना चाहिये, षड्यंत्र के नेताओं से इस बात का इशारा किया गया, किन्तु उन्होंने इसमें विलकुल दिलचस्पी नहीं ली बल्कि ऐसी २ बातें कही जिससे यह बात असंभव सिद्ध हो। अब

ये दो अचमस्त साधन कीखोज में लगे; बाहर से अभियुक्तों के लिये कटहल, मछली वगैरह आती थी। कहा जाता है कटहल या मछली के अन्दर ही दो रिवालवर आये, असली बात तो यह है किसी को पता ही नहीं कि कैसे ये रिवालवर अन्दर गये। जो लोग जेल में बहुत दिनों तक रह चुके हैं वे जानते हैं कि सपना खर्च करने के लिये नैयार होने पर जेल में कोई भी चीज वार्डर यहाँ तक कि जेलरों के जरिये से जा सकती है, फिर क्रांतिकारी इसके अतिरिक्त नैतिक दबाव भी तो रखते हैं। सम्भव है कि कोई वार्डर इन रिवालवरों को अन्दर ले गया हो। बात यह है इस षड्यन्त्र में लित दोनों व्यक्तियों को फाँसी हो गई, उनकी जीम हमेशा के लिये नीरव हो गई है, इसलिये ठोक ठोक इसका पता इतिहास को कभी नहीं लगेगा।

### जेल में धायँ धायँ

जब साधन प्राप्त हो गया तो यह प्रश्न पैदा हुआ कि नरेन के पास कैसे जाया जाय, क्योंकि जेल में एक वार्ड से दूसरे वार्ड में जाना तिब्बत या मध्य अमेरिका जाने से कम कठिन नहीं है। सत्येन्द्र ने खॉसी की बीमारी बनाई, और अस्पताल पहुँच गये, उधर दो एक दिन-बाद कन्हैयालाल के भी पेट में सूक्ष्म दर्द उठा, और वे भी कराहते बिल-खते अस्पताल पहुँचे। अस्पताल पहुँचते ही पहले कन्हैया इतने जोर से कराहने लगे कि डाक्टर तथा जेलर समझे कि अब ये दो ही चार दिन के मेहमान हैं, किन्तु उनका असली मतलब तो यह था कि सत्येन्द्र जान जाय कि वे आ गये, और अब काम शुरू हो जाना चाहिये।

उधर सत्येन्द्र अस्पताल में आने के बाद से बराबर यह दिखला रहे थे कि जेल जीवन से उकता गये हैं, और अपने साथियों से नाराज हैं। उन्होंने नरेन को एक खबर भी भेज दी कि हम भी सुखविर बनना चाहते हैं, नरेन तथा जेल के अफसर सत्येन्द्र के अभिनय से इतने प्रभावित हुए थे कि ३१ अगस्त को नरेन एक जेल सर्जेंट की संरक्षकता में सत्येन्द्र से मिलने भेजा गया। वस गोली की मार के अन्दर आते ही

## ५० भारत में सशस्त्र क्रांति-चेष्टा का रोमांचकारी इतिहास

सत्येन्द्र ने गोली चला दी। गोली पैर में तो लगी, किंतु नरेन गिरा नहीं। अब कन्हाई भी आस-पास ही वहीं थे, उनके पास भी भरा हुआ रिवालवर था। नरेन भाग कर अस्पताल से बाहर जा रहा है यह देख कर कन्हाई ने उसका पीछा किया। बीच में एक फाटक पड़ता था, किंतु हाथ में रिवालवर देख फाटक के पहरेदार ने फाटक खोल दिया, यहाँ नहीं उसने इशारे से बता दिया नरेन किधर गया। कन्हाई एक शेर का तरह झपटकर नरेन के पास पहुँचा, और सब गोलियाँ उस पर खाली कर दी। इस प्रकार साम्राज्यवाद का ऐन गढ़ में साम्राज्यवाद का एक पिट्टू मारा गया।...

इस खबर के पहुँचते ही सारे बङ्गाल में जो सनसनी हुई है वह अवर्णनीय है।

“बङ्गाली” दफ्तर में खुशी में सुरेन्द्रनाथ बनर्जी ने मिठाई बाँटी, सारे बंगाल में यह घटना एक राष्ट्रीय विजय के रूप में ली गई।

### साम्राज्यवाद का बदला

ब्रिटिश साम्राज्यवाद यह नहीं बर्दाश्त कर सकता कि कोई व्यक्ति या संस्था आतंकवाद में उससे आगे बढ़ जाय, वह तो इस वस्तु का एकाधिकार अपने हाथ में रखना चाहता है, तदनुसार कन्हाई और सत्येन्द्र पर मुकद्दमा चला, और सन् १९०८ के १० नवम्बर को उन्हें फाँसी दे दी गई।

### शहीद का दर्शः

मोतीलाल राय ने कन्हाईलाल पर एक पुस्तक लिखी है, यह बंगाल के एक प्रसिद्ध क्रान्तिकारी तथा लेखक थे। कन्हाई की फाँसी के बाद इनकी तथा कुछ अन्य लोगों को जेल के अन्दर कन्हाई की लाश ले आने की आज्ञा मिली थी, उस समय का जो मार्मिक वर्णन उन्होंने लिखा है उसे हम उद्धृत करते हैं—

“पाँच छै आदमियों को भीतर जाने की आज्ञा मिली, एक गोरे ने हमसे जानना चाहा कौन कौन भीतर जाना चाहता है। आशु बाबू

( कन्हारि के बड़े भाई ) मैं और कन्हारि परिवार के अन्य तीन व्यक्ति थर थर काँपते हुए उस गोररे के पीछे हो लिये । शोक और दुःख से हम सिहर रहे थे । लोहे के फाटकों को पार कर हम लोग जेल के भीतर दाखिल हुए, यन्त्र के पुतलों की भाँति हम उस गोररे के पीछे पीछे चल रहे थे । एकाएक वह गोररा रुक गया, और उँगली के इशारे से एक कोठरी दिखा दी । सिर से पैर तक कम्बल से ढकी हुई एक लाश पड़ी थी, यही कन्हारि की लाश थी । हम लोगो ने लाश उठाकर कोठरी के सामने आँगन में रख दी किंतु किसी को भी यह हिम्मत न होती थी कि लाश के ऊपर से कम्बल उतारे । आशु बाबू के चेहरे पर से मोतियों के समान बूँदें टपकने लगीं । एक एक करके सभी रोने लगे । उसी समय वह गोररा “आप रोते क्यों हैं ? जिस देश में ऐसे वीर पैदा होते हैं, वह देश धन्य है । मरेंगे तो सभी, किंतु ऐसी मौत कितने मरते हैं ?”

“हमने विस्मित नेत्रों से आख उठाकर उस कर्मचारी को देखा तो मालूम हुआ कि उसके चेहरे पर भी आँसुओं की झड़ी लगी है । उसने कहा मैं इस जेल का जेलर हूँ कन्हारि के साथ मेरी खूब बातें हुआ करती थीं । फासी की सजा सुनाये जाने के बाद से उसकी खुशी का कोई वारापार नहीं था; कल शाम को उसके चेहरे पर जो मोहना हमी मैंने देखी वह कभी न भूलूँगा । मैंने कहा कन्हारि आज हँस रहे हो, किन्तु कल मृत्यु की कालिमा से तुम्हारे ये हँसते हुए आँठ काले पड जायेंगे । दुर्भाग्य से कन्हारि को फाँसी होने के समय भी मैं वहाँ पर था, कन्हारि की आँख बँध दी गई थी, वह शिकजे में कसा जाने वाला ही था, ठीक उसी समय कन्हारि ने घूरकर मेरी ओर सकेत किया और कहा “क्यों मिस्टर, मुझे आप कैसा देख रहे हैं ?” ओह यह वीरता, इस प्रकार की वीरता का होना रक्त मांस के मानवों के लिये सम्भव नहीं ।”

“हमने चकित होकर यह सब बातें सुनी । इसके बाद डरते-डरते ओढ़ाये हुए कम्बल को उठाकर उसे देखा, अर्थात् उस तपस्वी



कन्हार्लाल के दिव्य स्वरूप के वर्णन की भाषा मेरे निकट नहीं है। लम्बे लम्बे बालों से चौड़ा माथा ढका हुआ था, अधखुले नेत्रों से अमृत ढलक रहा था, दृढ़वद्ध ओठों में सकल्प का रेखा फूट पड़ता थी, विशाल भुजाओं की मुठियाँ बँधी हुई थी। आश्चर्य कन्हार्ल के किसी भी अङ्ग पर मृत्यु की मनहूस छाप नहीं थी, कहीं भी बीभत्सता के चिह्न न थे। केवल दोनों कन्धे फाँसी की रस्सी की रगड़ से नमित हो गये थे, उसकी पवित्र मुख श्रृं पर कहीं विकृति न थी। कौन ऐसा अभागा है जो इस मृत्यु पर ईर्ष्या न करेगा ?

कन्हार्ल की लाश को बड़े समारोह के साथ जलाया गया, हजारों की तादाद में लोग इकट्ठे थे। हजारों रोनेवाले थे, जब कन्हार्ल जलकर खाक हो गया तो उसकी राख को लोगो ने गडा ताबीज बनाने के लिये लूट लिया। कन्हार्ल को एक शहीद, का सम्मान दिया गया, यह बात ब्रिटिश साम्राज्यवाद के लिये कितनी अखरनेवाली थी की जिसको उसने हत्यारा कहकर फाँसी पर चढ़ा दी उसे जनता ने शहीद कर के पूजा ....

### कन्हार्ल पर उस युग का सार्वजनिक मत

कन्हार्लाल की फाँसी पर जनमत किस प्रकार उत्तेजित हुआ था, यह १२ सितम्बर १९०८ के “वन्दे मातरम” के एक लेख से पता लगता है, उसमें लिखा था।

“कन्हार्ल ने नरेन को मार डाला। कोई भी अभागा भरतवासी जो अपने साथियों का हाथ चूम लेने के बाद उनके साथ विश्वासघात करता है, अब से अपने को प्रतिहिंसा लेनेवाले से बेखतरा नहीं समझेगा।”

“स्वाधीन भारत” नामक एक परचे में निकला।

When coming to know of the weakness of Narendra, who roused by a new impulse, had

lost his self-control, our crooked-minded merchant rulers were preparing to hurl a horrible thunderbolt upon the whole country, and when the great hero Kanailal, after having achieved success in the effort to acquire strength, in order to give an exhibition of India's unexpected strength wielding the terrible thunderbolt of the great magician, and marking every in chamber in the Alipore central jail quake drew blood from the breast of the traitor to his country, safe in a British prison, in iron chains, surrounded by the walls of a prison then indeed the English realised that the flame which had been lit in Bengal had at its root a wonderful strength in store..."

यह बात बिना किसी अत्युक्ति के कही जा सकती है कि कन्हारै लाल और खुदीराम बङ्गाल की चेतना के अन्तरंगतम स्तर में प्रविष्ट हो गये, तथा बङ्गाल के राष्ट्रीय जीवन के उस हिस्से में घुस गये जहाँ से उन्हें कोई नहीं निकाल सकता याने लोरियों में, गानों में, बच्चों की कहानियों में, और जहाँ से वे राष्ट्रीय जीवन को उत्सथल में मजे में अपनी पवित्र धारा से पूत कर सकते थे ।

## दिल्ली और पंजाब में क्रान्तिकारी लहरें और ग़दर पार्टी

पंजाब और बङ्गाल भारत के दो विभिन्न सिरे पर हैं, फिर भी बङ्गाल तथा अन्य प्रांतों में जो लहर चल रही थी, पंजाब उससे अछूना न रह सका। सर डेनजिल इवटसन ने, जो उन दिनों पंजाब के गवर्नर थे, १९०७ में एक रिपोर्ट दी जिसमें लिखा कि नये विचारों का बड़े जोर से प्रचार हो रहा है। उन्होंने लिखा “पूर्व तथा पश्चिम पंजाब ये विचार पढ़े निखे लोगों में, विशेषकर वकील, मुंशी और छात्रों में फैले हैं, किंतु मध्य पंजाब में तो ये विचार हर श्रेणी में फैले, मालूम देते हैं, लोगों में बड़ी बेचैनी तथा असंतोष है। लाहौर से आंदोलनकारी आ आकर अमृतसर और फीरोजपुर में राजद्रोह का प्रचार करते रहे हैं, फीरोजपुर में इनको काफी सफलता मिली, गोकि अमृतसर में ये इतने सफल न रह सके। ये रावलपिंडी, स्यालकोट तथा लायलपुर में अंग्रेजों के विरुद्ध बड़े जोरशोर से प्रचार कार्य कर रहे हैं। लाहौर में तो इस प्रचार कार्य का कुछ कहना ही नहीं, इससे सारे शहर में एक गहरी बेचैनी फैली है।” सर डेनजिल ने अपनी इस रिपोर्ट में यह भी लिखा है कि दो जगह गोरों का अपमान गौरा होने की वजह से किया गया, और एक जगह तो ऐसा हुआ कि एक संपादक को सजा दी गई तो दंगा ही हो गया।

गवर्नर साहब ने यह लिखा था कि लाहौर के आंदोलनकारियों ने आकर गड़बड़ मचाई थी यह बात ग़लत थी, असली बात यह थी कि साम्राज्यवाद का शोषण तीव्रतर हो रहा था इसलिए भूख, गरीबी बेकारी की वजह से लोग बेचैन होते जा रहे थे। पंजाब के गाँवों में जो असंतोष बढ़ रहा था वह मुख्यतः आर्थिक था। चीनाब-नहर की

बस्तियों में तथा बड़ी दुआब में सरकार नहर की दर बढ़ा रही थी, इस पर असतोष हुआ तो उस पर लाहौर के आन्दोलनकारी क्या करें ? सरकार की मशा तो यह थी कि नहर वगैरह से जो जमीन पहले से अधिक उपजाऊ हो गई उसका सारा फायदा सरकार को ही हो, और किसान जैसे भुक्खड़ थे वैसे ही रहें । सरकार की इस शोषण नीति से जनता इतनी क्रुद्ध हो गई थी कि जनता ने फौज और पुलिस से नौकरी छोड़ने को कहा । वही सरकार की पुरानी नीति के मुआफिक था, अर्थात् और शोषण करना, तथा जरूरत पड़ने पर जल्दी से जल्दी फौज लाकर जनता को दबा दना । हम रेल के कुलियों में एक बार हड़ताल हुई तो सारी जनता ने उनसे सहानुभूति दिखाई, उनकी हमदर्दी में यत्र तत्र आम सभाये हुई और हड़तालियों के सहायतार्थ एक बड़ी रकम चंदे में उगाई गई । यहाँ पर मैं एक बात की ओर ध्यान आकषित कर आगे बढ़ूँगा, वह यह कि आज-हिन्दुस्तान के पूँजीपति यह कहते नजर आते हैं कि आज दिन जो हड़ताले होती हैं उनके लिये साम्यवादी जिम्मेदार हैं । जब भारत में कोई भी अपने को साम्यवादी नहीं कहता था तथा जब शायद उसका नाम किसी को आता भी नहीं था उस समय हड़तालें कैसे हो जाती थीं ? बात यह है यही मजदूरों के हाथ में अस्त्र है, और यह अस्त्र उसी प्रकार उनके लिए स्वाभाविक है जैसे बैल के लिए सींग । किसी साम्यवादी से उसे उसका व्यवहार सीखने की जरूरत नहीं ।

गवर्नर साहब भला यह सब बात क्यों सोचते ? उन्होंने लिख मारा कि कुछ लोग यहाँ से अंग्रेजों का बिस्तर बंधवाना चाहते हैं, और इन लोगों को ही बंधवा दिया जाय तो प्रजा की आँखों से फिर राजभक्ति से आँसू आने लगे । तदनुसार ब्रिटिश सरकार के कानूनों की किताब में हूँदाई पड़ी, माँ बाप सरकार किसी गैर कानूनी तरीके से बाँध थोड़े ही सकती थी, बहुत गोताखोरी के बाद कानून समुद्र से “१८१८ का रेगुलेशन तीन” नामक एक अस्त्र निकला ।



## लालाजी और अजीतसिंह

लाला लाजपतराय जी और सरदार अजीतसिंह जी ११ मई १८९६ को गिरफ्तार कर लिये गये और ले जाकर बर्मा निर्वासित कर दिये गये। इसका उलटा असर हुआ, पंजाब के इन दो लोकप्रिय नेताओं की गिरफ्तारी से लोगों में और भी असन्तोष फैला। सरकार ने यह मानने से इनकार किया कि इस असन्तोष की जड़ अर्थिक है, १९०७ के जून को पार्लियामेंट में भाषण देते हुए मिस्टर मोले ने कहा—“पहिली मार्च से पहिली मई तक पंजाब के प्रसिद्ध आन्दोलनकारियों ने २८ सभाये कीं, जिनमें से केवल ५ से खेती सम्बन्धी दुखड़ों का ताल्लुक था, बाकी विशुद्ध राजनैतिक सभाये थी।” मोले ने ये बातें ऐसे कहीं जिसमें भ्रम होने लगता है कि शायद विशुद्ध राजनैतिक सभायें करना कोई गुनाह है, किन्तु सरकार की आँखों में यह गुनाह ही था। पहिली नवम्बर को वायसराय महोदय ने राजद्रोही सभाओं को बन्द करने के लिए पेश नये बिल के सम्बन्ध में बोलते हुए फर्माया “हम भूल नहीं सकते कि लाहौर में गोरे खत्रामखाह बेइज्जत किये गये, तथा रावलपिंडी में दगे हुए, इस पर वहाँ के गवर्नर बहादुर ने जो गभीर मन्तव्य किया वह भी हम भुला नहीं सकते। इसी मन्तव्य के ऊपर लाला लाजपत राय तथा सरदार अजीतसिंह जनता के हित के लिये गिरफ्तार कर नजरबन्द कर दिये, और आर्डिनेन्स नाफिज़ कर दिया गया। इन सब बातों के अलावा पूर्व बंगाल से तो गेज बायकाट, बेइज्जती, लूटमार तथा गैरकानूनी कार्यवाहियों की खबरें आती रही हैं। इन सब की जड़ में ये आंदोलनकारी थे जो राजद्रोही भाषणों से, इशतहारों से, अखबारों से, लोगों में बुरी से बुरी जातिगत भावनाये उभाड़ते रहे।”

## श्यामजी के नाम लाला लाजपतराय

इन दोनों नेताओं का नजरबन्दी के बाद कुछ दिनों तक आंदोलन कुछ ठण्डा सा पड़ गया, किन्तु राजनैतिक साहित्य में बराबर वृद्धि

होती गई। ६ महीने नजरबंद रहने के बाद सरदार अजीत सिंह ईरान भाग गये और तब से वे बाहर ही हैं। प्रसिद्ध राष्ट्रीय कवि लालचंद 'फलक' को राष्ट्रीय कविताओं के सम्बन्ध में इसी युग में सजा दी गई। भाई परमानंद के ऊपर मुकदमा चलाया गया, और उनसे मुचलका ले लिया गया। भाई परमानंद के पास से वही 'बम मैनुअल' मिला, जो अलीपुर षडयंत्र-कारियों के पास मिला था। इसके अतिरिक्त इनके पास लाला लाजपतराय के लिखे हुये दो पत्र भी मिले जो १९०७ के तूफानी जमाने में भेजे गये थे। एक पत्र पर २८ फरवरी १९०७ की तारीख थी और दूसरे पर ११ अप्रैल पड़ा था, दोनों लाहौर से गये थे। एक पत्र में लाला जी ने भाई परमानंद को लिखा था कि वे श्याम जी कृष्णवर्मा से कहें कि वे अपने अगाध धन के थोड़े से हिस्से को लगाकर यहा के छात्रों के लिये ढग की राजनैतिक पुस्तकें भेजें। उस पत्र में यह भी कहा गया था कि श्यामजी से कहा जाय वे (१००००) रु० राजनैतिक मिशनरियों के लिये दें।

दूमरी चिट्ठी में लालाजी ने लिखा था "लोग अजीब वेचैनी में हैं। खेतिहर श्रेणी में भी यह असतोष बहुत फैला है, मुझे भय है कि कहीं लोग फूट पड़ने में जल्दबाजी न कर जायें।" यह पत्र प्रवाशनार्थ नहीं लिखा गया था, इससे साफ जाहिर है कि यह सारी वेचैनी स्वतः उद्भूत हुई थी तथा शोषण के परिणाम स्वरूप थी। नेता बल्कि पीछे थे, परिस्थितियों से फायदा उठाने की हिम्मत उनमें नहीं थी।

जब ये पत्र अदालत में आये तो लाला लाजपत राय ने कहा कि उनका मतलब यह लिखने में केवल इतना था कि 'खेतिहर श्रेणी के लोग चूंकि राजनैतिक हलचल के आदी नहीं हैं इसलिये संभव है कि वे अपना आंदोलन शांतिपूर्वक न चला सकें।' वे उस जमाने में "खेतिहर श्रेणी में राजनैतिक आंदोलन के पक्षपाती नहीं थे।"

उन्होंने यह भी कहा कि जिन पुस्तकों के सम्बन्ध में उस पत्र में उल्लेख है वह कुछ सुप्रचलित अच्छी पुस्तकों के सम्बन्ध में था, तथा

इन्हींसे उनका मतलब 'राजनैतिक, क्रान्तिकारी तथा ऐतिहासिक उपन्यासों का था।' उन्होंने अदालत में यह भी कहा कि नजर-बंदी से लौटने के बाद ही उन्हें पता लगा कि श्यामजी कृष्णवर्मा राजनैतिक बलप्रयोग में विश्वास रखते हैं। "जब से मुझे उनके विषय में ये बातें मालूम हुईं, तब से मैंने उनके साथ कोई सम्बन्ध नहीं रखा।"

### दिल्ली में संगठन

ऊपर जो कुछ लिखा गया है उससे इतना ही जाहिर होता है कि एक असतोष उत्तर भारत में सुलग रहा था, किंतु कोई क्रान्तिकारी संगठन नहीं था, यानी क्रान्तिकारी परिस्थितियों के होते हुए भी वह शक्तियाँ इतनी प्रचल नहीं हुई थीं कि अपने अन्दर से कोई उपयुक्त व्यक्तित्व या संगठन पैदा करें। अस्तु।

मास्टर अमीरचंद दिल्ली के एक अध्यापक थे, ये ही एक तरह से उत्तर भारत के पहिले संगठनकर्ता थे। लाला हनुमन्त सहाय रईस इनके सहायक थे। पहिले यह सज्जन धार्मिक तथा सुधार के क्षेत्रों में काम करते थे, किंतु १९०६ में स्वदेशी आंदोलन का बंगाल में जोर बढ़ते ही ये जाँ जान से उसी में काम करने लगे।

### लाला हरदयाल

लाला हरदयाल पंजाब विश्वविद्यालय से एम० ए० पास कर सरकारी छात्रवृत्ति लेकर विलायत गये हुये थे। वे दिल्ली के ही रहनेवाले थे, और बड़े प्रतिभावान थे। विलायत जाने के बाद उन्होंने एकाएक यह कहकर आक्सफोर्ड में पढ़ना तथा सरकारी छात्रवृत्ति लेना अस्वीकार कर दिया कि अंग्रेजी शिक्षा का तरीका ही बुरा है। भारत लौट आने के बाद लाला हरदयाल राजनैतिक शिक्षा के प्रचार में जुट गये। वे लाहौर तथा दिल्ली में विशेष रूप से क्रियाशील हो गये। यह सन् १९०८ का बात है। लाला हरदयाल के कई अनुयायी हो गये, जिसमें दीनानाथ, जे० एन० चटर्जी, अमीरचंद आदि कई आदमी थे। लाला हरदयाल तो क्रान्ति के आयोजन में विदेश चले गये, किंतु दिल्ली में मास्टर

अमीरचंद उनके काम को चलाते रहे। यह दल एक आदर्शवादियों का दल था। लाला हनुमन्त सहाय विदेशी माल के बड़े व्यापारी थे, किंतु स्वदेशी के प्रण करने के बाद उन्होंने अपने लाभजनक कारोबार पर लात मार दी। फिर लाला हरदयाल के संपर्क में आकर उनको यह विश्वास हो गया कि विदेशी शिक्षा का उद्देश्य हमारी गुलामी को मजबूत करना तथा गुलाम मनोवृत्ति पैदा करना है, बस उन्होंने १९०६ में अपने मकान चेलपुरी में एक राष्ट्रीय स्कूल खोला। इसी समय राष्ट्रीय पुस्तकों का वाचनालय भी खोला गया। जिस स्कूल का उल्लेख किया गया है उसमें मास्टर अमरचंद के अतिरिक्त कई और व्यक्ति शिक्षा देने का काम करते थे जो बाद को क्रांतिकारी आंदोलन में मशहूर हुये। इन लोगों में रनेशीलाल खस्ता और मास्टर अवध बिहारी भी थे। असल में यह स्कूल क्या था, क्रांतिकारी लोगों के लिये नये नये लोगों को सदस्य भर्ती करने का जरिया था। इन लोगों में मास्टर अवध बिहारी सब से ज्यादा उत्साही थे। इन लोगों का बंगाल से भी सम्बन्ध था, किंतु कभी तो यह सम्बन्ध टूट जाता था, और कभी कायम हो जाता था।

१९१० में यह सम्बन्ध अलीपुर षड्यंत्र के खतम हो जाने के बाद टूट गया, किंतु जब रासबिहारी उत्तर भारत में आए, उस समय यह सम्बन्ध फिर से कायम किया गया। महात्मा हसराम के पुत्र बलराज जी भी इस आंदोलन में शरीक थे। ऊपर जिन आदमियों के नाम आये हैं उनके अतिरिक्त चरनदास, मन्नू लाल, खुदीराम आदि व्यक्ति भी इस षड्यंत्र में शामिल थे, किंतु यह बात कही जा सकती है कि रासबिहारी के हेड क्लर्क होकर देहरादून जंगल विभाग में आने के पहले यह संस्था केवल एक प्रचार कार्य की संस्था थी, और उसने कोई भी खास काम नहीं किया था।

### रास बिहारी

रास बिहारी ने लाला हरदयाल के लगाये हुये पौधे को खूब



## ६० भारत मे सशस्त्र क्रान्ति-चेष्टा का रोमांचकारी इतिहास

सौचा, उन्होंने अवध बिहारी, दीनानाथ, बालमुकुन्द आदि को और भी राजनैतिक शिक्षा दी, इसके अलावा उन्होंने लिबर्टी नामक उन्नोत्तक क्रांतिकारी पत्रिका बटवाया, तथा बम बनाने आदि की शिक्षा देना शुरू किया। १९१२ में सर माइकल ओडायर पंजाब के गवर्नर थे, वह आए ही थे कि लार्ड हाडिड्ज पर, जो कि भारतवर्ष के बड़े लाट थे, बम फेंका गया।

### १९११ का दरबार

१९१० में बादशाह एडवर्ड के मरने के बाद जार्ज पंचम ब्रिटिश साम्राज्य के तख्तो ताज के मालिक हुये, बंगाल में बग भग के कारण बड़ा गहरा असंतोष फैला हुआ था। गत सात, आठ वर्षों से बंगाल में एक विकट परिस्थिति थी, बंगाली नहीं चाहते थे कि किसी भी हालत में बंगाल दो टुकड़ों में बाँटा जाय। इस असंतोष को दूर करने के लिये कुछ लोगों ने ब्रिटिश सरकार को यह सलाह दी कि जार्ज पंचम स्वयं भारतवर्ष में आयें तो सारी बेचैनी दूर हो जायगी। इसी सलाह का अनुकरण कर १२ दिसम्बर सन् १९११ को दिल्ली में एक विराट दरबार किया गया, बादशाह इस अवसर पर स्वयं आये और यह घोषणा की गई कि भारत की राजधानी अब कलकत्ते की जगह पर दिल्ली होगी क्योंकि सरकार चाहता है कि प्राचीन इन्द्रप्रस्थ के ऐश्वर्य का फिर से उद्धार हो। यह भी घोषणा की गई कि बंगालियों के असंतोष का ध्यान रख कर प्रजावत्सल सरकार बग-भग को रद्द करती है, और पूर्वीय और पश्चिमी बंगाल को एकत्र कर लेफ्टनेन्ट गवर्नर के अधीन एक प्रांत कर दिया जाता है। इसका मतलब यह नहीं था कि बङ्गाल प्रान्त बङ्ग-भङ्ग के पहिले जैसा था वैसा कर दिया गया, प्राचीन मगध की राजधानी पाटलिपुत्र का उद्धार कर पटने का एक प्रांत की राजधानी बना दी गई। इस प्रांत में छोटा नागपुर, बिहार और उड़ीसा के जिले हुए और इस प्रांत का नाम बिहार-उड़ीसा हुआ।

दिखाने के लिए तो ब्रिटिश साम्राज्यवाद ने ऐसा दिखलाया मानो

इन्द्रप्रस्थ के वैभव का उद्धार करने के लिए ही दिल्ली को राजधानी बनाया गया, किंतु असली बात यह थी कि सरकार यह समझ गई थी कि बङ्गाल प्रान्त बहुत खतरनाक प्रांत है, और उसमें अखिल-भारतीय राजधानी रखना किसी भी तरह युक्तियुक्त न होगा। इसके अतिरिक्त सरकार यह भी चाहती थी कि राजधानी समुद्र से जितना भी दूर हो सके उतना हो, क्योंकि उसी समय से महायुद्ध के बादल यूरोप के आकाश में मँडरा रहे थे, उस हालत में देश के अन्दर राजधानी रखने में ही भलाई थी। बङ्गाल को सरकार ने जोड़ जरूर दिया, किंतु उसका मतनब इसमें हल न हो सका, क्योंकि यद्यपि बङ्गाल का आंदोलन एक तरह से बग भग के विरोध से ही प्रारम्भ हुआ था, किन्तु बंगाली अब बहुत आगे बढ़ चुके थे, और उनके सामने स्वतन्त्रता की माँग थी, न कि केवल बग भग को रद्द कराने का माँग। बाद के इतिहास से यह स्पष्ट हो जायगा कि १९११ के दरबार में ब्रिटिश साम्राज्यवाद ने जितनी भी चालें चली सब व्यर्थ गईं, जिस खतरे के डर से भारतवर्ष की राजधानी बात की बात में कलकत्ते से दिल्ली लाई गई थी वही खतरा दिल्ली आते ही आते पेश आया।

### वायसराय पर बम

ब्रिटिश साम्राज्यवाद ने हार्डिंग को भारत का वायसराय बना कर भेजा था। यह तय हुआ कि हार्डिंग २३ दिसम्बर १९१२ को दिल्ली में बड़े समारोह के साथ प्रवेश करें। हजारों हाथी, घोड़े, तोप, बंदूक, फौज के साथ यह जुलूस निकला। देखने से मालूम होता था कि ब्रिटिश साम्राज्यवाद हमेशा के लिये अपना डेरा यहाँ जमा रहा है। देश-भक्तों के दिल का एक अजीब ही स्थिति थी, यह जुलूस देखकर स्वतः यह भाव मन में उठता था कि इतना बड़ा जिसका साम्राज्य है कि उसमें सूर्य तक अस्त नहीं होता, इतनी विशाल जिसकी फौजें हैं, और इतना विपुल जिसका ऐश्वर्य है, उससे मुट्ठी भर क्रांतिकारी, जिनके पास न तो धन है न साधन, भला कैसे लोहा ले सकते हैं। सच्ची बात यह है कि इसी

## ६२      भारत में सशस्त्र क्रान्ति-चेष्टा का रोमाचकारी इतिहास

असर को पैदा करने के लिये ब्रिटिश साम्राज्यवाद ने यह माग खेला रचा था किन्तु दिल्ली के कुछ मनचले क्रान्तिकारियों ने उस अवसर पर कुछ और ही असर पैदा करना चाहा ।

जिस समय चादनी चौक में एक तरह से दिल्ली के वल्लभ्यल में वायसराय का यह मीलों लम्बा जुलूम पहुँचा, उस समय किसी अज्ञान दिशा से वायसराय का मचागी के ऊपर एक भयानक बम गिरा, निशाना ठीक नहीं बैठता । किन्तु जुलूम का जो कुछ उद्देश्य था उस पर पाना फिर गया । एक बार फिर सारे भारतवर्ष ने जाना कि भारतवर्ष वीरों से शून्य नहीं है । देशभक्तों का दिल बाँसों उछलने लगा । निशाना तो ठीक नहीं लगा था, किन्तु फिर भी वायसराय का एक अङ्गरक्षक घायल हो गया, और वह वहाँ पर मर कर ढेर हो गया । वायसराय के सिर के पीछे भी चोट आई किन्तु वे केवल मूर्छित हो गये । सारे जुलूम में भगदड़ मच गई, और पुलिस ने चारों तरफ से चादनी चौक को घेर लिया । किन्तु बम फेंकने वाले का कुछ पता न लगा ।

इसी घटना के सिलसिले में बाद को गिरफ्तारियाँ बगैरह हुईं ।

बाद को पता लगा कि इस षड्यंत्र की श्रोर से एक परचा बाँटा गया था जिसमें इस हमले की तारीफ की गई थी । उसमें लिखा था “गीता, वेद, पुरान सभी इसी बात को कहते हैं कि मातृभूमि के दुश्मनों को चाहे, वे किसी जाति या धर्म के हों, मारना चाहिए । दिल्ली में दिसम्बर में जो घटना हुई थी उससे सूचित होता है कि भारतवर्ष के बुरे दिन अब खतम होने को हैं, और ईश्वर ने अपने वरद हस्तों में भारतवर्ष के भाग्य को ले लिया है ।” बाद को यह भी प्रमाणित हुआ कि १७ मई १९१३ को लाहौर के लारेंसबाग में, जहाँ शहर के गोरे एकत्रित होते थे, वहाँ जो बम फूटा था वह इन्हीं लोगों के द्वारा रखा हुआ था । इस बम से कोई भी गोरा नहीं मरा, बल्कि एक हिन्दुस्तानी अरदलो, जो इस पर आ गया, मर गया ।

## दिल्ली षड्यन्त्र

कलकत्ते के राजा बाजार में तलाशी लेने पर अवध विहारी के नाम का पता लगा। पता लगाने पर पुलिस ने यह भी मालूम किया कि अवध विहारी मास्टर अमीरचंद के घर में रहते हैं। तदनुसार पुलिस ने मास्टर साहब के घर की तलाशी ली। उस तलाशी में कई क्रांतिकारी परचे, एक बम की टोपी तथा कुछ पत्र मिले। इस पर अमीरचंद, उनके भतीजे सुलतानचन्द और अवध विहारी गिरफ्तार कर लिये गये। इन पत्रों में कुछ “एम० एस०” के दस्तखती पत्र थे। पुलिस ने पता लगाते-लगाते कई दिनों में यह पता लगाया कि “एम० एस०” का असली नाम दीनानाथ है। अब दीनानाथ की खोज होने लगी, कई व्यक्ति दीनानाथ के धोखे में पकड़े गये, अन्त में असली दीनानाथ पकड़े गये। यह हजरत पकड़े जाते ही मुखबिर हो गये, और जो कुछ भी उसे मालूम था कह दिया, किंतु इस व्यक्ति को भी वायसराय पर बम फेंकने का पता न था। सरकार ने १३ अभियुक्तों पर मुकदमा चलाया। दीनानाथ के अतिरिक्त सुलतानचन्द भी मुखबिर हो गया। ७ माह मुकदसे के बाद ५ अक्टूबर १९१४ को मास्टर अमीर चन्द, अवध विहारी तथा बालमुकुन्द को फाँसी की सजा हो गई। चीफ कोर्ट में फैसला और भी सख्त हो गया अर्थात् वसन्त कुमार को भी फाँसी की सजा दो गई।

यह एक अजीब बात थी कि किसी भी गवाह ने वायसराय पर बम वाले मामले का उद्घाटन नहीं किया था, किन्तु फिर भी चार व्यक्तियों को फाँसी की सजा एक तरह से इन्तजामन दी गई। अब भी पञ्जाब की जेलों में ऐसे पुराने वार्डर हैं जो कि इन वीरों के जेल जीवन का वर्णन करते हैं। उससे मालूम होता है कि ये लोग जब तक हवालात में रहे तब तक अपने स्वभाव के अनुसार कैदियों तथा वार्डरों को पढ़ाते तथा अन्य शिक्षा देते थे।



## अवध विहारी

अवध विहारी की फाँसी के दिन एक अंग्रेज ने पूछा “कहिए आप की अन्तिम इच्छा क्या है ?” इस पर अवध विहारी ने तपाक से उत्तर दिया कि मेरी एक ही इच्छा है कि अंग्रेजी राज का नाश हो जाय ।

इस पर अंग्रेज ने कहा “अब तो शान्ति पूर्वक मरिये ।” अवध विहारी ने इस पर हँस कर कहा “अब शान्ति कैसी, मैं तो—चाहता हूँ ऐसी प्रचंड क्रान्ति की आग सुलगे जिसमें ये सारी ब्रिटिश सत्ता ही नष्ट हो जाय ?”

बड़ी बहादुरी से अवध विहारी फाँसी के तख्ते पर चढ़े ।

## बाल मुकुन्द

बाल मुकुन्द कुछ दिनों तक जोधपुर में राजकुमारों को पढ़ाने का काम करते थे, जब नराधम दीनानाथ ने उनका नाम लिया तो ये गिरफ्तार हो गये । उनके पास दो बम भी बरामद हुये । उनकी तलाशी लेते हुये गाँव में जो उनका घर था उसकी तमाम जमीन दो दो गज गहरी खोद डाली गई । पुलिस को यह शक था कि उनके यहाँ बम का खजाना है । भाई परमानन्द बालमुकुन्द जी के भाई लगते थे, इसलिये उन्होंने बड़ी दूर तक अपीलें की, किंतु उससे कुछ फायदा न हुआ, और उनको फाँसी की सजा दे दी गई ।

## श्रीमती बालमुकुन्द

भाई बालमुकुन्द विवाहित थे, उनकी स्त्री श्रीमती रामरखी को हम कोई राजनैतिक महत्व नहीं दे सकते, वह कोई क्रांतिकारिणी नहीं थीं, किन्तु जिस प्रकार उन्होंने अपने देशभक्त पति का साथ दिया वह एक ऐतिहासिक चीज है, और उसका बिना उल्लेख किये भाई बालमुकुन्द की वीरता की कहानी अधूरी रह जायगी । पति की गिरफ्तारी होने के दिन से ही श्रीमती रामरखी कृश होने लगी, उनको कुछ आभास सा हो गया कि बस अब खातमा है । बड़ी मुश्किलों से जेल में पति से

मिलने की इजाजत मिली, रामरखी को पहिले ही पति को भोजन कैसा मिजता है, इसकी फिक्र पड़ गई, उन्होंने पूछा—“खाना कैसा मिलता है ?”

भाई बालमुकुन्द ने इस पर हँस कर कहा—“मिष्ट। मिली रोटी।” रामरखी उस दिन घर लौट गई तो अपने आटे में मिष्टी मिलाने लगी। फिर एक बार वह मिलने गई तो पूछा कि सोते कहाँ हैं, इसके उत्तर में भाई जी ने बताया कि अंधेरी कोठरी में दो कम्बल पर। वस उस दिन से जो श्रीमती रामरखी घर लौटी तो वह भी श्रीमती श्रुति के होते हुए भी कम्बल पर लेटने लगी। जिस दिन भाई जी बो फाँसी हुई, उस दिन सबेरे उठकर रामरखी ने वस्त्र आभूषण धारण किये, और जाकर एक चबूतरे पर बैठ गई। उनके चेहरे पर कोई भी दुःख का चिह्न नहीं था। किन्तु वह जो बैठ गई सो उठी नहीं, न तो श्रीमती रामरखी ने जहर खाया था न कोई ऐसी बात की थी। पति-पत्नी दोनों की लाश एक साथ जलाई गई। .....

## करतार सिंह

पञ्जाब ने यों तो भारतवर्ष के इतिहास को बहुत से वीर दिये हैं, किन्तु जिस युग का जिक्र हम कर रहे हैं उस युग में देश के लिये सिर देनेवाले सदाँरों में शायद करतार सिंह सबसे कम उम्र के थे, इसलिए हम उसकी जीवनी की कुछ विस्तृत आलोचना करेंगे। करतार सिंह का जन्म १८६६ ई० में पञ्जाब प्रान्त के लुधियाना जिले के सरावा नामक गाँव में हुआ था। आपके पिता का नाम सदाँर मङ्गलसिंह था, लड़कपन में ही करतार सिंह का पितृवियोग हुआ। करतार के अभिभावक उनके दादा ही थे, उन्होंने बचपन में ही उनका पालन पोषण किया तथा शिक्षा आदि दी। लुधियाना के रगलसा हाई स्कूल में वे भर्ती कराये गये, किन्तु वे स्वभाव से ऊधमी थे, पढ़ने लिखने में उनका मन न लगता था। खेलों में तथा ऊधम में वे सबसे आगे रहते थे, लड़कों के वे एक तरह के राजा माने जाते थे। करतार के स्कूल की

## ६६ भारत में सशस्त्र क्रांति-चेष्टा का रोमाचकारी इतिहास

शिक्षा अभी पूर्ण भी नहीं हुई थी कि वे उड़ीसा चले गये। वहीं उन्होंने एन्ट्रेन्स पास किया और उनकी रुचि राजनैतिक साहित्य की ओर मुंडी। दिल में विपत्तियों में कूद पड़ने की लालसा तो थी ही; तिस पर उन दिनों सैकड़ों पंजाबी समुद्र लॉघ कर अमेरिका जा रहे थे, करतार को भी सूझा कि वे ऐसा क्यों न करें। बस उन्होंने अपने दादा से कहा, दादा भी राजी हो भये, करतार सिंह अमेरिका पहुँच गये।

करतारसिंह ने अमेरिका जाकर देखा कि ये पश्चिम के लोग, यों तो हर वक्त आजादी भ्रातृत्व आदि शब्द अपने मुँह पर रखते हैं, किन्तु भारतीयों से घृणा करते हैं। उनसे खूब सोचा तो पाया कि भारतीयों से ये लोग जो घृणा करते हैं, इसकी वजह यह है कि भारतवासी गुलाम हैं। इस प्रकार बड़ी अच्छी माली हालत होने पर भी गुलामी की ग्लानि उन पर हमेशा रहने लगी। अपने साथी भारतीयों से वे सदा इस बात की आलोचना किया करते कि गुलामी कैसे दूर हो, सच बात यह है कि वे कुछ करने के लिए छुटपटाने लगे, किन्तु कोई रास्ता ही नहीं मालूम होता था। इतने में पंजाब से निकाले हुए श्री भगवान सिंह अमेरिका आ पहुँचे। एक तजर्नेकार व्यक्ति के आ जाने से सब काम चमक गया, और अमेरिका के भारतवासियों में जोरों से काम होने लगा, दल की ओर से एक अखबार ‘गदर’ निकाला जाने लगा, करतार सिंह इस अखबार के सम्पादकों में थे। ‘गदर’ अखबार के सम्पादक माने केवल सम्पादक नहीं था, बल्कि सम्पादक लोग खुद ही कम्पाज करते, मशीन चलाते, छापते तथा बेचते थे। करतार सिंह इस अखबार में मिहनत करते कभी अघाते नहीं थे, बराबर हँसते और गीत गाते थे। करतार सिंह ने इस प्रकार छापने का काम तो सीख ही लिया, किन्तु जहाज के भी सारे काम सीखे।

जब महायुद्ध छिड़ा तो करतार सिंह ने कहा अब विदेश में रहने का कोई अर्थ नहीं होता, यहाँ तो मोका है, ब्रिटिश साम्राज्यवाद इस वक्त एक मुसाबत की गिरफ्त में है, देश में क्रांति की तैयारी होनी

चाहिये । देश में लौटना उस जमाने में खतरे से खाली नहीं था । जो आता था करीब करीब वही “भारत-रक्षा कानून” में गिरफ्तार कर लिया जाता था, किन्तु करतार सिंह किसी तरह बचबचाकर भारत की भूमि पर पहुँच गये । उस दिन से करतार सिंह के लिये बैठना हराम हो गया, सारे देश का वह दौरा करने लगे । याद रहे कि इस समय करतारसिंह की उम्र केवल अठारह साल की थी । करतारसिंह रामबिहारी से बनारस में मिले, रामबिहारी ने उन से कहा “जाओ, पंजाब को तैयार करो, इधर हम तैयार हो रहे हैं ।” करतार पंजाब चले गये, और वहाँ के संगठन को मजबूत बनाने लगे । शस्त्र इकट्ठे होने लगे, दल की नई २ शाखाएँ खोली जाने लगीं, धन एकत्र करने लिये डाके भी डाले गए ।

२१ फरवरी १९१५ का दिन सारे भारत में क्रान्ति के लिए मुकर्रर था । करतार सिंह इसके पहिले ही लाहौर छावनी की मेगजीन पर हमला करने वाले थे । एक सिपाही उनसे मिल गया था, इसने वादा किया था कि समय उपस्थित होने पर वह मेगजीन की कुञ्जी उन्हें दे देगा, किन्तु करतार जब वहाँ दल बल सहित पहुँचे तो मालूम हुआ कि वह सिपाही एक दिन पहिले बदल गया । किन्तु इस प्रकार निराश होने पर भी उनका दिल नहीं टूटा, वे पिग्ले के साथ मेरठ, आगरा, कानपुर इलाहाबाद बनारस आदि छावनियों का गश्त करने निकल पड़े । छावनियों में कमेटियों बन गई थीं, ३१ फरवरी को विद्रोह होना निश्चित था इस बीच में दल के ही एक व्यक्ति कृपाल सिंह ने सारा रहस्य खोलकर सरकार के सामने रख दिया । ब्रिटिश साम्राज्यवाद कुछ इस प्रकार की बातों के अस्तित्व का मन ही मन अनुमान लगा रही थी, इतने में यह भडाफोड़ हो गया । बस क्या था दमन चक्र बड़े जोरों से चलने लगा, गिरफ्तारियों की धूम मच रही थी, पुलिस का राज्य हो रहा था । जहाँ जहाँ छावनियों में शक था कि यहाँ की फौजे विद्रोह में भाग लेंगी, वहाँ सारी फौजों के शस्त्र ही छीन लिए गये । इन सब



## ६८      भारत में सशस्त्र कान्ति-चेष्टा का रोमांचकारी इतिहास

बातों से इतनी गड़बड़ी फैल गई कि लोग अपने भागने में लग गये, काम कौन करता ।

करतारसिंह को भी लोगों के भागने की सलाह दी, भागने के अलावा करते ही क्या, उस समय काम कुछ हो नहीं रहा था । कृपाल सिंह की कृपा के कारण लोग इस प्रकार डर चुके थे कि कोई किर्मी का सुनने के लिये तैयार न था, इस हालत में करतार सिंह भी दा साथियों सहित ब्रिटिश भारत के बाहर पहुँचे । अब उनपर कोई विपत्ति नहीं थी, न आ सकती थी, क्योंकि उनका पता किसी को भी नहीं मालूम था, किन्तु इस प्रकार इतने ही से उनके मन में शान्ति नहीं मिला । वे भावुक तो थे ही, उन्होंने सोचा इस प्रकार भागने से क्या हासिल, जब एक साथ लड़े तो एक साथ विपत्ति का सामना भी करेंगे । बस उन्होंने अपनी यात्रा का दिशा बदल दी । ऐसा जगह पर आते ही जहाँ कि लोग उन्हें जानते थे, वे गिरफ्तार कर लिये गये और जेल पहुँचाये गये । इस प्रकार निश्चित गिरफ्तारी में अपने को भोंक देना बेवकूफी भले हो हो, किन्तु इसमें जो बहादुरी है उसकी हम बिना ताराफ किय रह नहीं सकते ।

जेल में भी यह चिर-विद्रोही चुप न रह सका । वहाँ उसने सब साथियों को इस बात पर राजी कर लिया कि जेल से भाग चला जाय, और बाहर चलकर लाहौर छावना का मेगजान पर कब्जा कर लिया जाय । फिर क्या है लड़ाई छेड़ दी जाय । करतार सिंह की यह योजना भी सफल नहीं हो सकी । भेद खुल गया, और सबको बेड़ियाँ पड़ गई । कहा जाता है कि करतार सिंह की सुराही के नाचे की जमीन में सब औजार बरामद हो गये ।

करतारसिंह ने अदालत में अपने से सम्बन्ध रखने वाली सब बातों को स्वीकार किया । वीर करतार को यह समझ हो म नहीं आ रहा था कि आखिर इन बातों को करके उसने कौन सा बुरा काम किया । उसे न तो यह पता था, न तो कोई इसकी परवाह थी कि उसका सुकद्मा

बिगड़ जायगा। सच बात तो यह है वह मुकद्दमा में विश्वास ही नहीं रखता था। उसने सब बातें कबूल करने के अनन्तर यह कहा “मैं जानता हूँ मैंने जिन बातों को कबूल किया है उनका दो ही नतीजा हो सकता है, कालेपानी या फाँसी। इन दो बातों में मैं फाँसी को ही तरजीह दूँगा, क्योंकि उसके बाद फिर नया शरीर पाकर मैं अपने देश की सेवा कर सकूँगा। यदि मैं भाग्यवश अगले जन्म में स्त्री भी होऊँ तो मैं अपनी कोख से विद्रोही सन्तानों को पैदा करूँगा।”

करतार की बात ही सच थी, जन्न ने उसे फाँसी की सजा दी। फाँसी घर में उसका वजन दस पौंड बढ़ गया ! . . .

फाँसा के बाद करतार सिंह फाँसाघर में बन्द थे, उनके माथे पर बल न था, न भय। उनके दादा आये और बोले “करतार, तुम फाँसी किनके लिए जा रहे हो, वे तो सब तुम्हें गालियाँ दे रहे हैं।” करतार के माथे पर एक बल आया, किन्तु क्षण भर के लिए; वाकई यह दुःख की बात थी कि जिनके लिये वह यहाँ बन्द था वे ही उसे बुरा कहें। फिर भी करतार दबनेवाला या हृदय हार जानेवाला जीव नहीं था, उसने अपने दो एक मित्रों का नाम लेकर पूछा ‘वे कहाँ गये?’ दादा ने कहा, ‘वे मर गये।’ इस पर करतार ने कहा “मर तो वे गये। हम भी मरने जा रहे हैं, फिर नई बात क्या है ?”

### बलवन्त सिंह

विदेश से लौटे हुए जिन पत्रियों को क्रान्तिकारी आन्दोलन में फाँसी हुई थी, उनमें बलवन्त सिंह भी थे। १८८२ इसवी में आपका जन्म जालन्धर के खुदपुर गाँव में हुआ था। थोड़ी शिक्षा के बाद ही आप फौज में भर्ती हो गये, किन्तु दस साल उनमें रहने के बाद उनका जी ऊब गया, और वे विदेश रवाना हो गये। आप अमेरिका जाने के बजाय कैंनेडा गये, और वहीं पर काम करने लगे। कैंनेडा में उन दिनों कोई गुरुद्वारा नहीं था, इसके अतिरिक्त भारतीयों को अपने मुर्दों को जलाने का अधिकार भी नहीं था, उन्होंने पहले पहल इन्हीं बातों को

लेकर सार्वजनिक आन्दोलन में प्रवेश किया, और इसमें वे सफल रहे। भारतीयों को गोरे कुली बहुत नापसन्द करते थे, क्योंकि भारतीय उनसे अधिक मिहनत कर सकते थे गोरे यह आन्दोलन करने लगे कि भारतीय हड़रास द्वीप में भेज दिये जायें। इस पेंच को भी वहाँ के भारतीयों ने काट दिया, इस आदोलन मे श्री बलचन्त सिंह का मुख्य भाग था। किंतु केवल इन्ही बातों से सतुष्ट होने वाले जीव वे नहीं थे; लडाई छिड़ चुकी थी, विदेश की स्वाधीन आब्रहवा मे पले हुए हिन्दुस्तानी सैकड़ों की तादाद में देश वापस आने लगे, ताकि वहाँ जाकर क्राति की आग को भड़का सकें। क्योंकि इस समय ब्रिटिश साम्राज्यवाद की अखें कही और लगी हुई थी। आप'भा शघाई पहुँचे, किन्तु वहाँ से हिन्दुस्तान न जाकर आप श्याम की राजधानी बैक्राक पहुँचे। श्याम की सरकार ने उन्हें गिरफ्तार कर लिया, और ब्रिटिश सरकार के हाथों में सौप दिया। लाहौर षड्यंत्र मे आपको सम्मिलित कर लिया गया, और मृत्युदण्ड की सजा हुई।

फाँसी घर में रहते समय आप पर यह जुर्म लगाया गया कि आपने अपने सिर पर जो कम्बल का टुकड़ा बाँध रखा है उसमें अफीम है, और उस अफीम का यह मतलब बताया गया कि वे इस अफीम को खाकर आत्महत्या करने वाले हैं। इस पर उन्होंने जवाब दिया "वाह खूब रहा, जब हमे गौरवपूर्ण ढंग से मरने का मौका दो चार दिन में मिलने ही वाला है तो मैं क्यों इस प्रकार कायरों की मौत मरूँ?" यथा समय इनको फाँसी दे दी गई।

### भाई भागसिंह

भाई भागसिंह २० साल की अवस्था में फौज में भर्ती हुए थे। पाँच वर्ष तक नौकरी करने के बाद आप चीन चले गये। हॉगकॉंग में कुछ दिन तक पुलिस की नौकरी करते रहे रहे, फिर वहाँ से शाघाई गये और वहा की म्युनिसिपैलिटी में नौकरी कर ली। यहाँ भी मन न लगा तो कैनाडा पहुँचे, अब तक का जीवन अल्हड़पन का जीवन था। ज्यादा

सोचने विचारने का अवसर न था, किन्तु कैनाडा में जो गये और वहाँ के ग़ोरे निवासियों के मुकाबले में भारतीयों की दुर्दशा देखी तो आप एक नये ढङ्ग पर सोचने को विवश हुए। बलवन्त सिंह, सुन्दर सिंह आदि लोगों का साथ हुआ।

कैनाडा में “गदर” पत्र तो आता ही था, ये भी उस रङ्ग में रंग गये। आप जब काम से दक्षिणी ब्रिटिश कोलम्बिया गये, तो वहाँ सन्देशवश गिरफ्तार कर लिये गये, किन्तु फिर बाद को छोड़ दिये गये। भाई भागसिंह गुरुद्वारा बनवाना, मुर्दे जलाने का अधिकार प्राप्त करना तथा “बोमा गाटा मारू” को घाट उतारने के मामले में कैनाडा के गोरों की आँखों में काफी खटकने लगे थे। उन लोगों ने बहुतेरा हाथ-पाँव मारा कि भाईजी को दवा दें या खरीद ले, किंतु वे असफल रहे। इसलिए इन लोगों ने सोचा कि इसका काम ही तमाम कर दिया जाय, किंतु इन घृणित कामों को कैसे अजाम देंगे यह इन्हें नहीं सूझता था। अन्त तक गोरों ने बेलासिंह नामक एक सिक्ख ही को इस काम के लिए नियुक्त किया। एक दिन भाई भागसिंह जा नियमानुसार अपना पूजा पाठ खतम कर सिर टेक रहे थे कि बेलासिंह ने उनकी पीठ की ओर से गोली चलाई, यह गोली जाकर उनके फेफड़े में रुक गई। भीड़ थी इसलिये लोग दौड़ पड़े, तो एक आदमी को उस दुष्ट ने और भी गोली मार दी।

अस्पताल में आपका आर्रेशन हुआ, लड़का आपके सामने लाया गया तो आप बोले “यह लड़का मुल्क का है, जाओ इसे दरबार साहब में ले जाओ।” आपकी अन्तिम घड़ी आई तो आप यहीं अफसोस करते हुए मरे कि मैं तो चाहता था कि स्वतंत्रता के युद्ध में वीरों की तरह मरूँ, किन्तु अफसोस मैं ऐसे मर रहा हूँ।

### भाई वतनसिंह

विश्वासघात। बेलासिंह की गोली से एक और सिक्ख खेत आये थे, इस व्यक्ति का नाम वतनसिंह था। आप भी पंजाब से रोजी की तलाश में कैनाडा आये थे। वहाँ वे बराबर भाई भागसिंह आदि



## ७२ भारत में सशस्त्र क्रान्ति-चेष्टा का रोमांचकारी इतिहास

देश-भक्तों के साथ सभी हकों की लड़ाई में सम्मिलित थे। जिस दिन बेलासिंह ने गोरों के बहकाने में आकर भागसिंह पर गोलियाँ चलाई उस दिन भाई वतनसिंह वहीं मौजूद थे। बेलासिंह ने जो भागसिंह पर गोली चलाई तो वतनसिंह आततायी पर लपके किन्तु बेलासिंह बिल्कुल निधड़क गोली चला रहा था। उसने एक के बाद एक सात गोली वतनसिंह को मारी, और जब वे गिर पड़े तो जान छुड़ाकर भाग गया।

### डाक्टर मथुरासिंह

ग़दर दल के सदस्यों में डाक्टर मथुरासिंह एक प्रमुख व्यक्ति थे। मैट्रिक पास करने के बाद आप डाक्टरी का काम पुस्तकों से तथा डाक्टरों से सीखने लगे, और इस प्रकार कुछ वर्षों में एक सुचतुर डाक्टर हो गये। निजी तौर पर डाक्टरी सीखने को तो आप ने सीख ली, किन्तु उससे आपको तृप्ति नहीं हुई। आपने विदेशों में जाकर डाक्टरी सीखने की ठान ली, तदनुसार वे उसके लिये तैयारियाँ करने लगे। इस बीच में आपकी स्त्री तथा कन्या की मृत्यु हो गई, इससे आप को दुःख तो हुआ, किन्तु आप और भी स्वतन्त्र हो गये, और अब आपकी विदेश-यात्रा के रास्तों में कोई भी अड़चन नहीं रही। लड़ाई छिड़ने के पहले ही वे अमेरिका के लिए रवाना हो गये, किन्तु शघाई जाते जाते उनकी पूँजी खतम हो गई, इससे उन्हें वहीं उतरना पड़ा। वहाँ वे डाक्टरी करने लगे, और जब काफी रुपया इकट्ठा हो गया तो वे कैनाडा के लिए रवाना हो गये। वहाँ पर उतरने में काफी दिक्कत हुई, तो उनका मिजाज गरम हुआ, तिस पर इमिग्रेशन वालों ने कुछ अधिक पूछताछ की तो झगड़ा ही हो गया। मामला अदालत तक गया तो वहाँ आप दोषी माने गये, और उन्हें कैनाडा से निकल कर उलटे पाँव फिर शघाई आना पड़ा।

इसी बीच में बाबा गुरुदत्त सिंह ने “कोटा गाटा मारू” जहाज पर क्रान्तिकारी कामों का सिलसिला जारी कर दिया था, और तमाम समुद्र में आफतों का सामना करने के बाद यह भारत की ओर आ रहा था।

डॉक्टर मथुरा सिंह इस जहाज से पहले ही भारत पहुँच गये थे, वे अमृतसर पहुँच भी न पाये थे इतने में वज्रवज्र की दुर्घटना हुई। वज्रवज्र की दुर्घटना को अच्छी तरह समझने के लिए जरूरी है हम समझे कि गंदर पार्टी क्या थी।

### गंदर-पार्टी का वास्तविक स्वरूप

गंदर-पार्टी जैसा कि पहले कहा जा चुका है एक सशस्त्र क्रांति में विश्वास करने वाला दल था, किन्तु यह भावना रोटी की तथा एक-आध क्षेत्र में विद्या की तलाश में गये हुए हिन्दुस्तानियों के दिल में कहा से आई ? बात यह है ये सभी हिन्दुस्तानी गये थे रोटी की तलाश में, किन्तु जब उन्होंने देखा कि केवल उनके सम्मान में ही नहीं, रोटी में भी उनकी गुनामी बाधक है, पम पग पर अड़चने खड़ी की जाती हैं, कहीं उतरने नहीं दिया जाता, कहीं मजदूरी करने नहीं दी जाती तो उनके दिलों में राजनैतिक जज्बात आये। अब तक वे लोग अपने-अपने स्वार्थ के सम्बन्ध में सोचते थे किन्तु अब वे जत्थेवन्द होकर सामूहिक रूप से सोचने लगे। अमेरिका के अरिगन प्रान्त में पंडित काशीराम, बाबा केशर सिंह, बाबा इशर सिंह महारान, शहीद भगत सिंह उर्फ गान्धी सिंह, बाबा सोहन सिंह, शहीद मास्टर ऊधम सिंह, हरनाम सिंह, टडिलाट तथा अन्य लोगों ने अपनी हालत के सुधार के लिये एक आन्दोलन खड़ा किया। उधर कैलिफोर्निया के हिन्दुस्तानी भी सङ्गठित हो रहे थे। अरिगन के हिन्दुस्तानियों ने लाला हरदयाल को कैलिफोर्निया से बुला लिया और परामर्श के बाद यह तय हुआ कि सारे हिन्दुस्तानी सङ्गठित हो जायें। इस फैसले के फलस्वरूप जो सभा कायम हुई उसका नाम “हिन्दी असोसिएशन” रक्खा गया, यही असोसिएशन बाद में जाकर “गंदर-पार्टी” के रूप में तब्दील हो गया। इस असोसिएशन के पदाधिकारी निम्नलिखित व्यक्ति चुने गये:—

सभापति—बाबा सोहन सिंह

उप-सभापति— बाबा केशर सिंह

मंत्री—लाला हरदयाल

कोषाध्यक्ष—पं० काशीराम

तमाम हिन्दुस्तानी इस संघ के सदस्य हो गये, बात की बात में चंदा तथा काम करने वाले भी खूब इकट्ठे हो गये। संघ की ओर से जैसा पहिले लिखा जा चुका है “गदर” नाम से एक अखबार निकाला गया, और यह था हुआ कि सैनफ्रैसिस्को इस संघ का केन्द्र हो। इसकी वजह यह थी कि कैलिफोर्निया प्रान्त में ही हिन्दुस्तानी सब से ज्यादा बसे थे। सैनफ्रैसिस्को एक प्रसिद्ध बंदरगाह होने की वजह से भी बहुत उपयुक्त था। जो दफ्तर इस संघ के लिये लिया गया उसका नाम ‘युगान्तर आश्रम’ रक्खा गया, और जो प्रेस इसके अखबार के लिये स्थापित किया गया उसका नाम ‘गदर प्रेस’ रक्खा गया। “गदर” के सम्पादन का भार लाला हरदयाल पर सौंपा गया। “गदर” अखबार का पहिला अंक नवम्बर १९१३ में निकला।

काम की योजना तैयार हो चुकी थी, अब अमेरिका के रहने वाले सब हिन्दुस्तानियों की मजूरी लेनी बाकी था, इस उद्देश्य से फरवरी सन् १९१४ में स्ट्याकटन नगर में एक सभा की गई। इस सभा का सभापतित्व प्रसिद्ध पंजाबी क्रांतिकारी श्री ज्वाला सिंह ने किया। इस सभा में बाबा साहन सिंह, केशर सिंह, कस्तूर सिंह, लाला हरदयाल, तारकनाथ दास, पृथ्वी सिंह, बाबा करम सिंह, बाबा बसाखा सिंह, भाई संतोख सिंह, पंडित जगनराम हर्यानवा, दत्तात्रय सिंह फाल, पूरन सिंह, निरजन सिंह पंडोरा, कमरसिंह धूत, निधानसिंह महारो, बाबा निधान सिंह चग्घा, बाबा अरूड़ांसिंह आदि शामिल थे। इस सभा में बहुत से प्रस्ताव पास हुए। प्रवासी हिन्दुस्तानियों का यह पहला ही क्रांतिकारी जलसा था। इस सभा में किये हुए फैसले के मुताबिक अखबार और छापेखाने में काम करने वाले सैनफ्रैसिस्को चले गये। बाबा सोहनसिंह और बाबा

केसर सिंह कैलिफोर्निया में सङ्गठन के उद्देश्य से दौरा करने लगे । भगतसिंह और करतारसिंह आप लोगों के साथ हो गये ।

इसके थोड़े ही दिन बाद एक सभा और बुनाई गई, इसमें शहीद रामसिंह, भागसिंह, मलालसिंह, मौलवी बरकतुल्ला और भाई भगवान सिंह भी शरीक थे । फिर तो जलसे होते ही रहे । दल के लिए धन इकट्ठा करने का काम जारी था, इन प्रवामा हिन्दुस्तानियों में देश के लिए इस प्रकार जोश था कि लोग अपने बक को किताने ही चदे में दे देते थे । इस प्रकार हर उपाय से दल का संदेशा हर हिन्दुस्तानी के घर पहुँचा दिया गया । बड़े जोरशोर से काम होने लगा, थोड़े ही दिनों में दल की शाखाएँ कैनाडा, पनामा, चीन तथा अन्य देशों में जहाँ जहाँ हिन्दुस्तानी थे फैल गईं ।

ग़दर पार्टी का आदर्श था आजादी और बराबरी । इस पार्टी में किसी धर्म तथा सम्प्रदाय का भेद नहीं था, कोई भी हिन्दुस्तानी इस दल का सदस्य हो सकता था । ग़दर पार्टी का हरेक सदस्य देश का एक सिपाही समझा जाता था । पार्टी के अंदर मजहबी या धार्मिक बहस की कोई आज्ञा नहीं थी । वैयक्तिक जीवन में हर एक सदस्य को पूरी आजादी थी, इस पार्टी का एक खास सिद्धांत यह था कि जहाँ कहीं भी दुनिया के किसी हिस्से में गुलामी के विरुद्ध युद्ध हो वहाँ ग़दर पार्टी का सिपाही अपने आपको आजादी और बराबरी के सिद्धांतों की रक्षा के लिए पेश करे, और हिन्दुस्तान के स्वातंत्र्य-युद्ध के लिये तो तन, मन, धन अर्पण करने को तैयार रहे । हिन्दुस्तान में स्वतन्त्र प्रजातंत्र कायम करना इस दल का उद्देश्य था ।

मार्च १९०४ में लाला हरदयाल पर अमेरिका की सरकार ने मुकद्दमा दायर किया । खैर आप को एक हजार डालर की जमानत पर रिहा कर दिया गया । यह सलाह ठहरी कि लाला हरदयाल अमेरिका से बूढ़ोबास उठा कर चले जायें । इनके जाने के बाद बाबा सोहनसिंह और भाई सन्तोख सिंह ब्रह्मसिंह सभापति और मंत्री के काम करते ।



७६ भारत में सशस्त्र क्रान्ति-चेष्टा का रोमाचकारी इतिहास

रहे । करतारसिंह, पृथ्वीसिंह और पं० जगताराम बाहर संगठन करने के काम में सलग्न रहे ।

### कोमा गाटा मारु

पहिले हम कोमागाटा मारु का उल्लेख कर चुके हैं । इसी जमाने में जब यह आंदोलन चल रहा था, हिन्दुस्तानियों का विशेष कर बाबा गुरदत्तसिंह का चार्टर किया हुआ यह जहाज वैकोवर पहुँचा, किंतु कैनाडा की सरकार ने उसे बन्दरगाह पर लगाने से रोक दिया । इस पर कैनाडानिवासी हिन्दुस्तानियों में बहुत ही जबरदस्त असन्तोष की आग भड़क उठी । भागसिंह, मेवासिंह और वतनसिंह ने इस सम्बन्ध में जो कुर्बानियाँ की, वे सोने के हरफों में लिखा रहेंगी । भागसिंह तथा वतन सिंह किन परिस्थितियों में शहाद हुए यह तो पाँहले ही लिखा जा चुका है, अब मेवासिंह का थोड़ा सा हाल सक्षेप में लिखकर हम आगे बढ़ जायेंगे ।

### मेवासिंह

भाग सिंह तथा वतन सिंह का हत्या का मुकद्दमा चल रहा था । हत्यारे का बयान दिया कि इमिग्रेशन विभाग के लोगों ने मुझे यह हत्या करने के लिये नियुक्त किया था । इस बयान को सुनकर अदालत में उपस्थित मेवासिंह के बदन में आग सी लग गई, कितना बड़ा विश्वासघात था कि पैना के लिये एक हिन्दुस्तानी गोरों के भड़काने पर दो अच्छे से अच्छे नररत्ना की हत्या कर डाले । प्रतिहिंसा के लिये वे व्याकुल हो गये किंतु समय अभी नहीं आया था । आप सिद्धि के लिये साधना करने लगे, सैकड़ों रुपये उन्होंने गोली चलाने में दक्षता प्राप्त करने में खर्च कर डाले ।

मुकद्दमा चल रहा था । उस दिन इमिग्रेशन अफसर मिस्टर हापकिन्सन की गवाही हो रही थी, इतने में सनसनाता हुई गोली आकर हापकिन्सन को लगी । वह वहीं ढेर हो गया । अदालत में एक भगदड़ सी मच गई । जज मेज के नीचे छिप गये, और जिसको जिधर जगह

मिली वह उधर भाग निकला । किंतु मेवा सिंह का काम हो चुका था, उसे और किसी को सजा देनी नहीं थी, उन्होंने रिवालवर वहीं पर पटक दिया, और चिल्लाकर लोगो से कहा—“कोई डरने की बात नहीं, मेरा काम खतम हो चुका है, मुझे अब कोई भी गिरफ्तार कर सकता है ।”

गिरफ्तार कर लिये जाने पर जब उन्हें बताया गया कि हार्किंसन मर चुका तो वे बहुत ही खुश हुए । उन्होंने अफमास किया तो इतना किया कि वे रोड का ( जो कि हार्किंसन का साथी और सहायक था ) न मार सके । मुद्दमे में आपने अपना सारा अपराध कबूल कर लिया । उन्हें मालूम था कि इसका नतीजा उन्हें फाँसी ही होगी, किंतु इन्हें इसकी कब परवाह थी ।

फाँसी घर में बहुत दिनों तक प्रतीक्षा करने के बाद फाँसी का दिन आया । भाई मोतसिंह धर्माचार्य बनकर गये ता । उन्होंने हँसते हँसते अपने देश के लिये यह सन्देश दिया कि दत्तबन्दा तथा मजदूरी तात्काल छोड़कर सब लोग कार्य करें । यथा समय उनका फाँसी दे दी गई, और उनकी लाश का बड़ा भारी जुलूस निकला ।

### कोमा गाटा मारू खाना

२३ जुलाई १९४४ के दिन कोमा गाटा मारू वैकोवर से खाना हुआ और हिन्दुस्तान की यात्रा शुरू हुई । इस बीच में यूरोप में लड़ाई छिड़ गई थी । गदर पार्टी ने यह फैसला किया कि यात्रियों से भेंट करे, और पार्टी की सारी बातें उन्हें सूचित करें । बाबा सोहन सिंह इस उद्देश्य से खाना हुए और योकोहामा में ये इन यात्रियों से मिले ।

बाबा सोहन सिंह जिस समय योकोहामा में थे उसी समय करतार सिंह सराभा भी पहुँच गये, और यह खबर लाये कि महायुद्ध शुरू होने के कारण गदर पार्टी ने यह फैसला किया था कि उसके तमाम आग्रा सदस्य हिन्दुस्तान में चले जाएँ और क्रांतिकारी तरीकों से मातृभूमि को स्वाधीन करने का प्रयत्न करें । इसी उद्देश्य से सैनफ्रैंसिस्को से

## ७८ भारत में सशस्त्र क्रान्ति-चेष्टा का रोमांचकारी इतिहास

चलनेवाला जहाज “कोरिया” था, जिसमें सिर्फ कैलिफोर्निया में ठीक ६२ हिन्दुस्तानी सवार हुए, इनमें से ६० तो ऐसे थे जो देश की सेवा में सब कुछ न्यौछावर करनेवाले थे और दो सरकार के टुकड़े पर चलने वाले सी० आई० डी० के कुत्ते थे ।

जहाज में खूब सभाएँ होती थीं, गदर गूँज पढ़ी जाती थी । हर एक यात्री के दिल में यही धुन थी कि हिन्दुस्तान को आजाद करें या उसी कोशिश में मर मिटेंगे । देश को स्वाधीन देखने के अनाया इनके दिल में कोई आकांक्षा नहीं थी । जब यह जहाज योकोहामा पहुँचा, तो सुप्रसिद्ध क्रान्तिकारी पंडित परमानन्द इनमें शामिल हो गये । पं० परमानन्द को आगे चलकर पहिले फॉसी बाट में कालेपानी की मजा हुई । साढ़े तेईस साल लगातार जेल में रहने के बाट वे अब छूटे हैं । उनका विस्तृत इतिहास यथा स्थान लिखा जायगा ।

जापान पहुँचने पर यह सन्नाह ठहरी कि कुछ साथियों को चीन भेज दिया जाय ताकि वहाँ के हिन्दुस्तानियों को क्रान्ति का मन्देशा दे दिया जाय । तदनुसार निधान सिंह चग्घा, अमर सिंह और प्यार सिंह इस काम के लिये शर्घाई रवाना किये गये, जो वहाँ से सैकड़ों हिन्दुस्तानियों को लेकर हिन्दुस्तान अपने साथियों से पहिले आये ।

दो और जहाज जो कैनाडा से चले थे “कोरिया” जहाज को हाङ्ग-फॉङ्ग आकर मिले । इन जहाजों पर करम सिंह, सजन सिंह, बाबा शेरसिंह और किशन सिंह भी थे । इन दिनों समुद्र के इस भाग पर जर्मन जहाज “एमडन” का राज्य था, इसलिये जहाज को कई दिनों तक हाङ्गकाङ्ग में लङ्गर डाले पड़े रहना पड़ा । बराबर इस हालत में भी जहाज में सभाएँ होती थीं, हागकाग के फौजी हिन्दुस्तानी भी इन जलमों में शरीक होते थे । जब सरकार को इस बात का पता लगा तो वह बहुत घबराई, उसने यह हुक्म जारी कर दिया कि कोई सिपाही इन जलमों में शामिल नहीं होगा । याद रहे कि इस जहाज पर जो लोग थे वे कोई बच्चे नहीं थे, लाखों डालरों का कारोबार करनेवाले लोग

इसमें थे, फिर भी जोश से किस प्रकार भरे हुए थे वह इन दिनों हाँग-काँग में होनेवाली एक घटना से पता लगता है। बाबा ज्वालासिंह एक दिन हाँगकाँग में टहल रहे थे कि उन्होंने एक रिकशा आते देखा, उसमें एक गोग बैठा था और एक चीनी उसे खींच रहा था। बाबा जी को यह बात गवारा न हुई, और वे उस गोरे पर दूट पड़े और बोले 'तुम्हें शर्म नहीं आता कि तू इस पर बैठा है और एक तेरी ही तरह इनसान तुम्हें खींच रहा है। बड़ी सुशिकलों से दोस्तों ने इस भगड़े को दावा नहीं तो मामला बहुत तूज पकड़ता।

जब जहाज में खाना कम हो गया, तो तोशामारू नामक जहाज कुछ मुसाफिरो को लेकर हिन्दुस्तान खाना हुआ। रास्ता इस समय खतरनाक हो रहा था। मुसाफिरो के जहाजों को डुबो देना तो एमडेन के लिए एक खेल था, उसके सामने तो बड़े बड़े जगी जहाजों के छक्के छूटे हुए रहते थे, और दर्जनों जङ्गी जहाजों को वह अकेला जल-समाधि दे चुका था। जब उसने तोशामारू को भी उड़ाना चाहा तो इस जहाज से भंडियों के जरिये बातचीत कर उसे समझा दिया गया कि इस जहाज में अमेरिका प्रवासी भारतीय क्रान्तिकारी हैं जो भारत में क्रान्ति की आग सुलगाने जा रहे हैं। इस पर "एमडेन" ने इसे छोड़ दिया, जहाज तीन दिन सिंगापुर ठहर कर पेनाग पहुँचा।

### तोशामारू पेनाग में

तोशामारू पेनाग पहुँचने पर उसे रोक लिया गया, उसे जाने ही नहीं दिया जाता था, तब एक दिन उकताकर बाबा ज्वालासिंह आदि कुछ क्रान्तिकारी एक हथियार बन्द डेपुटेशन बना कर गवर्नर के पास पहुँचे। वहाँ इस हालत में अस्त्रशस्त्र लेकर बिना अनुमति के घुसना मना था, किन्तु ये मनचले मला ऐसी बातों को कब सुनने वाले थे, वे एकदम उसी हालत में गवर्नर के कमरे में शोर मचाते हुए पहुँचे। गवर्नर ने जो देखा कि इतने अजनबी आदमी अस्त्रशस्त्र से लैस होकर उसके यहाँ घुस पड़े हैं तो उसकी सिट्ठीपिट्ठी भूल गई और वह बगलें



भाँकने लगा। उसने इन लोगों को बैठने को कहा तो इन लोगों ने पूछा कि क्या बजह है कि हमें बन्दरगाह छोड़ने नहीं दिया जाता। इस पर गवर्नर ने तुम्हारे बन्दरगाह के हाकिम के नाम यह हुक्म लिख दिया कि खल्दी ने जल्दी इन्हें जाने दो। दूसरी शिकायत यह थी कि जहाज में रसद कम हो गई है, इस पर गवर्नर ने कहा कि वे भला हममें क्या कर सकते हैं, तो उन्हें जलाया गया कि उनको कुछ करना ही होगा। गवर्नर ने इन लोगों के चेहरे का शोष देखा और १५०० दे दिये। यह १५०० जहाज के काम करने वाले मजदूरों आदि में बाँट दिया गया। उनकी रसद बाकई कम हो चुकी थी।

किन्तु तोशामारु आजाद हालत में भारत न पहुँचा। कलकत्ते में पहिले ही इस जहाज को दिगमत में ले लिया गया, और २६ अक्टूबर को कलकत्ता पहुँचने पर १२० यात्री को उतारकर मान्टगोमरी और मुलतान की जेलों में भेज कर नजरबन्द कर दिया गया, और बाकी लोगों को अपने-अपने गाँव में नजरबन्द कर दिया गया। तोशामारु के यात्रियों के साथ यह व्यवहार इम्लिये किया गया कि इसके पहिले ही कोमागाटामारु २६ नवम्बर को ११ बजे आ चुका था, और ब्रजगज में दोनों ओर से गोलियों चली थी। भगड़ा इस बात पर चला पड़ा कि जहाज से उतरे हुए यात्री अपने को आजाद समझने थे, किन्तु सरकार चाहती थी कि वे लम्बे स्पेशल ट्रेन पर पंजाब जायें। इस पर गोलियाँ चल गईं, १८ यात्री मारे गये, बहुत से घायल गये थे, भागने वालों में गुरुदत्त सिंह भी थे। मेढियों के जरिये से सब पता पुलिस को पहिले से था ही।

इसके बाद तो मुकद्दमों का ताँता सा लग गया। लाहौर प्रिन्स के नाम ने पहिला मुकद्दमा चला और जिसका फैसला १३ नवम्बर १९१७ को सुनाया, इसमें केवल फाँसी हा इतने आदमियों की सुनाई गई:—

( १ ) बाबा साहनसिंह २ बाबा जगुर सिंह

- ( ३ ) पृथ्वी सिंह ( ४ ) करतार सिंह
- ( ५ ) बी० जे० पिगले ( ६ ) भगत सिंह
- ( ७ ) जगत सिंह ( ८ ) पं० परमानन्द भासीवाले
- ( ९ ) जगतराम ( १० ) बाबा जौहर सिंह
- ( ११ ) हरनाम सिंह ( १२ ) बखशी सिंह
- ( १३ ) सोहन सिंह अब्बल ( १४ ) मोहन सिंह दोयम
- ( १५ ) निधान सिंह चग्घा ( १६ ) भाई परमानन्द लाहौरी
- ( १७ ) हृदय राम ( १८ ) हरनाम सिंह टेडिला
- ( १९ ) रामसरन कपूरथला ( २० ) रनिया सिंह
- ( २१ ) खुशहाल सिंह ( २२ ) बसाधा सिंह
- ( २३ ) काहिला सिंह ( २४ ) बलवन्त सिंह
- ( २५ ) सावन सिंह ( २६ ) नन्द सिंह

इत्यादि ।

इनमें से सब को आखिर तक फांसी नहीं हुई, पहिले मुकद्दमा ६४ आदमियों पर चलाया गया । जिसमें से सात को आखिर तक फांसी हुई, पाँच बरी हुए; चौबीस की सारी सम्पत्ति जब्त कर ली गई तथा काले-पानी की सजा दी गई और बाकी को १० से लेकर २ साल की सजा हुई ।

हम पहले भी कही लिख चुके हैं और फिर लिखते हैं कि महायुद्ध के जमाने में क्रांतिकारियों ने जो तैयारी की थी वह कुछ मनचलों के मन की लहर नहीं थी, न वह मिर पर कफन बाँधे हुए अलमस्तों की अगिक्रीडा ही थी, बल्कि हरेक अर्थ में एक क्रान्ति की तैयारी थी । यह बात सच है कि जो तैयारियाँ तथा जिस किस्म की तैयारियाँ थीं उनके सफलीभूत होने पर यहाँ समाजवादी क्रान्ति नहीं हो जाती, किन्तु समाजवादो क्रान्ति के पहिले जिस क्रान्ति को सभी वैज्ञानिक क्रांतिकारी अनिवार्य मानते हैं अर्थात् राष्ट्रीय क्रान्ति वह अवश्य ही होकर रहती । डाक्टर भाग सिंह पो० एच० डी०, जिनका मैं इस अध्याय के पिछले

८२      भारत में 'सशस्त्र क्रान्ति-चेष्टा का रोमांचकारी इतिहास

हिस्से को लिखने में अनुगृहीत हूँ, कभी इस विचार को स्वीकार करते हैं।

वे लिखते हैं “१९१४-१५ का क्रांति-आयोजन इतना जबरदस्त तथा विस्तृत था, और यूरप में छिड़े हुए महायुद्ध की वजह से सरकार बड़ी नाजुक हालत से गुजर रही थी कि इस आयोजन से उसे बड़ा खतरा पैदा हो गया था।” यह खतरा कितना बड़ा था इस सम्बन्ध में पञ्जाब के उस समय के गवर्नर सर माइकल ओडायर ने इस तरह लिखा है कि महायुद्ध के दौरान में सरकार बहुत कमजोर हो चुकी थी। हिन्दुस्तान भर से केवल तेरह हजार गोरी फौज थी जिनकी नुमायश सारे हिन्दुस्तान में करके सरकार के श्रोत्र को कायम रखने की चेष्टा की जा रही थी। ये भी बूढ़े थे, नौजवान तो यूरूप के युद्धक्षेत्रों में लड़ रहे थे। यदि हम अवस्था में सैनफ्रैंसिस्को से चलने वाले गदर पार्टी के सिपाहियों की आवाज मुल्क तक पहुँच पाती तो निश्चय है कि हिन्दुस्तान अंग्रेजों के हाथ से निकल जाता। यह राय उक्त गवर्नर ने अपनी India as I knew it नामक पुस्तक में दर्ज की है। यही राय वायसराय हार्डिञ्ज और दूसरे अंग्रेजों की है।

सब मिलाकर ६ षड्यन्त्र से मुकदमे स्पेशल ट्रिब्यूनल के सामने चले। इन सब मुकदमों में २८ आदमियों को फाँसी दे दी गई, यों हुकम तो बहुतों को हुआ। इन मुकदसों के फैसले के दौरान में जो-जो बातें कहा गईं उनमें से कुछ का उल्लेख कर हम इस अध्याय को समाप्त करते हैं। “बहुत से और परचों के साथ एक युद्ध की घोषणा भी तलाशी में बरामद हुई थी, रेल तथा तार को बेकार कर देने के लिये एक बड़ी तादाद में औजार इकट्ठे किये गये थे।” फौजों में बद-अमनी पैदा करना इनके कार्यक्रम की सबसे प्रमुख बात थी। इस बात के प्रमाण हैं कि रास्ते के बन्दरगाहों में तथा मेरठ, कानपुर, इलाहाबाद, फैजाबाद, बनारस, लखनऊ की फौजों में इस उद्देश्य से लोग

गये थे।” एक पन्ने में, कहा जाता है, कि यह भी था कि छात्रों से अपील की गई थी वे पढ़ना छोड़कर क्रांतिकारी कामों में शामिल हो जायें। इसमें और भी कहा गया था कि क्रांति के बाद लोगों को बड़े ओहदे मिलेंगे, और हरदयाल को राजा बनाया जायगा। ब्रिटेन के शत्रुओं से इनको मदद प्राप्त थी, वह कितनी बड़ी थी, यह किसी और अध्याय में दिखाया जायगा।



## सयुक्त प्रान्त में क्रांतिकारी आन्दोलन

सयुक्त प्रान्त में क्रांतिकारी आन्दोलन मुख्यतः बङ्गाल में फैला, रौलट साहब ने हम सम्बन्ध में जपानी रिपोर्ट में एक पूरा अध्याय ही लिखा है। हम इस लेख में मुख्यतः उसी उद्धरण देंगे। वे पहिले सयुक्त प्रान्त का वर्णन करते हैं। “सयुक्त प्रांत आगरा व अवध और बङ्गाल के बीच में बिहार व उड़ीसा प्रांत है। यह प्रांत भौगोलिक दृष्टि से भारतवर्ष का हृदय है इस प्रांत में बनारस और इलाहाबाद है जो हिन्दुओं की दृष्टि में पवित्र हैं, आगरा है जो किसी जमाने में मुगल साम्राज्य का केन्द्र था, और लखनऊ है जो एक मुस्लिम राज की राजधानी थी। १८५७ के युद्धों का यही प्रांत मुख्यतः केन्द्र था।”

“नवम्बर १९०७ में ‘स्वराज्य’ नाम से इलाहाबाद से एक पत्र निकला, यहीं से पहिले पहल इस शांतिपूर्ण प्रांत में क्रांतिकारी प्रचार का तथा प्रयास का सूत्रपात होता है। इसके परिचालक एक सज्जन श्री शातिनारायण थे जो पहिले पञ्जाब के किमी अखबार के सम्पादक थे। इस पत्र का उद्देश्य लाला लाजपत राय तथा सरदार अजितसिंह की नजरबंदी से रिहाई को यादगारी थी। इस अखबार का स्वर



शुरू से ही सरकार के विरुद्ध था, किन्तु ज्यों ज्यों दिन बीतने लगे यह और भी गरम होता गया। अंत में शातिनारायण को खुदीराम बसु के सम्बन्ध में लिखे हुए एक आपत्तिजनक लेख के कारण लम्बी सजा हुई। 'स्वराज्य' फिर भी बद नहीं हुआ चलता रहा, एक के बाद एक इसके आठ सम्पादक हुए, जिनमें से तीन को आपत्तिजनक लेखों के सम्बन्ध में लम्बी सजायें हुई। इन आठ सम्पादकों में से सात पञ्जाबी थे। १९१० में प्रस ऐक्ट के बाद ही यह अखबार बद किया जा सका। जिन लेखों पर आपत्ति की गई थी उनमें से एक तो खुदीराम बसु पर था। यह खुदीराम वही था जिनने श्रीमती तथा कुमारी केनेडा की हत्या कर डाला था। दूसरे ऐसे लेखों के शीर्षक यों थे "बम या बायकाट" "जालिम और दबाने वाला।" यद्यपि इस अखबार ने बड़े जोर का राजद्रोह फैलाया, फिर भी प्रांत में इसका कोई प्रत्यक्ष प्रभाव नहीं रहा। इलाहाबाद से १९०६ में एक ऐसा ही अखबार "कर्मयोगी" निकला किन्तु इसका भी कोई नतीजा इस प्रांत में नहीं हुआ।"


"१९०८ में होतीलाल वर्मा नाम के एक व्यक्ति को हम एकाएक राजद्रोही प्रचार कार्य में नाम करते हुए पाते हैं। ये जाति के जाट थे, और पंजाब में पत्रकार रूप में कुछ दिनों तक काम करते थे। अरविंद घोष का कलकत्ते से जो 'बन्देमातरम्' नामक अखबार निकला था ये उसके संवाददाता थे। बाद को इनको क्रांतिकारी प्रचार कार्य में दस साल का कालेपानी हुआ। वे महाशय चान जापान तथा यूरोप घूम चुके थे, तथा वहाँ बुरे लोगों के असर में आ चुके थे। इनके पास बम बनाने के मैनुअल के हिस्से मिले थे, ये हिस्से कलकत्ता अनुशील-लन समिति के द्वारा बनाये गये मैनुअल से मिलते जुलते थे। इन्होंने अलीगढ़ के नौजवानों में राजद्रोह फैलाने की कोशिश की थी, किंतु उसका कोई परिणाम नहीं निकला।"

# भारत मे सशस्त्र क्रांति-चेष्टा का रोमांचकारी इतिहास



श्री शचीन्द्र नाथ सान्याल

# भारत में सशस्त्र क्रांति-चेष्टा का रोमांचकारी इतिहास



मैनपुरी षड्यन्त्र के नेता श्री गेंदालाल दीक्षित

## बनारस का काम

### बनारस षड्यन्त्र

“हम अब बनारस षड्यन्त्र की कहानी पर आते हैं। प्रसिद्ध शहर बनारस में बहुत से विद्यालय और दो कालेज हैं। इसमें रहनेवालों में बंगालियों की एक बड़ी संख्या है, बहुत से बंगाली तीर्थ के खयाल से इस शहर में बसे हुए हैं फिर भला वे जहरीली बातें यहाँ क्यों फैलती जो दूसरी जगह फैल चुकी थी।”

### बनारस का काम

“१९०८ में शचीन्द्रनाथ सान्याल नाम के एक नौजवान बंगाली ने जो उस समय बंगाली टोला हाईस्कूल की सर्वोच्च कक्षा में पढ़ता था, कुछ दूसरे नौजवानों के साथ अनुशासन समिति नाम से एक क्लब खोला। उन दिनों ढाका की अनुशीलन समिति अपनी बढ़ती पर थी, उसी से यह नाम लिया गया था, किंतु जिस समय ढाका समिति पर मुकद्दमे वगैरह की नौबत आई तो बनारस की समिति का नाम 'Young Men's Association' 'युवक संघ' बना दिया गया। यह एक मार्के की बात है कि इस संस्था के एक के अलावा सभी सदस्य बनारस के रहने वाले थे। यह जो एक बाहरी थे वे भी Students' union league के सदस्य थे, और बाद को ये षड्यन्त्र में अभियुक्त थे। देखने में तो इस समिति का उद्देश्य सदस्यों की मानसिक, नैतिक, शारीरिक उन्नति करना था, किंतु बनारस षड्यन्त्र के कमिशनरों के शब्दों में, जिनकी अदालत में यह मुकद्दमा चला था, इसमें कोई संदेह नहीं कि इस संस्था को खोलने में शचीन्द्र का उद्देश्य राजद्रोह प्रचार करना था; जैसा कि इसके भूतपूर्व सदस्य देवनारायण मुक्जी ने बताया है कि यहाँ लोग सरकार के विरुद्ध बहुत गालियाँ दिया करते थे। विभूति के अनुसार इस समिति का एक भीतरी वृत्त था जिसके सदस्य इसके असला उद्देश्य से वाकिफ थे, राजद्रोह की शिक्षा इस प्रकार दी जाती थी कि भगवद्-गीता का क्लास खोला गया था, उसमें गीता की व्याख्या ऐसे की जाती



थी कि राजनैतिक हत्या का भी समर्थन हो। वार्षिक बाली पूजा के अवसर पर एक सफेद कुम्हड़ा या पेठा की बलि दी जाती थी। यों तो इसका कोई खास अर्थ नहीं था, किन्तु इन लोगों ने इसका अर्थ यह लगाया कि सफेद कुम्हड़ा माने सफेद चमड़ावाला अंग्रेज है। इसलिये इस बलिदान के लिये एक विशेष प्रार्थना भी का जाती थी।<sup>११</sup> इस बात का प्रमाण है कि बनारस में अनुशीलन-समिति की स्थापना के पहले बंगाल के क्रान्तिकारी आंदोलन में सम्बन्ध रखने वाले व्यक्ति यहाँ आये थे, और यह निश्चित है कि शचीन्द्र तथा उनके साथी जो उस समय करीब करीब बच्चे थे उनमें ने किसी के द्वारा बरगलाये गये थे।

“यह क्लब या समिति १८०६ से १८१३ तक कायम रही, किन्तु यह बात नहीं कि उनमें आपसी मतभेद न हो। पहिले तो इसके वे सदस्य अलग हो गये जो इसकी राजनैतिक कार्यप्रणाली से असहमत थे, और यह नहीं चाहते थे कि यह समिति इस प्रकार सरकार से लोहा ले। फिर इसके जो गरम सदस्य थे वे भी इसमें अलग हो गये, इन अलग होने वालों में शचीन्द्र भी थे। ये लोग चाहते थे कि सिद्धान्त कार्यरूप में परिणत किये जाएँ, और बातों की जगह पर काम हो। इन लोगों ने एक नई समिति बनाई जो बंगाल की समितियों के साथ पूर्ण सहयोग में काम करना चाहता थी। एक मुखविर के वाद में छिपे हुए बयान के अनुसार शचीन्द्र द्वारा कलकत्ता जाता रहा, और वहाँ शशाक मोहन हाजरा उक्त अमृत हाजरा (जो कि राजा बजार बम मामले में मशहूर हुये) से मिले और उनसे बम तथा धन लेते रहे। १८१३ की शरद ऋतु में उसने तथा उसके साथियों ने बनारस के स्कूल तथा कालेजों में राजद्रोहात्मक पर्चे बाँटे, और डाक द्वारा दूसरी जगहों में पर्चे बाँटे। विभूति नामक मुखविर के अनुसार ये लोग कभी गाँवों में भी जाते थे और गाँव वालों में लोकचर देते थे। मुखविर के अनुसार लोकचर के दो ही विषय होते

थे, एक तो अंग्रेजों को निकाल बाहर करो और दूसरा अपनी हालत सुधारो। मुख्तियार ने और भी कहा कि हम खुल्लमखुल्ला अंग्रेजों के निकालने की बात करते थे और कहते थे कि अपनी दशा को सुधारो।

### रासविहारी

१९१४ में दिल्ली और लाहौर षड्यंत्र में मशहूर रासविहारी स्वयं बनारस में आये, और अपने हाथों में पूरे आंदोलन का भार ले लिया। यद्यपि रासविहारी को गिरफ्तार करने के लिए एक बड़ी रकम इनाम की घोषणा की जा चुकी थी, तथा उसके फोटो का सर्वत्र प्रचार किया जा चुका था, फिर भी १९१४ का अधिकांश समय वे पुलिस की अनजान में बिताने में समर्थ हुए। बनारस एक ऐसा शहर है जहाँ हर प्रान्त के लोग रहते हैं, हरेक प्रान्त के लोग करीब करीब एक दूसरे से अलग रहते हैं। बङ्गालीटोला, जो बङ्गालियों का विशेष मुहल्ला है, करीब करीब एक ऐसा मुहल्ला है जिसके लोग अपने ही दायरे में रहते हैं। इस प्रकार गैर बङ्गाली पुलिस के लिए जो बगला नहीं बोल सकते हैं, यह बात बड़ी कठिन हो जाती है कि बङ्गालीटोला के लोगो पर ठीक ठीक निगरानी रखे। रासविहारी बङ्गालीटोला के पास रहते थे, और रात के समय व्यायाम की दृष्टि से निकलते थे। शचीन्द्र-दल के बहुत से व्यक्ति समय-समय पर उनसे मिलते थे, कम से कम एक मौके पर उसने बम तथा पिस्तौल लोगो को दिखलाया था। १९१४ के नवम्बर की रात को जब वे एक बम की टोपी की जाँच कर रहे थे, वह फट गयी, और शचीन्द्र और रासविहारी दोनों को चोट आ गई। इस दुर्घटना के बाद रासविहारी एक दूसरे मकान में गये। यहीं पर विष्णुगणेश पिंगले नाम का एक मराठा युवक रासविहारी से मिलाया गया। पिंगले बहुत दिनों तक अमेरिका में रहा। १९१४ के नवम्बर में वह लौटा था; उसके साथ लौटने वालों में गृध्र पार्टी के कुछ सिक्ख भी थे। उसने रासविहारी से बतलाया कि अमेरिका से ४००० आदमी विद्रोह की गरज से आ चुके थे, और

२०००० तब आने वाले थे जब विद्रोह छिड़ जायगा । रासबिहारी ने शचीन्द्र को पंजाब की हालत देखने आ भेजा । शचान्द्र ने अपना काम निभा लिया, उसने कुछ गदर पार्टी के नेताओं को बनलाया । कि जो बम बनाना सीखना चाहते हैं वह आसाना से सिखाया जा सकता है । इसके साथ ही उसने बताया कि इसमें उन्हें बङ्गालियों की सहायता मिलेगी ।”

“१९१५ की फरवरी में शचीन्द्र पिंगले के साथ बनारस लौट आया, और उसके बनारस पहुँचने पर रासबिहारी ने, जो इस बीच में मकान बदल चुके थे, दल की एक महत्वपूर्ण सभा की । इसमें उन्होंने बताया कि एक विराट विद्रोह शीघ्र होने वाला है, और वे देश के लिए मरने को तैयार रहें । इलाहाबाद में दामादर स्वरूप नाम का एक शिक्षक नेतृत्व करने वाला था, रासबिहारी स्वयं-शचीन्द्र, तथा पिंगले के साथ लाहौर जा रहे थे । दो आदमी बंगाल में हथियार और बम लाने के लिए नियुक्त किये गये और विनायकराव कापले नामक एक मराठा युवक पंजाब में बम ले जाने के लिए नियुक्त किया गया । विभूति और प्रियन्धर पर यह भार रहा कि वे बनारस में फौज का भड़काने और नस्लिनी नाम का एक व्यक्ति जबलपुर में फौज का भड़काने वाला था । इन योजनाओं पर काम करने के लिए फौरन बन्दोबस्त किये गये, शचीन्द्र और रासबिहारी, लाहौर और दिल्ली के लिए रवाना किये गये, किन्तु शचान्द्र जाते ही फिर-बनारस । इसलिये लौट आये कि बनारस का कार्यभार लें । १५ फरवरी के दिन मनालाल जो-बाद में मुख्तियार हो गया, और विनायकराव कापले एक पुलिदा लेकर बनारस-से लाहौर के लिए रवाना हो गये । ये दोनों पश्चिमी भारत के रहनेवाले थे तथा इनके साथ जो पुलिन्दा था उसमें १८ बम थे । एकाएक किसी से धक्का लग कर धड़ाका न हो इसलिये ये लोग बराबर ड्योढ़ा में गये, दो जगह पर अर्थात् लखनऊ और मुरादाबाद में इन्हें फालतू भाड़ा देना पड़ा क्योंकि इन लोगों के पास तीसरे दर्जे के टिकट थे । लाहौर :

पहुँचने पर मनीलाल से रासविहारी ने कहा कि २२ फरवरी को सारे भारत में एक साथ विद्रोह होगा। इस तारीख की खबर बनारस भेज दी गई, किन्तु चूँकि लाहौर दल को सन्देह हुआ कि उन्हीं में से एक व्यक्ति ने इसका भंडाभोड़ कर दिया है, इसलिये तारीख बदल दी गई।”

“बनारस के लोगों को, जो शचीन्द्र के मातहत काम कर रहे थे, इस तारीख बदलने की बात का पता नहीं था, इसलिये २२ की शाम को परेड की जगह पर प्रतीक्षा कर रहे थे कि अब गदर होता है। इस बीच में लाहौर में भडा फूट चुका था और बहुत सी गिरफ्तारियाँ हो चुकी थीं। रासविहारी और पिंगले बनारस लौट गये, किन्तु केवल थोड़े दिनों के लिये ही। २३ मार्च को पिंगले १० बम के एक बक्स समेत १२ नॉन इंडियन कैवलरी की छावनी में पकड़े गये। ये बम इतने काफी थे कि आधा रेजिमेन्ट इनसे उड़ सकता था। मुखबिर विभूति के बयान के अनुसार ये बम कनकत्ते से लाकर बनारस में इकट्ठे किये गये थे, और तब से वहीं थे। जिस समय वे पकड़े गये, उस समय वे एक टीन के बक्स में थे। इनमें पाँच पर कैप चढ़े हुए थे, और दो अलग कैप थे जिनके अन्डर गनकटन था।”

“रासविहारी कनकत्ते में अपने बनारस के चेलों से आखिरी बार मिलने के बाद हिन्दुस्तान के बाहर चले गये। इसी मुलाकात में उन्होंने अपने चेलों को बतलाया कि वे किसी “पहाड़” में जा रहे हैं और दो साल तक नहीं लौटेंगे। इस बीच में संमठन तथा क्रांतिकारी साहित्य का प्रचार जारी रहनेवाला था। रासविहारी की अनुपस्थिति में शचीन्द्र तथा नगेन्द्रनाथ दत्त उर्फ गिरिजा बाबू इस दल के नेता होने वाले थे। ये नगेन्द्र बाबू ढाका अनुशोलन-समिति के तपे हुए सदस्य थे, इनका नाम अवनी मुकर्जी के नोटबुक में निकला था। अवनी मुकर्जी सिंगापुर में बंगाल और जर्मन बंदूक मँगाने के षड्यन्त्र के सम्बन्ध में गिरफ्तार हुए थे।”



### बनारस षड्यन्त्र

“बाद को शचीन्द्र, गिरिजा बाबू तथा दूसरे षड्यन्त्रकारी पकड़े गये, और भारतरक्षा-कानून के मुताबिक बनाई गई एक अदालत में इनपर मुकदमा चला । कुछ तो इनमें से मुखविर हो गये, कई को लम्बी सजाये हुई और शचीन्द्र नाथ सान्याल की साढ़े बाईस साल की सजा हुई । इस मुकदमे में दा गई गवाहियों से साबित है कि कई त्रार फौजों को भड़काने की चेष्टा की गई, राजद्रोही परचे बाँटे गये तथा वे बाँटे हुई जो ऊपर लिखी गई हैं ।”

“तहकीकात के दौरान में मुखविर विभूति की दी हुई खब्र के अनुसार कि वह तथा उसके साथी चन्दननगर के एक सुरेश बाबू के यहाँ ठहरे थे, पुलिस ने फौरन वहाँ तलाशी ली और ये चीजे वहाँ बरामद हुई :—

(क) एक ४५० छै फायर वाला रिवालवर

(ख) उसी के लिये एक टिन कार्टूस

(ग) एक ब्रांच लाइङ्ग राइफल

(घ) एक दो नली ५०० एक्सप्रेस राइफल

(ङ) एक दो नली बंदूक

(च) सत्रह करौलियाँ

(छ) बहुत से कार्टूस

(ज) एक पैकेट बारूद

(झ) कुछ “स्वाधीन भारत” और “Liberty” पर्चे

इस मकान पर पहिले कभी शक नहीं था । शचीन्द्रनाथ सान्याल के कब्जे से पुराने ‘युगान्तर’ की फाड़ले तथा राजनैतिक हत्याकारियों के फाटो बरामद हुए । जिस समय वे गिरफ्तार हुए उस समय वे डाक से राजविद्रोही पर्चे भेजने का बन्दोबस्त कर रहे थे । पटना के बंकिमचंद्र के घर में मैजिनी का जीवन-चरित्र मिला जिस पर शचीन्द्र ने पृष्ठ पर एक नोट लिखा था “लेखों के जरिए शिक्षा ।” “इसके लेखों ने, जो

कि चोरी से देश के कोने-कोने तक पहुँचा दिये गये थे, बहुत से हृदयों पर प्रभाव डाला और समय पर जाकर उसने प्रभाव डाला” वाक्य इसके नीचे लकीर खींची गई थी। फिर एक वाक्य लीजिए जिसके नीचे लकीर खींची हुई थी “जाकोप रूफिनि ने अपने षड्यन्त्र के माशियों में कहा—देखो हम केवल पाँच बहुत ही कम उम्र के नौजवान हैं हमारे पास कगीब-करीब कोई भी बल नहीं है और हम करने क्या चले हैं कि एक प्रतिष्ठित सरकार को उलटने ?”

“बनारस में जितनों को सजा हुई उसमें से केवल एक ऐसा था जो सयुक्त प्रांत का रहनेवाला था, अधिकतर बंगाली थे और सभी हिंदू थे। सब परिस्थितियों को देखते हुए यह कहा जाता है कि इन षड्यन्त्रकारियों को षड्यन्त्र के लिए उत्तेजना तो बंगाल से मिली थी, ये धीरे-धीरे इसी की ओर जा रहे थे, फिर रासबिहारी के आने पर यह एक बड़ा सा कांड हो गया और एक अखिल भारतीय क्रान्तिकारी योजना का एक अंश हो गया। यह योजना करीब-करीब सफल हो गई थी कम से कम एक भयंकर मारकाट तो हो ही जाती, और वह ऐसे समय में जब कि समय बहुत खराब था।”

### हरनाम सिंह

“गदर आयोजना की सफलता के कुछ दिन बाद हरनाम सिंह नाम का एक पंजाब का जाट मिश्र जो कभी ६ नम्बर भूपाल इनफैंट्री में हवल्दार था और बाद को फैजाबाद छावनी बाजार का चौधरी हो गया था, पकड़ा गया और उस पर षड्यन्त्र करने का जुर्म लगाया गया। यह मानित हुआ कि क्रान्तिकारी पक्षों में उसका दिमाग फिर गया था, ये पक्ष उसको रासबिहारी से सम्बन्ध रखनेवाले सुचा सिंह नामक लुइ-याने के एक छात्र ने दिये थे। हरनाम सिंह बाद को पंजाब गया था, वहाँ इसने इन पक्षों को बाँटा था, एक क्रान्तिकारी भण्डा तथा एलान-ए-जंग नामक पुस्तिका ली थी। यह पुस्तिका उसके घर पर बरामद हुई।”

## कापले की हत्या

विनायक राव कापले वनायक पड्यंत्र के सम्बन्ध में फगर थे। १९१८ के ६ फरवरी को ये मार डाले गये, इनके विरुद्ध बड़े गम्भीर आरोप थे। ये एक मौजेर की गोली से मारे गये थे। बाद में इसी सम्बन्ध में एक बंगाली युवक पकड़ा गया और उसके साथ दो ४२० रिवालवर और २१६ पाँड मौजेर पिस्टल के पाये गये। कापले की हत्या के अपराध में सुशील लाहिड़ी एम० ए० को फाँसा हुँ। पंडित जगतनाथरायण, जो काकोरी पड्यंत्र में इस्तगाल की ओर से बक़ील थे, वे ही सुशील लाहिड़ी के मुकदमे में अभियुक्त के वक़ील थे।



## मैनपुरी पड्यंत्र

यों तो संयुक्त प्रांत में कई पड्यंत्र चले किन्तु मैनपुरी पड्यंत्र इसमें एक अपना ही विशेषता रखता है। मेने इस सम्बन्ध में पहिले ही लिखा है “इस प्रांत में यही एक ऐसा पड्यंत्र है जिस पर कि बंगाल या बंगाली क्रांतिकारियों का कोई प्रभाव नहीं था।”

### पं० गेंदालाल दीक्षित

इस पड्यंत्र के नेता पं० गेंदालाल दीक्षित थे, आप का जन्म आगरा जिले के प्रसिद्ध गाँव बटेसर के पास ३० नवम्बर सन् १८८८ इसवी में हुआ। इनके पिता का नाम भोलानाथ दीक्षित था। इन्ट्रेंस पास करने के बाद आप और आगे पढ़ना चाहते थे, किन्तु आर्थिक कारणों से आप और आगे पढ़ न सके, और आप का शिक्षक का कार्य करना पड़ा। दीक्षित जी आरंभ में डा० ए० बी० स्कूल में शिक्षक का कार्य करने लगे। पंडित जी आर्य समाजी थे। उन दिनों का आर्य समाज आज के आर्य समाज से विभिन्न था, उसमें जीवन का

स्फुरण था, तथा कुछ अंश तक वह एक क्रांतिकारी शक्ति था। पंडित जी के हृदय में देश की दुर्दशा पर क्षोभ तो था ही, तिस पर देश में उस वक्त एक अग्नियुग जोरों से चल रहा था। बंगाल के नवयुवक सिर पर कफन बांधकर अपने तरीके से स्वाधीनता-आंदोलन में जुटे थे। पंडितजी ने भी सोचा कि बस हम क्यों चुप बैठे रहें, हम भी कुछ कर गुजरे।

इसी उद्देश्य से इन्होंने शिवाजी-समिति बनाई, शिवाजी के तरीके से ही उन्होंने भारत-माता को विदेशियों की जजीर से छुड़ाने की ठानी। कहा जाता है कि दीक्षित जी ने पहिले तो देश के पढ़े लिखे लोगों को इसलिये उभाड़ना चाहा, किन्तु पढ़े लिखे वर्ग के सब लोग तो गुलामी की बदौलत चैन की वंशी बजा रहे थे, बल्कि यों कहना चाहिये कि उनको शिक्षा ऐसी दी गई थी, तथा उनके चारों ओर वातावरण ऐसा पैदा किया गया था कि वे गुलामी में ही सुखी थे, इसीलिये वे निराश होकर डाकुओं का संगठन करने लगे। बात यह है कि उन्होंने देखा कि डाकुओं में हिम्मत है, यदि किसी बात में गलती है तो यह है कि उनको उचित दिशा नहीं मालूम। अब विचार करने पर मालूम होगा कि पं० जी ने ऐसी उम्मीद कर बड़ी भूल की। जो डाकू थे उनका भला क्या उपयोग हो सकता था। वे तो बल्कि आंदोलन को कलुषित करते। खैर यह बात नहीं कि पं० गेदालाल का ही ऐसा गलत खयाल था, शायद श्री शचीन्द्रनाथ सन्याल ने ही कहीं लिखा है कि पहले वे भी समझते थे कि जिस समय आम विद्रोह हो उस समय जेल के कैदी सब रिहा कर दिये जाये तो वे उस समय उसमें मदद देंगे, किन्तु बाद को जब वे कैदियों में बहुत दिन रहे तो उनका यह खयाल बदला।

कुछ दिनों तक गेदालाल इन्हीं का संगठन करते रहे। उन्हें एक व्यक्ति मिल गया जिसे लोग ब्रह्मचारी कहते थे। ये चम्बल और यमुना के बीच में रहनेवाले डाकुओं का संगठन करने लगे। इस काम में वे बड़े दक्ष साबित हुए। ब्रह्मचारी ग्वालियर में डाके डलवाते रहे। थोड़े



ही दिन में राज्य को ब्रह्मचारी की फिक्र होने लगी और उन्होंने चाहा कि उसे किसी भी तरह पकड़ें। राज्य का और चारों तरफ गुप्तचर दौड़ने लगे, तथा लोगों को इनाम के वादे किये गये।

### एक डाका

ब्रह्मचारी तथा गेंदालाल ने एक धनी के यहा डाका डालने का निश्चय किया। वह जगह इतनी दूर थी कि एक दिन में नहीं पहुँच सकते थे, इसलिये रास्ते में पड़ाव डालना पड़ा। गिरोह में ८० के करीब आदमी थे। उसी गिरोह में एक भेदिया था, इसने तय कर लिया था कि किसी प्रकार भी हो सके इन्हें पकड़ना जरूरी है, और इससे अच्छा मौका भला कहाँ मिलेगा ! लोग भूखे तो थे ही, वह स्वयं पूड़ियाँ बनाकर लाने गया और उसमें विष मिलवाकर लाया। ब्रह्मचारी ने जब पूड़ियाँ खाईं तो बस उनकी जीभ एँटने लगी, वे समझ गये कि मामला क्या है। उधर उस भेदिये ने जब देखा कि उसकी बात शायद खुल गई, तो वह जल्दी से पानी लाने के बहाने चला जाने लगा, किन्तु ब्रह्मचारी की आँखों से भला वह कब बचकर जा सकता था। उन्होंने पास में खड़ी भरी बन्दूक उठाई, और धोंय से उस पर गोली चला दी।

आस ही पास कहीं पुलिस के सवार थे, गोली की आवाज सुनते वे लोग भी आ गये। बस फिर क्या था, वहाँ तो एक बाकायदा लड़ाई सी हो गई। ब्रह्मचारी के दल के ३५ आदमी मारे गये। पुलिसवालों की संख्या बहुत थी तथा वे हर तरीके के सामान से लैस थे, बड़ी बहादुरी से लड़ने पर भी ये न जीत सके। ब्रह्मचारी, गेंदालाल तथा अन्य साथी ग्वालियर के किले में बन्द हो गये।

### “मातृवेदी”

इधर कुछ नौजवान भी गेंदालाल के नेतृत्व में काम कर रहे थे। इस टोली का नाम ‘मातृवेदी’ था, ये लोग भले घर के लड़के थे, तथा

इनका ढल में भर्ती होने का उद्देश्य केवल एक ही था—देशभक्ति । इन लोगों ने भी डाके डाले किन्तु ग्वालियर के गिरोह की तरह ये डाकू नहीं थे । जब इन लोगों को पता लगा कि गेदालाल इस प्रकार गिरफ्तार हो गये, तो उन्होंने गेदालाल को जेल से भगाने की एक योजना बनाई और तदनुसार काम होने लगा । किन्तु यह षड्यन्त्र फूट गया और गिरफ्तारियाँ हुई । इन्हीं गिरफ्तारियों का नतीजा मैनपुरी षड्यन्त्र हुआ, सोमदेव नाम का एक नौजवान मुखबिर भी हो गया । उसने अपने बयान में कहा कि गेदालाल जी इस षड्यन्त्र के नेता हैं, साथ ही यह भी बतलाया कि गेदालाल जी इस समय ग्वालियर के किले में हैं । गेदालाल जी को इस प्रकार रक्खा गया था कि उनका स्वास्थ्य एक दम चौपट हो गया था ।

वे ग्वालियर से मैनपुरी जेल लाये गये, स्टेशन से जेल उन्हें पैदल ले जाया गया । जेल कोई दूर नहीं था, किन्तु इसी बीच में क्षयरोग हो जाने के कारण वे इतने दुर्बल हो गये थे कि रास्ते में उन्हें कई बार बैठना पड़ा । प० गेदालाल जेल में दाखिल होते ही मुकद्दमे की क्या परिस्थिति है समझ गये ।

अब उन्होंने सोचना शुरू किया कि क्या होना चाहिये । स्थिति बड़ी विकट थी । उधर ग्वालियर का मुकद्दमा था, इधर मैनपुरी का । या तो फाँसी होती या आजन्म कालेगानी । उन्होंने पुलिसवालों से कहा कि इन बच्चों को क्या मालूम, ये भला क्या मुखबिर बनेंगे, मैं बनूंगा, मैं तो बगाल तथा बम्बई के सैकड़ों क्रान्तिकारियों को जानता हूँ, मैं चाहूँगा तो सैकड़ों को पकड़ा दूँगा । बस, क्या था पुलिसवाले बहुत खुश हुए, उन्होंने कहा, यह बहुत अच्छा हुआ कि खुद ‘गिरोह का सरदार’ ही मुखबिर बन गया ।” गेदालाल जी को ले जाकर पुलिसवालों ने मुखबिरो में रख दिया । मुखबिर लोग भी दग रह गये और अभियुक्तगण भी ।

एक दिन सवेरे लोगों को पता लगा कि प० गेदालालजी मुखबिर हो

## ६६ भारत में सशस्त्र क्रान्ति-चेष्टा का रोमांचकारी इतिहास

गये थे रात को गायब हो गये, साथ ही साथ अपने एक मुखबिर राम नारायण को लेते गये। दौड़-धूप होने लगी, किन्तु गेंदालाल भला क्यों हाथ आते। गेंदालाल रामनारायण को पट्टी पढाकर जेल से भगा ले गये थे, किन्तु वे उस पर एतबार नहीं कर सकते थे। एक दफे जो मुखबिर बन गया, उसे साथ में रखना खतरनाक था। वे रामनारायण को लेकर कोटा पहुँचे। जिस बात से गेंदालालजी डरते थे वही हुआ। रामनारायण ने एक दिन गेंदालाल जी को कोठरी में बन्द कर दिया, और उनका सारा सामान लेकर चलता हो गया। इतनी ही खैरियत हुई कि उसने पुलिस भेजकर उन्हें गिरफ्तार नहीं करवा दिया। गेंदालाल जी तीन दिन तक बिना दाना पानी के उसी बंद कोठरी में बंद पड़े रहे। किसी प्रकार से अन्त में वे कोठरी में से निकले। उनके बाद वे पैदल चल कर आगरा पहुँचे, किन्तु वहाँ भी दुर्भाग्य ने पीछा न छोड़ा। वहाँ भी उन्हें आश्रय न मिला। जब इस प्रकार कई जगह ठोकरें खाने के बाद भी उन्हें आश्रय न मिला तो वे विवश होकर अपने घर की ओर चले।

इधर घर वालों का हाल बुरा था, क्योंकि पुलिस ने उन्हें बहुत तज्ञ कर रक्खा था। पुलिस वाले यह समझते थे कि गेंदालाल जी कहाँ हैं इसका पता घर वालों को अवश्य होगा। अतः वे उनको हर तरीके से तज्ञ करते थे। घर वाले हर तरीके से परेशान थे, इतने में गेंदालाल जी बहुत ही बुरी हालत में घर पहुँचे। उनको देख कर घर वालों का हाल और भी बुरा हुआ। इतनी घोर विपत्ति में वह अपनी बहादुरी से मुक्त हो आये इस पर खुशी मनाना तो दूर रहा वे उन्हें पकड़ाने की फिक्र करने लगे। एक व्यक्ति से गेंदालाल जी को इस बात का पता लग गया, तो उन्होंने अपने घर वालों से कहा कि आप फिक्र न कीजिये, मैं बहुत जल्दी आप का घर छोड़कर चला जाता हूँ। साराश यह है कि उन्हें अन्त में घर त्यागना पड़ा।

अन्त में वे किसी तरह लुढ़कते पुढ़कते दिल्ली पहुँचे। पुलिस तो

पीछे थी ही इधर पास एक पैसा नहीं था। साथी तो जेल में थे या भगे हुए। रिश्तेदारों की हातल यह थी कि उन्हें पकड़ाने को तैयार थे। शरीर जवाब दे रहा था, मन में कोई प्रसन्नता नहीं थी, क्योंकि जिस क्रान्ति के लिए सर्वस्व बलिदान करके यह सारा खेल रचा गया उसका कहीं पता नहीं था। दल छिन्न-भिन्न हो चुका था। बहादुर साथी लम्बी लम्बी सजा के लिए जेलों में प्रतीक्षा कर रहे थे, दूसरे साथी थोड़ी ही परीक्षा में अपने प्रण से डिग ही नहीं गये थे बल्कि अपने मित्रों को फँसाने के लिए अदालत के सामने गवाहियाँ देने को तैयार थे। इस अवस्था में पंडित जी की मानासक हालत कैसी थी यह कल्पना की जा सकती है। फिर भी जीना जरूरी था, इसलिए उन्होंने एक प्याऊ में नौकरी कर ली। पुलिस की आँखों से बचने के लिए यही सबसे अच्छी नौकरी थी। इधर रोग ने उनको और भी बेकाबू कर दिया। वे समझ गये कि अब इस रोग से बचना कठिन है, फिर ठीक-ठीक इलाज भी होता तो कोई बात थी, उसका तो कोई सवाल ही नहीं उठता था, मुश्किल से पेट चलता था। गेदालाल जी ने यह सब सोच समझकर अपने एक विश्वस्त मित्र को एक पत्र लिखा। खैरियत यह था कि ये वाकई मित्र थे, ये पंडित जी की स्त्री को लेकर भूट पंडित जी के पास पहुँचे।

रोग यह था कि उन्हें रह-रहकर मूर्छा आती थी, स्त्री ने बड़ी सेवा तथा तीमारदारी की, किन्तु वहाँ तो रोग घटने के बजाय बढ़ता नजर आ रहा था। क्या भयानक तथा दर्दनाक दृश्य है। एक देश भक्त अपनी जन्मभूमि से दूर अपनी अन्तिम शय्या पर लेटा हुआ है। उसके सहयोद्धा मित्र पास नहीं हैं, केवल एक स्त्री उसके पास है, तिस पर तुरा यह कि पुलिस पीछे लगी हुई है।

ऐसी अवस्था में जब कि मृत्यु करीब थी, उनकी स्त्री रोने लगी। प० गेदालाल थोड़ी देर तक अपनी स्त्री को ओर देखते रहे, फिर बोले “तुम रोती हो, रोओ, किन्तु आखिर इस रोने से क्या हासिल ! दुःख



तो मुझे भी है। किस बात का मैंने बीड़ा उठाया था और मैंने उसे कितना सिद्ध किया ? मर तो मैं रहा ही हूँ, किन्तु जिस कारण मैं मर रहा हूँ वह पूरा कहाँ हुआ ? सच बात तो यह है उसके पूरे होने की कोई आशा भी नहीं देख रहा हूँ। मैं इस बात को देखकर मर रहा हूँ कि मैंने जो कुछ किया था वह छिन्न-भिन्न हो गया है। मुझे केवल इतना ही दुःख है कि माँ के ऊपर अत्याचार करने वाला से बदला नहीं ले सका, जो मन की बात थी वह मन हो में रह गई। मेरा यह शरीर नष्ट हो जायगा, किन्तु मैं मोक्ष नहीं चाहता, मैं तो चाहता हूँ। कि बार-बार इसी भूमि में जन्म लूँ और बार-बार इसी के लिए मरूँ। ऐसा तब तक करता रहूँ, जब तक कि देश गुलामी की जंजर से छूट न जाय।”

इसी प्रकार जब भी उन्हें ढोश आता था ऐसी बात करते थे। जो लोग पण्डितजी की मृत्युशय्या के पास थे उनको यह भी डर था कि कहीं पुलिस को पता चल गया कि गेदालाल जी यहाँ हैं तो सबकी फर्जाहत हो जायगी, यहाँ तक कि यदि वे मर भा गये तो लाश पर भगड़ा खड़ा होने का डर है। जो कुछ भी हो इन लोगों ने सोच समझकर गेदालाल जी की स्त्रा को घर भेज दिया और गेदालाल जी को सरकारी अस्पताल में भर्ती करा दिया। इस प्रकार पण्डित जी उसी हालत में अकले मर गये। सन् १९२० के दिसम्बर की २१ तारीख को यह घटना हुई।

### षड्यंत्र के दूसरे व्यक्ति

काकोरी षड्यंत्र में बाढ़ को फाँसी पाने वाले पं० रामप्रसाद बिस्मिल के नाम भी मैनुपुरी षड्यंत्र के मिलसिले में वारंट था, किन्तु उन्होंने ऐसी दुबकी लगाई कि पुलिस वाले खोजते रह गये और अन्त तक उनका पता नहीं लगा। जब १९१४-१८ का महायुद्ध खतम हो गया, और उसके बाद आम सुआफी दी गई, उस समय वे सार्वजनिक रूप से प्रकट हुए।

एक शिवकृष्ण जी थे, वे तो अब भी फरार हैं, उनको शायद आम मुआफ़ी के अवसर पर भी माफ़ी नहीं दी गई। ये भी उस षड्यन्त्र के प्रमुख नेता थे।

मुकुन्दी लाल जी जिन्हें बाद में काकोरी षड्यन्त्र में आजीवन कालेपानी की सजा हुई थी इस षड्यन्त्र में थे। उनको उस मुकदमे में ६ साल की सजा हुई। मजे की बात यह है कि जब आम मुआफ़ी हुई तो मुकुन्दी लाल जी उसमें शामिल नहीं किये गये, इसमें उन साथियों की गलती बल्कि शरारत थी जो कि जेल में से सरकार के साथ इस आम मुआफ़ी की बातचीत कर रहे थे। उन्होंने अपनी पूरी सजा नैनी जेल में काटी।

दूसरे सजा पानेवालों में पंडित देवनारायण, जो कि इस समय शाहजहाँपुर से एम० एल० ए० हैं, मथुरा के शिवचरण लाल शर्मा तथा आगरा के चन्द्रधर जौहरी थे। शिवचरण लाल के ऊपर काकोरी षड्यन्त्र में वारंट था, किन्तु न मालूम क्यों इन पर से वारंट वापस ले लिया गया।

इसमें सन्देह नहीं कि मैनपुरी षड्यन्त्र भारतवर्ष के क्रान्तिकारी आंदोलन में एक विशेष कड़ी है।

## लड़ाई के समय विदेश में भारत के क्रान्तिकारी

बहुत से लोग समझते हैं और कहते फिरते हैं कि क्रान्तिकारियों का संगठन तथा आंदोलन एक बच्चों का खेल था, किन्तु इस अध्याय से साबित हो जायगा कि यह बात निर्मूल है। ताकि यह न समझा जाय कि हम क्रान्तिकारियों की तारीफ में अतिशयोक्ति कर रहे हैं, इसलिये

## १०० भारत में सशस्त्र क्रांति-चेष्टा का रोमांचकारी इतिहास

हम अपनी ओर से कुछ न लिखकर माननीय जस्टिस रौलट की रिपोर्ट को अक्षरशः उद्धृत करेंगे। वे लिखते हैं;

वर्नहार्डो ने 'जर्मनी और अगामी महायुद्ध' नामक अपनी पुस्तक में ( १९११ के अक्टोबर में छपी थी ) जर्मनों की यह आशा व्यक्त की थी कि बंगाल के हिंदू जिनमें स्पष्ट रूप से राष्ट्रीय तथा क्रांतिकारी विचार के हैं हिंदुस्तान के मुसलमानों से मिल जायें तो इनके सहयोग से दुनिया में ब्रिटेन की जो घाक और दबदबा है उसकी नींव हिल जायगी।" १९१४ के ६ मार्च को जर्मनी के सुप्रसिद्ध अखबार 'वर्लिनेर टागेब्लाट' ने एक लेख प्रकाशित किया जिसका शीर्षक था 'इङ्गलैंड की भारतीय आपत्त।' इस लेख में दिखलाया गया था कि भारतवर्ष की स्थिति बड़ी डावाडोल है, तथा यहाँ गुप्त समितियाँ बनप रही हैं और बाहर से उनकी मदद मिल रही है। खास करके इस लेख में यह कहा गया था कि कैलिफोर्निया में एक विराट चेष्टा इस अभिप्राय से हो रही थी कि भारतवर्ष को बमों तथा हथियारों से लैस किया जाय।

### सैनफ्रैंसिस्को षडयंत्र

१९१७ के २२ नवम्बर को अमेरिका के सैनफ्रैंसिस्को में एक मुकद्दमा चला, इस में यह बात खुली कि १९११ के पहिले हरदयाल ने जर्मन एजेंटों तथा यूरोप के भारतीय क्रांतिकारियों की मदद से गदर पार्टी के उद्देश्यों को पूरा करने के लिए एक बड़ा षडयंत्र किया था, यह षडयंत्र कैलिफोर्निया, ओरिगोन तथा वाशिंगटन में फैला हुआ था। इस में यह प्रचार किया जाता था कि जर्मनी ही इङ्गलैंड का विनाश करेगा।

### जर्मनी में क्रांति के पुजारी

१९१४ के सितम्बर को एक नौजवान तामिल ने जिसका नाम चम्पकरमण पिल्ले था और जो जुरिख में "अन्तर्राष्ट्रीय प्रो-इंडिया कमेटी" का सभापति था, जुरिख के जर्मन कौंसल को लिखा कि हम

जर्मनी में ब्रिटिश-विरोधी साहित्य के प्रकाशन की अनुमति चाहते हैं। १९१४ अक्टोबर को वे जुरिख छोड़कर बर्लिन चले गये, वहां वे जर्मन परराष्ट्र-दफ्तर की देखरेख में काम करने लगे। उन्होंने वहाँ पर जर्मन जेनरल स्टाफ से संयुक्त “Indian National Party” भारतीय राष्ट्रीय दल नाम से एक दल स्थापित किया। इसके सदस्यों में “गदर” पत्रिका के संस्थापक हरदयाल, तारकनाथ दास, बरकतुल्ला, चन्द्र चक्रवर्ती, तथा हेरम्बलाल गुप्त भी थे। आखिर में जिनका नाम लिया गया अर्थात् चक्रवर्ती और गुप्त सैनफ्रैंसिस्को के जर्मन-भारतीय षड्यन्त्र में अभियुक्त थे।

### ब्रिटिश-विरोधी साहित्य

जर्मनों ने, मालूम होता है, शुरू-शुरू से इस दल के लोगों से केवल इतना ही काम लिया कि वे ब्रिटेन के विरुद्ध भड़कानेवाले साहित्य की सृष्टि करें। इस साहित्य का दिल खोलकर उन उन जगहों में प्रचार किया गया जहाँ-जहाँ समझा गया कि इससे ब्रिटेन का नुकसान हो सकता है। बाद को इन लोगों से दूसरे काम लिये जाने लगे। बरकतुल्ला को इसलिये नियुक्त किया गया कि जितने भी हिन्दुस्तानी फौजी आदमी जर्मनों के हाथ में गिरफ्तार हों उनको ब्रिटिश विरोधी बना दिया जाय, इस प्रकार आजाद हिन्द फौज की नींव पड़ी। पिल्ले का तो यहाँ तक एतबार किया गया कि जर्मन सेना को, गुप्तलिपि तक बता दी गई, इसको फिर उसने १९१६ में आमस्टर्डम में एक अपने एजेंट को दिया जो अमेरिका होकर बैकान जा रहा था जहाँ कि वह एक छापाखाना खोलता जिससे लड़ाई की खबरें छपतीं और चोरी से श्याम तथा वर्मा की सरहद में फैलाई जातीं। हेरम्बलाल गुप्त कुछ दिनों तक अमेरिका में जर्मनी का एजेंट था, और हेर बोहम (Herr Boehm) से यह तय किया था कि वह श्याम में जाय और वहाँ अपने लोगों को शिक्षा देकर वर्मा पर धावा बोल दे। गुप्ता के बाद



१७२ भारत में सशस्त्र-क्रांति-चेष्टा का, सेमंचकारी इतिहास

चक्रवर्ती अमेरिका के जर्मन एजेंट हुआ। उसकी नियुक्ति होकर तो जर्मन परराष्ट्र दफ्तर से उसे यह प्रवृत्ति दी गई थी।

जर्मन राजदूत निवास,   
 वाशिगटन,   
 मविष्य में हिन्दुस्तान के मुतल्लिक सब मामूले डाक्टर, चक्रवर्ती जो कमेटी बनायेंगे केवल उसी की देख-रेख में होंगे। इस प्रकार वीरेन्द्र सरकार तथा हेरम्बलाल गुप्त, जो इस बीच में जापान से निकाल दिये गये हैं, भारतीय स्वाधीनता कमेटी के प्रतिनिधि नहीं रहे।

(द) जिमेरमैन ।

भारतवर्ष में जर्मन योजनायें   
 जर्मन जेनरल स्टाफ की भारत के सम्बन्ध में कुछ स्पष्ट योजनायें थीं। इन्हीं योजनाओं के सम्बन्ध में विशेष-कर जर्मन लक भू-सूचक गैस सुस्त्रिम स्त्रोगो से बाधलुक है, इस-इस-बाद पर आलोचना करेंगे। एक योजना मुसलमानों से तुल्लुक-स्वदे वाली थी। वही आभास में सीमित थी। दूसरी योजना की सैतकै सिस्को-कै गदस-मद्री-त-भ-अ-ज-ल-के-क-क-त-क-सी-द-ल-के-क-क-प-क-निर्भर-थी। दोनों योजनायें शर्वाई कि जर्मन कौंसल-ज-ल-की-के-ल-रे-ल-में-थी, किन्तु इस-मामूले में आशि-क-क-के-कौंसल-ज-ल-ही-स-क-के-क-अधिकारी से। इस-स-१९५५ के फ्रेंच पुलिस से यह प्रसिद्ध दो-क-क-यूरोप स्थित भारतीय-वर्तिका-रि-के में आस-वि-ल-स-की-व-प-ड-ल-कै-कि-थो-के-ही-दिन-के-अ-न-द-र-भारत-ज-के से एक-प्र-व-ल-वि-ल-ह-होगा-और-ज-स-के-उ-क-में-भ-द-क-के-गा-। अ-द-के-के-कु-कु-लि-ल-क-ज-स-के-उ-स-से-प-ल-ल-ल-ज-ल-ल-कि-ह-सी-भारत-के-ल-िये-क-या-क-क-क-क-क-क-। न-व-र-१९५४ में-सि-ग-ले-ज-स-क-ए-क-म-र-ल-क-क-थ-स-त्ये-न्द्र-से-ल-न-स-क-क-क-क-ल-ली-अ-मे-र-िक-से-स-ल-सि-ल-ज-ल-से। आ-स-क-सि-ल-के

उत्तर भारत में फैला गया ताकि वहाँ एक विद्रोह की संगठन किया जा सके। सत्येन्द्र १९२६, बहूबजार स्ट्रीट में रही।

१९१४ के आखिर में 'पुलिस' की यह खबर मिली कि 'श्रमजीवी' समवाय 'नॉम' की एक 'स्वदेशी' कपड़े की 'दुकान' के हिस्सेदार रमिचन्द्र मैजुमदार और अमरेन्द्र घटर्जी, जतीन मुकर्जी, अतुल घोष और नरेन भट्टाचार्य के साथ षडयंत्र कर रहे थे कि एक बड़ी सादाद में अस्त्रसस्त्र रखे जायें।

१९१५ के आरम्भ के अङ्गल के कुछ क्रान्तिकारियों ने यह स्थिति कि जर्मनों की तथा अन्य आतों के तथा मर्याम के क्रान्तिकारियों की सहायता के एक भारतव्यापी विद्रोह खड़ा किया जाय। इसके लिये तब हुआ कि धन डकैती द्वारा इकट्ठा किया जाया तदनुसार गार्डन रीच और वेलियाघाट में डकैतियों डाली गई, इन दोनों से ४०,०००) रु० क्रान्तिकारियों के हाथ लगे। १२ जनवरी और २२ फरवरी को यह डकैतियों की गई थी। भोलानाथ घटर्जी इसके पहले ही बैंकाक इसलिये भेजे जा चुके थे कि वहाँ के क्रान्तिकारियों से सम्बन्ध स्थापित करे। जितेन्द्रनाथ लाहिड़ी मार्च के महीने में यूरोप से बम्बई लौटे, उसने भारतीय क्रान्तिकारियों को कहा कि वे एक एजेंट बटैविया भेजे। इस पर एक सभा की गई जिसके फलस्वरूप नरेन भट्टाचार्य वटैविया भेजे गये ताकि वे वहाँ के जर्मनों से बातचीत करें। वह अप्रैल में रवाना हो गया, अपना नाम बदलकर उसने सा मार्टिन रखवा। उसी महीने में एक दूसरा बङ्गाली अवती मुकर्जी जापान भेजा गया और इन लोगों के नेता जतीन मुकर्जी बालासोर में जाकर छिप रहे क्योंकि गार्डन रीच और वेलियाघाट डकैतियों के बारे में बड़ी सख्त जांच पड़ताल हो रही थी। उस महीने में मावेरिक नामक जहाज कैलिफोर्निया के सैनपेडो नामक स्थान से रवाना हुआ।

यही नरेन भट्टाचार्य बाद को एम० एन० राय नाम के मशहूर हुए, स्मरण रहे कि मानवेन्द्र और नरेन्द्र का एक ही अर्थ है।

## १०४ भारत में सशस्त्र क्रान्ति-चेष्टा का रोमांचकारी इतिहास

बैटविया पहुँचने पर मार्टिन के साथ जर्मन कौंसल थियोडोर हेलफेरिख की जानपहिचान कराई गई, जिसने बतलाया कि कराँची के लिये अस्त्रशस्त्रों का एक जहाज रवाना हो गया है ताकि भारतवासियों को क्रान्ति में मदद दे सके। मार्टिन ने इस पर कहा कि यह जहाज बजाय कराँची जाने के बंगाल जाय। शाघाई के कौंसल जेनरल से इजाजत लेने के बाद यह बात मान ली गई। मार्टिन इसके बाद बंगाल लौट आया, क्योंकि सुन्दरवन के राय मगल नामक जगह पर जहाज को लेना था। इस जहाज में, कहा जाता है, सब समेत ३००,०० राइफलें हर एक राइफल, के लिए ४०० कार्टूस और २ लाख रुपये थे। इसी बीच में मार्टिन ने हैरी एन्ड सन्स नाम की कलकत्ते की एक बोगस कम्पनी को तार दिया कि “व्यापार ठीक है।” जून के महीने में हैरी एन्ड सन्स ने मार्टिन को रुपया भेजने के लिये तार दिया, फिर तो हेलफेरिख और हैरी एन्ड सन्स में जून और अगस्त में खूब लेन देन होती रही। इस प्रकार कोई ४३००० हजार रुपये आये, जिसमें से ३३०००) रुपये क्रान्तिकारियों के हाथ लगने के बाद ही पुलिसवालों को पता लगा कि क्या मामला है।

मार्टिन जून के मध्यभाग में हिंदुस्तान लौट आया, और फिर तो जतीन मुकर्जी, जदूगोपाल मुकर्जी, नरेन्द्र भट्टाचार्य, भोलानाथ चटर्जी और अतुल घोष मावेरिक के माल को उतारने का बंदोबस्त करने लगे। साथ ही हाथ यह भी बंदोबस्त होने लगा कि इस माल का अधिक से अधिक अच्छा उपयोग किया जाय। यह तय हुआ कि अस्त्र तीन हिस्सों में तकसीम कर दिया गाय (१) इटिया (इससे बंगाल के पूर्वी जिलों का काम चलता, बरीसाल दल इसको काम में लाते (२) कलकत्ता (३) बालासोर।

बंगाल के क्रान्तिकारी समझते थे कि संख्या की दृष्टि में उनके साथ इतने काफी आदमी हैं जो बंगाल की फौजों से समझ ले सकते हैं, किन्तु वे बाहर से आने वाली फौजों से डरते थे। इसी उद्देश्य



को दृष्टि में रखकर क्रान्तिकारियों ने यह निश्चय किया कि बंगाल में आने वाली तीन मुख्य रेलों को उनके पुलों को उड़ाकर बेकार कर दिया जाय। यतीन्द्र के ऊपर मद्रास से आने वाली रेल का भार दिया गया, वे बालासोर से इस काम को अजाम देने वाले थे, भोलानाथ चटर्जी बी० एन० आर० का भार लेकर चक्रधरपुर चले गये; सतीश चक्रवर्ती ई० आई० आर० का पुल उड़ाने के लिए अजय गये। नरेन चौधुरी और फणोन्द्र चक्रवर्ती को यह काम सौंपा गया कि वे हटिया जावें जहाँ पर एक जत्था इकट्ठा होने वाला था। हटिया से वे इस जत्थे की सहायता से पूर्व बंगाल के जिलों पर कब्जा करने वाले थे, और वहाँ से वे कलकत्ता पर चढ़ आने वाले थे। नरेन भट्टाचार्य तथा विपिन गागुली के नेतृत्व में कलकत्ता दल पहिले तो कलकत्ते के पास के अस्त्र-शस्त्र तथा अस्त्रागारों पर कब्जा करने वाला था फिर फोर्ट विलियम पर घावा बोलने वाला तथा सारे कलकत्ते पर अधिकार जमाने वाला था। 'मावेरिक' जहाज पर आने वाले जर्मन अफसरों पर यह भार था कि वे पूर्व बङ्गाल में रहें, वहाँ फौजें इकट्ठी करें फिर आकायदा उन्हें सैनिक शिक्षा दें।

इस बीच में जदूगोपाल मुकर्जी 'मावेरिक' के माल को उतारने का बन्दोबस्त कर रहे थे। कहा जाता है कि राय मङ्गल के पास के एक जमींदार से इनकी बातचीत हुई थी, जिसके फलस्वरूप उस जमींदार ने यह प्रतीजा की थी कि माल उतारने के लिए वह आदमी, नावें आदि देगा। 'मावेरिक' रात को पहुँचने वाला था, जहाज की पहिचान यह होती कि उसमें कुछ लालटेनें कुछ खास तरीके से टँगी हुई होती। यह समझा जाता था कि १६१५ की पहिली जुलाई तक पहिली किश्त अस्त्र बँट जायेंगे।

इसमें कोई सन्देह नहीं कि अतुल घोष की आज्ञा के अनुसार कुछ आदमी राय मङ्गल के पास नाव से इसलिए गये थे कि जहाज के माल उतारने में मदद दें। ये लोग कोई दस दिन तक वहीं आसपास



## १८६ भारत में सशस्त्र क्रांति-सैनिकों के संघर्षकारी इतिहास

अब बालू पड़े रहे किन्तु जूने के अन्तर्गत भी न 'मावेरिक' नहीं पहुँचा था, न वैडेविया से कोई सन्देश आया था न जिससे कि प्रमत्त होता कि इस प्रकार देर क्यों हो रही है।

इधर तो रै लॉग 'मावेरिक' की प्रतीक्षा में बैठे हुए थे उसी बैंकाक से एक बङ्गाली जुलाई की यह खबर लेकर आया कि श्याम का जर्मन कौन्सिल नाव के जरिये राय मङ्गले में पाँच हजार राइफल उसके उपयुक्त कारतूस तथा एक लाख रुपया भेज रहा है। षड्यन्त्रकारियों ने इस पर यह सोचा कि जो 'मावेरिक' से माल आनेवाला था और नहीं आया, यह उसी की क्षति पूर्ति है; उन्होंने इस सन्देश लाने वाले को बैठकियाँ होकर बैंकाक जाने पर राजी किया, ताकि वह हेलफेरिख से कह सके कि पहली योजना त्याग न दी जाय बल्कि दूसरी किश्तें सन्दीप बालासोर तथा गोंकणी में भेजी जायँ। जुलाई में सरकार को रायमङ्गले में अस्त्र उतारने की योजना का पता लग गया। इसके बाद सरकार चौकन्नी हो गई।

७ अगस्त को खन्नू पाकर पुलिस ने हैरी एन्ड सन्स के दफ्तर वमैरह की तलाशी ली और गिरफ्तारियाँ कीं। १३ अगस्त को षड्यन्त्रकारियों में से वैडेविया में हेलफेरिख को हुशियार करते हुए एक तार दिया। १५ अगस्त को मार्टिन उर्फ नरेन्द्र भट्टाचाय और एक दूसरा आदमी हेलफेरिख की परिस्थिति समझने के लिए रवाना हो गये।

४ सितम्बर को बालासोर के यूनिवर्सल एम्पोरियम की (जो हैरी एन्ड सन्स की शाखा थी) तथा रै मालदूर कपटियपाड़ा नामक एक क्रांतिकारियों के अड्डे की तलाशी ला गई। यहाँ पर सुन्दरवन का एक मानचित्र तथा पेनग के एक अखबार की यह कटिंग मिली जिसमें 'मावेरिक' जहाज की यात्रा के सम्बन्ध में कुछ छपा था। अन्ततः पाँच बंगालियों के एक बत्थे को घेर लिया गया और इनका

कोला जतीन चंद्रकरी गजार्थी इन्स्पेक्टर 'मुद्रेशचन्द्र' मुकजी भगवतसर्व  
चित्तप्रिय रायें ज्यैवसे आगे गये। २० जून १९५१ ई. में, १६  
जून इस साल 'मार्चिनी' के बारे में और कुछ भी नहीं भीलूम  
हुआ। अन्ततः कर्जुर्जर हिल्फेरिन् को लारसेने, के जिनके दोषपूर्ण  
कासी-गोत्र गये। १६ दिसम्बर, १९५५ को 'मार्चिनी' को वैटवियन से एक  
बार दिया गया जो 'How do you do, the news, every  
anxious—B. theatter to' इसके अन्तर्गत रूप तदुकीकृत हुई  
और दो बंगाली पाये गये, एक जो उनमें से 'ओला' का स्वामी था।  
१६ जनवरी १९५६ को 'ओला' का नेषात्त हुआ था। १६  
१६ १९५६ को 'अन्य योजनाएँ' १६ १९५६ १६ १९५६  
१६ अब हम संक्षेप में 'मार्चिनी' तथा 'मुद्रेशचन्द्र' नामों के जहाजों  
का वर्णन करेंगे। इन दोनों जहाजों 'अमेरिका' से पूर्व दिशा के लिये  
जा रहा था। 'मुद्रेशचन्द्र' 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
दोनों वाला स्टीमर था। जिसको 'सैमप्रैसिस्को' की एक जर्मन कंपनी  
'सैमप्रैसिस्को' कंपनी ने प्रचुरीय तथा 'सैमप्रैसिस्को' के सैन पेड्रो  
नामक जहाज से १९५५ के दूर अग्रेल को वह दिन 'मुद्रेशचन्द्र' नामक लावे  
गया था। १९५५ पर खिलाली 'आदि' 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
नौकर थे, इन में से च 'मार्चिनी' ईरानी थे। इन्होंने 'अप्रैल' को 'सैनसाम'  
'सैनसाम' दस्तखत किया था। 'अप्रैल' को 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
जर्मन दूतावास का फार्म 'मार्चिनी' तथा 'मार्चिनी' नामक अखबार में  
हरदयाल के बाद सर्वेसर्वा 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
एक हिल्फेरिन् 'मार्चिनी' के भात अगलों में 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
'मार्चिनी' पश्चिमोत्तरी 'मार्चिनी' कैलिफोर्निया के 'सैनसाम' जोसे 'मार्चिनी' 'मार्चिनी' 'मार्चिनी'  
'मार्चिनी' 'मार्चिनी' से 'मार्चिनी' 'मार्चिनी' के 'अप्रैल' (A. H. H. H.) की आज्ञा मिल  
गई। वह फिर 'मार्चिनी' के लिये 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
से ६० मील पश्चिम में था। 'मार्चिनी' पर 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'  
एक 'Schöcher' जहाज से मिलने 'मार्चिनी' 'मार्चिनी' 'मार्चिनी' 'मार्चिनी' 'मार्चिनी'

## १०८ भारत में सशस्त्र कान्ति-चेष्टा का रोमांचकारी इतिहास

टौशेर नामक एक जर्मन के द्वारा न्यूयार्क में खरीदे हुये अस्त्रशस्त्र थे, सैन डिगो नामक जहाज पर ये अस्त्रशस्त्र चढ़ाये गये थे। मावेरिक के कप्तान को यह आज्ञा थी कि राइफलों को एक खाली तेल की टंकी में भर दे, फिर ऊपर से उसको तेल से भर दे, और एक दूसरी टंकी में गोली वगैरह भर ले, और जरूरत पड़े तो जहाज को डुबा दे। इत्तिफाक ऐसा हुआ कि ऐनिलारसेन से मावेरिक की भेंट नहीं हुई; और कुछ दिन इन्तजार करने के बाद मावेरिक होनोलूलू होते हुए जावा रवाना हो गया। जावा में डच सरकार की ओर से उसकी तलाशी हुई, और वह खाली पाया गया। ऐनी लारसेन घूमते घामते सन् १५ के जून के अन्त तक वाशिंग्टन के होकियाम नामक स्थान में पहुँचा, जहाँ अमेरिकन सरकार ने इस सारे सामान को जब्त कर लिया। वाशिंग्टन स्थित जर्मन राजदूत कौन्ट लर्नसडोर्फ ने अमेरिकन सरकार से कहा कि यह माल जर्मन राष्ट्र का है, किन्तु अमेरिकन सरकार ने यह बात नहीं मानी।

हेलफेरिख ने बैटेविया में ठहरे हुए मावेरिक के खलाशियों की खबरदारी की, ताकि उनको कोई नुकसान नहीं पहुँचे, फिर उसी जहाज में उन्हें अमेरिका वापस भेज दिया। अब की बार इसमें हरि सिंह के बजाय “मार्टिन” ( एम० एन० राय ) गये, इस प्रकार मार्टिन अमेरिका भाग गये। अमेरिका में पहुँचने पर मार्टिन अमेरिकन सरकार द्वारा गिरफ्तार कर लिये गये।

### हेनरी० एस०

एक दूसरा जहाज “हेनरी० एस” भी इसी प्रकार जर्मन भारतीय षड्यन्त्र के सिलसिले में लगा था। वह मैनिला से शंघाई के लिये रवाना हुआ, किन्तु चुंगीवालों ने इस का पता पा लिया कि मामला यों है। बस उन्होंने जहाज की खानगी के पहिले जहाज का सब माल उतरवा लिया। जब ऐसा हुआ तो वह बजाय शंघाई के पोन्ट्रानाक रवाना हुआ। इत्तिफाक ऐसा हुआ कि रास्ते में उसका मोटर बिगड़



गया और उसे सेलिविस के एक बन्दरगाह में ठहरना पड़ा । उस जहाज पर दो जर्मन अमेरिकन थे, एक वेडे ( Webde ) और दूसरा बोएम ( Boehm ) । मालूम होता है कि इनकी योजना कुछ ऐसी थी कि जहाज बैकाक जाता और कुछ अस्त्रशस्त्र उतार देता जो श्याम बर्मा के सीमान्त में पाकोह सुरङ्ग में छिपा दिये जाते, और बोएम का यह काम था कि वह सरहद पर हिन्दुस्तानियों को फौजी शिक्षा देता ताकि वे बर्मा पर हमला के लिये प्रस्तुत हों । बोएम ब्रैटेविया से आते हुए सिंगापुर में गिरफ्तार हुआ, सेलिविस से वह ब्रैटेविया गया था । वह चिकागो स्थित हेरम्बलाल गुप्त की आज्ञा के अनुसार मैनिता में 'हेनरी० एस' पर सवार हुआ था, इसके अतिरिक्त इन्हें मैनिता के जर्मन कौंसल से यह आज्ञा मिली थी कि वे बैकाक में ५०० रिवालवर उतारें, और ५००० में से बाकी चटगाव भेज दिया गया । यह बतलाया गया था कि इन रिवालवरों में राइफल का कुन्दा है, इससे जान पड़ता है कि वे मौजेर पिस्तौल थे ।

इस बात को विश्वास करने के लिये कारण है कि जब 'मावेरिक' की योजना असफल हो गई, तब शंघाई के कौंसल-जनरल ने अस्त्रशस्त्रों के साथ दो और जहाजों को बङ्गाल की खाड़ी में भेजने का प्रबन्ध किया, एक रायमगल को दूसरा बालासोर में । एक पर ३०००० राइफल्स, ८० लाख कार्टूस, २००० पिस्तौल, हाथ वाले बम, विस्फोटक और दो लाख रुपया ले जानेवाला था, दूसरे में १०००० राइफल्स, दस लाख कार्टूस, बम आदि जानेवाला था । 'मार्टिन' ने ब्रैटेविया के जर्मन कौंसल को बताया कि अब रायमगल में कोई जहाज को उतारना ठीक नहीं होगा, इसके बजाय हटिया में ही उतारना ठीक होगा । इस स्थान परिवर्तन के सम्बन्ध में हेलफेरिख के साथ आलोचना के बाद यह योजना बनाई गई:—

तय हुआ कि हटिया के लिये जहाज सीधा शंघाई से आयेगा । बालासोर के लिये जहाज जानेवाला था वह एक जर्मन स्टीमर होने-



## ११० भारत में सशस्त्र क्रांति-चेष्टा का रोमांचकारी इतिहास

वाला था जो एक डच बन्दरगाह में था और जो कि बीच समुद्र में अल्लशस्त्र लादनेवाला था। एक तीमरा स्टीमर जो एक प्रकार से लड़ाई का जहाज था अल्लशस्त्र लेकर अण्डमन जानेवाला था, वहाँ वह पोर्ट ब्लेयर पर हमला करता. मत्र अराजकवादियों, कैदियों तथा सिङ्गापुर रेजिमेंट के विद्रोहियों को छुड़ाता और अपने में चढ़ाकर रगून जाता और उस पर हमला बोल देता। बङ्गाल में षड्यंत्रकारियों को मदद देने के लिये एक चीनी ६००० गिल्डर तथा एक पत्र लेकर पेनांग में एक बंगाली को देनेवाला था। यदि ये न मिलते तो वह कलकत्ता के दो पते में से किसी पते पर जाकर यह धन तथा पत्र देता। यह पत्र तथा धन अपनी जगह पर नहीं पहुँच सके क्योंकि यह रास्ते में ही धन के साथ गिरफ्तार हो गया।

इसके साथ ही वह बंगाली जो 'मार्टिन' के साथ बटैविया गया था शंघाई में वहाँ के जर्मन राजदूत से बातचीत करने के लिये भेजा गया था, इसके बाद वह हटिया वाले जहाज से लौटनेवाला था। काफी मुश्किलों से वह शंघाई पहुँचे और वहीं गिरफ्तार हो गये।

इस बीच में जतीन मुकर्जी का मृत्यु के बाद कलकत्ता से षड्यंत्रकारी चन्दनगर में जाकर छिप रहे। शंघाई के बंगालों की गिरफ्तारी के बाद, भालूम होता है, जर्मनों ने बंगाल की खाड़ी में हथियार पहुँचाने की योजना छोड़ दी।

वेवेडे बोएम और हेरम्बलाल गुन पर चिकाग में सरकार की ओर से मुकदमा चला और उनको नजा हुई। नवम्बर '१९१७ में सैनफ्रैंसिस्को मुकदमा चला. इसमें भी लोगों को सजायें हुईं।

### शंघाई में गिरफ्तारियाँ

अक्टूबर १९१५ में शंघाई की म्युनिसिपल पुलिस ने २ चीनियों को गिरफ्तार किया. इनके पास १०६ अटोमैटिक पिस्तौल तथा २०८३० गोलियाँ निकलीं। ये चीजें उनको नीलसेन नामक एक जर्मन ने दी थीं, ये लोग इसे जहाज के तख्ते के नीचे छिपाकर ले जानेवाले थे।

एक प्रकार की मुद्रा

जिस पते पर वे यह माल पहुँचाने वाले थे वह था अमरेन्द्र चटर्जी, श्रमजीवी समवाय कलकत्ता । अमरेन्द्र उन षड्यंत्रकारियों में से था जो चन्दननगर भाग चुका था ।

नीलसेन का पता ३२, यॉगट्मिपू रोड जो इन चीनियों के मुकदमे में आया था अवनी के रोजनामचे में मिला था । अवनी क्रांतिकारी समिति की ओर से जापान भेजा गया था, वह जब जापान से देश की ओर लौट रहा था तभी सिंगापुर में गिरफ्तार हुआ था । यह विश्वास करने के लिए कारण है कि या तो यह या दूसरी इसी किस्म की योजनाएँ रासबिहारी वसु की सलाह से बनी थी । रासबिहारी इन दिनों नीलसेन के मकान में ही टिके हुये थे । रासबिहारी जिन पिस्तौलों को भारतवर्ष भेजना चाहते थे वे माई ताह औषधालय, चाओ तुङ रोड पर एक चीना द्वारा पाये गये थे, नीलसेन के पते में यह एक पता था । एक दूसरे क्रांतिकारी जो उस मकान में रहते थे उनका नाम था अविनाश राय । यह शरूम शंघाई के जर्मन भारतीय षड्यंत्रों में लिप्त था जिसका उद्देश्य चोरी से भारतवर्ष में अस्त्र-शस्त्र भेजना था, इन्होंने अवनी के जरिये चन्दननगर में मोतीलाल राय को एक सन्देश भेजा था जिसमें यह कहा गया था कि सब ठीक है और कोई योजना ऐसी निकाली जाय जिससे अविनाश राय भारत में निर्विघ्नता से पहुँच जाय । अवनी के नोटबुक में मोतीलाल राय के अलावा चन्दननगर कलकत्ता, ढाका और कोमिला के कुछ जाने हुए क्रांतिकारियों का पता निकला । और चीजों के साथ उस नोटबुक में श्याम के पकोह नामक स्थान के निवासी अमर सिंह इंजीनियर का पता निकला । हेनरी एस० नामक जहाज के इसी पकोह में कुछ अस्त्र-शस्त्र उतारे जाने वाले थे । अमर सिंह को बाद में मॉडले षड्यंत्र में फाँसी की सजा दे दी गई ।

इतना लिखने के बाद रौलट साहब लिखते हैं “जर्मनों के इन सारे षड्यंत्रों से यह पता चलता है कि क्रांतिकारीगण बड़ी आशायें रखते थे । कन्तु जर्मन लोग उस आंदोलन की रूप रेखा से बिल्कुल अपरिचित थे जिसको वे उपयोग में लाना चाहते थे ।”

## विहार व 'उड़ीसा' में क्रान्तिकारी

### आन्दोलन

विहार व उड़ीसा प्रांत अब अलग-अलग हो गये हैं, किंतु तथा-कथित प्रान्तीय स्वराज्य के पहले दोनों प्रान्त एक थे । विहार-उड़ीसा प्रांत के एक तरफ बंगाल तथा दूसरी तरफ संयुक्त प्रान्त होने पर भी क्रांतिकारी आन्दोलन की दृष्टि से यह भूमि ऊसर साबित हो चुकी है, विशेष कर शुरू के युग में यह बात और भी सत्य थी । जिस युग की बात हम लिखने जा रहे हैं उस युग में बङ्गाल और विहार अलग हो चुके थे, सन् १९०५ तक ये दोनों प्रान्त एक थे । विहार में क्रान्तिकारी आन्दोलन पनपा नहीं, इनकी वजह में यह समझना हूँ कि विहार में अँग्रेजी शिक्षित मध्यवित्त श्रेणी की उतनी हद तक उत्पत्ति नहीं हुई, इसलिये न तो वे समस्याएँ थीं न उनके वे समाधान । विहार बङ्गाल के बहुत पाम हो था इसलिए अँग्रेजी राज्य के विस्तार के साथ साथ बहुत से बङ्गाली ब्रिटिश साम्राज्यवाद के सहायक तथा गुलाम बन कर विहार में आकर बस गये, इनकी हालत बङ्गाल की उसी श्रेणी के लोगों से अच्छी थी, इसलिए उनको राजनैतिक आन्दोलन से कोई सरोकार न था । दूसरी ओर इन्हीं लोगों की वजह से विहार की मध्यम श्रेणी पनप न सकी, एक तो वे शिक्षा में इन बङ्गालियों से पिछड़े हुए थे, दूसरे ये बंगाली मँजे हुए गुलाम थे ब्रिटिश साम्राज्य इनका एतबार करता था । गदर के तूफानी दिनों में इनकी परीक्षा हो चुकी थी, इसलिए वे ज्यादा आसानी से नौकरी में ले लिए जाते थे । अप्रासंगिक होते हुए भी यह कह देना आवश्यक है कि आज दिन विहार में जो बंगाली-विहारी समस्या है वह केवल विहारी तथा विहार में बसे हुए इन बंगालियों के अर्थात् मध्यवित्त श्रेणी के आपसी झगड़े से उद्भूत है, इनमें झगड़ा सिर्फ इतना है कि विहार के बंगाली कहते हैं हम खानदानी गुलाम हैं

हमें पहिले गुलामी मिलनी चाहिये, किन्तु विहार की मध्यवित्त श्रेणी कहती है कि नहीं यह कोई वजह नहीं हम लोगों ने भी गुलामी करने की अच्छी तालीम पाई है, हमें गुलामी पाहले मिले ! स्मरण रहे यह भगड़ा केवल नौकरियों तथा दुकड़ों का भगड़ा है, जनता से इसका कोई सम्बन्ध नहीं, किन्तु मध्यम श्रेणी के पढ़े लिखे गुलामी के लिये लालायित बंगाली और विहारी दूसरी श्रेणियों की सहानुभूति प्राप्त करने के लिये कैसे कैसे नारे दे रहे हैं कैसी वेशमी से वे विहार और बंगाल की संस्कृति की कसमे खा रहे हैं यह देखने की बात है ।

### केनेडी हत्याकांड

विहार की भूमि पर जो सबसे पहिला क्रान्तिकारी विस्फोटन हुआ वह केनेडी हत्याकांड था किन्तु इससे विहार निवासियों से कोई ताल्लुक नहीं था । बंगाल में किंग्म फंड नामक एक वज्र थे, इनकी कलम से सैकड़ों देशभक्तों को सजा हो चुकी थी । कहा जाता है कि राजनैतिक अभियुक्त को सजा देने में ये महाशय इस्त-गासे से कहीं अधिक जोश दिखलाते थे, कोई राजनैतिक मामला इनकी अदालत से नहीं छूटता था । लोगों में इन सब बातों से निराशा फैल रही थी, दल ने निश्चय किया कि इस प्रकार आतंकवाद को सिर नीचा कर सहते जाना गलत है, तदनुसार यह निश्चय हुआ कि आतंकवाद का जवाब आतंकवाद से दिया जाय । यहाँ पर एक बात समझ लेने की जरूरत है कि भारतीय क्रान्तिकारियों ने आतंकवाद से कभी काम नहीं लिया, इन्होंने तो निरन्तर चलने वाला सरकारी आतंकवाद का जवाब अपनी क्षीण शक्ति के अनुसार एक आध छिटपुट हमले से देने की चेष्टा की । इस दृष्टि से वे आतंकवादी नहीं थे, बल्कि आतंकवादी थी यह सरकार, भारतीय क्रान्तिकारियों को अधिक से अधिक कहा जाय तो प्रत्यातंकवादी (counter-terrorist) कहा जाय । रहा यह कि इन छिटपुट हमलों से जनता बिगड़ता क्या है, इसके उत्तर में भारतीय क्रान्तिकारी आयरिश वीर टेरेन्स मैकस्विनी के



जिन्हे ७२ दिन तक अनशन कर नाप दे दिये, इस वचन को उद्धृत करते हैं:—

Any man who tells you that an act of armed resistance—even if offered by ten men only—even if offered by men armed with stones—any man who tell you that such an act of resistance is premature, imprudent or dangerous, any and every such man should be spurned and spat at. For remark you this and recollect it that somewhere and by somebody a beginning must be made and that the first act of resistance is always and must be ever premature imprudent and dangerous.

भावार्थ:—

“कोई भी व्यक्ति जो कहता है कि सशस्त्र विरोध ( चाहे इस ही व्यक्ति के द्वारा किया गया हो, चाहे उनके पास प्रथम के सिवा कोई शस्त्र नहीं हो ) अमान्यिक, अवरिणाम्य तथा खतरनाक है इस योग्य है कि उसका विरुद्ध किया जाय तथा उस पर धुक् दिया जाय, क्योंकि किसी न किसी के द्वारा कहीं न कहीं किसी न किसी तरह विरोध शुरू होगा हां, और वह सशस्त्र विरोध हमेशा अमान्यिक, अवरिणाम्य तथा खतरनाक प्रतीत होगा ।”

मैं इस विषय पर वाद को फिर आलोचना करूँगा, अभी तब क्रांतिकारियों के दृष्टिकोण को पाठकों के सम्मुख रख दिया ।

### सुदीर्गम तथा प्रफुल्ल

वस्तु ने निस्तर शिष्टशोड के सजा देने के लिये दो नवयुवकों को कैनात किया । एक का नाम था सुदीर्गम गंड तथा दूसरे का नाम था प्रफुल्लकुमार चाक्री । इस बीच में निस्तर शिष्टशोड का उखाड़ना मुजफ्फरपुर हो गया था । यह निश्चित हुआ कि सुदीं रान तथा प्रफुल्ल

जाकर मुजफ्फरपुर में ही मिस्टर किंग्सफोर्ड पर चढ़ाई करें, ये दोनों एक तो कम उम्र थे, खुदीराम की उम्र केवल सत्रह साल की थी, दूसरे ये मुजफ्फरपुर में नये थे फिर भी इन्होंने हिम्मत नहीं हारी, और एक धर्मशाले में टिक कर मिस्टर किंग्सफोर्ड का पता लगाने लगे। कुछ दिनों के अथक परिश्रम के बाद उनको पता लगा कि मिस्टर किंग्सफोर्ड किस रंग की गाड़ी में किधर कब घूमने निकलते हैं। उन्होंने निश्चय किया जब इसी प्रकार मिस्टर किंग्सफोर्ड घूमने निकले तो उन पर बम डाला जाय, और इस प्रकार अपना ध्येय पूरा किया जाय। इन नौजवानों को हम नृशस हत्यारा न समझें क्योंकि जिस समय उन्होंने निश्चय कर लिया कि वे मिस्टर किंग्सफोर्ड पर बम डालेंगे उसी समय उन्होंने यह भी समझ लिया था कि उनकी नन्हीं सी गर्दन होगी और फाँसी की रस्सिया होंगी। नौजवानी थी, अरे अभी तो सब उमरमें विकसित भी नहीं हो पाई थीं, फूल अभी खिले नहीं था, कला के अन्दर गन्ध कैर पड़ा हुई रो रही थी कि इन्होंने तय कर लिया कि यह बिना खिले ही मुरझा जायेगी। देश की बलिवेदी को इस बलि की जरूरत थी, बस वे तैयार हो गये।

### ३० अप्रैल १९०८


३० अप्रैल की रात थी, कोई आठ बजे थे। एक गाड़ी सरकती हुई चली आ रही थी, हाँ इस गाड़ी का रंग वही था जो मिस्टर किंग्सफोर्ड की गाड़ी का था। खुदीराम ब्रॉस तथा प्रफुल्ल चाकी ने, जो कहीं अँधेरे में कलत्र के पास प्रतीक्षा कर रहे थे बड़ी सतर्कता से इस गाड़ी को ओर देखा, हाँ वह वही गाड़ी थी, उन्होंने अपने बम को सम्हाल लिया, और गाड़ी मार के अन्दर आते ही बम चला दिया। दुर्भाग्य-वश उस गाड़ी में वे जिसे मारना चाहते थे वे, नहीं थे, बल्कि दो अंग्रेज रमणिया थीं। एक आमतो केनेडी, एक कुमारी केनेडी, दोनों वहीं ढेर हो गईं।

## खुदीराम की गिरफ्तारी

बम फेंककर ही खुदीराम भाग निकले । इधर पुलिस को खबर लगते ही सारा शहर घेर लिया गया, और तलाशियों की धूम मच गई । खुदीराम रात भर भाग कर मुजफ्फरपुर से पन्चोस मील की दूर पर बेनी पहुँचे, यहाँ सबेरे के समय भूख से परेशान हालत में एक बनिये की दुकान पर लाई चने की तलाश पर गये थे । वहाँ उन्होंने लोगों को कहते सुना कि मुजफ्फरपुर में दो मेमें मारी गई हैं, और मारनेवाले भाग निकले हैं । इस बात को सुन कर कि किंग्सफोर्ड नहीं मारा गया है, और उसकी जगह पर दो मेमें मारी गईं, खुदीराम को इतना आश्चर्य तथा लोभ हुआ कि एक चीख उसके गले से निकल पड़ी । उसके बाल अस्तव्यस्त हो रहे थे, चेहरे पर हवाइया उड़ रही थीं, एक भयानक दुर्घटना की छाप उसके चेहरे पर था । लोगों ने जो खुदीराम की चीख सुनी और खुदीराम के अस्तव्यस्त चेहरे की ओर देखा तो उन्हें एकाएक शक हो आया कि हो न हो यही हत्यारा है, बस लोग उसे पकड़ने को दौड़ पड़े । जनता को तो इस काम से कोई सहानुभूति नहीं थी, इसके साथ ही प्रलोभन बहुत से थे, ग़दर में एक एक अंग्रेज को जिलाने पर कैसे एक एक ज़िला इनाम में मिला था यही बल्कि लोगो को याद थी । खुदीराम सहज में आत्मसमर्पण करने वाला नहीं था, उसके पास एक गोला से भरी पिस्तौल थी, किन्तु वह उसका नाहक उपयोग नहीं करना चाहता था । वह दौड़ा, उसके पीछे पीछे जनता दौड़ी । यह कितना अजीब दृश्य था, जिस जनता के राज्य लाने के लिये खुदीराम ने यह महान व्रत लिया था, वही उसको पकड़ कर साम्राज्यवाद के जल्लादों के हाथ सौंपने जा रही थी ।

अन्ततः खुदीराम पकड़ लिया गया । साम्राज्यवाद के अगणित भाई के गुण्डों से यह नन्हा सा बालक कब तक बचता ? पुलिस के सिपाहियों ने उसे पकड़कर मुजफ्फरपुर भेज दिया । अब इसके बाद

# भारत में सशस्त्र क्रांति-चेष्टा का रोमांचकारी इतिहास



श्री खुदीराम बोस




# भारत में मशहूर क्रांति-चेष्टा का रोमांचकारी इतिहास



राम प्रसाद बिस्नोय



राजान सिंह



राजेंद्र लाल



अशफाक खान

काकोरी के शहीद

का इतिहास वही है जो सब शहीदों का, है, न्याय का पर्दा रचा गया, फाँसी सुनाई गई, फिर एक दिन दे दी गई।

### प्रफुल्ल चाकी

खुदीराम तो वेनी पहुँचे इधर उनके साथी प्रफुल्ल चाकी समस्ती-पुर पहुँचा, किन्तु साम्राज्यवाद का जाल ऐसा सुविस्तृत है कि वहाँ भी उसे दुर्भाग्य ने आ घेरा। जिस डब्बे में प्रफुल्ल चाकी बैठा था, उसमें एक दारोगा जी भी बैठे थे। ये मुजफ्फरपुर के हत्याकांड के विषय में सुन चुके थे, इन्होंने जो प्रफुल्ल को देखा तो इनको सन्देह हुआ। दारोगा ने पहिले मुजफ्फरपुर पुलिस को तार से इत्तला दी, फिर हुलिया मालूम कर दो तीन स्टेशन बाद उसको गिरफ्तार करना चाहा, किन्तु प्रफुल्ल भी इसके लिये तैयार था। उसने अपनी पिस्तौल निकाली, और घोड़ा दबाकर एक गोली उस व्यक्ति को मारी जो उसे पकड़ने आ रहा था, किन्तु वार खाली गया। अब जब कि ऐसी हालत हो गई, तो प्रफुल्ल चाकी ने पिस्तौल की नली का रुख बदल दिया, और अपने को ही गोली मार दी। प्रफुल्ल चाकी वहीं मुरझा कर गिर पड़ा, दारोगा जी हाथ मलते रह गये। दारोगा जी का नाम था नन्दलाल बनर्जी। नन्दलाल बनर्जी को बहुत सम्भव है सरकार से इस खून के लिये कुछ इनाम मिला हो, किन्तु क्रान्तिकारी दल की ओर से भी उन्हें कुछ मिला। कुछ दिन बाद नन्दलाल कलकत्ते की एक सड़क पर दिनदहाड़े मार डाले गये, बंगाल के क्रान्तिकारियों ने प्रफुल्ल चाकी का तर्पण इस प्रकार नन्दलाल के शोणित से किया।

सन् १६०८ का जमाना था, आज की तरह मोटरों पर तिरङ्गा झंडावाला युग वह नहीं था, बन्देमातरम् कहने पर कोढ़ों की मार पड़ती थी, ऐसे युग में खुदीराम का यह ब्रम—एक गुमराह लक्ष्यभ्रष्ट ब्रम ही सही साम्राज्यवाद की आँखों में कितनी बड़ी धृष्टता थी। यों तो साम्राज्यवाद के तरकश में बहुत से अस्त्र थे, किन्तु इस अपराध के लिये केवल एक ही सजा थी, मौत, जल्लाद के हाथ की मौत।

७११८ भारत में सशस्त्र प्रति-चेष्टों का रोमांचकारी इतिहास

देश में वकीलों की कमी नहीं थी, स्वयं कांग्रेस एक वकीलों की गुट थी, किन्तु खुदीराम के लिये कोई वकील नहीं मिला। केवल एक कालीदास बोस खुदीराम की ओर से पैरवी करने के लिए तैयार हुए, किन्तु खुदीराम को वकीलों की जरूरत क्या थी, उसने तो स्वीकार कर लिया कि उसी ने ब्रम फेंका था। जज ने बोस को फाँसी की सजा दी, ११ अगस्त को खुदीराम को फाँसी दे दी गई।

यह एक दिलचस्प बात है कि जिस जनता ने नासमझीवश खुदीराम को पकड़ा दिया था, उसी जनता ने खुदीराम की फाँसी के बाद उन्हें एक शहीद की इज्जत दी, बात यह है इस बीच में जनता जान चुकी थी कि यह घूँघराले बाल वाला, बड़ी-बड़ी आँखोंवाला किशोर कौन है। खुदीराम की धुँधुआती चिंता के चारों ओर एक विराट् जनसमुदाय था, लोगों के सिर पर उस समय अहिंसा का झूत नहीं था, लोग जी खोलकर अपने-प्यारे शहीद का अभिनन्दन कर रहे थे।

आखिर चिंता भी जेल चुकी, खुदीराम की देह उसमें भस्मीभूत हो चुकी, किन्तु जनता को अपने प्यारे शहीद की स्मृति प्यारी थी, वह झपटी उसकी राख के लिये। किसी ने उसकी ताबीज बनवाई, किसी ने उसकी सिर से मंली, स्त्रियों ने उसे अपने स्तेन पर मंला। एक स्वर्गीय दृश्य था, और यह क्या? हजारों आदमी एक साथ फूट फूट कर रो रहे थे, कोई आसू पोछता था, कोई गम्भीर बन गया था। इस सार्वजनिक शोक को मैं एक दिव्य चीज समझता हूँ। ऐतिहासिक दृष्टि से भी इसका कर्म महत्व नहीं है, यह बात सच है, कि इन सर्वस्वत्यागी अलमस्तों ने जनता को साथ में नहीं लिया था, किन्तु इनके महान त्याग तथा फाँसी को एक खेल समझने की मनोवृत्ति ने जनता को इनकी ओर खींच लिया। लोरियों में, कहानियों में, किम्बदन्तियों में इन लोहे की रीढ़वालों को प्रवेश हो गया, सैकड़ों अखबारों के जरिये से एक दल वर्षों में जितना जनता



में प्रविष्ट नहीं हो पाता था, ये अलमस्त एक फाँसी से एक दिन के अन्दर उससे कहीं ज्यादा जनता के दिल में घर कर लेते थे। हिन्दुस्तान में सैकड़ों दल वगैरों से काम कर रहे हैं, जिनमें में कुछ के प्रचार कार्य का ढंग बिल्कुल आधुनिक है। जहाँ देखो वे अपने आक्रमियों को सभा-सोसाइटियों में, सभापति करके बुलाते हैं, बढ़ाते हैं। किन्तु फिर भी उनका नाम जनता तक उतना नहीं पहुँच सका, यहाँ पर एक सोचने की बात है, अस्तु।

### लोकमान्य तिलक और खुदीराम-

खुदीराम का अभिनन्दन केवल आम जनता ने ही नहीं किया, बल्कि गाँधी जी के पहिले भारत के एकमात्र समझदार सार्वजनिक नेता लोकमान्य-तिलक ने स्वयं इस काड पर दो लेख लिखे। रौलट साहब ने लिखा है कि ये लेख “केसरी” में मई और जून में प्रकाशित हुये थे तथा इसमें जनताविरोधी अफसरों को हटाने के लिए बम की प्रशंसा की गई थी। आजकल के हिंसा के भूत से डरे हुये अहिंसावादी कांग्रेस-जनों को शायद यह सुनकर ‘मिरगी’ आजावे कि लोकमान्य को इन्हीं लेखों के कारण छै साल की सजा मिली थी।

२२ जून की मराठी ‘केसरी’ में जो सम्पादकीय प्रकाशित हुआ था, उसमें से कुछ हिस्सा रौलट साहब ने उद्धृत किया है, वह यो है—

“१८६७ की जुबली रात को मिस्टर रैंड की हत्या के बाद से मुजफ्फर के हल्ल धड़ाके तक प्रजा के हाथों से कोई भी ऐसा काम नहीं हुआ जो अफसर वर्ग के ध्यान को हमारी ओर अच्छी तरह खींचता। १८६७ की हत्याओं में और इस धड़ाके में बहुत ही प्रभेद है। साहस तथा अच्छी तरह अपने काम को अंजाम देने की दृष्टि से देखा जाय तो छप्पेकर भाइयों के काम को बंगाल के बम पार्टी के लोगों के काम से श्रेष्ठतर मानना पड़ेगा। यदि उद्देश्य तथा उपाय (बम) को देखा जाय तो छप्पेकर भाइयों के काम को बंगाल के बम पार्टी के लोगों के काम से श्रेष्ठतर मानना पड़ेगा। न तो छप्पेकर-बंधुओं ने न बम फेकनेवाले बंगालियों ने ये काम अपने ऊपर किये, गये आत्याचारों के



## १२० भारत में सशस्त्र क्रान्ति-चेष्टा का रोमांचकारी इतिहास

बदलास्वरूप, वैयक्तिक झगड़े या मनमुटाव के फलस्वरूप किये। ये हत्यायें दूसरी हत्याओं में त्रिलकुल दूसरी तरह की हैं क्योंकि इन हत्याओं के करने वालों ने अत्यन्त उच्च भावुकता के वशवर्ती होकर किया था। यद्यपि कुछ हद तक इन दोनों क्षेत्रों में की गई हत्याओं का उद्देश्य एक था, किन्तु फिर भी मानना पड़ेगा कि बंगाली बम का उद्देश्य कुछ अधिक सूक्ष्म था। १८६७ में पूना निवासियों को ताऊन के बहाने खूब प्रताया गया था, इसी अत्याचार के बदले में मिस्टर रैंड मारे गये थे, इस लिए यही कहा जा सकता कि यह हत्या निरवच्छिन्न रूप से (exclusively) राजनैतिक थी। यह शासन-पद्धति ही खराब है और जब तक कि एक एक अफसर को चुन चुन कर डराया न जाय तब तक पद्धति नहीं बदल सकती, इस किस्म के महत्वपूर्ण तथा विस्तृत दृष्टिकोण से छुपेकर भाइयों ने किसी बात को नहीं देखा था। उनका दृष्टिकोण मुख्यतः ताऊन के अत्याचारों तक सीमित था। मुजफ्फरपुर वालों की बात कुछ और है, बंग भंग के कारण ही उनकी दृष्टि में यह विस्तृति संभव हुई थी, इसके अतिरिक्त पिस्तौल या तमचा एक पुरानी चीज है, किन्तु बम पाश्चात्य विज्ञान का आधुनिकतम आविष्कार है। फिर भी एक आध बमों से किसी सरकार की सामरिक शक्ति नहीं विनष्ट होती, बम से कोई सेना नहीं खतम हो जाती न सामरिक शक्ति का कोई खास नुकसान ही होता है, बम से केवल इतना ही हो सकता है कि सरकार की दृष्टि इन अत्याचारों की ओर जाती है जो कि इन बमों को जन्म देती है।”

ऊपर जो कुछ उद्धृत किया गया, उस पर टीका करने की आवश्यकता नहीं, आतंकवाद से जन-क्रान्ति नहीं हो सकती। यह तो इस लेख के लेखक भी मानते हैं, किन्तु फिलिस्तीन में होने वाले अरब आतंकवाद तथा उसके फलस्वरूप ब्रिटिश परराष्ट्र नीति के बदलते हुए रुख को देखकर कौन इतिहास का विद्यार्थी कह सकता है कि आतंकवाद बेकार जाता है ?

“काल” नामक एक मराठी अखबार ने मुजफ्फरपुर की हत्या के बारे में एक लेख लिखा। इस लेख में लिखा गया था कि “लोग अब स्वराज्य के लिये कुछ भी करने के लिये तैयार हैं और वे अब ब्रिटिश-राज का गुणगान नहीं करते। अब उन पर मे ब्रिटिश राज का दबदबा उठ गया, यह सारा दबदबा केवल पशुशक्ति की बढौलत है, यह सभी समझ गये हैं। भारतवर्ष में तथा रूस में होनेवाले क्रमों के प्रयोग में कुछ प्रभेद है, वह प्रभेद यह है कि रूस में क्रम फेंकने वालों के विरुद्ध भी एक बड़ा समूह है, किन्तु इसमें सन्देह है कि भारतवर्ष में कोई सरकार के साथ महानुभूति करेगा। यदि ऐसा होते हुए भी रूस को ‘डूमा’ याने धारासभा मिल गई, तो इसमें तो शक नहीं कि भारतवर्ष को स्वराज्य ही मिल जायगा। भारतवर्ष के क्रम फेंकनेवालों को अराजकवादी कहना बिल्कुल गलत है। यह प्रश्न तो छोड़ दिया जाय कि क्रम फेंकना अच्छा है या बुरा, यह तो मानना ही पड़ेगा कि भारतीय क्रम फेंकनेवालों का उद्देश्य अराजकता फैलाना नहीं बल्कि स्वराज्य प्राप्त करना था।”

‘काल’ के सम्पादक को ८ जुलाई १९०८ को मुजफ्फरपुर के बारे में लिखे गये एक लेख के कारण सजा हुई थी।

### अलीपुर षड्यन्त्र और विहार

विहार में देवघर नामक एक स्थान है जहाँ बंगाली लोग स्वास्थ्य के ख्याल से बहुत आया जाया करते हैं। वारीन्द्र और अरविन्द घोष के नाना श्री राजनारायण वसु तो यहीं बसे हुए थे। वारीन्द्र की अधिकतर शिक्षा देवघर में ही हुई। राजनारायण वसु ने किसी जमाने में एक गुप्त समिति स्वयं बनाने की चेष्टा की थी। वारीन्द्र देवघर के “स्वर्ण-संघ” ( golden league ) नामक एक संस्था के सदस्य थे, इस संघ का उद्देश्य विदेशी-द्रव्य बहिष्कार तथा स्वदेशी द्रव्य प्रचार था। अलीपुर षड्यन्त्र के लोगों द्वारा परिचालित “युगान्तर” का एक मुद्रक देवघर का ही था। अलीपुर षड्यन्त्र के दौरान में पता

१२२ भारत में सशस्त्र क्रांति-चेष्टा का रोमांचकारी इतिहास

लगा कि देवघर का एक मकान जिसे "शीलैर बाड़ी" कहते हैं, क्रांति-कारियों द्वारा बम बनाने तथा ऐसे ही कार्यों के लिये इस्तेमाल किया गया था। प्रफुल्ल चार्की का नामांकित एक अस्त्रधार भी इसी मकान से बरामद हुआ था।

### निमैज हत्याकांड

मुजफ्फरपुर हत्याकांड के बाद बिहार में बहुत दिनों तक कोई क्रांतिकारी गैरदोष नहीं हुई, हाँ कुछ बंगाली फरार बिहार में आते जाते रहे। किन्तु मालूम होता है उनका उद्देश्य संगठन करना नहीं था, बल्कि अपने को छिपाना था, क्योंकि बिहार में पुलिस का उपद्रव कम था।

निमैज हत्या कांड के नाम से जो चीज मशहूर है उसको हम बहुत राजनैतिक महत्व देने के लिये तैयार नहीं हैं, फिर भी यह मामला राजनैतिक था, इसमें कोई सन्देह नहीं। शैलापुर के दो जैनी युवक मानिकचन्द और मोतीचन्द पूना में पढ़ते थे, फिर बाद को ये जयपुर के एक जैनी शिक्षक श्री अर्जुनलाल सेठी के विद्यालय में पढ़ने लगे। पढ़ने तो ये धर्मशास्त्र गये थे, किन्तु राजनीति की ओर इनकी जबरदस्त अभिरुचि थी। ये लोग यहाँ आने के पहिले ही मैजिनी का जीवन चरित्र, तिलक के लेख तथा "काल" "भोला" और "केसरी" के जोशीले लेख पढ़ चुके थे। इस विद्यालय में विशनदत्त नामक एक मिरजापुर के सज्जन अक्सर आया करते थे, इनकी उम्र १० साल की थी और ये लड़कों में वक्तृता भी दिया करते थे।

विशनदत्त राजनैतिक विषयों पर बोला करते थे। कहा जाता है कि वे देशभक्ति का उपदेश देते थे। पुलिस का यहाँ तक कहना है कि वे 'डकैतियों से ही स्वराज्य मिलेगा' ऐसा कहते थे। कहा जाता है वे लड़कों में ही दो-दो-तीन-तीन को एक साथ उपदेश देते थे, और उसमें यह कहते थे कि डकैतियों की इसलिये आवश्यकता है कि धन मिले और

विधन की इसलिये कि उससे हथियार मोल लिये जायें और हथियारों की इसलिये जरूरत थी कि डकैतियों को जाये। वे देश की दुर्दशा पर भी लोगों की दृष्टि आकर्षित करते थे ! वे कानाईलाल दत्त की (जिसने अलीपुरी षडयंत्र के मुखविर को जेल के अन्दर मारा था) तारीफ करते थे। एक दिन विशनदत्त इसी प्रकार बोल रहे थे, एक एक शब्द लड़कों के दिल में चुभता जाता था, एकाएक बोलते बोलते वे रुक गये फिर वे अपने श्रोताओं की ओर देखकर बोले “अब तक तो बातें ही रही, क्या आप कुछ करने को तैयार हो !”

मुखविर के बयान के अनुसार इस पर सब लोगों ने कहा “हाँ”। बस यहीं से डकैती का सूत्रपात होता है।

वह सुकदमा आरा में मिस्टर बी० एन० राय के इजलास में चला था, मिस्टर पी०सी० मानुक सरकारी वकील थे। इस्तगाले की ओर से बन्शरोपन ने बयान किया—“मोतीचन्द शिवरात्रि के दो दिन बाद एक मनुष्य के साथ मठ में आया था, एक रात ठहर कर वह चला गया। रविवार को मैं अपने भाई के गौचे के लिए घर गया था। सन्ध्या समय लालटेन आदि लाने को मैं मंड में गया था, उस समय एक दुबले पतले अजनबी मनुष्य को मैंने मठ में देखा था। दूसरे दिन आने पर मैंने इस अजनबी को नहीं पाया। चार पाँच दिन बाद फिर वही अजनबी मठ में आया। उसने कहा था कि वह ब्राह्मण है और पञ्जाब से आया हुआ है। वह रसोइये का काम करने लगा। आठ दस दिन बाद मा० नकचन्द और एक आदमी मठ में आया। उन लोगों ने महन्त को तसवीरे आदि दी थी, तथा महन्त ने इनके भोजन आदि के प्रबन्ध के लिए कहा था। होली के दिन मैं घर जाना चाहता था, किन्तु महन्त ने छुट्टी नहीं दी। मैं नौकरी छोड़कर चला गया, सन्ध्या समय महन्त मुझे मनाने के लिए घर पर आए, बहुत समझाने तथा मजबूर किये जाने पर मैंने अपने छोटे भाई बन्शीधर को उस दिन भेज दिया। दूसरे दिन दस ग्यारह बजे दिन को मेरे चाचा सकल कहार ने कहा कि चारों



## १२४ भारत में सशस्त्र क्रांति-चेष्टा का रोमाचकारी इतिहास

मनुष्य गायब हैं। पश्चिम के कमरे में जहाँ अजनबी रहते थे वहाँ मेरे भाई की लाश मिली। महन्त की लाश चारपाई पर मिली, उस पर एक लिहाफ पड़ा था।”

डकैती का संक्षिप्त विवरण यह है कि मोतीचन्द, मानिकचन्द, जयचन्द, और जोरावरसिंह नीमेज के लिए रवाना हो गए। इनके पास केवल लाठियाँ थी। महन्त को तथा वंशधर को इन्होंने मार डाला, किन्तु सन्दूक की चाबी न पा सके। इस सन्दूक में (१७०००) रुपये थे। कहा जाता है कि इस प्रकार असफल होकर लौट आए। इस बात का प्रमाण है कि इस पर विशनदत्त बहुत रुष्ठ हुए, और कहा कि तुम लोगों ने व्यर्थ हत्यायें की।

१९१३ के २० मार्च को ये हत्यायें की गई थीं, किन्तु पुलिस को करीब एक वर्ष बाद इसका सुराग मिला। अर्जुनलाल जब फिर जयपुर लौटे तो वे अपने साथ एक आदमी को लेते गए जिसका नाम शिवनारायण था। शिवनारायण मुखबिर हो गया।

### अन्यान्य हलचलें

बनारस के स्वनामधन्य कान्तिकारी श्री शचीन्द्र नाथ सान्याल ने बाँकीपुर में अपनी बनारस-समिति की शाखा खोली थी। इस समिति में काम करनेवाले श्री वंकिमचन्द्र मित्र ने बयान देते हुए कहा “बिहार नेशनल कालेज में प्रविष्ट होने के बाद एक समिति बनाकर वंकिम हमें विवेकानन्द के सम्बन्ध में उपदेश दिया करता था। जो इस समिति में भर्ती होता था उससे ईश्वर तथा ब्राह्मणों के नाम यह प्रतिज्ञा ली जाती थी कि वह समिति की बातें किसी पर प्रकट नहीं करेगा। हमें यह बताया जाता था कि हम ब्रिटिश सरकार के विरुद्ध जद्दोजेहद करें, और अंग्रेजों को यहाँ से निकालकर तभी दम ले। यह भी बताया जाता था कि हम आज से तथा अभी से इसकी तैयारी करें। वंकिमचन्द्र ने रघुबीर सिंह नामक एक बिहारी को दल में भर्ती कर लिया, रघुबीर ने कई बार ‘लिबर्टी’ परचे बाँटे। बाद को रघुबीर को इलाहाबाद में ११३ नम्बर

इनफैंट्री में एक मुशोगिरी की नौकरी मिल गई, यहीं पर उसे “लिवर्टी” परचा बॉटने के सिलसिले में दो साल की सजा हुई। शायद इस प्रकार के अपराध में सजा पाने वाले ये पहिले ही विहारी थे।

### विहार में अनुशील

विहार में बङ्गाल की अनुशीलन समिति ने रेवती नाग नामक एक व्यक्ति को भागलपुर अपना प्रचारक बना कर भेजा। रेवती ने जिस प्रकार काम किया यह एक मुखत्रि की जवानी सुन लीजिये। तेजनारायण ने बयान देते हुए कहा ‘रेवती हमको मातृभूमि की दुर्दशा की कहानियाँ सुनाता था। वह कहता था कि हम विहार छात्रागण देश के उद्धारार्थ कुछ भी नहीं कर रहे हैं तथा हमें इस सम्बन्ध में बंगाल के छात्रों से होड़ करनी चाहिये, वह बराबर मुझसे कहता था कि विहार का जनमत न तो जोरदार है न यहाँ कोई नेता ही है। वह हम लोगों से कहता था कि हमें हमेशा मातृभूमि के लिये अपना सर्वस्व, यहाँ तक कि जीवन न्यौछावर करने के लिये तैयार रहना चाहिये। वह हम से कहा करता था कि बंगाली व्यक्तिगत लाभ के लिये नहीं बल्कि दल के उद्देश्यों को पूरा करने के लिये डाँके डालते हैं। वह हमें डकैतियों, तलाशियों तथा राजनैतिक सच मुकदमों के विषय में पढ़ने के लिये उत्तेजित करता था, और कहता था कि इन सच बातों को पढ़कर मुझे सोचना चाहिये कि क्या इसमें मेरा भी कुछ कर्त्तव्य है या केवल दूर खड़े होकर हम केवल इसका तमाशा ही देखें। सक्षेप में वह हमें उन्हीं कामों को करने की सलाह देता था जो कि बंगाल के अराजकवादी कर रहे थे। वह यह भी कहता था कि बंगालियों के लिये यह सम्भव नहीं कि वे विहार में आकर काम करें, विहारी लोगो को चाहिये कि वे अपना काम आप सम्हालें। बंगाली केवल इतना ही कर सकते हैं कि काम का सूत्रपात किया जावे। रेवती इन बातों को केवल अकेले में ही कहता था, उसने मुझे दूसरों के सामने इन विषयों पर बात छेड़ने से मना कर दिया था।”

## १२६ भारत में सशस्त्र क्रान्ति-चेष्टा का रोमांचकारी इतिहास

रेवती बाद को अनुशासन भङ्ग करने के अपराध में अपने साथियों द्वारा मारा गया था ।

एक दूसरे मुखविर ने रेवती के बारे में यों बयान दिया “रेवती ने मुझे समझाया कि अंग्रेजों ने भारतवर्ष में राष्ट्रीयता की प्रगति तथा शिक्षा आदि में बाधा पहुँचा कर हमें पगु बना रक्खा है । रेवती ने यह भी कहा कि अंग्रेज लोगों ने सब अच्छी अच्छी नौकरियाँ हथिया रक्खी हैं, और हमारी मातृभूमि के सारे धन को लूट रहे हैं । अंग्रेजों की सारी कार्रवाई का मकसद यह था कि हम हमेशा उनके गुलाम रहें । X X उसने हमसे यह भी कहा कि ३३ करोड़ में केवल ३ करोड़ को रोटी मिल रही है, और बाकी लोग भूखे रहते हैं, इसका कारण है अंग्रेजों की शरारत और लूटखसोट ।”

आगे इस मुखविर ने एक बहुत ही महत्वपूर्ण बात कही, केवल महात्मा गांधी ही नहीं, उस जमाने के जिम्मेदार क्रान्तिकारी भी ( रेवती नाग को हम जिम्मेदार ही कहेंगे, क्योंकि अनुशासन द्वारा वह विहार का प्रतिनिधि बनाकर मेजा गया था ) रामराज्य का स्वप्न देखा करते थे ।

“रेवती मुझ से यह कहता था कि इस सरकार को भगा कर राम-चन्द्र या जनक की तरह राज्य जिसमें विश्वामित्र ऐसे ऋषि मन्त्री हों, स्थापित करना चाहिये । संक्षेप में वह कहता था कि हमें ऐसी राज्य-पद्धति की स्थापना करना चाहिये जिसमें न दुर्भिक्ष हो, न शोक हों, न पाप हो । उसने अपनी बातों से मुझे प्रभावित करने के लिये रामायण के श्लोक उद्धृत किये ।”

रेवती नाग को कुछ युवक मिल गये थे किन्तु उन लोगों ने न कोई डकैती डाली न कोई खतरनाक काम किया ।

### उड़ीसा की हलचल

उड़ीसा एक बड़ा प्रांत नहीं तो एक महत्वपूर्ण प्रांत अवश्य है, उड़ीसा भाषा शायद बङ्गला के सब से करीब है, किंतु आश्चर्य की बात

यह है कि उड़ियों ने क्रान्तिकारी कामों में कोई विशेष दिलचस्पी नहीं ली। फिर भी उड़ीसा का बालासोर नामक स्थान भारत के क्रान्तिकारी इतिहास में अमर रहेगा, आजाद के कारण इलाहाबाद का अलफ्रेड पार्क, जगदीश के कारण लाहौर का शालीमार बाग और भारत के अन्य बहुत से कोने जिस कारण अमर हुए हैं, बुडियावाताम का किनारा उसी भारत के इतिहास में अमर रहेगा। उस छोटी सी नदी के किनारे यतीन्द्र मुकर्जी, मनोरंजन, प्रिय तथा नरेन्द्र ने अपने गरम लोहू से जो हरफ बनाये हैं उन्हें कोई नहीं मिटा सकता, स्वयं महाकाल भी नहीं।

### यतीन्द्र नाथ मुकर्जी

यतीन्द्र नाम से भारतवर्ष में दो शहीद हुए हैं, एक साम्राज्यवाद की गोलियों के शिकार हुए, दूसरे ने भूख में तड़पते-तड़पते ब्रिटिश साम्राज्यवाद के विरुद्ध तिल-तिल कर अपने को कुर्बान कर दिया। यतीन्द्र का जन्म बंगाल के नदिया जिले के कालाग्राम नामक गाँव में सन् १८७८ ई० में हुआ था। कम उम्र में ही वे पितृ-हीन हो गये। इसलिए उनकी माता पर ही उनके पालन का भार पड़ा। यतीन्द्र लडकपन से ही खेलकूद में सर्वप्रथम रहते थे, इसका अर्थ यह नहीं कि वे पढ़ने-लिखने में कच्चे थे। उन्होंने एफ० ए० तक तालीम पाई थी, किंतु साइकिल चढ़ना, घोड़ा चढ़ना, कुश्ती, व्यायाम आदि में उनका मन सबसे ज्यादा लगता था। ७०-७५ मील तक एक साथ साइकिल पर चले जाते थे, रात रात भर घोड़े की पीठ पर बीत जाता था। शिकार के भी वे शौकीन थे, एक बार वे एक जिंदा चीता पकड़ लाये तो देखने वाले दङ्ग रह गये। यतीन्द्र में सभी योग्यताएँ थीं जिनसे एक सफल जेनरल बनता है, किन्तु वे तो एक गुलाम मुल्क की मायावति श्रेणी में पैदा हुये थे, फलस्वरूप उनको शर्टहैंड सीख कर एक दफ्तर में मुश्री बनना पड़ा। यह नौकरी सरकारी थी। केवल इतना ही नहीं यह तत्कालीन लाट साहब के दफ्तर की थी।



यतीन्द्र के अतिरिक्त कई भी आदमी इसमें अपना सौभाग्य मानता किन्तु उनका मन तो कहीं और ही की उड़ानें मगने में मस्त था। नौकरों की उन्हें परवाह न थी, न फिर। एक बार वे ट्रेन में जा रहे थे तो गोरों सैनिकों से झगड़ा हो गया, और उन्होंने उनको पीट डाला। गोरों ने पहिले तो मुकदमा चलाया, तैश में वे ही किन्तु जब देखा कि इसमें हँसा होगा, वह एक हिन्दुस्तानी कई गोरों और सो भी युद्ध के पेशे के लोगों को माग वह कैम हो सकता है, वस उन्होंने मुकदमा वापस कर लिया। फिर भी साम्राज्यवाद इस बात को सुन कर सकता था, उनको नौकरी में अलग कर दिया गया। यतीन्द्र के ऐसा आदमी नौकरों के लिए पैदा नहीं हुआ था, बुद्धिशालाम केवल जानती थी वे क्यों पैदा हुए थे।

रोटी के लिए बन्धा करना जरूरी था, यतीन्द्र ने ठेकेदारी कर ली। इसमें उनको अच्छी सफलता मिली।

बङ्गाल में इन दिनों क्रान्तिकारी आंदोलन लोगों पर था। यतीन्द्र भी एक दिन इसमें शामिल हो गये, कितने दिनों से, हाथ कितने वर्षों में जिस बात के लिए उनका हृदय नड़र रहा था, अब उन्होंने वह पा लिया था। अब तक यतीन्द्र मनचले थे, कभी इधर बढ़क जाने थे, कभी उधर, किन्तु जिस प्रकार सागर को प्राय करके नदी के सब अन्दरूण दूर हो जाते हैं उसी प्रकार यतीन्द्र अब एक गाँव, स्थिर, बोर, सम्पूर्ण, जिम्मेदार क्रान्तिकारी नेता हो गये थे। मानों नारी दुनिया की जिम्मेदारी हो उन पर एकदक आ पड़ी हो। थी भी बहुत जिम्मेदारियाँ। बङ्गाल छोट-छोटे दलों में विभक्त था, इन सबको एक सूत्र में जोड़कर एक जवर्दस्त क्रान्तिकारी संगठन करना था। इसके अतिरिक्त ब्रिटिश साम्राज्यवाद के विरुद्ध जो दुनिया की शक्तियाँ थीं उनसे भाग्यीय क्रान्तिप्रचेष्टा के लिए सहायता प्राप्त करना थी।

### साम्राज्यवाद के विरुद्ध साम्राज्यवाद

भारत के क्रान्तिकारियों ने लड़ाई के बमाने में ब्रिटिश साम्राज्यवाद

के विरुद्ध दूसरे साम्राज्यवादों की सहायता के उपयोग करने की चेष्टा की थी यह पहिले ही आ चुका है। आज भी दो साम्राज्यवादी ताकतों में युद्ध हो और उममे ब्रिटेन एक हो तो प्रमाणिकता साबित हो जाने पर भारत क्रांतिकारी दलों को बड़ ताकत मदद दे सकती है यह मैं समझता हूँ। इस दृष्टि से भी रासबिहारी तथा राहुल सांकृत्यायन जी ने जापान के सम्बन्ध में जो कुछ कहा है वह कम से कम विचार करने योग्य अवश्य है, किन्तु इन दोनों महानुभावों को स्मरण रखना चाहिये था कि विगत महायुद्ध के समय इन साम्राज्यवादी देशों के सामने सोवियट रूस का जीता जागता हौवा मौजूद नहीं था। आज एक साम्राज्यवादी ताकत दूसरी साम्राज्यवादी ताकत को तबाह करने के लिये व्यग्र जरूर है, ताकि उसे उसकी लूट हाथ लगे, किन्तु इसके साथ ही मैं समझता हूँ कि वे आपसी लड़ाई में इतने बेहोश नहीं हो जायेंगे कि वे पूँजीवाद या साम्राज्यवाद को ही चोट पहुँचावें, तथा भारतीय सोवियट के रूप में एक और जीता जागना बल्कि आँखे तरेरता हौवा अपने सन्मुख पैदा करें। श्री रासबिहारी तथा श्री राहुल जी इन बीस सालों में उद्भूत इस प्रमेद को न समझने के कारण हा हमें ऐसी गलत मलाह देते दृष्टिगोचर होते हैं। संभव है इसमें और भी कारण हों। अस्तु।

### पथुरियाघाटे में खुफिये का गोली से स्वागत

यतीन्द्र मुकर्जी का घर पथुरियाघाटा में था। जैसा कि होता है इनका घर भागे हुए तथा अन्य क्रांतिकारियों का अड्डा था। यों ही बातचीत चल रही थी, किन्तु प्रायः हरेक आदमी के पास भरी पिस्तौलें थी, जो एक मिनट के अन्दर आग बरसाने को तैयार थी। इतने में उन क्रांतिकारियों के झुंड में एक ऐसा आदमी घुस आया जिसके सम्बन्ध में लोगों को तो सन्देह ही नहीं निश्चय था कि वह खुफिया पुलिस का था। बस यतीन्द्र तो मेजवान थे ही, हरेक को यथायोग्य स्वागत करने का भार उन्हीं पर था, कहा जाता है उन्होंने आँख देखा न ताव

## १३० भारत में सशस्त्र क्रांति-चेष्टा का रोमांचकारी इतिहास

पिस्तौल उठाकर उसको गोली मार दी। कम से कम मरते वक्त उसने ऐसा ही बयान दिया। जाननेवालों का कहना है कि यतीन्द्र ने स्वयं गोली नहीं मारी थी।

उसी दिन से यतीन्द्र के पीछे साम्राज्यवाद की सारी दानवी शक्ति हो गई, यतीन्द्र की जान अब जन्त हो चुकी थी, यतीन्द्र आसानी से हाथ आनेवाले जीव नहीं थे। बहुत दिनों तक साथियों सहित इधर उधर घूमते रहे, कई मामलों में उनकी तलाश थी। अन्त में पुलिस को उनके अड्डे का पता लग गया, किंतु पुलिस के दलबल सहित वहाँ पहुँचने के पहिले ही वे अपने साथियों सहित बारह मील दूर एक जंगल में चले गये। पुलिस ने वहाँ भी पता पा लिया किंतु ये भाड़े के टट्टू सहसा उनके सामने जाने का साहस नहीं कर सकते थे, इसलिये उन्होंने बड़ी लम्बी तैयारी की। चारों तरफ के गावों में प्रचार करवा दिया कि चार पाँच डाकू जंगल में छिपे हुए हैं, इनको पकड़वाने पर बड़ी अच्छी रकम इनाम में मिलेगी। भला यह कितनी अनोखी बात थी कि जो डाकू थे, लुटेरे थे, वे ही दूसरों को डाकू बताते थे। गाववालों ने भी उनपर एतबार कर लिया और जिसके पास जो अस्त्र था उसे लेकर वह दौड़ पड़ा ? कितनी भयंकर दुख गाथा है ? जिनको गुलामी रूपी महापातक के गार से उबारने के लिये माँ के लाल अपना सर्वस्व न्यौछावर करने पर तैयार हुए थे, वे ही अब इन्हें पकड़कर साम्राज्यवाद के खूनी हाथों में सौंपने को तैयार हो गए ? इस मामले में हम केवल इन सरल ग्रामवासियों को दोष देकर चुप नहीं हो सकते, इसमें का बहुत कुछ दोष स्वयं क्रान्तिकारियों पर है। उन्होंने त्याग किया, फासी पर चढ़े, किन्तु जनता में प्रचार क्यों नहीं किया ? अस्तु। यही सारे क्रान्तिकारी आन्दोलन की दुःखगाथा है !... भविष्य के क्रान्तिकारी इन से शिक्षा लेंगे।

### घेरा शुरू

यतीन्द्रनाथ इस भाँति घिर जाने पर भी न घबड़ाये, एक तरफ

केवल पाँच नवयुवक थे; यतीन्द्र, चित्तप्रिय, नीरेन, मनोरजन और ज्योतिष, दूसरी ओर महाधूर्त तथा भयानक से भयानक अस्त्र से लैस ब्रिटिश साम्राज्यवाद तथा उसके असंख्य भाड़े के टट्टू थे। इन नव-युवकों का साहस कितना अनुपम था, क्या वे समझते नहीं थे कि वे कितनी क्रूर शक्ति से मुकाबला कर रहे हैं, फिर भी वे न दबे, न हिचकिचाये। उनके माथे पर एक बल आया, एकबार शायद उनको अपने प्रियजनों की याद आई, किन्तु पीछे हटने की चिन्ता असह्य थी।

### मल्लाह का धर्मसंकट

यतीन्द्र आगे बढ़ते चले जा रहे थे, उनके साथ उनके तीन परखे हुए साथी थे, भूख-प्यास से वे व्याकुल थे, किन्तु फिर भी चलने का विराम नहीं था। एक जगह एक मल्लाह मिला तो उससे उन लोगों ने कुछ खिलाने के लिये कहा, किन्तु वह अपने को नीच जाति का नम्रता था, इसलिये भात बना कर खिलाने या उन्हें अपनी हाड़ी देन से उसने इनकार कर दिया। इस प्रकार उसके उस कट्टरपन की रक्षा तो हो गई, किन्तु इन लोगों के प्राणों की रक्षा नहीं होती मालूम होती थी, इस विचारे के पास चावल और हाड़ी के सिवा कोई और खाना था ही नहीं। क्या हम इस जगह पर उस अज्ञात नाम मल्लाह को कोसेगे और कहेंगे कि जान में या अनजान में वह साम्राज्यवाद का दोस्त साबित हुआ, नहीं हम तो उस धर्म, कट्टरपन को कोसेगे जो कि जहालत का दूसरा काम है जिसने मनुष्य और मनुष्य के अन्दर इस प्रकार एक खाई की सृष्टि कर मनुष्य को ठीक तरह से विकसित होने नहीं दिया, तथा उसे मानसिक रूप से इस प्रकार गुलाम बना रक्खा है।

### गोली से गोली का जवाब

अन्त में इस लुकाछिपी का अन्त हो गया, चारों ओर इस प्रकार नाल पुलिस ने बिछाया था कि उससे बचना असम्भव था। आखिर



## १३२ भारत में सशस्त्र क्रांति-चेष्टा का रोमांचकारी इतिहास

सामना हो ही गया, दोनों तरफ से गोलिया चलीं। सबसे पहिले चित्त-प्रिय गिरे, ब्रिटिश साम्राज्यवाद के पहिले शिकार होने का सौभाग्य इन पाँचों में उन्हीं को प्राप्त हुआ। जाओ चित्तप्रिय ! तुम जिस जगह पर शहीद हुए वह कभी लोगों के लिये एक महान् पवित्रस्थान होगा। यतीन्द्र का भी शरीर गोलियों से छिद चुका था, वे जानते थे कि अब वे चन्द मिनटों के ही मेहमान हैं। चित्तप्रिय को गिरते देखकर उन्होंने समझ लिया कि यही अन्त सब का होगा, अपना तो वे जानते ही थे कि अन्तिम समय आ गया है, वे नहीं चाहते थे कि उनके बाद उनके ओर भी साथी मारे जायें। अतएव उन्होंने अपने साथियों को लड़ाई रोकने के लिये कहा, किंतु इसमें उन्होंने गलती की। उन्होंने शायद सोचा हो कि साम्राज्यवाद की रक्तपिपासा चित्तप्रिय तथा उनका बलिदान लेकर ही तृप्त हो जायगी, किन्तु ऐसा कहाँ हो सकता था ? साम्राज्यवाद से मनुष्यता की उम्मीद कैसे की जा सकती थी, साम्राज्यवाद के भाड़े के टट्टू भले ही द्रवित हो जायें, ऐसा हुआ भी। जब यतीन्द्र गोलियों से छिद कर गिर पड़े तो उनके बदन से खून की धारा निकल रही थी, उनके मुँह से “पानी” शब्द निकला, मनोरजन के शरीर से भी धारा बह रही थी, उसका भी रक्त उड़ासा की वीरभूमि पर गिरकर उस रेत को लाल कर रहा था, किन्तु जब उसने अपने सेनापति को इस प्रकार गिरते देखा और पानी माँगते सुना तो वह शेरदिल अपना सब दुख भूलकर उठा और स्वयं पास की नदी से पानी लेने गया। क्या इस दृश्य से कोई दृश्य सुन्दर हो सकता है, क्या इससे बढ़कर कोई बंधुत्व के उदाहरण दुनिया के इतिहास में हैं ? एक साथी शहीद की नींद सो रहा है, दूसरा सिसक रहा है, तीसरा जिसके बदन से रक्त की धारा जारी है, किन्तु अभी लड़खड़ाकर चला सकता है, उठता है और पानी लाने जाता है। इस स्वर्गीय दृश्य को देखकर पुलिस वाले रो दिये, नैतिक विजय थी ? इस मुठभेड़ में पुलिस वाले विजयी हुए, किन्तु जब वे अपने द्वारा हराये हुए इन पाँचों क्रांति-

कारियों के सामने आते हैं तो वे रो देते हैं। एक पुलिस अफसर मनोरञ्जन को रोककर स्वयं पानी लेने गया। आखिर वह हिंदुस्तानी ही था, एक क्षण के लिये उसे जोश आ गया, किंतु साम्राज्यवाद तो एक पद्धति है, उसमें भला दया की गुञ्जाइश कहा है? वह तो ऐसे मौकों पर और भी क्रूर हो जाती है। इस क्रूरता का नाम ब्रिटिश न्याय है।

### यतीन्द्र शहीद हुए, अन्य को फाँसी

यतीन्द्र मुकर्जी को उठा कर कटक के अस्पताल ले जाया गया, वहीं पर उनकी मृत्यु हुई। मनोरञ्जन और नीरेन्द्र को फाँसी दे दी गई, ज्योतिष पागल हो गये थे, इसलिये पागलखाने भेज दिये गये, वहीं वे वर्षों के बाद मर गये। कैसा सुन्दर पुरस्कार था, इन परम देशभक्तों की कैसा परिणति हुई? फिर भी जो लोग ब्रिटिश साम्राज्यवाद से उदारता की आशा रखते हैं धिक्कार है उन पर, ऐसे गुलामों की अन्धता पर शर्म आती है।

पहिले ही कहा जा चुका है कि जर्मनी आदि ब्रिटिश साम्राज्य के विरुद्ध शक्तियों से भारत की स्वाधीनता के लिये सहायता प्राप्त करने के षडयंत्र में यतीन्द्र का बहुत बड़ा हाथ था। १२ फरवरी १९१४ को गार्डन राच में जा मोटर डकैती हुई उसके नेता भी यतीन्द्र मुकर्जी थे, मोटर डकैती के वे विशेषज्ञ समझे जाते थे। उन्होंने कई लाख रुपया इस प्रकार क्रांतिकारियों के खजाने में दिया। इसके अतिरिक्त कई एक खून में भी यतीन्द्र ने भाग लिया था ऐसा समझा जाता है। इन्हीं सब गुणों के कारण यतीन्द्र एक बहुत ही खतरनाक क्रांतिकारी समझे जाते थे, अतएव उनकी हत्या से ब्रिटिश सिंहासन का एक काँटा दूर हुआ। जिस दिन यतीन्द्र मुकर्जी मरे, उस दिन ब्रिटिश साम्राज्यवाद ने आराम की एक गहरी सास ली, आह एक खतरनाक दुश्मन मरा, किंतु ब्रिटिश साम्राज्यवाद की यह हिमाकत थी। शहीदों का वश कभी निर्वेश नहीं होता, वह तो हमेशा हरा भरा रहता है। मैजिनी के वचन

१३४    भारत में सशस्त्र क्रांति-चेष्टा का रोमांचकारी इतिहास

( Ideas ripen quickly when nourished by the blood of martyrs , शहीदों के खून से सींचे जाने पर भाव जल्दी परिपक्व होते हैं ।' कितना सच्चा है, आज यह स्पष्ट है कि हिन्दुस्तान से अंग्रेजी राज्य की अंर्त्थी जल्दी निकलेगी ।

## बर्मा और सिंगापुर में क्रान्तिकारी लहरे

बर्मा में अंग्रेजी राज्य के विस्तार के साथ-साथ काफी हिन्दुस्तानी जाकर नाना प्रकार से बंध गये थे, बर्मा के साम्राज्यवाद के चंगुल में लाने के घृणित कार्य में हिन्दुस्तानियों का काफी हिस्सा था, केवल बर्मा में ही नहीं सारे दूर तथा मध्य पूर्व में ब्रिटिश साम्राज्यवाद ने जहाँ जहाँ अपना मनहूस हाथ फैलाया, वहाँ वहाँ हिन्दुस्तानियों का हिस्सा बहुत ही घृणित था । बर्मा की स्वाधीनता हरी जाने के बाद बर्मा के कुछ सदाँरों ने फिर से अपना राज्य वापस करने के लिये षड्यन्त्र वगैरह किये, किन्तु वे कुचल दिये गये । भारतवर्ष के क्रान्तिकारी जो जर्मनी आदि शक्ति से ब्रिटिश सत्ता के विरुद्ध मदद प्राप्त करते थे, वह दूरपूर्व के जर्मन कन्मल-जेनरल के जरिये से करते थे, इसमें उन्हें बर्मा-निवासी भारतीयों से बहुत सहायता मिली । बर्मा में तीन तरीके की क्रान्तिकारी क्रियायें हुईं, एक जिसका सम्बन्ध जर्मनी वगैरह से था किन्तु जिसका रास्ता सामुद्रिक था, दूसरा श्याम वगैरह के जरिये से जो काम हुआ और जिसका सम्बन्ध गदर दल से था, तीसरा हिन्दुस्तानी फौजों को भड़काना । शिडिशन कमेटी की रिपोर्ट के अनुसार फौजों को भड़काने की बड़ी सङ्गठित चेष्टा की गई ।

## अली अहमद सिद्दीकी

तुर्की के साथ इटली का जो युद्ध हुआ था, उस समय भारतीय मुसलमानों की ओर से युद्ध में जरूरी लोगों की सेवा के लिए एक मिशन भेजा गया था। यह मिशन उसी किस्म का था जैसा अभी हाल में कांग्रेस ने चीन को भेजा है, सिर्फ फरक इतना है, और यह बहुत बड़ा फरक है कि कांग्रेस का मिशन मानवता के नाम पर गया हुआ मिशन है और वह एक सर्व इस्लामी खयाल से भेजा हुआ मिशन था। अली अहमद नामक एक नौजवान इस मिशन में घर से छिपा कर गये थे। काम ऐसा पड़ गया कि अली अहमद को चार महाने तक लगातार अनवर पाशा के पास रहने का मौका मिला। इस दौरान में उनके विचार-जगत पर अनवर का आपवाती का बड़ा प्रभाव पड़ा। सभी बड़े आदमियों की तरह अनवर को आप बीती सुनाने का मज था, उन कहानियों से अली अहमद को मालूम हुआ कि अंग्रेज राज-नीतिज्ञ कैसे मक्कार और खूँखवार हैं। साथ ही उन्होंने यह भी सुना कि नौजवान तुर्क दल की कैसे उत्पत्ति हुई, तथा कैसे वह धीरे-धीरे पनपी और अन्त में अब्दुल हमीद को तरह मनचले सुलतान को निकालकर अधिकार प्राप्त किया गया।

इन बातों को सुनकर अली अहमद को जोश आता था, किन्तु ज्योंही वे हिन्दुस्तान की ओर उमकी गिरी हुई हालत की बात सोचते थे त्योंही उनको अपार दुःख होता था और वे अंग्रेजों को कोसते थे। बाद को जब इस मिशन का काम खतम हो गया, तो अली अहमद आदि कुछ भारतीयों ने कहा कि उन्हें तुर्की भ्रमण करने की इजाजत दी जाय। भला इसमें क्या अड़चन हो सकती थी। बड़ी धूमधाम के इन्हें तुर्की घुमाया गया। वम इस प्रकार जो कुछ कसर था वह भी जाती रही। अली अहमद एक क्रांतिकारी हो गये।

तुर्की इतालियन युद्ध के समय अबू सैयद नाम का एक सख्त रंगून से मिश्र और मिश्र से तुर्की गया। कहा जाता है कि इसी अबू सैयद



के अनुरोध के अनुसार तरुण तुर्क दल का एक नेता तौफीकवे १९१३ में रंगून भेजा गया। यह तौफीक के रंगून के एक मुमलमान व्यापारी अहमद मुल्लादाऊद को तुर्की का कौंसल बना गये। लड़ाई के समय यही मुल्लादाऊद रंगून के तुर्की कौंसल के रूप में कायम रहे।

बल्कान युद्ध खतम हो जाने के बाद अलीअहमद देश में लौट आये, किन्तु एक व्यक्ति जो कि इतने दिनों तक स्वाधीन देश के स्वाधीन वातावरण में रह चुका था, जिसके चारों तरफ मशीनगनें चटकती थी, फौजें आती और जाती थीं एक सनसनी सी हमेशा बनो रहती थी, उसे भला हिन्दुस्तानी की गुलामी की जिंदगी क्यों पसन्द आती। उन्होंने गार्हस्थ्य जीवन पर लात मार कर बीबी के सब गहने बेच डाले और रंगून का रास्ता लिया जो तरुण तुर्कदल का एक केन्द्र था और जहाँ से सर्व-इस्लामी प्रचारकार्य होता रहा। यों तो दिखाने के लिए वे रंगून व्यापार करने गये थे। इन दिनों फहमअली नामक एक व्यक्ति तरुण तुर्कदल का प्रतिनिधि होकर आये थे। फहम अली के नेतृत्व में अर्थात् तरुण तुर्क दल की देखरेख में बर्मा में क्रांतिकारी षड्यंत्र शुरू हुआ और मुसलमानों से चन्दा माँगकर काम चलने लगा। तरुण तुर्क दल के नेतृत्व में यह जो षड्यंत्र हो रहा था इसको हम राष्ट्रीय नहीं कह सकते, क्योंकि वह 'चीनो अरब हमारा, सारा जहाँ हमारा; मुस्लिम हैं हम वतन है सारा जहाँ हमारा' इसी आदर्श से परिचालित होता था, जो एक गलत, मूर्खतापूर्ण तथा प्रतिक्रियावादी आदर्श था। अतएव यह लोग भी ब्रिटिश साम्राज्य के विरोधी थे, किन्तु यह लोग जो स्वप्न देख रहे थे वह इस्लाम का साम्राज्य था। ये लोग चाहते थे कि इस्लाम का चाँद और सितारा वाला झण्डा सारी दुनिया में लहराये। असल में धर्म की आड़ में यह तुर्की साम्राज्यवाद छिपा था। अस्तु।

इस सम्बन्ध में तुर्की से बहुत-सा साहित्य भी भारतवर्ष में आया। मई १९१४ में कुस्तुन्तुनिया से "जहान-इ-इस्लाम" नाम से एक अख-

बार निकला । यह अरबी, तुर्की और हिंदुस्तानी में छपता था । पहिले तो यह खुल्लमखुल्ला लाहौर तथा कलकत्ता में आता था, किंतु ईसा इयों के विरुद्ध होने के कारण सी-कस्टम ऐक्ट के असार हिंदुस्तान में इसका आना रोक दिया गया । अबू सैयद नाम के जिस व्यक्ति का पहिले उल्लेख किया गया है, वही इसके उर्दू हिस्से को तैयार करते थे ।

### गदर दल भी

इसी जमाने में गदर दल ने भी अपना काम बर्मा में शुरू कर दिया था । दोनों षड़यंत्र एक साथ काम करने लगे । यह बहुत ही अच्छा हुआ, क्योंकि सर्वे इस्लामवाद का जो जहर तरुण तुर्क दल के कार्यक्रम में था वह गदर दल के ऐसे भयङ्कर रूप से विशुद्ध राजनैतिक दल के सस्पर्श से दूर हो गया । होते होते यहाँ तक हो गया कि जहान-इ-इस्लाम का मुख्य सम्पादकीय लाला हरदयाल लिखने लगे । इसके अतिरिक्त मिश्र के फरीदवे तथा सनसूर अरीफत इसमें ब्रिटिश साम्राज्यवाद के विरुद्ध बड़े जोरदार लेख लिखने लगे । २० नवम्बर १९१४ को अनवर पाशा की एक वक्तृता का जिक्र इसमें था, जिसमें उन्होंने बताया था “अब हिंदुस्तान में इनकलाब का एलान होना चाहिये, अंग्रेजों की मैगजीनें लूट ली जायें, उनके हथियार छीन लिये जायें और वे उन्हीं से मारे जायें । हिंदुस्तानियों की संख्या ३० करोड़ है और अंग्रेजों की संख्या ज्यादा से ज्यादा २ लाख है, उनकी हत्या कर डाली जाय, उनकी फौज है नहीं, स्वेज नहर को तुर्क जल्दी ही बंद कर देंगे, जो अपने देश की आजादी के लिए लड़ेगा मरेगा वह तो अमर हो जायगा । हिंदू और मुसलमान भाई भाई हैं, और ये पतित अंग्रेज उनके दुश्मन हैं । मुसलमानों को चाहिये कि अंग्रेजों के विरुद्ध जेहाद का एलान करे और अंग्रेजों को मार कर गाजी हो जायें । उनको चाहिये कि वे हिंदुस्तान को आजाद करे ।”

### लाला हरदयाल तुर्की में

कहा जाता है कि सितम्बर १९१४ में लाला हरदयाल तुर्की में गये,

## १३८ भारत में सशस्त्र क्रांति-चेष्टा का रोमांचकारी इतिहास

अबू सैयद के यहाँ ठहरे और तुर्क नेताओं से मिले, इसके बाद से सर्व इस्लामवाद की तरह राजनैतिक विचारों का प्रचार कम होने लगा ।

### बेलूची फौज में गदर

नवम्बर १९१४ में १३० नम्बर बेलूची फौज भेजी गई । इन को वहाँ भेजने का कारण यह था कि बम्बई में इन्होंने अपने एक अफसर की हत्या कर डाली थी, इसलिये सजा के तौर पर ये यहाँ भेजे गये थे । यहाँ आते ही उसमें “गदर” नामक पत्र फैलाया गया और बाकायदा प्रचार कार्य किया गया, जिसका नतीजा यह हुआ कि १९१५ तक ये गदर करने को तैयार हो गये, किंतु गदर करने के पहिले ही २१ जनवरी को ये लोग दबा दिये गये और २०० षड़यंत्रकारियों को सजायें हुई ।

### सिंगापुर में गदर का आयोजन

२८ दिसम्बर १९१४ को सिंगापुर के एक गुजराती मुसलमान कासिम मनसूर का उसके बेटा के नाम रंगून में लिखा हुआ एक पत्र पकड़ा गया, जिसमें यह लिखा था कि एक फौज गदर करने के लिए तैयार है । उसमें तुर्की कौन्सिल से यह अपील की गई थी कि एक लड़ाकू जहाज सिंगापुर में भेजा जाय तो सब काम बन जाय । इस पत्र के पकड़े जाने का नतीजा यह हुआ कि Malay State Guides नाम की इस फौज का दूर स्थान पर तबादला कर दिया गया, किंतु इससे सिंगापुर में गदर न रुक सका । इसी समय बैंकाक से रंगून में सोहनलाल पाठक तथा हसन नामक गदर दल के दो व्यक्ति आये और उन्होंने रंगून को अपना अड्डा बनाया । इन दोनों ने १६ डफरिन स्ट्रीट में एक मकान भाड़े पर लिया, और २४० नम्बर का पोस्टवाक्स चिट्ठी पत्रा के लिये भाड़े पर ले लिया । हम यहाँ सोहनलाल के इतिहास का अनुसरण करेंगे ।

### सोहनलाल पाठक

सोहनलाल सैनफ्रेसिस्को से गदर पार्टी का दूत बनाकर भेजे गये थे । वे विशेषकर फौजों को क्रांति की बाणी सुनान में ही लगे रहे ।

एक दिन जब कि वे इसी प्रकार तोपखाने के पलटन को अपनी वाणी सुना रहे थे और कह रहे थे कि 'भाइयो ! क्यों फजूल के लिए इन अंग्रेजों के लिए जान दोगे, यदि मरना ही है तो देश के लिए मरो । तुम्हारी भुजाओं के बल से तुम्हें आजादी मिले, यह अच्छा है या यह कि तुम अंगरेजों के लिए मर जाओ यह अच्छा है ।' इत्यादि, तब एक जमादार उन्हें बैठे बैठे ताड़ रहा था । इस जमादार पर उनकी बातों का कोई असर नहीं हो रहा था, वह तो केवल उन्हें पकड़ाने की फिक्र में था । यह एक देश द्रोही, कृतघ्न पशु था । सिपाहियों के बीच में सोहनलाल बेखटके बिचरते थे, उनसे उनको कोई डर न था, फिर सोहनलाल को डर ही क्या था, क्या उन्होंने अपना सर्वस्व अपने आदर्श के लिए अर्पण नहीं कर दिया था ? फिर डर किस बात का होता ? किंतु वह जमादार, और उसकी क्रूर आखें ! सोहनलाल जब बोल चुके, तो सब सिपाही चले गये, किंतु वह जमादार उनके और करीब आ गया । सोहनलाल ने सोचा जमादार कोई भेद की बात बनाने आया है, वे बोले 'बोलो' । बड़ा देर तक दोनों एक दूसरे को आँखों से वजन करते रहे, जमादार की आँखों में खून था, वह महापापी थर थर काँप रहा था । एकाएक उसने सोहनलाल के एक हाथ को पकड़ लिया और भर्राई हुई आवाज में कहा—“साहब के पास चलो ।” सोहनलाल तो भारतीय क्रान्ति का मुख-स्वप्न देख रहे थे, एकाएक वे चौंक पड़े, किन्तु उन्होंने न तो हाथ छुड़ाने की कोशिश की, न भागने की कोशिश की । फिर वे भागते क्यों ? जमादार उनसे तगड़ा जरूर था किन्तु निहत्था था । उनकी जेब में तीन अटोमैटक पिस्तौल और २७० कार्टूस थे, चाहते तो उस बदमाश को उसके पाप की सजा दे देते और उसकी लाश की छाती पर बैठ कर कहते ‘चलो, चलें, चलते क्यों नहीं ।’ किन्तु सोहनलाल उस समय किसी और ही सतह पर थे, वे बोले ‘क्यों तुम हमें पकड़ाओगे ? तुम ? तुम ? जरा सोचो तो सही, तुम क्या कर रहो हो, भाई होकर भाई को पकड़ा दोगे ? कैसे भाई हो ? क्या गुलामी



१४० भारत में सशस्त्र क्रान्ति-चेष्टा का रोमाचकारी इतिहास

में ही तुम्हें मजा आता है ?” किंतु उस पशु-प्रकृति जमादार पर कोई असर न हुआ, वह उनका हाथ पकड़ कर खींचने लगा ।

सोहनलाल ने इतने पर भी बायों हाथ जेब में नहीं डाला । उनकी पिस्तौलें आग से भरी हुई उसके इशारे की प्रतीक्षा कर रही थी, किंतु सोहनलाल ने जेब में हाथ न डाला । इस विश्वासघात से शायद उनका मन खिन्न हो गया हो, शायद वे अपनी परीक्षा ले रहे थे । एक बार उनका बाया हाथ जेब की ओर गया भी किन्तु..... वह लौट आया । एक भाई को क्या मारें ।

### सोहनलाल गिरफ्तार हो गए

उनके पास तलाशी ली जाने पर जहाज-इ-इस्लाम की एक प्रति मिली जिसमें हरदयाल का एक लेख था, कुछ फतवे थे, जिसमें मुसलमानों से अंग्रेजों के विरुद्ध लड़ने को कहा गया था, बम का एक बहुत ही अच्छा नुस्खा था और गदर-पत्रिका का एक अंक था ।

सोहनलाल जेल में गये जरूर, किन्तु जेल में न हो सके । वहाँ उन्होंने जेल के किसी भी नियम को मानने से इनकार किया । जेल के अधिकारी जब जेल देखने आते थे तो वे उनसे एक भद्रपुरुष की भाँति मिलते थे, किन्तु यह नहीं कि उनकी खुशामद करें । वे कहते थे जब हम अंग्रेजी सल्तनत को ही नहीं मानते तो उनकी जेल के कानून का ही क्यों मानने लगे । जब ‘बड़े साहब’ वगैरह आते थे वे उठकर खड़े नहीं होते थे ? जब बर्मा के लाट साहब आने वाले हुए तो जेलर ने उनसे कहा कि कम से कम उनका ताजाम रंग तो खड़े हो जाइयेगा; किन्तु वे राजी नहीं हुए । हाँ, उनका यह कायदा था कि जब कोई खड़े खड़े उनसे बातें करता था तो वे भी खड़े हो जाते थे । अब लाट साहब के सामने वे खड़े नजर आवें इसके लिये जेलर ने यह जाल रचा कि वह लाट साहब के पहिले स्वयं आकर खड़े खड़े उनसे बातें करने लगा । इस प्रकार लाट साहब की इज्जत बच गई ।

## फाँसी या माफी

लाट साहब ने दो घण्टे तक सोहनलाल से बातचीत की। उन्होंने कहा यदि तुम माफी माँगो तो तुम्हारी फाँसी मैं अपनी कलम से रद्द कर दूँ। इस पर सोहनलाल हँसे, यह हँसी वह हँसी थी जिसको केवल शहीद लोग ही हँस सकते हैं। वे बोले 'महाशय यह अच्छी रही कि मैं आप से माफी माँगूँ। माफी तो आप को मुझ से माँगनी चाहिये, क्योंकि जो कुछ जोरो-जुल्म है वह तो सब आपका और से हुआ है, और हो रहा है। मुल्क हमारा है, आप उस पर राज्य कर रहे हैं, उसे हम आजाद करना चाहते हैं, आप उसमें रोड़े अटकाते हैं। अब उल्टा मुझ ही से माफी माँगने को कहा जा रहा है। यह खूब रहा। लाट साहब ! भलमन्साहत का इन्माफ का तक्राजा तो यह है कि आप मुझ से माफी माँगें। क्या इस कथन में कुछ भूठ था ? किन्तु न्याय की बातें साम्राज्यवाद के एक एजेंट को क्यों भातीं ? केवल ये बातें बातें ही नहीं थीं, इन बातों को कहने के लिये कहने वालों को दाम देना पड़ा था और वह दाम भी कैसा ! अपने जीवन का दाम। वीरता की यह पराकाष्ठा थी।

## फाँसी के दिन की अदा

फाँसी का सब सामान तैयार था, यह प्लेटफार्म के भाषण पर का मौका नहीं था कि जोशीला बातें कहीं और तालियाँ पट पट बज गईं। माँ का एक लाड़ला सोहनलाल फाँसी के तरुने के ऊपर खड़ा था, जल्ताद एक इशारे पर गले में रस्सी डालने को तैयार था, उसके बाद एक इशारे पर तख्ता पैर के नीचे से हटाने का दूसरा आदमी तैयार था, यह कोई नाटक नहीं था, एक सत्य घटना थी—निर्भय, भयानक, क्रूर सत्य। साम्राज्यवाद की सब तैयारी सम्पूर्ण थी। बाहर फौज खड़ी थी। सोहनलाल इस भीड़ में अकेला था, भारतवर्ष में यहाँ से एक हजार मील की दूरी पर

## १४२ भारत में सशस्त्र क्रान्ति-चेष्टा का रोमांचकारी इतिहास

उसका जन्म हुआ था, जन्म भर वह क्रान्ति की मशाल हाथ में लेकर भटकता रहा, कितने उसके साथी थे, किन्तु आज वह अकेला था। अपने स्वप्न में वह विभोर खड़ा था, क्या उसे पता था कि उसकी हत्या होने जा रही थी। शायद पता था, किन्तु उसके चेहरे पर अरे एक बल भी तो नहीं था।

अपने नजदीक वे शायद अमर थे, उनका मिर ऊँचा था, छाती तनी हुई थी, क्यों न होता यह एक क्रान्तिकारी था। जल्लाद चारों ओर देख रहा था, यह देरी क्यों? माहब हुक्म क्यों नहीं देते। सभी लोग आश्चर्य में थे, इस दृश्य को जल्दी खतम क्यों नहीं किया जाता? इतने में वहाँ जो सबसे बड़े राजपुरुष थे वे एक कदम आगे बढ़े, और पुकारा “सोहनलाल?”

सोहनलाल अपने स्वप्न से चौक पड़े, वे बोले—“कहिये।”

“अब भी यदि तुम जवान से माफी मागो तो मुझे यह अधिकार है कि मैं फाँसी को रद्द कर दूँ. सोचो।”

सोहनलाल यों तो बड़ी शान्त प्रकृति के थे, किन्तु शहादत के समय ऐसी अजीब बात सुनकर उनका चेहरा तमतमा गया, आँखों से मानो खून निकलना ही चाहता था, वे बोले “गुस्ताख अंग्रेज, जो माफी माँगना ही है तो तुम्हें हमसे माफी माँगनी चाहिये न कि मुझे तुम से।” इस पर अंग्रेज ने फिर समझाया कि व्यर्थ जान गँवाने से लाभ नहीं, तो वे जरा ठिठके और पूछा कि अच्छा यदि वे माफी माँगे तो क्या वे फौरन छोड़ दिए जायेंगे। इस पर उस अंग्रेज ने कहा यह अधिकार उसे प्राप्त नहीं है, तब उन्होंने जल्दी से अपने हाथ से गले में फन्दा डाल दिया, जब लोगों को ठीक तरह से होश आया तो उन्होंने देखा कि सोहनलाल फाँसी पर झूल चुके हैं।

आज तक किसी क्रान्तिकारी को इस प्रकार फाँसी के तख्ते पर प्रलोभन नहीं दिया गया, सोहनलाल को शहादत का इतिहास इस दृष्टि से शहीदों में विशिष्टता रखता है।

## दूसरे क्रान्तिकारी

मुजतबा हुसैन नाम के एक क्रान्तिकारी ग़दर पार्टी की ओर से रगून भेजे गये थे, ये महाशय जौनपुर के रहने वाले थे, मामूली काम से विदेश गये थे, वहीं गदर पार्टी के सदस्य हो गये थे। मुजतबा हुसैन कानपुर के कोर्ट आफ वाड्स में नौकर थे। वहाँ से वे मनीला गये, फिर सिंगापुर में गदर में मदद दी, जब वहाँ गदर असफल हो गया तो वे वहाँ से भाग निकले। बाद को वे शायद चान में गिरफ्तार हुए, और उन्हें मान्डले षड्यंत्र में पहिले फाँसी फिर कालेपानी हुआ। १७ साल जेल में रहने के बाद वे अब छूटे हैं, किन्तु उन पर अब भी रोक है।

श्री अली अहमद सिद्दीकी को भी इसी मुकदमे में कालेपानी की सजा हुई थी।

## बकरीद में बकरे के बदले अंग्रेज

रगून के मुसलमानों ने यह तय किया था कि १६१५ के बकरीद के दिन गदर किया जाय। कहा जाता है कि तैयारी कम होने की वजह से यह तारीख हटाकर २५ दिसम्बर कर दी गई। बकरीद के दिन कहा जाता है कि यह तय था कि बकरों के बदले अंग्रेजों की कुर्बानी करने के लिए कहा गया था। 'I'ya w b'w'e नामक स्थान में डिनमाइट, रिवालवर आदि चीजें बरामद हुईं। इस पर सरकार ने जिन पर भी शक हुआ उन्हें गिरफ्तार किया, मान्डले में कई षड्यंत्र चले। इस प्रकार सब आन्दोलन सगोनों से दबा दिया गया।

## सिंगापुर में गदर

सिंगापुर में इस जमाने में दो हिन्दुस्तानी रेजिमेन्ट तैनात थे। एक के साथ मुसलमान तरुण तुर्क दल का सम्बन्ध था। पहिले ही बताया जा चुका है कि किस प्रकार उसका भंडा फूट जाने से उस का तबादला कर दिया गया। फिर भी दूसरे रेजिमेंट में



## १४४ भारत में सशस्त्र क्रांति-चेष्टा का रोमांचकारी इतिहास

सचमुच गदर हो गया। यद्यपि सिंगापुर के गदर के साथ पंजाब के गदर का कोई बाहरी सम्बन्ध नहीं था, किन्तु फिर भी १९१५ की २१ फरवरी में क्रांति का दिन ठीक हुआ था। पंजाब में इस २१ तारीख को जो हुआ वह पहिले ही आ चुका है। किन्तु सिंगापुर में उस दिन गदर हो हो गया। इस गदर के कराने में सुप्रसिद्ध क्रांतिकारी हमीरपुर राठ के श्री परमानन्द का हाथ बड़ा जबरदस्त था, उनकी ओजस्विनी वक्तृता ने उस दिन बड़ा काम किया था। हमारे राष्ट्र के बड़े बड़े नेता इस घटना को नहीं जानते, किन्तु लगानार सात दिन तक सिंगापुर पर इन गदर वालों का अधिकार था और वहाँ आजाद हिंद सरकार का राज्य था। अफसोस कि सिंगापुर भारत के अन्दर नहीं था, नहीं तो क्रांति की यह चिनगारी सारे भारत में फैल जाती और उस अग्नि में ब्रिटिश साम्राज्य दग्ध हो जाता। बड़ी मुश्किल से रूसी, जापानी अंग्रेजी जंगी जहाजों की सहायता से यह गदर दबाया गया। इन सात दिनों के आरम्भ में गोरी फौज और हिन्दुस्तानी फौजों में जहाँ जहाँ मुठभेड़ हुई वहाँ वहाँ हिन्दुस्तानियों ने गोरो को बुरी तरह हराया। जब रूसी, जापानी और अंग्रेजी जहाजी बेड़े इस प्रकार आ गये तो भी दो दिन तक हिन्दुस्तानी फौज उनसे बड़ी बहादुरी से लड़ती रही, किन्तु इतनी बड़ी फौज के साथ वे कब तक लड़ते? वे धीरे धीरे इधर उधर के जंगलों में भाग निकले।

### सिंगापुर का सबक

सिंगापुर का सबक यह है कि क्रांतिकारीगण बड़ी आसानी से हिन्दुस्तानी फौजों से गदर करा सकते हैं। आगे के क्रांतिकारी इस बात को याद रखेंगे। किन्तु साथ ही साथ वे याद रखें कि जनता के सक्रिय सहयोग के बिना कोई क्रांति सफल नहीं हो सकती और यदि सफल भी हो जाय तो वह जनता के हक में नहीं होगी। न उस क्रांति से जनता के दुख दूर होंगे न राष्ट्र की बागडोर उनके हाथ में आयेगी। फिर जोशीले नारे देकर फौजों से गदर करा देना कहाँ तक

उचित होगा तथा कहाँ तक खतरनाक होगा यह विचारणीय है। सिगापुर के इस विद्रोह के विषय में अंग्रेजी अखबारों में केवल इतना छुप गया कि एक दङ्गा हुआ था जो दबा दिया गया और परिस्थिति काबू में है।

## मद्रास में क्रांतिकारी आन्दोलन

और प्रान्तों के साथ तुलनात्मक दृष्टि से देखा जाय तो मद्रास का प्रान्त बहुत ही शान्त रहा है। आज भी वहाँ उग्रवादियों की दाल गलती नहीं दिखाई पड़ती। शिडीशन कमेटी की रिपोर्ट में दिखलाया गया है कि मद्रास में राजद्रोह की भावनाओं का सूत्रपात विपिन चन्द्र-पाल नामक प्रख्यात बङ्गाली नेता के दौरे से हुआ उन्होंने विशेषकर स्वदेशी, स्वराज्य तथा वायकाट पर भाषण दिये। इसमें संदेह नहीं कि विपिन बाबू एक बहुत बड़े वक्ता थे, किन्तु यह कहना कि उन्हीं की वक्तृताओं के कारण वहाँ पर आन्दोलन का सूत्रपात हुआ, गलत होगा। कहा जाता है कि राजमहेन्द्री में उन्हीं के जाने के फलस्वरूप सरकारी कालेज में लड़कों की एक हड़ताल हुई। २ मई को विपिन बाबू ने जो वक्तृता दी थी, बताया जाता है कि उसमें उन्होंने बतलाया था कि अंग्रेजों की यह चाल है कि वे इस देश में अपने को जनप्रिय बनावें किन्तु हमारा यह कर्तव्य है कि हम सरकार की इस माया को चलने न दें, इस चाल को व्यर्थ कर देने में ही हमारे आन्दोलन की भलाई है।

### १०८ अंग्रेजों की कुर्बानी की योजना

कहा जाता है कि विपिनचन्द्र के पीछे एक मदरासी सज्जन बम बनाना सीखने के लिये पीछे पड़ गए थे। वे कहते थे कि हमें विदेशों में जाकर बम बनाना सीखना चाहिए, क्योंकि बम ऐसी चीज है जिससे

## १४६ भारत में सशस्त्र क्रांति-चेष्टा का रोमांचकारी इतिहास

अखिल रूस के जार भी थर थर काँपते थे। वे यह भी कहते थे कि किसी अभावस्था की रात्रि को एक योजना बनाई जाय जिसमें १०८ अंग्रेजों की कुरबानी की जाय। कहा जाता है कि विपिनपाल के दौरे के बाद मदरास में एक राजद्रोह की लहर दौड़ गई। सुब्रह्मन्यशिव तथा चिदम्बरम पिल्ले को राजद्रोहात्मक वक्तृताओं के सम्बन्ध में सजाये दिये गये। इन वक्तृताओं में से एक का सम्बन्ध विपिन चन्द्रपाल से था, उस वक्तृता में विपिन बाबू को स्वराज्य का सिंह बताया गया था। ६ मार्च को चिदम्बरम पिल्ले ने एक वक्तृता तिनेवेली नामक स्थान में दी जिसमें विपिन चन्द्र का तारीफ़ की गई थी और लोगों से कहा गया था कि वे सब विदेशी वस्तुओं का वायकाट करे। यह भी बताया गया था कि ऐसा करने पर २ माह के अन्दर स्वराज्य मिल जायगा। पुलिस की रिपोर्ट के अनुसार सरकारी जायदाद को भी इस अवसर पर नुकसान पहुँचाया गया और करीब करोड़ हर एक सरकारी इमारत पर ईंटें पत्थर फेंके गए। कई जगह पर आग भी लगा दी गई।

१७ मार्च १९०८ को बताया जाता है कि कृष्ण स्वामी नामक एक व्यक्ति ने कोयम्बटूर के कसूर नामक स्थान में एक वक्तृता दी जिसमें बतलाया कि जब टिब्रटिकोरिन के लोगों ने इतना उत्साह दिखलाया कि सरकारी इमारतों तक पर विदेशी होने के कारण हमला कर दिया तो क्या वजह है कि कसूर में भी ऐसा न हो। कहा जाता है कि उसने यह भी कहा कि यहाँ पर एक देशी फौज है जिसके लोगों को बहुत कम तनखाह मिलती है। फिर क्या वजह है कि वे स्वदेशी आन्दोलन के लिये अपनी मातृभूमि के सहायतार्थ अंग्रेजों के खिलाफ वगावत नहीं करते।

चिदम्बरम पिल्ले की गिरफ्तारी के सम्बन्ध में स्वराज नामक एक तेलगू साप्ताहिक ने लिखा “अरे फिरगी ! निष्ठुर बाघ ! तुमने एक साथ तीन भलेमानुस भारतीयों को ग्रस लिया और सो भी बिना कारण। तुमने स्वयं जो कानून बनाये, तुम उन्हें भी तो मानते नहीं जान पड़ते।

भय से व्याकुल हो के तुमने न मालूम क्या क्या शराबते की हैं, न मालूम तुम्हारे खयाल कहाँ हैं । तुमने स्वयं अपना भंडाफोड़ कर दिया है क्योंकि तुम मान चुके हो कि भारत में राष्ट्रीयता की हवा उठते ही तुम्हारी सारी जड़ हिल चुकी है ।”

## बंची ऐयर

ऐसे ही बहुत से जोशीले राष्ट्रीय माहित्य का उद्भव हुआ, किन्तु यह केवल साहित्य में ही न रहा बल्कि कार्य क्षेत्र में भी यह विद्रोह फूट निकला । नीलकंठ ब्रह्मचारी नाम का एक व्यक्ति शरर कृष्ण ऐयर के साथ सारे मदरास प्रांत का दौरा कर रहा था और लोगों में स्वदेशी धारण करने तथा स्वराज्य के लिये युद्ध क्षेत्र में उतर पड़ने के निमित्त कहता था । जून १९०६ में शरर कृष्ण ने नीलकंठ को बंची ऐयर नामक एक व्यक्ति का परिचय कराया । दिसम्बर १९१० में वी० वी० एस ऐयर नामक एक व्यक्ति कर्मक्षेत्र में आया । यह व्यक्ति इंगलैंड में भी रह चुका था, और विनायक सावरकर तथा जगमजी कृष्ण वर्मा से उसकी काफी घनिष्टता थी । यह व्यक्ति आकर पाडिचेरी में ठहरा । ६ जनवरी १९११ को बंची ने ३ माह की छुट्टी ली और पाडिचेरी गया । वहाँ वह पिस्तौल चलाना सीखता रहा । बाद को टिनेवेली षड्यन्त्र के गवाहों से पता लगा कि बंची लोगों से कहा करता था कि अंग्रेजों को मारने से ही स्वराज्य मिलेगा, वह यह भी कहता था कि यह पवित्र काम उस जिले के मजिस्ट्रेट मिस्टर ऐश को मार कर के ही शुरू किया जाय । बंची यह भी कहा करता था कि जरूरत पड़ने पर पाडिचेरी से अस्त्र मिल सकते हैं ।

टिनेवेली षड्यन्त्र के दौरान में जो तलाशियाँ ली गईं उनमें दो परचे मिले जिनके सम्बन्ध में यह लिखा गया था कि वे फिरगी हत्यारे प्रेस में छुपे हैं । एक परचे का नाम था “आर्यों को सन्देश” जिसमें कहा गया था “ईश्वर के नाम पर प्रतिज्ञा करो कि तुम अपने देश से



## १४८ भारत में सशस्त्र क्रान्ति-चेष्टा का रोमाचकारी इतिहास

फिरंगी पाप को दूर करोगे, और स्वराज्य कायम करोगे। यह प्रतिज्ञा करो कि जब तक भारतवर्ष में फिरंगियों का राज्य है तब तक अपने जीवन को व्यर्थ समझोगे। जैसे तुम कुत्ते को मारते हो उसी प्रकार तुम फिरंगी का वध करो, तुम यदि छुरी पावो तो उसी से मारो, यदि कुछ भी न मिले तो ईश्वर के दिये हाथ से ही उसको मारो।”

दूसरे परचे का नाम था “अभिनव भारत समाज में प्रवेश के नियम,” इस नाम से भा जाहिर होता है कि सावरकर का प्रभाव इस षड्यन्त्र पर था।

### मिस्टर ऐश की हत्या

१७ जून १९११ को वंचा ऐयर न टिनेवेली के जिला मजिस्ट्रेट को एक रेल के जंक्शन पर गोली से मार दिया। जिस समय वंचा ऐयर ने मजिस्ट्रेट को मारा था उस समय शंकरकृष्ण भी आस ही पास था। वंचा ऐयर की जेब में तामिल में लिखा हुआ एक कागज मिला, जिसमें यह लिखा था कि प्रत्येक भारतीय स्वराज्य तथा सनातन धर्म को प्रतिष्ठित करने के लिये अंग्रेजों को यहाँ से निकालना चाहता है। उस परचे में यह भी लिखा था कि जिस देश पर राम, कृष्ण, अर्जुन, शिवा जी, गुरुगोबन्द आदि का राज्य था उसी पर एक गोमास भर्त्ता जार्ज पंचम का राज्य है, यह कितनी शर्म की बात है ! इस परचे में यह भी लिखा था कि तीन हजार मदरासी इस प्रतिज्ञा को कर चुके हैं अर्थात् उन्होंने जार्ज पंचम को मारने की प्रतिज्ञा की है।

### पेरिस के क्रान्तिकारियों के साथ सम्बन्ध

मादाम कामा नामक एक क्रान्तिकारिणी पेरिस से एक अखबार निकालती थी, इस अखबार का नाम बन्देमातरम था। श्रीमती कामा सावरकर के तथा श्याम जो कृष्ण वर्मा के सहयोग में काम करने वाली क्रान्तिकारिणी थी। कहा जाता है कि बन्देमातरम के १९११ की मई सख्या में ऐसी बात थी जिससे आभास मिलता था कि ऐसी एक बरदात हाने वाली है। इस लेख का उपसंहार यों किया गया था “सभा

में, बंगले में रेल के स्टेशन पर, गाड़ी पर जहाँ भी मौका मिले अँग्रेजों का बंध किया जाय, इसमें आफिसर तथा साधारण अँग्रेजों में कोई भेद भाव न किया जाय। नाना साहब ने इस रहस्य को समझा था और अब हमारे बंगाली दोस्त भी इस बात को कुछ कुछ समझने लगे हैं। जो लोग ऐसे प्रयत्न करते हैं उनकी प्रचेष्टाये जययुक्त हों तथा उनके अस्त्र विजयी हों। अब हम अँग्रेजों से ये कह सकते हैं *Dont shout till you are out of the wood*

जुलाई १८११ में लिखते हुये श्रीमती कामा ने यह लिखा कि हाल में जो हत्याएँ हुई हैं, भगवत गाता से उनका समर्थन होता है। उन्होंने लिखा कि जब कि हिन्दुस्तान के कुछ गुलाम लंडन की सड़कों पर सीना फुला कर घूम रहे हैं और राजकीय सरकार में जार्ज पचम के सामने दुनियाँ को दिखाकर सिजदा कर रहे हैं, उस समय हमारे दो नौजवानों ने टिनेवेली में मैमनसिंह में अपने साहस-पूर्ण कार्यों द्वारा यह प्रमाणित कर दिया कि भारतवर्ष सो नहीं रहा है।” टिनेवेली की हत्या का पहिले ही वर्णन हो चुका है, दागोरा राजकुमार राय भी इसी जमाने में मैमनसिंह में अपने घर से लौटते समय गोली से मार दिये गये थे।

सीडीशन कमेटी की रिपोर्ट के अनुसार मदरास प्रान्त में जो कुछ भी हुआ वह बाहर के लोगों के कारण ही हुआ, अर्थात् उन्होंने विपिन चन्द्रपाल तथा पेरिस और पॉडिचेरी के क्रान्तिकारियों को हो यहाँ की बातों के लिये जिम्मेदार ठहराया। बात भी कुछ हद तक सच है। मदरास प्रान्त क्रान्तिकारियों के लिए ऊसर साबित हुआ।

## मध्य प्रान्त का क्रान्तिकारी जद्दो जेहद्

जहाँ तक क्रान्तिकारी आंदोलन का सम्बन्ध है, मध्य प्रांत बहुत पिछड़ा हुआ रहा। १९०७ में नागपुर में कांग्रेस का अधिवेशन होने वाला था, किन्तु कांग्रेस के नरम और गरम दल ने भगडा यहां तक पहुँच गया था कि, वहां से कांग्रेस का अधिवेशन हटा कर सूरत में कर देना पड़ा। नागपुर में गरमदल वालों का जोर था, स्थानीय अखबार सरकार की समालोचना में चूकते नहीं थे, लोकमान्य तिलक की केसरी के अनुकरण पर १९०७ का पहला मई से हिन्दी केसरी नाम से एक अखबार निकलने लगा। “देश सेवक” नाम का दूसरा राष्ट्रीय अखबार भी इसी युग में निकलता था, छात्रों में बड़ी बेचैनी थी, वह बेचैनी इतनी बढ़ी हुई थी कि चीफ कमिश्नर ने पुलिस के आई० जी० के २२ अक्टोबर १९०७ के पत्र में लिखा, “जिस प्रकार से पुलिस नागपुर के छात्रों को उद्‌बुद्धता का मुकाबला कर रही है, वह मुझे बहुत नरम जान पड़ता है यदि इसी प्रकार होता रहा तो नागपुर से सभी जिम्मेदार सार्वजनिक व्यक्तियों का भाग जायगे। मजिस्ट्रेट के लिए मैंने यह निश्चय कर लिया है कि इन प्रकार को उद्‌बुद्धता डबाई जाय। मैंने कमिश्नर को लिखा है कि वे तमान प्रधान शिक्षकों तथा कालिज के अध्यक्षों की एक सभा बुलावें, जिसमें इस बात पर वादविवाद हो कि जिस प्रकार से अनुशासन कायम किया जा सकता है। मैं चाहता हूँ कि उद्‌बुद्ध छात्रों के साथ पुलिस सख्ती से पेश आवे और उन्हें गिरफ्तार करे, सभी हम छात्रों में अनुशासन कायम करने में सफल होंगे। जिस प्रकार की घटनाएँ कि आज नागपुर में हो रही हैं उससे बड़ी बदनामी होती है और वह बन्द हो जानी चाहिये।”

### अरविन्द घोष का आगमन

सूरत कांग्रेस जाते हुये अरविन्द घोष २२ दिसम्बर को नागपुर

आये और उन्होंने स्वदेशी और बहिष्कार का समर्थन करते हुए वक्तृता दी काँग्रेस से लौटते हुए भी वे नागपुर में उतरे, और उन्होंने फिर इन्हीं विषयों पर वक्तृता दी। हमके अनिरिक्त सूरत में जो तिकल तथा गरमदल वालों की नीति तथा ढङ्ग था उसका भी उन्होंने समर्थन किया। उन्होंने कहा, बङ्गाली और मराठे भाई-भाई हैं और उनको एक दूसरे के दुख में शामिल होना चाहिये। इस समय बङ्गाल में स्वदेशी और बहिष्कार का जोर है, महागण्ट्र में भी ऐसा ही होना चाहिये। उन्होंने यह भी कहा—बङ्गाली बड़े जोरों से तकलीफ उठा रहे हैं, मराठों को भी ऐसा ही करना चाहिये।

## खुदीराम और मध्यप्रान्त

बङ्गाल में जो तुमुल आंदोलन चल रहा था उसका प्रभाव मध्य प्रांत पर भी पड़ा, “देश सेवक” नामक जिस अखबार का पहिले उल्लेख किया जा चुका है, उसमें कई गरम लेख निकले। यदि रौलट साहब पर विश्वास किया जाय तो इस अखबार में एक लेख निकला था जिसमें कहा गया कि भारतीयों की सबसे बड़ी चुटि यह ई कि वे बम बनाना नहीं जानते। इस अखबार में छपा था “अंग्रेजों के साथ इतने सालों रहने के बाद हम इतने गुनाह हो गये हैं कि छोटी-छोटी सी बात को देख कर ताज्जुब में आ जाते हैं। शिमला से लेकर सिहल तक लोग कुछ बङ्गालियों ने जो दो तीन गोरो को यमपुर भेज दिया है इस पर आश्चर्य प्रकट करते हैं, किन्तु बम बनाना इतना आसान है कि प्रत्येक व्यक्ति इसे बना सकता है। प्रत्येक व्यक्ति का यह अधिकार है कि वह अस्त्र शस्त्र का व्यवहार करे या बम बनावे। यदि मनुष्य के द्वारा बनाये हुये कानून हमें इस बात से रोकते हैं तो मजबूरन हमें उसे मानना भले ही पड़े, किन्तु हमें उस पर आश्चर्य करने की कोई जरूरत नहीं है। यदि यह बात सच है कि खुदीराम के लिए बम कलकत्ते में ही बने थे, तो हमें बड़ी खुशी है।



१५२      भारत में सशस्त्र विद्रोह-चेष्टा का रोमांचकारी इतिहास

यह तो बहुत ही अच्छी बात है कि कोई भी किसी प्रकार का अपराध न करे, किन्तु जब हमें मजबूरी में अपराध करना पड़ता है तो उसके लिए हम सरकार को ही जिम्मेदार ठहराते हैं जो कि इस प्रकार हमें हथियार तक रखने की इजाजत नहीं देती।”

### खुदीराम की अद्भुत प्रकार से निन्दा

इसके साथ ही इस अखबार ने खुदीराम की निन्दा भी की। उसने लिखा “खुदीराम बसु ने जो मिस्टर किंस्फोड का जान लेने की कोशिश की वह कोई अच्छा काम नहीं था और उसका अनुसरण नहीं करना चाहिये। हम खुदीराम बसु के कृत्य की निन्दा करते हैं, किन्तु साथ ही हम सरकार से यह अनुरोध करते हैं कि वह हमें खुल्लमखुल्ला बम बनाने का अधिकार दे। कानून तोड़ कर बम बनाना निंदनीय है, और नौकरशाही के पिट्टुओं को मारने से हमारी जाति का पुनरुद्धार नहीं हो सकता। पूर्ण स्वाधीनता प्राप्त करने के लिए यह आवश्यक नहीं है कि हम नौकरशाही के पिट्टुओं की गुप्त हत्या करें। हमारे बङ्गाली दोस्तों ने इस बात को याद नहीं रक्खा कि हमें दुःख है, इसके साथ ही हम मिस्टर किंस्फोड को बधाई देते हैं कि वे इस हमले में बच गये। फिर भी हम यह साफ कर देना चाहते हैं कि मिस्टर किंस्फोड ने मजिस्ट्रेट की हैसियत से जो देश भक्तों को सजाये दौं वह न्याय का गला घोटना था, तथा उनकी सारी कार्रवाई शैतानी की थी।”

“देश सेवक” के इस लेख का यदि विश्लेषण किया जाय तो यह मालूम होगा कि लेखक ने इसमें बहुत सी बातें तो इसलिये लिख दीं कि कहीं वह कानून के पंजे में न आये। यह लेख १९०८ के ११ मई के अंक में प्रकाशित हुआ था।

### “हिन्दी केसरी का मत”

१६ मई की हिन्दी केसरी ने लिखा था कि युगान्तर के सम्पादक

पर मुकदमा चल रहा है, किंतु इससे क्या, युगान्तर तो बग़ान्न चगी है। मानिक तल्ला में बम पाये जाने के मिलामिले में इसमें लिखा था कि यह तो भारत में क्रांति करने का प्रयास है “क्या यह कहा जा सकता है कि यदि हम डकैत, चोर, गठकटे तथा लुटेरों के खिलाफ विद्रोह करें तो वह कोई अपराध है ? अंग्रेज हिन्दुस्तान के बादशाह नहीं हैं इसलिये वे लुटेरों का श्रेणी में आते हैं।”

### लोकमान्य का जन्म-दिवस

१८ जुलाई को लोकमान्य का जन्म दिवस पड़ता था, उस दिन कुछ भागडे इधर उधर हा गया। लोकमान्य के प्रति सहानुभूति प्रकट करने के लिये जो सभा बुलाई गई थी उसको सरकार ने बन्द कर दिया। ५ व्यक्तियों को इसा दिन के सम्बन्ध में सजाये हुई, कुछ अखबारों के सम्पादकों पर मुकदमे चले, तथा प्रान्तीय सरकार की तरफ से जिले वालों को हिदायत का गई कि चलते फिरते वक्ताओं पर रोक टोक की जाय।

### मल्का की मूर्ति पर हमला

बंगाल की घटनाओं से मध्यप्रान पर कोई ऐसा प्रभाव इस समय नहीं पड़ा जिससे कि कोई अफसर आदि मारा गया हो, किन्तु फिर भी इतना तो हा हा गया कि १९०० में मल्का विक्टोरिया की मूर्ति के हिस्सों को लोगों ने तोड़ा तथा उसके मुँह में कोलतार लगाया गया। इसके अतिरिक्त कोई हमले आदि नहीं हुए।

### नलिनी मोहन मुकर्जी

१९१५ में जिस समय उत्तर भारत में रासबिहारी एक विराट क्रांति का आयोजन कर रहे थे उसी के सिलसिले में एक युवक नलिनी मोहन मुकर्जी जबलपुर की फौज को गदर के लिये तैयार करने के लिये भेजे गये, किन्तु नलिनी को कोई सफलता नहीं मिली, बाद को नलिनी मोहन को बनारस षड्यंत्र में सजा दी गई थी। इस सिलसिले में हम बनारस षड्यंत्र का थोड़ा सा वर्णन करेंगे।

### बनारस षड्यन्त्र और मध्य प्रान्त

जैसे नलिनी मोहन को जबलपुर का चार्ज दिया गया था, उसी प्रकार श्री दामोदर स्वरूप सेठ को प्रयाग केन्द्र सौंपा गया था। विभूति और प्रियनाड को बनारस छावनी का काम सौंपा गया था। रासबिहारी स्वयं सचीन्द्र नाथ सान्याल तथा पिंगले लाहौर, दिल्ली, मेरठ, आदि में काम करने वाले थे। मनीलाल तथा विनायक राव कापले बम लाने के लिये बंगाल भेजे गये। विल्पव की तारीख २१ निर्दिष्ट हुई थी, किन्तु इस तारीख को बदल कर १६ फरवरी कर दिया गया था। बनारस में काम करने वालों के इस परिवर्तन का पता नहीं लगा, और वे यह देखते रहे कि तार कम कहता है ताकि पता लगे कि क्रांति हो गई। जैसा कि पहिले बताया जा चुका है यह प्रयत्न असफल रहा। और लोग पकड़े गये। बनारस षड्यन्त्र में विभूति मुखबिर हो गया। इन सबके ऊपर भारत रत्ना कानून के अनुसार मुकदमा चला और शचींद्र बाबू को आजन्म काले पानी का दंड दिया गया। रासबिहारी पुलिस के हाथ न लग सके, शचींद्र और गिरजा बाबू जाकर उन्हें जहाज पर चढ़ा आये।

इस मुकदमे की तलाशी में बहुत से अस्त्र शस्त्र तथा पचे' मिले। सब समेत १० आदमियों को सजाये' हुई', शचींद्र बाबू इसके नेता माने गये। इस षड्यन्त्र में कोई डकैती या हत्या नहीं थी, किन्तु इससे भी जो खतरनाक बात है फौजों को भड़काना, यह इसका मुख्य अभियोग था।

नलिनी मोहन से बाद को नलिनी कान्त घोष भी जबलपुर गये। यह नलिनी कात वही व्यक्ति है जिसकी बाद को आसाम की गौहाटी में गिरफ्तारी हुई। नलिनी के अतिरिक्त विनायक राव कापले भी जबलपुर गये और वहाँ उन्होंने फरारी के लिये जगह प्राप्त करने की तथा एक शस्त्रा खोलने की चेष्टा की। इन्होंने ७ आदमियों को अपने दल में भरती किया, इसमें दो छात्र, दो शिक्षक, एक वकील, एक

मुन्शी, तथा एक दरजी था। बाद को ये सातों गिरफ्तार कर लिये गये, किन्तु इसमें से एक छात्र तथा दरजी छोड़ दिया गया और पाँच व्यक्तियों को नजरबन्द कर विनायक राव स्वयं प्रान्त से चले गये, और वहीं पर उनके किसी साथी ने उनको लखनऊ में गोली मार दी। कहा जाता है इसका कारण यह था कि विनायक के ऊपर दल का सन्देह था कि वह चरित्र भ्रष्ट हो गया है तथा दल का खयाल खरा गया है, इसी हत्या के सम्बन्ध में सुशीलचन्द्र लहड़ी एम० ए० की फाँसी हुई।

## मुसलमान क्रान्तिकारी दल

### हिन्दू, मुसलमान, अंग्रेज

भारतवर्ष का साम्राज्य मुसलमान शासकों के हाथ से अंग्रेजों के हाथ में आया, इसलिये होना तो यह चाहिये था कि मुसलमानों में और अंग्रेजों में चिर शत्रुता होती, और मुसलमान अंग्रेजी साम्राज्य के विरुद्ध बारबार विद्रोह तथा षड्यन्त्र करते, किन्तु हुआ ठीक इसके विपरीत। इसके कई कारण बताये जाते हैं एक उसमें से यह है कि मुगल तथा पठान साम्राज्य के युग में मुसलमानों ने- हिन्दुओं पर बहुत कुछ ज्यादाती की, इसलिये वे समझते थे कि हिन्दुओं का राज्य हुआ तो कहीं वे बदला न लेने लगे, यह स्वाभाविक है कि इस कारण वे हिन्दू राज्य पर अंग्रेजी राज्य को तरजीह दें।

मैं इस कारण को ठीक नहीं समझता, वस्तुस्थिति यह है कि जब ब्रिटिश साम्राज्यवाद भारतवर्ष में आया तो उसे अपने लिए एक मित्र की आवश्यकता पड़ी। वर्गों में तो उसने पहिले राजाओं तथा नवाबों को अपनाया, किन्तु इसमें काम न चला, क्योंकि जनता में फूट इस प्रकार के विभाजन से न कराई जा सकी, जनता तो इन राजाओं को



## १५६ भारत में सशस्त्र क्रांति-चेष्टा का रोमांचकारी इतिहास

अपने से हमेशा अलग समझती ही थी। ब्रिटिश साम्राज्यवाद ने इस लिए दूसरा रास्ता ढूँढ़ा; और वह रास्ता यह था कि किसी एक खास धर्म के लोगों को नौकरा आदि में तरजीह दी जाय जिससे कि हमेशा इनमें आपस में लातजूता होता रहे। शुरू में तो अंग्रेजों ने हिन्दुओं को अपनाया, तथा हिन्दुओं ने अर्थात् हिन्दू विशेषकर बंगाली मध्यम श्रेणी ने अंग्रेजी राज्य तथा उसकी शिक्षा आदि को अपनाया, इसका फल इस श्रेणी के हक में बहुत अच्छा हुआ अर्थात् इस श्रेणी को नौकरियाँ आदि मिलीं। नताजा यह हुआ कि यह श्रेणी अपने को ब्रिटिश साम्राज्यवाद की साझेदार समझने लगी, किन्तु नौकरियों की एक हद होती है। जिस समय ब्रिटिश साम्राज्यवाद भारतवर्ष में नित्य नई नई विजय प्राप्त कर रहा था तथा नये नये विभाग खोल कर अपने नागपाश से भारतवर्ष की गुलामी को और पुरेता कर रहा था, उस समय नौकरियाँ बढ़ती थी, सरकार मध्यवित्त श्रेणी को खुश कर सकती थी; किन्तु जब नौकरियों का बढ़ना बन्द हो गया, और उधर मध्यम श्रेणी का सख्या बढ़ने लगे, केवल इतना ही नहीं उसका हौसला और माँगें बढ़ने लगीं, तब सरकार को बड़ी परेशानी का सामना करना पड़ा। धारे धारे इस श्रेणी में असन्तोष बढ़ने लगा। यह श्रेणी यों ही बहुत अग्रसर और शिक्षित थी, साथ ही साथ यह ब्रिटिश साम्राज्यवाद के हथकड़ों से परिचित थी, इसका हौसला भी बढ़ा हुआ था, अतएव यह जब बिगड़-बड़ा हुआ तो ब्रिटिश साम्राज्यवाद को बहुत बुरा मालूम हुआ, क्योंकि इस विद्रोह को उसने एक प्रकार से नमकहरामी के तराक पर लिया।

### मुसलमान मध्यम श्रेणी

जब मुसलमान मध्यम श्रेणी ने शिक्षा तथा शासन को अपनाने से हिन्दू मध्यम श्रेणी को जो फायदे हुए उनको देखा, तो वह भी इस क्षेत्र में आगे बढ़ा। बहुत दिनों तक तो मुसलमान मध्यम श्रेणी खोये हुये साम्राज्य को लौटा पाने का स्वप्न देख रही थी, इसलिये उसने

शुरू शुरू में अंग्रेजी शिक्षा तथा शासन को नहीं अपनाया, किन्तु जब यह स्वप्न भङ्ग हो चुका, तब नौकार्यों के लिये वह भी दौड़ने लगी। भारतीय मुसलमानों में इस प्रकार के झुकाव के कारण अलीगढ़ विश्व-विद्यालय तथा मुस्लिम लीग ऐसी संस्थाओं की उत्पत्ति हुई। इस झुकाव के फलस्वरूप मुसलमानों में राजभक्ति का एक लहर सी दौड़ गई, मुस्लिम लीग के उद्देश्यों में एक यह भी था “मुसलमानों ने हिन्दू के दिल में ब्रिटिश गवर्नमेंट की निरन्तर बफादाराना ख्यालात पैदा करना, और हुकूमत की कार्रवाई के मुताल्लिक जो गलतफहमी पैदा हो जाय, उसका रफा करना।”

मुसलमान मध्यम श्रेणी चू कि राजभक्ति के क्षेत्र में देर में आई इसलिये वह हिन्दू मध्यम श्रेणी से कहीं अधिक खैरख्वाही दिखाने लगी। ब्रिटिश साम्राज्यवाद ने मुसलमानों के इस नये झुकाव को खूब अपनाया और धीरे-धीरे हिन्दू मध्यम श्रेणी की जगह पर मुस्लिम मध्यम श्रेणी सरकार का सुहागिन हो गई। ब्रिटिश साम्राज्यवाद की चाल सफल हो गई, दोनों सम्प्रदायों में फूट का एक अच्छा सिलसिला निकल आया। ब्रिटिश साम्राज्यवाद को भी मुस्लिम मध्यम श्रेणी को अपनाने में फायदा था, क्योंकि अल्पसंख्यक सम्प्रदाय के साथ दोस्ती करने में ही फायदा रहता है, अधिक संख्या के साथ रियायत करने पर शोषण किसका होता ?

### बंगभङ्ग और मुसलमान मध्यम श्रेणी

बङ्ग भङ्ग एक तरह से भारतवर्ष का सबसे पहिला व्यापक आन्दोलन था, किन्तु इसमें मुख्यतः बंगाली हिन्दुओं ने भाग लिया, मुसलमान मध्यम श्रेणी इसका विरुद्ध थी। १९०६ के मुस्लिम लीग के अधिवेशन में एक प्रस्ताव इस आशय का पास हुआ “तकसीमें बंगाल मुसलमानों के लिये निहायत मुफाद है, इसके खिलाफ शोरिश और बायकाट की तहरीकें बिलकुल बेजा और मजमूम हैं।” यह चर्चा केवल एक ही अधिवेशन में नहीं आई, बल्कि बाद को जब बंग भङ्ग रह कर

## १५८ भारत में सशस्त्र क्रान्ति-चेष्टा का रोमांचकारी इतिहास

दिया गया, तब भी इसकी निंदा की गई। मार्च १९१२ को मुस्लिम लीग का वार्षिक अधिवेशन ढाके में नवाब सलीमुल्ला खाँ के सभापतित्व में हुआ। नवाब साहब ने अपने अभिभाषण में वंग भंग को रद्द करने की निन्दा की और हिज हाईनेस सर आगा खाँ पर कड़े शब्दों में आपत्ति की कि वह मारे मुस्लिम जनमत का विरोध होते हुए भी वंगभंग की मनसूखी को मुसलमानों के लिये अच्छी समझते हैं। इसी के बावत उस जमाने में मौलाना शिवली ने लिखा “हिज हाईनेस सर आगा खाँ को हम नरु नरुगुमानों का नजर से देखते हैं, इसलिये नहीं कि उनके किसी व्यक्तिगत कार्य में हमें घृणा है, बल्कि हम उनमें इस लिये नाराज हैं कि वह तकसीमें बंगाल की मनसूखी और ढाका युनिवर्सिटी का मुसलमानाने बंगाल के हक में मुफीद समझते हैं, और इस की कोई माकूल वजह बयान नहीं करते, ताहम मुसलमानों को गवर्नमेंट का शुक्रिया अदा करने की हिदायत फरमाते हैं ?”

### सर्वइस्लामवाद

इस प्रकार देखा गया कि मुस्लिम मध्यवित्त श्रेणी का रवैया शुरू से ही कुछ और था, किन्तु इसका अर्थ यह नहीं कि ब्रिटिश साम्राज्यवाद से वे बराबर खुश रहे। वंगभंग को वे भले ही अपने लिये अच्छा समझते किन्तु ब्रिटिश साम्राज्यवाद की हुई बहुत सी अन्तर्राष्ट्रीय बातें उसे बिलकुल नागवार गुजरती थीं। बात यह है कि हिन्दुस्तान के बाहर भी मुसलमान थे, वहाँ के पढ़े लिखे मुसलमान उनमें सहानुभूति रखते थे और यदि भारत के बाहर की मुसलमान ताकतों के विरुद्ध ब्रिटिश साम्राज्यवाद से कोई बात सरजद होती तो उनको ठेस लगती, और वे ब्रिटिश साम्राज्य से अपनी खैरखाही की प्रतिज्ञा भूलकर असंतुष्ट हो जाते। यहां के पढ़े-लिखे मुसलमानों में यह सर्व इस्लामी भावना इतनी जोरदार थी कि श्री शचीन्द्रनाथ जी सान्याल ने अपनी पुस्तक में तो यहाँ तक लिख डाला “मुसलमानों के साथ मिलकर हमारी यह धारणा हो गई है कि हमारे देश के मुसलमान

तुर्की, अरब, ईरान या काबुल की ओर जितना ध्यान रखते हैं, उतना भारत की ओर नहीं रखते। वे तुर्की के गौरव से अपने को जितना गौरवान्वित समझते हैं, भारतवासी या हिन्दुओं के गौरव से उतना गौरवान्वित नहीं समझते X X X मुसलमान भारतवर्ष को हिन्दुओं की तरह प्यार नहीं करते।”

शचीन बाबू की ये बातें केवल आशिक रूप से ही सत्य हैं, वे यदि मुसलमान शब्द की जगह मध्यम श्रेणी तथा उच्च श्रेणी का मुसलमान लिख दे तो मुझे उनकी बातें मान लेने में ज्यादा हिचकिचाहट न हो। मैं तो समझता हूँ एक ग्रामीण मुसलमान भारतवर्ष को उतना ही प्यार करता है, जितना एक ग्रामीण हिन्दू। मैंने हज से लौटे हुए बहुत से अनपढ़ मुसलमानों से बहुत अंतरंग रूप से बातचीत की है, यह पूछे जाने पर कि जब वे अरब में थे तो कैसा मालूम होता था तो वे हमेशा कह देते थे कि साहब वतन की बात और ही है। मुस्लिम मध्य श्रेणी तथा ब्रिटिश साम्राज्यवाद के प्रचारकार्य के फल स्वरूप सकुचित भावनायें बहुत कुछ मुस्लिम जनता में फैल गई हैं, यह मैं मानता हूँ।

### अन्तर्राष्ट्रीय इस्लामी जगत की घटनायें

क्रिमीयन युद्ध के समय में ही भारतीय पड़े-लिखे मुसलमान तुर्की के साथ हमदर्दी रखने लगे थे। इटली और तुर्की में युद्ध से बल्कान प्रायद्वीप की इधर की घटनाओं से यह हमदर्दी और भी दृढ़ हो गई थी। ईरान को जिस प्रकार जार ने, तथा ब्रिटिश सरकार ने ईरान की राय के बगैर तथा एक तरह से उसे पराधीन बनाकर अपने अपने प्रभावकेन्द्रों में बाँट लिया था, उससे भी मुसलमान जगत् काफी असन्तुष्ट हुआ था। फिर बल्कान उपद्वीप के बखेड़ा में तुर्की जब अकेला पड़ गया तो मुसलमान जगत में ब्रिटेन की निष्पक्षता को बहुत शिकायत की गई, क्योंकि कई बार ब्रिटेन तुर्की की तरफदारी कर चुका था। यह शिकायतें इसलिए हुई कि भोले भाले मुसलमान यह नहीं समझते थे कि ब्रिटिश साम्राज्यवाद ने जो तुर्की को मदद दी थी, वह



## १६० भारत में सशस्त्र क्रान्ति-चेष्टा का रोमाचकारी इतिहास

तुर्की की भलाई के लिए नहीं बल्कि अपने हक में Balance of Power यानी शक्ति का भागसाम्य कायम करने के लिए। बहुत से लोगों ने तो साफ कहा कि ब्रिटेन रूस के तरफ़े भी नहीं है। वह तो अपना ही मतलब हल करना चाहता है। कुछ मुस्लिम मध्यम श्रेणी के अखबारों ने तो यहाँ तक कहा कि यदि ब्रिटिश साम्राज्यवाद का यही रवैया रहा तो एशिया यूरोप कड़ी भाइस्लाम को ताकत नहीं रहेगी। भारत के बाहर की इस्लाम दुनिया ने इस बात का इतना प्रचार किया कि कुछ लोग ब्रिटेन को खासकर इस्लाम की आशाओं पर पानी फेरने वाला समझने लगे। हम पहिले ही वर्णन कर चुके हैं कि सर्व इस्लामवाद के अपने जमाने के सबसे बड़े हामी अनवर पाशा ब्रिटेन के सम्बन्ध में क्या खयाल रखते थे।

### महायुद्ध का समय

महायुद्ध में रणक्षेत्र में जर्मनों का पक्ष लेकर तुर्की के प्रवेश करते ही हिन्दुस्तान के मुसलमानों में एक बिजली सी दौड़ गई। सरकार ने भी इस बात को महसूस कर लिया कि भारत में इस युद्ध घोषणा के विकट परिणाम हो सकते हैं। ब्रिटिश सरकार को और से फौरन यह एलान किया गया - ब्रिटेन तुर्की से लड़ना नहीं चाहता है, तुर्की तो व्यर्थ ही जर्मनी के इशारे पर इस युद्ध में कूद पड़ा। सरकार फिर भी वादा करती है कि वह किसी भी हालत में अरब के तीर्थों तथा इराक के मजारों पर हमला नहीं करेगी, किन्तु वह चाहती है कि हिन्दुस्तान के मक्कागात्रों सुरक्षित रहें।' इसके साथ ही सरकार के इशारे पर निजाम ने एक पत्र प्रकाशित कराया, जिसका उद्देश्य मुस्लिम जनता को शांत करना था, किन्तु सब लोग सरकार के इस चकमे में नहीं आये, असन्तोष बढ़ता ही गया।

### मुजाहिदीन

उत्तर पश्चिम सीमान्त प्रदेश में एक फिरका है जिसको मुजाहिदीन कहते हैं। इन मुजाहिदीन के उपनिवेश को स्थापित करने वाले राय

बरैली जिले के एक मुसलमान सैयद अहमद शाह थे। ये बहुत ही कट्टर वहाबी थे। सत्तेप से वहाबी उन लोगों को कहते हैं जो अरब के १८ वीं सदी के एक सुधारक अब्दुल बनाव के अनुयायी हैं, ये लोग कुरान की शाब्दिक व्याख्या को मानते हैं, और कुरान के जो और माने लिखे गये हैं न उन्हें मानते हैं न मुल्काओं को मानते हैं। सैयद अहमद वहाबी मत अवलमान करने के अनन्तर ८०० में मक्का गया, और वहाँ से लौटकर सन् ८०० में इधर उधर घूम कर अपने चेलों की संख्या बढ़ाता रहा। अन्त में वे पेशावर के पास पहुँचे, और एक उपनिवेश की स्थापना की। इस उपनिवेश का इतिहास बड़ा विचित्र है। सत्त में इस उपनिवेश में स्थित कर सैयद अहमद ने चाहा था कि पंजाब के सिक्ख राज के विरुद्ध जेहाद की घोषणा की जाय किन्तु यह जेहाद कुछ सफल नहीं रहा। कुछ भी हो यह उपनिवेश रह गया, और इसमें बसने वाले कट्टरपन के लिये मशहूर हो गये, इसके रहने वाले भारतवर्ष को अपने रहने के अयोग्य समझते हैं, क्योंकि यह दारुन हरब है, अर्थात् ऐसा देश है जहाँ पर मुसलमानों का राज्य नही है। ये लोग हमेशा जेहाद प्रचार करते रहे हैं, और इनको भारतवर्ष के कट्टर मुसलमानों से बग़र कुछ न कुछ सहायता मिलती रही है। गदर के जमान में ये लोग गदर करने वालों के साथ मिल गये, और यह कोशिश की कि सीमाप्रान्त पर आक्रमण किया जाय, किन्तु इनकी यह चेष्टा सफल नहीं हुई। सन् ५ में इन लोगों ने ब्रिटिश सौज के खिलाफ लड़ाई की, जिसके फलस्वरूप रस्तम और शब्कदर नामक स्थानों में लड़ाई हुई। शब्कदर की लड़ाई के बाद देखा गया कि उनमें से १० जो कि काले कपडे पहने हुए थे रणक्षेत्र में मरे पड़े हुये थे, इन लोगों की वजह से ब्रिटिश सरकार को काफी परेशानी रही है।

### मुहाजिरीन

सन् १५ में लाहौर के १५ छात्रों ने अपना कालिज छोड़ दिया

## १६२ भारत में सशस्त्र क्रान्ति-चेष्टा का रोमांचकारी इतिहास

और जाकर मुजाहिदीन में मिल गये। यहाँ से ये काबुल गये, किन्तु काबुल की सरकार ने इन्हें सन्देह पर गिरफ्तार कर लिया। बाद को जब इन लोगों ने सबूत दिया कि ये ब्रिटिश खुफिया नहीं हैं, तब ये छोड़े गये, किन्तु फिर भी इन पर बराबर निगरानी बनी रही। दो तो भारत लौट आये। तीन रूस के ज़ारशाही सरकार द्वारा गिरफ्तार कर लिये गये, और अंग्रेजों के हाथ सौंप दिये गये। इन लोगों ने सरकार से माफी माँगी और इसलिये ये माफ कर दिये गये। इन १५ आदमियों को उनके प्रशंसक लोग मुहाजिरान कहते हैं, इसका मतलब यह है कि ये लोग मुसलमानों का अनुकरण कर अपने घर से भाग गये थे। सिडीशन कमेटी की रिपोर्ट में रौलट साहब लिखते हैं कि उन्होंने इनमें से दो के बयान पढ़े। एक ने यह बतलाया था कि उसने जो कुछ भी किया वह एक पुस्तिका के प्रभाव में आकर किया जिसमें यह लिखा था कि तुर्की के सुलतान को यह डर है कि ब्रिटिश साम्राज्यवाद मक्का और मदीना पर हमला करेगा, इसलिये सब मुसलमानों का कर्तव्य है कि वे इस काफिर शासित मुल्क को छोड़ कर इस्लामी देशों में चले जाय और वहाँ से सब गैर मुसलमानों के विरुद्ध जेहाद की घोषणा करें। दूसरे छात्र को इस वजह से जोश आया था कि उसने सुलतान के एक एलान को पढ़ा था, और एक ब्रिटिश अखबार में एक तस्वीर देखी थी जो मुसलमानों की भावों को ठेस पहुँचाना थी। जो कुछ भी हो इसमें कोई संदेह नहीं कि इन छात्रों का असंतोष कोई गहरा नहीं था, इसलिये जो कुछ भी उन्होंने किया उसमें एक नौजवानी के जोश के अलावा कोई बात नहीं थी इसलिये उन लोगों ने जो कुछ भी किया उसमें कोई गहराई न आ सकी, न वे किसी प्रकार कुछ कर हा सके।

१९१७ की जनवरी में पता लगा कि पूव बंगाल के रागपूर और ढाका के जिलों से ८ मुसलमान नौजवान जाकर मुजाहिदीन में मिल गये, १९१७ के मार्च में दो बंगाली मुसलमान सीमा प्रान्त में गिरफ-

तार हुये, जिनके पास ८ हजार रुपये पाये गये, ये रुपये इसी मुजाहिदीन उपनिवेश में गुप्त रूप से भेजे जा रहे थे। ये दो नौजवान कुछ दिनों तक मुजाहिदीन के उपनिवेश में रह चुके थे, और वहाँ रहने के बाद अपने जिलों में चन्दा इकट्ठा करने गये थे।

केवल यह कहना कि सारा सीमाप्रान्त का भगडा इन्ही कट्टर-पथियों का उठाया हुआ था, गलत होगा, क्योंकि सीमा प्रान्त में ब्रिटिश नीति से काफी असंतोष था। सरकार की बराबर सीमाप्रान्त के बारे में यही नीति रही कि धीरे धीरे आगे बढ़ा जाय, जिसको अंग्रेजी में Peaceful Penetration की नीति कहते हैं। वे लोग नहीं चाहते थे कि गुलाम हों, और इसलिए सरकार के आक्रमण के विरुद्ध हर तरीके से लड़ने के लिये तैयार रहते थे।

### रेशमी चिट्ठियों का षड्यंत्र

सन् १९१६ में सरकार को यह पता लगा कि भारतवर्ष के अन्दर एक विराट षड्यंत्र इस उद्देश्य से हो रहा है कि ब्रिटिश शासन का तखता उलट दिया जाय। यह षड्यंत्र मुसलमानों का ही षड्यंत्र था। योजना यह थी कि सीमान्त प्रदेश से भारतवर्ष पर मुसलमानों का हमला होगा, और उसके साथ ही यहाँ मुसलमान विद्रोह में उठ खड़े होंगे। यह एक मजे की बात है कि इस प्रकार भारत में ब्रिटिश शासन को उलटने के षड्यंत्र में केवल मुसलमानों से ही उम्मीद की गई कि वे विद्रोह करेंगे। बात यह है कि यह आन्दोलन राजनैतिक होने पर भी इसका दृष्टिकोण धार्मिक याने सर्व इस्लाम था, इसलिये यह आन्दोलन ही बहुत कुछ गलत था।

१९१५ के अगस्त में मौलवी अबेदुल्ला सिद्दी तीन साथियों के साथ अर्थात् अबेदुल्ला, फतह मुहम्मद और मुहम्मद अली के साथ सरहद पार कर गये। अबेदुल्ला का पूर्व परिचय यह है कि वे पहिले सिक्ख थे, बाद को मुसलमान हो गये, और देवबन्द के मुसलिम विद्यापीठ में मौलवी होने की तालीम पा चुके थे। वहाँ पर अबेदुल्ला ने अपने विचारों को



## १६४ भारत में सशस्त्र क्रान्ति-चेष्टा का रोमांचकारी इतिहास

अपने सहपाठियों के सामने रखा, ये विचार कुछ सुलझे हुये तो नहीं थे किन्तु इन विचारों में तड़पन था, आग थी और ब्रिटेन के विरुद्ध विद्वेष था। ये विचार बहुत से सहपाठियों को पसन्द आये, यहाँ तक कि मौलाना महमूद हुसेन जो कि इस दरसगाह के सब से बड़े अध्यापक थे, उनके प्रभाव में आ गए। ओवेदुल्ला की योजना कुछ इस प्रकार थी कि मौलवियों के जरिये से भारत भर में सर्वइस्लामवाद तथा ब्रिटिश विद्वेष का प्रचार किया जाय, और इस प्रकार एक वातावरण पैदा किया जाय जिसमें अंग्रेजों के विरुद्ध विद्रोह सफल हो सके। किन्तु उनकी इस योजना को सस्था के मैनेजर तथा कमेटी ने पसन्द न किया, और उन्हें तथा उनके कुछ खास माथियों को निकाल बाहर किया। इस प्रकार ओवेदुल्ला की यह योजना जिस रूप में वे चाहते थे, उस रूप में कार्यरूप में परिणत न हो सकी, किन्तु ओवेदुल्ला इससे दबने वाला आदमी नहीं था।

मौलाना महमूद हुसेन उस सस्था में रह ही गये थे, इसलिये ओवेदुल्ला बराबर उनसे मिलता रहा, केवल यहाँ नहीं सीमाप्रांत के बाहर के लोग भी आ आकर मिलते जुलते रहे। १६ ५ के १८ सितम्बर को मौलाना महमूद हुसेन भारतवर्ष के बाहर चले गये, किन्तु वे ओवेदुल्ला की तरह उत्तर से न जाकर समुद्र मार्ग से हेजाज गये।

बाहर जाकर ओवेदुल्ला मौलाना तथा उनके साथी बराबर यह कोशिश करते रहे कि मुसलमान स्वतंत्र राष्ट्र भारतवर्ष पर हमला करें और उसके साथ ही साथ हिन्दुस्तान में एक विद्रोह हो। भारत के बाहर जाने के पहले ओवेदुल्ला ने दिल्ली में एक मकतब खोला था जिसका उद्देश्य इन्हीं सब बातों का प्रचार करना था। ओवेदुल्ला ने पहिले तो मुजाहिद्दान से भेंट की, फिर वह काबुल गया। यहाँ पर उसने तुरका और जमना के एलचियों से भेंट की, और उनसे अपना उद्देश्य बतलाया। लड़ाई का जमाना था, इसलिए ब्रिटिश साम्राज्य के विरुद्ध युद्ध करने वाले देशों के इन एलचियों ने उन्हें काफी उत्साह दिया।

इसी बीच में मौलवी मुहम्मद मियाँ अंसारी भी आकर वहाँ मिल गये। यह भी देववन्द के थे, और मौलाना महमूद हुसैन के साथ आरव गये थे। सन् १६ में मौलाना को हिजाज के तुर्की सामरिक गवर्नर गालिब पाशा के हाथ का लिखा हुआ एक जेहाद का एलान प्राप्त हुआ। रास्ते में सब जगह महमूद मियाँ इस एलान की प्रतियों को भारतवर्ष तथा सीमा-प्रांत में खूब बाँटते रहे।

आवेदुल्ला ने विद्रोह के बाद क्या होगा इसके विषय में एक योजना बनाई थी, इस योजना के अनुसार राजा महेन्द्र प्रताप स्वतंत्र भारत के राष्ट्रपति होनेवाले थे। राजा महेन्द्र प्रताप अलीगढ़ जिले के एक समृद्ध ताल्लुकेदार तथा प्रेम महाविद्यालय के संस्थापक थे। १९१४ के अन्त में यह इटली आदि देशों के भ्रमण के लिये निकले थे, जेनेवा में इनसे लाला हरदयाल से भेंट हो गई, और वे उनके साथ बर्लिन जाकर भारतीय क्रांतिकारी दल में सम्मिलित हो गये।

### राजा महेन्द्र प्रताप

आवेदुल्ला ने राजा महेन्द्र प्रताप को योजना में राष्ट्रपति का पद दिया था, इससे स्पष्ट है कि उन्होंने जिन सर्व इस्लामी भावनाओं से प्रेरित होकर इस क्रांति के आयोजन का बीड़ा उठाया था, वे भावनाएँ अब शिथिल हो गई थीं क्योंकि विदेश में जाने के बाद उन्होंने देखा था कि वे ही क्रांति के आयोजन के लिये काम नहीं कर रहे हैं। इस समय स्वीट्ज़र्लैंड के जुरिख नामक नगर में एक अन्तर्राष्ट्रीय भारत पक्षीय कमेटी ( International Pro-India Committee ) थी, इसके सभापति श्री चम्पक रमन पिल्ले थे। लाला हरदयाल, तारक नाथ दास, बर्कतुल्ला, हेरम्बलाल गुप्ता, वीरेन्द्र चट्टोपाध्याय आदि इसमें हर तरीके से काम कर रहे थे। केवल यूरोप में ही नहीं बल्कि अमरीका में भी यह चहल-पहल जारी थी।

देशभक्त शूफी अम्बाप्रसाद भी ईरान में अपना काम कर रहे थे। वे मुरादाबाद जिले के रहने वाले थे, उनका दाहिना हाथ जन्म से ही

## १६६ भारत में सशस्त्र क्रांति-चेष्टा का रोमांचकारी इतिहास

कटा था, इस पर वे कहा करते थे “अरे भाई मन् १७ में मैंने अंग्रेजों के खिलाफ लड़ाई की थी, हाथ उसी में कट गया, फिर जन्म हुआ, किन्तु हाथ कटे का कटा रह गया।”

विशेषकर आप एक बहुत अच्छे लेखक थे। हमेशा उनकी लेखनी ब्रिटिश सरकार के विरुद्ध आग उगला करती थी। मन् १८६७ ई० में आपको राजविद्रोह के अपराध में डेढ़ माल की सजा हुई। ८६८ में आपने देखा कि ब्रिटिश सरकार का नानि गियापतों की तरफ से कुछ खराब है, इस आपने सरकार का अपना लेखनी से खबर लेनी शुरू कर दी, इस पर आपकी सारी जायदाद जप्त कर ली गई, और फिर आपको दो माल की सजा दी गई। फिर छूटे, तब सरदार अजीत सिंह के साथ काम करते रहे। जब १८७७ में पञ्जाब में तूफानी जमाना आया और सरकार घबड़ा गई, उस समय सरदार अजीत सिंह के भाई सरदार किसन सिंह और महेता आनन्द किशोर के साथ आप नेपाल भाग गये, वहाँ से पकड़ कर लाहौर लाये गये। फिर एक किताब लिखी, जो जप्त हो गई। इस प्रकार परेशान होकर के सूफी जी सरदार अजीत सिंह और जियाउलहक ईरान भाग गये, वहाँ ये लोग बराबर काम करते रहे।

सूफी जी ने एक अखबार ‘आवे हयात’ नाम से निकाला, और वहाँ के राष्ट्रीय आन्दोलन में भाग लेने लगे। सन् १८९२ में जिस समय ईरान में अंग्रेजों ने अपना रंग जमाना चाहा, उस समय सूफी जी शीराज में थे। शीराज पर अंग्रेजों ने घेरा डाल रखा था, लड़ाई हुई और उसमें सूफीजी बायें हाथ से ही लड़ते रहे, लड़ाई हुई और आप अन्त में पकड़े गये। फौजी अदालत में आपको गोली से उड़ा देने की सजा हुई, किन्तु जब दूसरे दिन गोली से उड़ाने के लिए उनकी कोठरी खोली गई तो देखा गया कि वे पहिले ही प्राण तज चुके हैं। सूफीजी ने ईरान में अपने को इतना जनप्रिय बना लिया था कि उन्हें लोग आका सूफी कहते थे, मरने के बाद उनकी

कबर बनाई गई, और अब भी ईरान के लोग वहाँ बड़ी श्रद्धा से हर साल जाते हैं ।

हमने इस जगह पर सूफी जी के विषय में हमलिये लिखा कि हम दिखाना चाहते थे कि कैसी कैसी बातों की वजह से ओवेदुल्ला ऐसे व्यक्तियों के विचारों में परिवर्तन या यों कहिये प्रौढ़ता आई थी । फिर इसके अतिरिक्त बाहर के मुसलमानों ने भी इस बात पर जोर दिया कि हिन्दू और मुसलमान मिलकर क्रान्ति का प्रयास करें तभी वह सफल हो सकता है ।

### बरकतुल्ला

ओवेदुल्ला की योजना के अनुसार वे स्वयं एक मंत्री होने वाले थे । बरकतुल्ला प्रधान मंत्री होने वाले थे । बरकतुल्ला बर्लिन होकर काबुल आये थे और गदर पार्टी के सदस्य थे । वे भूगोल रियासत के रहने वाले थे, विदेशों में खूब घूम चुके थे । कुछ दिनों तक वे जापान के टोकियो विश्वविद्यालय में हिन्दुस्तानी के अध्यापक थे । वहाँ वे एक अखबार का संपादन भी करते थे जिसका नाम ( The Islamic fraternity ) था, यह अखबार बाद को जापानी सरकार द्वारा बन्द कर दिया गया । मालूम होता है ब्रिटिश सरकार के अनुरोध पर ही जापानी सरकार ने ऐसा किया था । टोकियो विश्वविद्यालय में अध्यापक पद से अलग कर दिये जाने पर वे दिन रात गदर दल का कार्य करने लगे ।

### ज़ार के पास चिट्ठी

काबुल स्थित भारतीय मुसलमान अपने कार्य को बड़ी तत्परता के साथ करते रहे, तथा अस्थायी सरकार Provisional Government की ओर से बराबर चिट्ठियाँ भेजी गईं । कुछ चिट्ठियाँ तो रूसी तुर्किस्तान और रूस के ज़ार को भेजी गईं, जिसमें उनसे यह अनुरोध किया गया था कि वे इङ्गलैंड के साथ अपनी दोस्ती को खत्म



## १६८ भारत में सशस्त्र क्रान्ति-चेष्टा का रोमांचकारी इतिहास

कर दे, और अपनी सारी शक्ति लगा कर भारत में अंग्रेजी राज को उखाड़ने में लगा दें। जो चिट्ठी रूस के जार को भेजी गई थी, वह सोने की तश्तरी पर थी। इन चिट्ठियों पर राजा महेन्द्र प्रताप के दस्त-खत थे, क्योंकि वे ही इस षड्यन्त्र के अनुमार भावी राष्ट्रपति थे। इस भारतीय अस्थायी सरकार ने तुर्की सरकार से भी मित्रता स्थापित करनी चाही, तदनुसार अब्दुल्ला ने मौलाना महमूद हुसेन को इसके लिए लिखा। यह चिट्ठी सिंध हैदराबाद के शेख अब्दुल रहम के पास एक दूसरी चिट्ठी जो कि मुहम्मद मियाँ अन्मारी को लिखी गई थी, के साथ भेजी गई। शेख अब्दुल रहम को यह लिखा गया था वे इन चिट्ठियों को किसी विश्वासपात्र हजयात्रा के हाथ भेज दे और मक्का में महमूद हुसेन को पहुँचा दें। ये चिट्ठियाँ पीले रेशम पर बहुत साफ तरीके से लिखी गई थीं। इन चिट्ठियों में अब तक की हुई सब कार्रवाइयों का उल्लेख था, यानी गालिब नामा, भारतीय अस्थायी सरकार तथा खुदाई फौज का उल्लेख था। महमूद हुसेन के ऊपर यह भार था कि वे ये सब खबरें तुर्की सरकार को पहुँचा दे। अब्दुल्ला की चिट्ठी में खुदाई फौज का भी विवरण था। इस फौज का केन्द्र स्थल मदीना होने वाला था। तथा महमूद हुसेन इसके प्रधान सेनापति होने वाले थे। कुस्तुन्तुनियों, तेहरान, काबुल आदि जगहों पर इसकी शाखाएँ होने वाली थी, अब्दुल्ला काबुल केन्द्र के स्वयं सेनापति होने वाले थे। लाहौर के छात्रों में एक मेजर जनरल, एक कर्नल और ६ लेफ्टिनेन्ट कर्नल होने वाले थे।

यह चिट्ठियाँ सरकार के हाथ लग गईं, और सरकार ने तदनुसार यह चेष्टा की कि यह आन्दोलन पनप न सके।

१९१६ में मौलाना महमूद हुसन चार साथियों के साथ ब्रिटिश साम्राज्यवाद के खूँखार पजों में फँस गये, और नजरबन्द कर दिये गये, गालिब पाशा भी पकड़ लिये गये।

## गालिबनामा क्या था ?

गालिबनामे में लिखा था “एशिया, योरोप, तथा अफ्रीका के मुसलमानों ने सब प्रकार के हथियारों से लैस होकर यह निश्चय किया है कि खुदा की राहपर जेहाद किया जाय। खुदा का शुक्र है कि तुर्की सेना तथा मुजाहिदीन ने इस्लाम के दुश्मनों का धुर्गा उड़ा दिया। ऐ मुसलमानों ! तुम्हारा फर्ज इसलिये यह है कि तुम इस जालिम ईसाई सरकार, जिसकी गुलामी में तुम हो, के खिलाफ उठ खड़े हो। इस काम में देर की जरूरत नहीं है मक्का-लगन के साथ दुश्मन की जान लेने के लिये आगे बढ़ो, उनके प्रति जो तुम्हारे जज्बात हैं उनका प्रदर्शन करो। तुमको मालूम होना चाहिये कि देवबन्द मदरसा के मौलवी महमूद हुसेन अफांदी हमारे पास आए, और उन्होंने हमारी सलाह मांगी। हमारी उनकी राय एक है, इसलिये वे अगर आपके पास आवें तो आप उनको आदमी, रुपये पैसे और हर एक तरीके से मदद कीजिये। पहिले ही उल्लेख हो चुका है कि १८५७ ई. में तुर्की के साथ इटली के युद्ध में हिन्दुस्तान से एक मेडिकल मिशन भेजा गया था। इस मिशन में मौलाना जफर अली खॉ भी थे, एक अन्य अध्याय में इन लोगों का उल्लेख आ चुका है। इसमें मन्दह नहीं कि क्रांति करने का यह मुसलमानी आयोजन भारतवर्ष के क्रांतिकारों इतिहास का एक रोमांचकारी अध्याय है। यह देखने की बात है कि किस प्रकार यह आंदोलन एक साम्प्रदायिकता के घेरे में पैदा हुआ था, किन्तु धीरे धीरे इस आंदोलन का रुख व्यवहारिक जगह में आने का वजह से किस प्रकार पलटता गया। मैं तो यही समझता हूँ कि हिन्दू मुसलिम प्रश्न जिस रूप में कि वह हमारे सामने मौजूद है एक आर्थिक प्रश्न है, और सो भी विशेष कर मध्यवर्त्ति श्रेणी से सम्बन्ध रखता हुआ। किन्तु जिस समय ब्रिटिश साम्राज्यवाद के साथ तीव्र संघर्ष का मौका है उस समय यह बाहियात प्रभेद टिक नहीं सकते।



## क्रान्तिकारी समितियों का संगठन तथा नीति

क्रान्तिकारी समितियाँ गुप्त समितियाँ होती थीं, यह तो सभी जानते हैं। किन्तु इनका संगठन किस भाँति होता था इसके सम्बन्ध में लोगों को स्पष्ट धारणाये नहीं हैं। मैं इसके पहिले लिख चुका हूँ कि हिन्दुस्तान में एक ही साथ कई कई समितियाँ काम करती थी, किन्तु ये किस प्रकार सहयोग से काम करती थीं यह भी समझना आवश्यक है। इन समितियों में बङ्गाल की अनुशीलन समिति प्रमुख थी, इसके नेता श्री पुलिनदास न केवल एक कट्टर अनुशासन के मानने मनाने वाले सुदक्ष नेता थे, बल्कि एक अच्छा लाठी, तलवार, बल्लम, बन्दूक चलाने वाले भी थे। बङ्गाल की समितियों में अनुशीलन का अनुशासन सब से जबरदस्त था, इसका प्रतिज्ञाये चार प्रकार की थीं।

( १ ) प्राथमिक प्रतिज्ञा ( आद्य )

( २ ) अन्त्य प्रतिज्ञा

( ३ ) प्रथम विशेष प्रतिज्ञा

( ४ ) द्वितीय-विशेष प्रतिज्ञा

प्रतिज्ञाये बड़ी कठिन थीं, प्राथमिक प्रतिज्ञा में यह भी बातें कहनी पड़ती थीं।

( क ) मैं कभी भी इस समिति से अलग न हूँगा।

( ख ) मैं हमेशा समिति के नियमों के अधीन रहूँगा।

( ग ) मैं नेताओं का हुक्म बिना कुछ कहे मानूँगा।

( घ ) मैं नेता से कुछ भी नहीं छिपाऊँगा, उसके निकट सत्य के सिवा कुछ न बोलूँगा।

अन्य प्रतिज्ञा में ये बातें भी थीं।

- ( क ) मैं समिति का कोई भी अतरंग मामला किसी से नहीं खोलूँगा न उन पर व्यर्थ की बहस करूँगा ।
- ( ख ) मैं परिचालक को बिना बताये कहीं बाहर न जाऊँगा । मैं हर समय कहों हूँ इसका परिचालक को इत्तला देता रहूँगा, यदि दल के खिलफ किसी पड्यन्त्र के होने का पता लगा तो मैं फौरन परिचालक को इत्तला दूँगा ।
- ( ग ) परिचालक की आज्ञा पाने पर मैं जहाँ भी जिस परिस्थिति में हूँ, फौरन लौट आऊँगा ।
- ( घ ) मैं उन बातों को जिनका कि दल में शिक्षा पाऊँगा, लोगों पर न खुलने दूँगा ।

प्रथम विशेष प्रतिज्ञा यों थी:—

### ओ३म् वन्दे मातरम् ।

ईश्वर, पिता, माता, गुरु, नेता तथा सर्वशक्तिमान के नाम यह प्रतिज्ञा करता हूँ कि (?) मैं इस समिति में तब तक अलग न हूँगा जब तक कि इसका उद्देश्य पूर्ण न हो जाय । मैं पिता, माता, भाई, बहिन, घर, गृहस्थी किसी के बन्धन से नहीं बँधूँगा, और मैं कोई भी बड़ाना न बताकर दल का काम परिचालक की आज्ञा के अनुसार करूँगा । मैं वाचालता तथा जलःवाजी छोड़ दल के हरेक काम को ध्यान से करूँगा ।

( ख ) यदि मैं किसी प्रकार इस प्रतिज्ञा को तोड़ूँ तो ब्राह्मण, पिता माता तथा प्रत्येक देश के देशभक्तों का अभिशाप मुझे भस्म में परिणत करदे ।

द्वितीय विशेष प्रतिज्ञा यों थी—

### ओ३म् वन्दे मातरम् ।

१. ईश्वर, अग्नि, माता, गुरु तथा नेता को गवाह मानकर मैं प्रतिज्ञा करता हूँ कि मैं दल की उन्नति के लिए हरेक काम को करूँगा,



## १७२ भारत में सशस्त्र क्रांति-चेष्टा का रोमांचकारी इतिहास

इसके लिये यदि जरूरत हुई तो प्राण नया जो कुछ मेरे पास है सब का बलिदान कर दूँगा। मैं सभी आशाओं को मानूँगा, तथा उन सभी के विरुद्ध काम करूँगा जो हमारे दल के विरुद्ध हैं, और उनको जहाँ तक हो नुकसान पहुँचाऊँगा ?

२, मैं प्रतिज्ञा करता हूँ कि दल की भीतरी बातों को लेकर किसी से तर्क नहीं करूँगा, और जो दल के सदस्य भी हैं उनसे बिना जरूरत नाम या परिचय भी न पूछूँगा।

यदि मैं इस प्रतिज्ञा से च्युत हो जाऊँ तो ब्राह्मण, माता तथा प्रत्येक देश के देशभक्तों के कोप से मैं विनाश को प्राप्त हो जाऊँ।

सदस्य किस प्रकार भर्ती किये जाते थे वह मुखबिरों ने बतलाया है। प्रियनाथ आचार्य नामक ( वारिसाल षड्यंत्र ) एक मुखबिर ने अदालत में बयान देते हुए कहा था “दुर्गा पूजा की छुट्टी के दिनों में महालया दिवस को रमेश, मैं, और कुछ आदमी रामना मिद्धेश्वरी की काली चाड़ी में पुलिनदास द्वारा दीक्षित किये गये थे। हमारी संख्या कोई १० या १२ थी। हम लोग पहिले ही प्राथमिक अन्त्य तथा विशेष प्रतिज्ञायें कह चुके थे। कोई पुरोहित उपस्थित नहीं था किन्तु सारी कार्रवाई कालीमाई की प्रतिमूर्ति के सामने सुबह ८ बजे की गई। पुलिनदास ने देवी के सामने यज्ञ तथा दूसरी पूजायें की। प्रतिज्ञायें, जो कि छपी हुई थीं, हमें पढ़ कर सुना दी गई, हम सब लोगों ने कहा कि हाँ, हम इन प्रतिज्ञाओं को लेना चाहते हैं। काली के सामने सिर पर तलवार तथा गीता रख कर तथा बायाँ घुटना टेक दिया। इस आसन को प्रत्यालिर्ह आसन कहते हैं। कहते हैं कि शेर इसी आसन से अपने शिकार पर क्रुदता है।”

मालूम होता है हर हालत में एक ही तरह से भर्ती नहीं होता था क्योंकि कोमिल्ला के एक लड़के ने गवाही देते हुए यह कहा कि काली पूजा के दिन वह घर से पूर्ण नामक सदस्य के द्वारा बुलाया गया “पूर्ण की आशा के अनुसार मैंने तथा दूसरों ने दिन भर उपवास किया।

रात आने पर पूर्ण हम चारों को मरघटा में ले गया । वहां पर पूर्ण ने पहिले से ही काली की मूर्ति मँगा रखी थी, इस काली मूर्ति के चरणों के पास दो रिवालवर रखे हुए थे । हम लोगो से काली मूर्ति छूने को कहा गया, और समिति के प्रति विश्वस्त रहने की प्रतिज्ञा कराई गई, यहीं पर हमें समिति के नाम भी दिये गये ।”

तलाशियों में जो परचे आदि मिले उससे पता चलता है कि १९०८ के पहिले के क्रांतिकारी भी किसी बात को बड़े पैमाने पर ही सोचते थे । जिस जगह पर अब तक समिति नहीं है वहा किस प्रकार समिति खोली जाय, से लेकर सभी सगटन-सम्बन्धी बातों पर इन परचों में चर्चा की गई है । षड्यन्त्र के नेताओं का उद्देश्य एक भारतव्यापी षड्यन्त्र करना और ब्रिटिश साम्राज्य के नख्खे को तबाह करना था न कि छोटे छोटे गुट बनाकर तमाशा करना । तलाशा में मिले हुए हर परचे में हम देखते हैं कि सदस्यों के चरित्र पर बहुत जोर दिया गया है । नेता का हुकुम मानना तथा उसमें कुछ न छिपाना एक अनिवार्य बात थी । गावों की मर्दुमशुमागी पैगवार तथा स्थानीय अन्य जातक बातों के सम्बन्ध में आँकड़ों के संग्रह करने के लिये गम्भीर चेष्टा की गई थी हमका प्रमाण मिला है । सच बात तो यह है कि इन आँकड़ों के संग्रह के लिये दल की ओर से छुपे हुए फार्म तलाशियों में निम्ले हैं । ( सिडिशन कमेटी की रिपोर्ट पृष्ठ ६६ ) इस हालत में इन क्रान्तिकारियों को केवल आतङ्कवादी कहना भूठ है ।

१९०८ के दूसरी सितम्बर को १५ जोरावागान स्ट्रीट कलकत्ता में तलाशी हुई, दूसरी चीजों के साथ वहाँ दो परचे मिले । एक का नाम था “सामान्य सिद्धान्त ।” हम इस परचे का वह हिस्सा जो सिडिशन रिपोर्ट में है, उद्धृत करते हैं:—

### “सामान्य सिद्धान्त”

रूस के क्रान्तिकारी आन्दोलन के इतिहास से पता चलता है कि जो लोग जनता को एक क्रान्तिकारी विद्रोह के लिये तैयार कर रहे हैं

## १७४ / 'भारत में सशस्त्र क्रान्ति-चेष्टा का रोमांचकारी इतिहास

वे इन सामान्य सिद्धांतों को अपनी आंख के सामने रखते हैं—

( क ) देश के क्रांतिकारी शक्तियों का एक ठोस संगठन तथा दल की शक्तियों का ऐसी जगह पर विशेष जोर देना जहां उसकी सब से बड़ी जरूरत है ।

( ख ) दल के विभागों का बहुत बारीकी से विभाजन याने एक विभाग में काम करने वाला आदमी दूसरे को न जाने, किसी भी हालत में एक आदमी दो विभाग का नियन्त्रण न करे ।

( ग ) खास करके सामरिक तथा आतङ्कवादी विभागों के लोगो में कड़ा से कड़ा अनुशासन हो यहां तक कि बहुत त्यागी सदस्य भी इससे बरी न हों ।

( घ ) बातें बहुत ही गुप्त रखी जायें, जिसको जिस बात की जानने की बहुत जरूरत नहीं वह उसे न जाने, किसी विषय में बातचीत दो सदस्यों में उतनी ही हद तक हो जितनी की सख्त जरूरत हो ।

( ङ ) इशारों का तथा गुप्तलिपि का प्रयोग ।

( च ) दल एकदम से सब काम में हाथ न डाल दे अर्थात् धीरे धीरे पुख्तगी के साथ आगे बढ़ते जायें । ( १ ) पहिले तो पढ़े लिखे लोगो में एक केन्द्र की सृष्टि की जाय । ( २ ) फिर जनता में भावनाओं का प्रचार किया जाय । ( ३ ) फिर सामरिक तथा आतंकवादी विभाग का संगठन किया जाय । ( ४ ) फिर सब एक साथ आन्दोलन । ( ५ ) फिर विद्रोह ।

यह परचा बहुत लम्बा था, सिडिशन कमेटी की रिपोर्ट में इसका केवल सार दिया गया है, किन्तु इस परचे में यह भी था कि दल के उद्देश्य की पूर्ति के लिए डकैतियों तथा गुप्तहत्यार्यों भी की जायेंगी । डकैतियों के सम्बन्ध में यह बतलाया गया था कि यह तो उन घनियों से टैक्स वसूल करना है । बाद को इसे forced contribution याने दल के लिए जबरदस्ती चन्दा वसूल करना बताया जाता था ।

स्मरण रहे कि १९०६ में मिले हुये एक परचे में यह सब बातें थीं ।

## जिला का संगठन, कुछ नियम

जिला संगठन के कुछ नियम ये थे—

( क ) एक छोटे केन्द्र का काम उस केन्द्र के नेता की देख रेख में चलाया जायगा । संस्था के कार्यक्रम को पाच बार पढ़ने के बाद ही वह काम में हाथ डालेगा ।

( ख ) एक छोटे केन्द्र का नेता फिर अपने केन्द्र को भी कई केन्द्रों में बाँट देगा, यह बँटाई जिले की सरकारी बँटाई के अनुसार होगी ।

( ग ) यदि कोई जिला केन्द्र के परिचालक को यह मालूम हो कि दूसरे दल के पास हथियार हैं और उसे ऐसा मालूम दे कि उनका गलत इस्तेमाल हो सकता है तो वह उच्च अधिकारी की आज्ञा प्राप्त कर जल्दी से जल्दी किसी भी तरह उन हथियारों को हथिया ले । यह काम इस प्रकार से हो कि दूसरे उसे भाप न पायें ।

( घ ) अपने नायक के हुक्म के सिवा कोई किसी किस्म का गुप्त पत्र कहीं न भेजेगा ।

( ङ ) जिन सदस्यों के पास हथियार तथा दल के कागजपत्र रखे जायें वे किसी खतरनाक काम में भाग न लें या किसी ऐसे स्थान में न जायें जहाँ खतरे की संभावना हो ।

## “भवानी मन्दिर” पर्व

१९०७ में ‘भवानी मन्दिर’ नाम का एक पर्व बँटा था, इसमें क्रांतिकारियों के उपाय तथा उद्देश्यों पर रोशनी डाली गई थी । कई दृष्टि से यह एक महत्वपूर्ण पर्व था, इसमें धर्म तथा राष्ट्रीयता के नाम पर अपील की गई थी । माननीय रौलट साहब के अनुसार “इस पर्व में काली की शक्ति तथा भवानी नाम से प्रशंसा की गई थी, और राजनैतिक स्वाधीनता के लिए शक्ति की उपासना करने को कहा गया था । जापान की सफलता का रहस्य इस बात में बतलाया गया है



## १७६ भारत में सशस्त्र क्रान्ति-चेष्टा का रोमांचकारी इतिहास

कि धर्म से शक्ति मिली है, इसी नींव पर कहा गया है कि भारत-वासी भी शक्ति की पूजा करें। 'भवानी-मन्दिर' में यह भी कहा गया था कि एक भवानी का मन्दिर बनाया जाय जो आधुनिक शहरों की गंदी आवहवा से दूर किसी एकान्त स्थान में हो, जहाँ का वातावरण शक्ति तथा आज से ओतप्रोत हो। इस पर्व में एक राजनैतिक सम्प्रदाय को स्थापना की बात कही गई थी, किन्तु सम्प्रदाय के लोगों के लिए यह आवश्यक नहीं था कि सभी संन्यास हों। अधिकतर तो इनमें से ब्रह्मचर्याश्रम के होने वाले थे, किन्तु कार्य पूर्ण होने के बाद वे गृहस्थ हो सकते थे। कार्य क्या था यह साफ नहीं था, किन्तु भारत-माता को परतंत्रता की जंजीरों में छुड़ाना ही काम था। वे सभी धार्मिक सामाजिक, राजनैतिक नियम दे दिये गये थे जिनके द्वारा नया सम्प्रदाय परिचालित होता। सारांश यह था कि राजनैतिक संन्यासियों का एक नया गिरोह स्थापित होने वाला था, जो क्रांतिकारी कामों के लिए तैयार करते। मालूम होता है कि इसकी केन्द्रिय बात अर्थात् राजनैतिक संन्यासियों की बात वसिमचन्द्र के 'आनन्द मठ' से लिया गया था। आनन्द मठ एक ऐतिहासिक उपन्यास है जो १७७४ के संन्यासी विद्रोह के आधार पर बना है।

### अनेक समितियाँ

बंगाल में शुरू से ही क्रांतिकारियों के बहुत से दल थे, इन दलों में सिद्धान्त या तरीकों का कोई विशेष प्रभेद नहीं था। एक तरह से ये सब प्रभेद लीडरी की चाह से हुए थे, किन्तु इस प्रकार अलग-अलग दल का होना कई मामलों में बड़ा हितकर साबित हुआ, क्योंकि एक दल का यदि कोई महत्वपूर्ण व्यक्ति भी मुखविर हो गया तो वह केवल अपने ही दल के व्यक्तियों को पकड़ा सकता था। इस प्रकार गुप्त दल होने की वजह से जो बात एक महान् बुराई थी वह भलाई साबित हो गई। फिर भी इन सब दलों में काफी हद तक सहयोग रहता

था, महायुद्ध के समय रडा कम्पनी से एक साथ जो पचास पिस्तौलें चुराई गईं थीं वे बाद को विभिन्न दलों के सदस्यों के पास से बरामद होती रहीं, इस ख्याल से देखा जाय तो इन दलों में बड़ा गहरा सहयोग था।

## प्राक-असहयोग युग का परिशिष्ट

अब हम करीब करीब असहयोग के पहिले के युग की सब घटनाओं की तथा धाराओं का वर्णन कर चुके, कुछ बातें फिर भी छूट गई होंगी। बात यह है कि क्रांतिकारी आन्दोलन एक अत्यन्त व्यापक आन्दोलन रहा है यद्यपि बहुत कुछ वह केवल मध्यवर्ति श्रेणी में ही फैला हुआ था। इस सम्बन्ध में बहुत सी हत्याएँ हुईं, बहुत से डाके डाले, गये बहुत से लोगों को फाँसियों तथा कालेपानी की सजाएँ हुईं, बहुत से प्रहयन्त्र हुये जिनका विस्तार अमेरिका, योरप तथा एशिया में था, फिर यह किस प्रकार हो सकता है कि एक चार पाँच सौ पन्ने की पुस्तक में सब बातों का वर्णन आ जाय। न तो किसी लेखक को ही आशा करनी चाहिये कि वह सब कुछ लिख डालेगा, न किसी पाठक को ही आशा करनी चाहिये कि सब घटनाएँ एक पुस्तक में मिल जायँगी। मैंने क्रांतिकारी आन्दोलन में जो बड़ी बड़ी धाराएँ हैं उन्हीं को पकड़ने की कोशिश की है तथा यह कोशिश की है कि सब धाराओं के साथ न्याय किया जावे। मैंने विशेषकर क्रांतिकारियों के क्या विचार थे, तथा उनमें किस प्रकार शनैः शनैः परिवर्तन या विकास हुआ है यह दिखलाने की चेष्टा की है। केवल कुछ हत्या तथा डाकों का इतिहास लिखना मेरा उद्देश्य नहीं था। मैं तो क्रान्तिकारी आन्दोलन को भारत की सारी सामाजिक विशेषकर आर्थिक अवस्था की ही एक कड़ी समझता हूँ। उसी

१७८ भारत में सशस्त्र क्रान्ति-चेष्टा का रोमांचकारी इतिहास

के अनुसार, मैंने यह सारी कहानी लिखी है। मैं समझता हूँ इसी प्रकार के इतिहास की इस समय जरूरत थी।

### क्रांतिकारी आन्दोलन असफल रहा या सफल ?

प्राक् असहयोग युग का क्रांतिकारी आन्दोलन कोई मजाक नहीं था। सच कहा जाय तो उसका जाल बाद के क्रांतिकारी आन्दोलन से कम विस्तृत नहीं था, किन्तु फिर भी जो यह व्यर्थ हुआ इनके बहुत से कारण थे। सब से बड़ा कारण तो यह था कि क्रांतिकारियों ने जनता में करीब करीब काम नहीं किया किन्तु इसके साथ ही साथ मानना पड़ेगा कि उस जमाने में जिस माने में आज जनता में काम करना सम्भव है उस माने में जनता में काम करना सम्भव नहीं था। यह भी यहाँ पर साफ कर देना चाहिये कि क्रांतिकारी आन्दोलन बिल्कुल ही असफल रहा ऐसा कहना इतिहास की अनभिज्ञता जाहिर करना होगा। यों तो असहयोग तथा सत्याग्रह आन्दोलन भी असफल रहे क्योंकि इन आन्दोलनों का जो उद्देश्य था वह पूर्ण न हो सका, किन्तु क्या यह कहा जा सकता है कि ये आन्दोलन बिल्कुल व्यर्थ रहे ? क्या यह बात सच नहीं है कि हम आगे बढ़े हैं, तथा दिन ब दिन हमारी चेतना बढ़ती जा रही है ? इसी प्रकार क्रांतिकारी आन्दोलन भी अपनी दृश्यमान व्यर्थता के बावजूद हमारे राष्ट्रीय आन्दोलन पर एक गहरी छाप छोड़ता गया है। सन् २१ तक जितने भी सुधार सरकार की ओर से दिये गये हैं, वे केवल क्रांतिकारियों की जद्दोजेहद की वजह से दिये गये हैं। सबसे पहिले पूर्ण स्वतन्त्रता का नारा देने वाले यह क्रांतिकारी ही हैं, कांग्रेस जब एक लिबरल फेडरेशन या उससे भी गये गुजरे रूप में थी उस समय इन क्रांतिकारियों ने न केवल पूर्ण स्वतन्त्रता को ही अपना उद्देश्य करार दिया, बल्कि उसके लिये लड़ाईया लड़ी, षड़यंत्र किये, घर फूँका, जेल गये, और फाँसियाँ खाईं। केवल त्याग की दृष्टि से ही नहीं बल्कि विचार जगत में भी इन क्रांतिकारियों ने राष्ट्रीय प्रगति को आगे बढ़ाया और उसके लिये जो कुछ भी कुरबानियों की जरूरत पड़ी

बह की। एक जमाना था जब कि भारतवर्ष का क्षितिज बिलकुल अध-  
कार मय था, कहीं भी रोशनी की एक भी रौप्य रेखा नहीं थी, उस  
समय इन क्रांतिकारियों ने अपने शरीर को मसाल बना कर थोड़ी देर  
के लिये ही सही एक प्रकाश की सृष्टि की।... ..

बाद को कैसे इसी आदोलन से रौलट रिपोर्ट की सृष्टि हुई उससे  
रौलट एक्ट बना, और उसी के विरोध में हमारा आदोलन एक नई  
धारा की ओर गया, यह हम बाद को वर्णन करेंगे। यहाँ पर हम केवल  
नलिनी बाक्ची नामक एक क्रांतिकारी के आत्मोत्सर्ग का पवित्र वर्णन  
कर इस अध्याय को समाप्त करते हैं।

### नलिनी बाक्ची

नलिनी बाक्ची का इतिहास समय की दृष्टि से प्राक असहयोग युग  
की एक तरह से अन्तिम घटना है। नालिनी बाक्ची में ही आकर जैसे  
प्राक असहयोग युग का क्रांतिकारी आदोलन अपने सर्वोच्च सोपान पर  
आ गया, नलिनी बाक्ची बहुत अच्छे लड़के थे यानी पढ़ने लिखने में  
बड़े तेज थे, और उनके घर वालों को कभी यह डर नहीं था कि वे  
किसी दिन एक क्रान्तिकारी होंगे।

१९१६ में क्रान्तिकारी दल में वीरभूम निवासी नलिनी को  
बिहार में क्रान्ति का प्रचार करने के लिये भागलपुर कालेज में  
पढ़ने के लिये भेजा गया, किन्तु शीघ्र ही पुलिस को उनका पता  
लग गया, और उन्हें पढ़ना छोड़ कर फरार हो जाना पड़ा। बात यह  
थी कि इस प्रकार पुलिस की नजरों पर चढ़ जाने से यह डर था कि  
बिना सबूत के भी वे नजरबन्द कर लिये जायेंगे, इसलिये उन्होंने  
यह सोचा कि इससे अच्छा तो यही है कि डुबकी लगा कर काम किया  
जाय। तदनुसार वे बिहार के शहर शहर में बिहारी बन कर घूमने  
लगे, किन्तु बकरे की माँ कब तक खैर मनावे, साम्राज्यवाद के पास  
असंख्य भाड़े के टट्टू थे, पुलिस को फिर उन पर नजर पड़ गई।  
अब की उन्होंने बिहार छोड़ कर बंगाल जाने में ही अपनी भलाई



## १८० भारत में सशस्त्र क्रान्ति-चेष्टा का रोमांचकारी इतिहास

समझी, केवल बङ्गाल में ही नहीं उस समय सारे हिन्दुस्तान में मेला उखड़ चुका था, चारों ओर साम्राज्यवाद का दमनचक्र बड़े जोर से घूम रहा था, कुछ थोड़े से क्रान्तिकारी पुराने दीये को हाथ में लेकर चारों तरफ की तुमुल आँधी से उसको बचा कर आगे बढ़ने की चेष्टा कर रहे थे, किन्तु पथ काँटों से भरा हुआ था, सैकड़ों रोड़े थे, अपने ही साथी पीछे से टाँग पकड़ कर घसीट रहे थे और घसीट रहे थे उस खंदक में जहाँ वे खुद गिर चुके थे, स्वयं चलने वालों का अङ्ग-अङ्ग ढोला हो रहा था, और पुराने साथियों की जो कि फाँसी के तख्तों पर चढ़ चुके थे, याद उनकी भीतर कुरेद रही थी। फिर भी कुछ लोग चले जा रहे थे, चले जा रहे थे, चले जा रहे थे। ये हमारे राष्ट्र के अग्रदूत थे। नलिनी भी जाकर उनमें शामिल हो गये।

बङ्गाल में उस वक्त रहना बहुत ही कठिन हो रहा था, इसलिये दल ने यह निश्चय किया कि इन को तथा ऐसे ही लोगों को हटा कर आसाम के किसी अज्ञात स्थान में राष्ट्र के धरोहर की भाँति सुरक्षित रखा जाय, क्योंकि इनमें से एक एक आदमी तप कर सोना हो चुका था, और एक एक चाभी के रूप में थे जिनसे कि एक एक प्रान्त का क्रान्तिकारी आंदोलन खोला जा सकता था। इसलिये आसाम के गौहाटी नामक स्थान में नलिनी बाक्ची के अतिरिक्त नलिनी घोष, नरेन्द्र बनर्जी आदि कई आदमी डट गये। ये लोग सोते समय भी अपने पास भरी हुई पिस्तौलें रखते थे, ये लोग समझते थे कि या तो वातावरण कुछ ठंडा होने पर यह लौट कर फिर से क्रान्ति यज्ञ में अतिवृत्त का काम करेंगे, और या तो फिर सन्मुख युद्ध में प्राणों की आहुति देंगे।

कलकत्ते की पुलिस ने किसी गिरफ्तार व्यक्ति से पता पाकर ६ जनवरी सन् १९१७ को इस मकान को घेर लिया। क्रान्तिकारियों की यह टुकड़ी नहीं घरी, बल्कि उनकी यह बची खुची आशा ही घिर गई। जो व्यक्ति उस समय पहरे पर था उसने सबको चुपके से यह खबर दी कि पुलिस आ गई है। सब लोगों ने अपनी भरी हुई पिस्तौलें

उठालीं बाहर निकल पड़े, और एकदम से उन्होंने पुलिस के ऊपर गोली चलानी शुरू कर दी। पुलिस इसके लिए तैयार न थी, और इसके फलस्वरूप वे तितर बितर हो गईं। इस घबड़ाहट का फायदा उठा कर क्रांतिकारी पहाड़ में भाग गये, शाम तक पहाड़ भी घेर लिया गया और दोनों तरफ से खूब गोलियाँ चलीं। बहुत से क्रांतिकारी घायल हो गये, और पुलिस के पजे में फँस गये, किन्तु फिर भी दो व्यक्ति किसी प्रकार पुलिस की आँख बचा कर भाग निकले।

इनमें से एक नलिनी बाक्ची थे, नलिनी बाक्ची किसी प्रकार चलते रेंगते बिना खाये इधर उधर चक्कर काटते रहे, इसी बीच में एक पहाड़ा कीड़ा उनके सारे बदन पर चिपक गया जिससे उन्हें बहुत कष्ट हुआ, फिर भी उन्होंने आशा न छोड़ी और आसाम की पुलिस की आँख बचाकर बिहार पहुँचे। बिहार की पुलिस उन्हें पहचानती थी, इसलिये बिहार में रहना भी उनके लिए कठिन था। इन्हीं सब बातों को सोचकर वे बंगाल को चल पड़े, किन्तु वहाँ भी कोई साथी न मिला, तब वह किले के मैदान में जाकर सो रहे। इस पर भी छुटकारा नहीं मिला, उनके बदन पर चेचक निकल आया। चेचक निकलने से उनका बुरा हाल हो गया, बिना खाये कई दिन हो चुके थे और इस पर तकलीफें। भारत की आजादी दिलाने वाला कालेज का होनहार छात्र, क्रांतिकारी दल का एक नेता, एक भिखारी की भाँति सड़क पर पड़ा था, न कोई उसकी सेवा करने वाला था न कोई उसकी बात पूँछने वाला था।

ऐसे समय में एक परिचित क्रान्तिकारी ने उसको देख लिया और उसको घर पर ले गया। चेचक से सुँह भी ढक गया, आँखें बन्द हो गईं, जीभ भी बेकार हो गई, तीन दिन तक बोली भी बन्द रही, न कोई सेवा के लिए था, न कोई दवा ही दी गई। यदि मर जाते तो कफन के लिए न पैसा था, न कोई अर्थी उठा ले जाने वाला ही था। यह एक क्रांतिकारी का जीवन था।

## १८२ भारत में सशस्त्र क्रांति-चेष्टा का रोमांचकारी इतिहास

नलिनी इससे मरे नहीं।

नलिनी अच्छे हो गये, और फिर उन्होंने क्रांति के उम टिमटिमाते दीपक को, जिसका तेल समाप्त हो चुका था, बत्ती जल चुकी थी अपने हाथ में लिया और फिर से सगठन करना प्रारम्भ किया। वह ठाका में जाकर रहने लगे, उनके साथ एक और व्यक्ति रहता था इसका नाम तारिणी मजुमदार था। १६१८ ई० के १५ जून को सबेरे पुलिस ने आकर फिर एक बार उनके मकान को घेर लिया, दोनों तरफ से फिर गोलियाँ चलीं। तारिणी मजुमदार वहीं पर शहीद की गति प्राप्त हो गये। गोली खाकर भी नलिनी भाग निकलना चाहते थे कि पुलिस की एक गोली और लगा और वह वहीं पर गिर पड़े। पुलिस ने उनको इस पर गिरफ्तार कर लिया और अस्पताल ले गयी। जीने की कोई आशा नहीं थी। शरीर थोड़ा ही बहुत दुर्बल था, तिस पर रक्त बहुत जा चुका था। पुलिस बार बार उनसे पूछ रही थी कि तुम्हारा नाम क्या है, एक साधारण व्यक्ति होता तो नाम बता देता क्योंकि अब इसमें क्या हानि थी, किन्तु साम्राज्यवाद के विरुद्ध लड़ने वाला यह वीर योद्धा लड़कर ही सुखी रहा, सारी जिन्दगी इसने इस गाल्सी शक्ति के विरुद्ध लड़ाई ही की, लड़ने में ही उसको तृप्ति थी, नाम का वह भूखा नहीं था। उसने अन्त तक पुलिस की बातों का उत्तर नहीं दिया और बार बार पूछे जाने पर सिर्फ इतना ही कहा “मुझे परेशान मत करो, शान्ति से मरने दो।

(Don't disturb me please, let me die peacefully)

यह एक क्रांतिकारी की मृत्यु की कहानी है।

अब हम पाक् असहयोग युग की कहानी को समाप्त करते हैं, किन्तु ऐसा करते हुये हमें बड़ा दुख होता है, क्योंकि हमें ऐसा मालूम देता है जैसे हमारा इन शहीदों के साथ, जिनका हमने वर्णन पिछले पृष्ठों में किया है, चिर विछोह होता है। आशा करता हूँ कि जब तक हमारा इतिहास रहेगा, तब तक ये अत्यन्त श्रद्धापूर्वक याद किये जायेंगे, हमें

पूर्ण विश्वास है कि जब आज बड़े बड़े नेताओं को जमाना भुला देगा, और कोई भी इस बात को एतबार करने को तैयार नहीं होगा कि किसी जमाने में इन जुगुनुओं की इतनी आवभगत थी, उस जमाने में भी ये वीर और शहीद याद किये जाँयगे। इतना ही नहीं, इनसे सम्बन्ध रखने वाली हर एक चीज को आने वाली संतानें श्रद्धा और आदर की दृष्टि से देखेंगी।



## असहयोग का युग

भारत का क्रान्तिकारी आन्दोलन बहुत कुछ शान्त हो चुका था, किन्तु इसके साथ ही एक दूसरे आन्दोलन की सूचना हो रही थी, जो कि ब्रिटिश साम्राज्य को एक दफे बड़े जोरों से हिला देने वाला था। ब्रिटिश साम्राज्यवाद की नीति दुरगी थी, एक हाथ से वह दमन करता है, और दूसरे हाथ से वह सुधारों का प्रलोभन दिखाता है। बहुत पिछले इतिहास में जाने की आवश्यकता नहीं है, किन्तु गत बीस सालों में यह नीति बार बार खेली गई है। ऐसा ही एक जमाना सन् १९१८ का था। एक तरफ तो सरकार ने १० दिसम्बर १९१७ को एक कमेटी बैठाई, जिसके अध्यक्ष माननाथ जस्टिस एस० ए० टी रौलट हुए, और दूसरी तरफ सरकार सुधार देने की चर्चा करने लगी।

### रौलट कमेटी

रौलट कमेटी के निम्नलिखित सदस्य थे।

१. माननाथ सर वेसिल स्काट ( बम्बई के चीफ जस्टिस )
२. माननीय दीवान बहादुर कुमार स्वामी शास्त्री ( जज मद्रास हाईकोर्ट )
३. माननीय सर बर्ने लावेट ( युक्तप्रान्त के बोर्ड आफ रेवेन्यू के मेम्बर )



## १८४ भारत में सशस्त्र क्रांति-चेष्टा का रोमाचकारी इतिहास

४. मि० प्रभात चन्द्र मित्र ( वकील, हाई कोर्ट कलकत्ता )

। इस कमेटी को सुर्कर करते वक्त इसका उद्देश्य बतलाया गया था कि ( क ) भारत में क्रांतिकारी आन्दोलन से सम्बन्ध रखने वाले षड्यन्त्रों का प्रकार तथा विस्तार का पता लगाना और ( ख ) इन षड्यन्त्रों को दबाने में जो दिक्कतें पेश आईं, उनका दिग्दर्शन करना तथा ऐसी बातें बताना जिससे कि कानून बनाकर इन्हें दबाया जा सके ।

इसी के अनुसार रौलट कमेटी ने दो सौ छब्बीस पन्ने की एक सुबृहत् रिपोर्ट तैय्यार की इसमें भारतीय पुलिस को जितनी बातें मालूम थीं, करीब करीब सभी बातें आ गईं । रिपोर्ट में अजीब अजीब बातों के लिये सिफारिश की गई । एक तो भारतवासियों की स्वाधीनता यों ही कम थी तिस पर उसमें और भी कमी की गई । यह समझना भूल है कि इस कमेटी की रिपोर्ट से केवल क्रांतिकारी आन्दोलन को ही धक्का पहुँचता था, इस कमेटी का नाम सिडीशन कमेटी था । इसी से जाहिर है कि सब प्रकार के राजनैतिक आन्दोलन को राजद्रोह या सिडीशन कह कर दबाना इसका उद्देश्य था । इसकी सिफारिशों से भी यही बात जाहिर होती है । खैरियत यह है कि उस जमाने में हिंसा अहिंसा का कोई बखेड़ा खड़ा नहीं था, सारा राष्ट्रीय आन्दोलन ही एक चीज समझा जाता था । सरकार भी ऐसा समझती थी, जनता भी ऐसा समझती थी, पुलिस का भी यही ख्याल था । सारी सिडीशन कमेटी की रिपोर्ट को पढ़ जाइये, आप को यह मिलेगा कि माननीय सदस्यों ने लोकमान्य तिलक तथा चाफेकर और विपिनचन्द्र पाल तथा खुदी-राम को एक ही बाँट से तौला है, और हमेशा उसको एक ही दृष्टि से देखा तथा उनके लिये एक ही दवा की तजवीज की है । सच्ची बात तो यह है कि उन्होंने एक को दूसरे का पूरक समझा है ।

### रौलट एमेटी की सिफारिशें

इस कमेटी ने जो सिफारिशें की थीं उसमें कई तरह की बातें थीं । इसमें सरकार को जिस वक्त भी चाहे जिस किसी को नजरबन्द करने का

गिरफ्तार करने का, तलाशी लेने का तथा जमानत माँगने का हक दिया गया था। एक तरह से पुलिस के हाथ में मारे अधिकार सौंप दिये गये थे, और अदालत की कार्रवाई में भी काफी फरक कर दिया गया था। ऐसी ऐसी सिफारिशों की गई थी जिससे अभियुक्त को जल्दी से तथा अग्रथेष्ट सबूत पर सजा दी जा सके। इस रिपोर्ट के प्रकाशित होते ही सारे देश में इसका विरोध हुआ। कांग्रेस ने इस रिपोर्ट के प्रकाशित होते ही यह कह कर विरोध किया कि भारतीयों के मौलिक अधिकारों पर यह रिपोर्ट कुठाराघात करती है, तथा जनमत की स्वास्थ्यकर वृद्धि में बाधा पहुँचाती है। महात्मा गाँधी ने, जो कि सत्याग्रह के प्रवर्तक तथा विशेषज्ञ थे, यह घोषणा की कि यदि यह बिल कानून रूप में पास हो गया, तो सारे देश में सत्याग्रह का तूफान खड़ा कर दिया जायगा।

### देशव्यापी हड़ताल

इसी सिलसिले में देशव्यापी हड़ताल का आयोजन हुआ और इसके लिये ३० मार्च १९१६ की तारीख तय हुई। इस बीच में यकायक तारीख बदलकर ६ अप्रैल कर दी गई, किन्तु दिल्ली में इसकी सूचना ठीक समय पर न पहुँची, इससे वहाँ पर हड़ताल और जुलूस बाकायदा निकला। स्वामी श्रद्धानन्द जी जुलूस का नेतृत्व कर रहे थे, कुछ गुस्ताख गोरों ने उनको गोली से मार देने की धमकी दी, इस पर उन्होंने अपनी छाती खोल दी, और इस प्रकार वह धमकी देने वाला ठण्डा पड़ गया। दिल्ली के रेलवे स्टेशन पर मामला इससे कहीं सगीन हो गया। गोलियाँ चलीं, पाँच मरे, और कोई बीस आदमी घायल हुए। सरकार इस बढ़ता हुआ जागृति को कुचल डालना चाहती थी, उसको यह सहन नहीं हो रहा था कि जनता इस प्रकार उसकी बातों का अवज्ञा करने पर तुल रहे। इस आन्दोलन की सबसे अच्छी बात यह थी कि हिंदू मुसलमानों में बड़ा मेल था। १९१६ के इंडिया बुक में भी इस बात पर आश्चर्य प्रकट किया गया है कि किस प्रकार

हिन्दू और मुसलमानों में इतना मेल हा गया। हिन्दुओं ने खुले आम मुसलमानों के हाथ से पानी पिया, और हिन्दू नेताओं ने मस्जिदों के अन्दर जा जाकर वक्तूताएँ दीं। बात यह थी कि खलीफतुलइस्लाम के साथ ब्रिटिश साम्राज्यवाद ने जो व्यवहार किया था उससे भारतीय मुसलमान बहुत नाराज थे, हिन्दुओं की उनसे पूरी सहानुभूति थी।

१९१६ की कांग्रेस पंजाब के अमृतसर में होने वाली थी, डाक्टर किचलू और सत्यपाल उसके लिये उद्योग कर रहे थे। इतने में उनको गिरफ्तार कर, किसी अज्ञात स्थान में भेज दिया गया, जनता इस पर एकत्रित होकर मैजिस्ट्रेट के पास जाना चाहती थी कि वह इसी बीच ही में रोक दी गई। इस पर, कहते हैं, ढेले फेंके गये। इसी सिलसिले में नेशनल बैंक का गारा मैनेजर मारा गया, सब समेत पाँच गोरे उस दिन मरे और कई इमारतों में आग लगा दी गई। जनता बहुत ही उत्तेजित थी। गुजरानवाला तथा कसूर में भी काफी गड़बड़ी हो गई। महात्मा गाँधी ८ अप्रैल को ही डाक्टर सत्यपाल के निमंत्रण पर पंजाब के लिये रवाना हो चुके थे, किन्तु उनपर नोटिस तामील की गई, और जब उन्होंने उसे मानने से इनकार किया तो उन्हें पलवल नामक एक स्टेशन पर गिरफ्तार कर बम्बई वापस भेज दिया गया।

### जलियानवाला हत्याकांड

१३ अप्रैल को हिन्दू नया साल पड़ता था, उस दिन अमृतसर के जलियानवाला बाग में एक सभा होने वाली थी। जलियानवाला एक ऐसा स्थान है, जिसके चारों तरफ दीवारें हैं, केवल एक तरफ से एक पतला रास्ता है और, वह भी इतना पतला कि उसके अन्दर से एक गाड़ी भी नहीं जा सकती। सभा बिल्कुल शान्तिपूर्वक हो रही थी, बीस हजार व्यक्ति उपस्थित थे जिसमें मर्द, औरत और बच्चे भी थे।

### जनरल डायर की जादूगरी

हंसराज नामक एक व्यक्ति की वक्तूता हो रही थी कि इतने में जनरल डायर पचास गोरे और एक सौ सिपाहियों को लेकर वहाँ आये

और गोली चलाना शुरू कर दिया। जनरल डायर ने इन्टर कमीशन के सामने जो बयान दिया, उसके अनुसार उन्होंने पहले लोगों को तितर बितर होने को कहा, फिर दो तीन मिनट के अन्दर गोली चलाई। यदि यह बात सच भी मानी जाय तो भी बीस हजार आदमी दो मिनट में उस तङ्ग रास्ते से बाहर नहीं निकल सकते थे। यदि यह भी माना जाय कि जनरल डायर के हुक्म के बावजूद जनता ने उठने से इन्कार किया तो भी यह सम्भव में नहीं आता कि कौन सी जरूरत या विपत्ति ऐसी आ पड़ी कि जिससे इस तरह से एक हजार आदमियों को बात की बात में भून डाला गया। इस घटना के लिए केवल जनरल डायर के सिर पर दोष थोपना गलत होगा, क्योंकि ब्रिटिश साम्राज्यवाद ने योजना बनाकर यह सारी बातें की थीं, ऐसा ही मैं समझता हूँ। बात यह है कि पंजाब से ही ब्रिटिश साम्राज्यवाद को सब से अच्छे जवान मिलते हैं, इसलिये स्वाभाविक तौर पर सरकार यह नहीं चाहती थी कि इस प्रान्त में हर प्रकार बदअमनी फैले। इस सम्बन्ध में सरकार (Nip in the bud) बनपने से पहले नोक डालने वाली नीति बरतना चाहती थी। जनरल डायर तो साम्राज्यवाद के एक भाड़े के आदमी मात्र थे। जनरल डायर तब तक गोली चलाते रहे जब तक कि उनका सारा सरजाम खतम न हो गया और इस बात को उन्होंने अकड़ के साथ कमीशन के सामने कहा। क्यों न कहते उन्हें किसी प्रकार का कोई डर तो था ही नहीं। सोलह सौ गोलियाँ चलाई गईं। सरकार की रिपोर्ट के अनुसार चार सौ व्यक्ति मरे और एक हजार दो हजार के बीच में घायल हुये, किन्तु यह झूठ है। इससे दुगने व्यक्ति मरे और घायल हुये। कांग्रेस की ओर से बैठाये हुए कमीशन ने यही रिपोर्ट दी।

जनरल डायर की रक्त-लोलुपता इसी से तृप्त नहीं हुई, बल्कि उन्होंने अमृतसर के पानी और बिजली को बन्द करा दिया। रास्ते में चलने वालों को पकड़ पकड़कर बेंत लगवाया गया, लोगों को छाती



१८८८ भारत में सशस्त्र क्रान्ति-चेष्टा का रोमांचकारी इतिहास

के बल रेंगावाया गया, साइकिलें छीन ली गईं, दुकानों की चीजों के भाव सिपाहियों की आज्ञा के अनुसार होते थे, शहर के विभिन्न भागों में टिकटी बाँधकर बैत लगाने का दृश्य सवेरे से शाम तक होता रहा, मार्शल्ला के अनुसार सैकड़ों आदमियों को जेलखाना भेज दिया गया।

### सरकार का समर्थन

जैसा कि मैंने पहले ही लिखा है जनरल डायर के जोश में आ जाने ही से यह हत्याकांड नहीं हुआ, इसका प्रमाण यह है कि इसके बाद शीघ्र सर माइकल ओडायर ने जो, कि पंजाब के गवर्नर थे, एक तार जनरल डायर को भेजा—

“Your action correct, Lieutenant Governor approves” “तुम्हारी कार्यवाही ठीक है, लेफ्टिनेंट गवर्नर समर्थन करते हैं।”

इसी प्रकार पंजाब के अन्य स्थानों में भी भयङ्कर अत्याचार हुए, जिनके वर्णन पढ़ते हुए रोंगटे खड़े हो जाते हैं। कहीं कहीं पर तो बम भी वर्षाये गए। बहुत सी जगहों पर यह नियम बनाया गया कि हर एक हिन्दुस्तानी हर एक गोरे को सलाम करे। कहीं-कहीं एक हिंदू और एक मुसलमान को एक साथ बाँध कर जुलूस निकाला गया, सरकार का मतलब हिंदू मुसलमान एकता की हँसी उड़ाना था। कसूर में जो साहब इंचार्ज थे, उन्होंने एक प्रकांड पिजड़ा बनाया, जिसमें १५० आदमी सार्वजनिक रूप से बदरों की तरह बंद रहते थे। कर्नल जानसन साहब ने एक बरात पार्टी को पकड़वा कर सब को बैत लगवाये। कहीं-कहीं भले आदमियों को रण्डियों के सामने बैत लगवाये गये। राह चलने वालों से कुलियों का काम लिया गया। एक हुक्म यह भी था कि स्कूल के लड़के दिन में आकर तीन बार ब्रिटिश झंडे की सलामी करे, बच्चों से प्रतिज्ञा कराई गई कि वे कभी कोई अपराध नहीं करेंगे तथा उनसे पश्चाताप कराया गया। लाला हरकिशनलाल

के चालीस लाख रुपये जब्त कर लिए गए, तथा उन्हें कालेपानी की सजा हुई। इन अत्याचारों का कहाँ तक वर्णन किया जावे।

## महात्मा जी का मत

महात्माजी ने जब यह सब बातें सुनी तो उन्होंने कहा कि भद्र अवज्ञा का प्रारम्भ कर उन्होंने हिमालय के समान गलती की है क्योंकि लोग सच्चे भद्र अवज्ञाकारी नहीं थे। १९१६ की कांग्रेस का अधिवेशन पंडित मोतीलाल की अध्यक्षता में अमृतसर में हुआ, इसमें पंजाब के हत्याकांड की बहुत निन्दा की गई। कांग्रेस ने पंजाब के हत्याकांड के विषय में एक कमेटी बैठाई, इसके सदस्य महात्मा गांधी, मोतीलाल नेहरू, सी० आर० दास, अन्वास तैयबजी, फजलुलहक और मि० के० सन्तानम् हुए। बाद को पंडित मोतीलाल की जगह पर मि० जयकर इसके सदस्य हुए।

## मान्टेग्यू चेम्सफोर्ड सुधार

जिस समय रौलट रिपोर्ट प्रकाशित हुई थी उसी के करीब मान्टेग्यू चेम्सफोर्ड रिपोर्ट भी प्रकाशित हुई, किन्तु उससे कुछ नरम दलवालों ही को सतोष हुआ। एक मजे की बात यह है कि अब तक के भारत-वर्ष के गरम दल के सार्वजनिक नेता लोकमान्य तिलक जब इसी बीच में सर वालनटाईन चिरोल से मुकदमा लड़ने के लिये विलायत गये थे, उस समय उन्होंने कुछ इस किस्म की बातें कही थीं जिससे यह ध्वनि निकलती थी कि जो कुछ भी मिला है वे उसे ले लेंगे और बाकी के लिये लड़ेंगे, किन्तु बम्बई में उतरते ही उन्होंने कह दिया कि सुधार बिल्कुल नाकाफी हैं। फिर भी उन्होंने बादशाह को एक बधाई का तार भेजा और Responsive cooperation के लिये तैयारी दिखलाई। कांग्रेस में इस सुधार को लेकर काफी भगड़ा हुआ। मालवीयजी और गांधी जी ने यह कहा कि सरकार के साथ उसी हद तक सहयोग किया जाय जिस हद तक सरकार करे। सी० आर० दास इस

१६० भारत में सशस्त्र क्रान्ति-चेष्टा का रोमांचकारी इतिहास

योजना के बिल्कुल विरुद्ध थे, और उन्होंने एक प्रस्ताव मान्टेग्यू चेम्स-फोर्ड योजना को अस्वीकार करते हुए रक्खा, गांधी जी ने इस पर एक संशोधन रक्खा जिससे मूल प्रस्ताव बहुत नरम हो जाना था। अंत में एक ऐसा प्रस्ताव बनाया गया जो दोनों को मंजूर हो। मजे की बात यह है कि गाँधीजी अमृतसर में सहयोग के पक्ष में थे और सी० आर० दास असहयोग के पक्ष में थे।


### असहयोग का तूफान

सन् १९२० में लाला लाजपत राय के सभापतित्व में कांग्रेस का एक विशेष अधिवेशन हुआ। इसमें देशबन्धु चित्तरंजन दास, मालवीयजी, विपिनचन्द्र पाल, आदि पुराने नेताओं के विरोध होते हुए भी असहयोग का प्रस्ताव पास हो गया। दिसम्बर १९२० में कांग्रेस का नियमित अधिवेशन नागपुर में चक्रवर्ती विजय राघवाचार्य के सभापतित्व में हुआ, इसमें स्वयं देशबन्धु दास ने, जिन्होंने कलकत्ता के अधिवेशन में असहयोग का खूब विरोध किया था, असहयोग के प्रस्ताव को रक्खा और यह भारी बहुमत से पास हो गया।

१९२१

१९२१ में असहयोग आन्दोलन शुरू कर दिया गया, गांधी जी ने एक करोड़ सदस्य, एक करोड़ रुपया, विदेशी वस्त्रों का जलाना आदि कई एक कार्यक्रम देश के सामने रक्खा। और यह कहा कि यदि यह पूर्ण हो गये तो ३१ दिसम्बर आधी रात तक स्वराज्य मिलेगा। कुछ ही दिनों में देश में बड़ा जोश पैदा हुआ। इसके पहले ही बहुत से क्रान्ति-कारी छूट चुके थे, वे इस आन्दोलन को देखने लगे, और एक तरह से अपने काम को स्थगित कर दिया। एक ऐसा धारणा लोगों में है कि छोटे क्रान्तिकारी असहयोग आन्दोलन में कूद पड़े, ऐसा कई पुस्तकों में भी देखने में आया, किन्तु यह बात गलत जान पड़ती है, क्योंकि मैं जब अपने जन्मे हुए सन् १९१६ के पहले के क्रान्तिकारियों


# भारत में सशस्त्र क्रांति-चेष्टा का रोमांचकारी इतिहास



पं० मोतीलाल नेहरू



## भारत में सशस्त्र क्रान्ति-चेष्टा का रोमांचकारी इतिहास



चित्तरञ्जन दास

के विषय में सोचता हूँ तो पाता हूँ कि उनमें से कोई भी असहयोग आन्दोलन में जेल नहीं गये, एकाध इसके अपवाद हो सकते हैं, किन्तु इससे नियम ही प्रमाणित होता है।

### चौरी चौरा

असहयोग आंदोलन चल रहा था, बहुत से लोग जेल में ठूँस दिये गये, इतने में १२ फरवरी १९२२ को गोरखपुर के निकट चौरी चौरा में एक ऐसी घटना हो गई जिससे सारा आन्दोलन ही महात्मा जी द्वारा बन्द कर दिया गया। घटना यह थी कि एक भांडू ने थाने में आग लगा दी, जिसके फलस्वरूप २१ सिपाही तथा दारोगा जल मरे। महात्मा गांधी ने इस पर आम लोगों में अहिंसा के भाव की कमा देखकर इस आन्दोलन को स्थगित कर दिया। १३ मार्च को महात्मा जी भा गिरफ्तार कर लिये गये, एक आश्चर्य की बात यह है कि जब तक आंदोलन जोरों से चलता रहा और गांधी जी खुल्ल-खुल्ला तौर से उसका नेतृत्व कर रहे थे, उस समय उनको किसी ने नहीं पकड़ा, किन्तु ज्योंही उन्होंने इस आंदोलन को बन्द कर दिया, त्योंही सरकार ने उनको पकड़ लिया। यह कोई आकस्मिक घटना नहीं थी, क्योंकि गाँधी जी जिस समय आन्दोलन चला रहे थे, उस समय वे तैंतीस करोड़ थे, किन्तु जिस समय उन्होंने आन्दोलन स्थगित कर दिया, और लोगों को बढ़ती हुई उमङ्गों पर पानी डाल दिया, उनको एक खामखाला के नाम पर निरुत्साह कर दिया, उस समय वे एक हो गये।

ससार में उस समय क्रान्तिकारी शक्तियाँ प्रबल हो रही थीं, भारतवर्ष में भी उसकी अभिव्यक्ति हो रही थी, इस हालत में अहिंसा के ब्रह्मने से इस आंदोलन को रोक कर गाँधी जी ने वाकई हिमालय के समान गलती की। यह बात सच है कि गाँधी जी ही वे भागीरथ हैं जो हमारे राष्ट्रीय आन्दोलन को मध्यवित्त तथा उच्च श्रेणी के स्वर्ग से उतार लाकर जनता के मर्त्य में ले आये। गाँधी

## १६२ भारत में सशस्त्र क्रान्ति-चेष्टा का रोमांचकारी इतिहास

जी की हमारे राष्ट्रीय आंदोलन को यह बहुत बड़ी देन है, जिसकी जितनी भी प्रशंसा की जाय थोड़ी है, किंतु उनके जो तर्कगत परिणाम हैं उस तक जाने में असमर्थ रहे हैं। यही बराबर उनकी राजनीति की हिमालय के समान गनती रही है। महात्मा जी बहुत ही पक्के राजनीतिज्ञ हैं, उनकी राजनीतिज्ञता में यदि कोई खामो है तो यह है कि उनके कुछ खामखयाल हैं। वे जब गलतियाँ करते हैं इन्हीं की यानी सत्य और अहिंसा को सनक का बंदोलत करने हैं। यह बात सच है कि बाद के युग में गांधी जी अधिक मुक्त हो गये, शोलापुर के कांड से भी उन्होंने अपने सत्याग्रह आंदोलन को स्थगित नहीं किया, वह इसका प्रमाण है कि महात्मा जी ने असहयोग आंदोलन को ऐसे समय में बन्द कर कितनी बड़ी गलती की उनके आंदोलन बन्द करने से जो प्रतिक्रिया हुई उससे जाहिर है कि उनकी गलती खतरनाक थी।

### प्रतिक्रिया का दौरदौरा

वही स्वामी श्रद्धानन्द जिन्होंने ब्रिटिश साम्राज्यवाद की बन्दूक के सामने अपना सिंह सा सीना तान दिया था, अब शुद्धि-संगठन में लग गये। एक ध्यानयोग्य बात इस सम्बन्ध में यह है कि मुस्लिम लीग का सन् १९२१ में कोई अधिवेशन नहीं हुआ, बात यह है कि मुस्लिम जनता direct action चाहती थी और ये उच्च तथा मध्यम श्रेणी के नेता जेल जाने या तकलीफ उठाने के लिये तैयार नहीं थे। सन् १९२२ में लखनऊ में इसका अधिवेशन बुलाया गया तो कोरम ही पूरा न हुआ, किन्तु असहयोग के स्थगित होते ही यह फिर पनपा और खूब पनपा। तब लीग तनजीम ने जोर पकड़ा, कौंसिल-प्रवेश की चर्चा बढी, याने वही सब बातें हुईं जो मध्यम श्रेणी के आंदोलन की विशेषता है। थोड़े दिन के लिये जो आशा की वत्ती जल उठी थी वह बुझ सी गई, जो क्रान्तिकारी अब तक चुप बैठे थे वे आगे बढ़े, और फिर से बम आदि बनना, सङ्गठन करना, दल बनना शुरू हो गया। उस समय देश

के सामने कोई कार्यक्रम नहीं था, करते न तो वे क्या करते। सत्य अहिंसा के नाम पर या किसी ख्याल के ऊपर हाथ धर कर बैठना उनके वश में नहीं था।

## क्रांतिकारियों की पिस्तौलें फिर तन गईं

असहयोग के ठप्प हो जाने से देश में जो प्रतिक्रिया का दौरा हुआ, उसके दलदल में सभी फँस गए। कुछ सम्प्रदायवादी हो गये, कुछ सुधार और विधानवादी; किन्तु भारत के कुछ नौजवानों ने इस प्रकार प्रतिक्रिया के अन्दर आना अस्वीकार किया। बिखरे हुए क्रांतिकारी दल फिर से संगठित किये जाने लगे, कुछ पुराने क्रांतिकारी नेता पस्त हो चुके थे, उनकी जगह नये नेता आये। इन नयों में जोश था, बलबला था, बिलबिलाहट थी, उमङ्ग थी, किन्तु उनमें परिपक्वता नहीं आई थी। कुछ पुराने नेता भी सङ्गठन करने लगे, किन्तु सम्हल सम्हल कर। उत्तर भारत में श्री शचीन्द्रनाथ सान्याल तथा बङ्गाल में अनुशीलन समिति संगठन करने लगी। उत्तर भारत के आन्दोलन की हम अगले अध्याय में विस्तृत आलोचना करेंगे, किन्तु इस बीच में जो छिद्दफुट घटनाये हुईं, उनका यहाँ उल्लेख करेंगे।

### शंखारी टोला—डाक लूट

३ अगस्त १९२३ को कुछ क्रांतिकारियों ने शंखारी टोला पोस्ट आफिस पर हमला कर दिया। उनका उद्देश्य संगठन के लिये रुपये प्राप्त करना था, किन्तु वे वहाँ जाकर इस प्रकार घबड़ा गये कि पोस्ट-मास्टर को मार कर चल दिये। इस सम्बन्ध में नरेन्द्र नामक एक



विवाहित युवक को गिरफ्तार किया गया, उसने सब तो नहीं किन्तु कुछ बातें अदालत के सामने कबूल दीं, फिर भी जज ने उसे फाँसी की सजा दी, हाँ हाईकोर्ट ने उसकी सजा काले पानी की कर दी। यह काम किसी सुसङ्गठित दल का नहीं था, बल्कि यों ही कुछ युवकों के दिल में जोश आया, और उन्होंने कर डाला, फिर इससे जमाने की ढाल का पता लगता है। इसी सम्बन्ध में सरकार ने एक षड्यंत्र चलाने की कोशिश की किन्तु वह असफल रही, तब सरकार ने १८१८ के तीसरे रेगुलेशन के अनुसार उन व्यक्तियों को नजरबन्द कर लिया।

### ताँता जारी हो गया

सरकार इस मुकदमे से समझ गई कि मामूली कानूनों से उनके दमन का काम न चलेगा, तब उसने सोचा मार्शल ला की तरह या रौलट एक्ट की तरह कोई कानून की आवश्यकता है। किन्तु सोचना और करना एक नहीं है, सरकार जानती थी जनमत इसका विरोध करेगा; इसलिये सरकार सोचता रही। इसा बीच में कई और वारदातें हुईं, ६ अक्टूबर १८२३ को अमर शहीद यतीन्द्र मुकर्जी को वर्षा सावजनिक रूप से कनकचो में मनाई गई। सरकार को यह बातें बहुत अखरी। बागी को यह इज्जत, किन्तु क्या करती सरकार, खून की घूँटें पीकर रह गई। दिसम्बर १८२३ में चटगांव में एक क्रान्तिकारी डाका पड़ा, उसमें १८००० रुपया क्रान्तिकारियों के हाथ आया, जो दारोगा इसकी तहकीकात के लिये तैनात हुआ वह गोली से मार डाला गया, और सरकार उसके मारने वाले को गिरफ्तार न कर सकी। अब तो सरकार के तेवर और भी चढ़ गये।

### गोपीमोहन साहा

भारतीय पुलिसवालों में सर चार्ल्स टेगर्ट क्रान्तिकारियों के विषय में विशेषज्ञ समझे जाते थे, सैकड़ों क्रान्तिकारियों को वे गिरफ्तार करवाकर फाँसी के तख्ते पर तथा समुद्र पार कालेपानी भेजवा चुके

थे। बहुत दिनों से, क्रांतिकारी उनकी टोह पर थे, किन्तु वे किसी प्रकार हथे पर चढ़ते नजर नहीं आते थे। नतीजा यह था कि एलिशियम रो में क्रांतिकारियों के साथ पैशाचिक अत्याचार कर, उनको पीटकर, उनका वीर्य स्खलित करवाकर, उनको नगा कर तथा उन पर टट्टी की बालटी उलटवाकर उनसे बयान लेने की कोशिश उसी प्रकार जारी थी। इनके सहकारियों में लोमैन थे, वसन्त चटर्जी तो प्राक-असहयोग युग में ही यमपुर भेज दिये गये थे। क्रांतिकारियों की एक टोली ने सोचा कि टेगर्ट साहब को क्यों न उसी लोक में भेजा जाय जहाँ वे सैकड़ों माँ के लाड़लों को भेज चुके हैं, ताकि वे वहाँ जाकर उनपर निगरानी रख सकें? इस नवयुवकों में गोपीमोहन साहा भी एक थे। साहा को मिस्टर टेगर्ट को मारने की धुन इस प्रकार सवार हुई कि वे दिन रात उन्हीं के फिराक में घूमने लगे, साथ में एक भरा हुआ तमचा रहता था। इधर टेगर्ट साहब की यह बेवफाई थी कि वे कहीं मिलते ही न थे, गोपीमोहन भी छोड़ने वाले जीव न थे, वे तो टिबाना हो चुके थे। वे टेगर्ट साहब के कूचे में रोज बीस बीस फेरा करने लगे। एक दिन जब साहा इसी प्रकार घूम रहे थे, टेगर्ट साहब के बङ्गले से एक अंग्रेज निकला, गोपीमोहन चौकन्ने हो गये, उन्होंने दिल में कहा—हाँ यह टेगर्ट है, वह तो टेगर्टमय हो चुके थे, फिर क्या था प्यासा जैसे पानी के पास दौड़ता है उसके पास पहुँचे। हाथ में वही चिरसाथी बदले का भूखा तमंचा था। धँय ! धँय !! धँय !!! दनादन गोलियाँ चलीं, वह अंग्रेज वही ढेर हो गया, साहा ने समझा उनका प्रण पूरा हो गया। किन्तु यह व्यक्ति जो मारे गये, टेगर्ट नहीं थे बल्कि बलकत्ते के एक अंग्रेज व्यापारी मिस्टर डे थे, गोपीनाथ साहा गिरफ्तार कर लिये गये थे और बाद को उनको फाँसी की सजा दी गई। गोपी मोहन को जब मालूम हुआ कि उन्होंने एक गलत आदमी की हत्या की है तब उसे बड़ा दुःख हुआ, उसने अदालत में साफ साफ कहा—“मैं तो टेगर्ट को मारना चाहता था, मुझे बड़ा

१६६ भारत में सशस्त्र क्रान्ति-चेष्टा का रोमांचकारी इतिहास

दुख है कि मैंने एक निर्दोष अंग्रेज को मार डाला ।

गोपीमोहन साहा पर जेल में बहुत अत्याचार किये गये, उस समय उस जेल में रहने वाले नजरबन्दों से मुझे मालूम हुआ है कि उन्हें बर्फ में गाड़ दिया गया था ताकि वे सुखत्रिर हो जायें, किन्तु वे साम्राज्यवाद की सब चालों को व्यर्थ करते रहे । नजरबन्दों से यह भी बात मुझे मालूम हुई है कि जिस कोठरी में गोपी साहा रक्खे गये थे उस कोठरी में उनकी फाँसी के बाद लोगों ने बहुत दिनों तक यह वाक्य दीवारों पर लिखा देखा था—

**“भारतीय राजनीतिक्षेत्रे अहिंसा स्थान नैई”**

याने भारतीय राजनीति क्षेत्र में अहिंसा का कोई स्थान नहीं है ।

**रौलट ऐक्ट एक दूसरे रूप में !!!**

गोपी मोहन साहा की फाँसी के बाद बङ्गाल के युवकों में ही नहीं, बल्कि बङ्गाल की सारी राजनीति में एक उबाल सा आ गया । सिराज गंज में जो प्रान्तीय राजनैतिक कान्फ्रेंस हुई उसमें एक प्रस्ताव गोपी मोहन साहा की वीरता की प्रशंसा में पास हुआ इस बात को लेकर सारे भारत में खलबला मच गई । बात यह है कि महात्मा गांधी ने कड़े शब्दों में प्रस्ताव की निन्दा की, उन दिनों देशबन्धु दास बङ्गाल के सर्वश्रेष्ठ नेता थे, उन्होंने बड़े जोर से सीरीज-गंज के प्रस्ताव का समर्थन किया । बहुत दिनों तक यह चिट्ठी पत्री अखबारों में चलती रही सारे हिन्दुस्तान के नवयुवक देशबन्धु दास के साथ थे, वे नहीं चाहते थे कि राष्ट्रीय आन्दोलन किसी के लिए प्रयाग का क्षेत्र बना दिया जाय, और इस प्रकार वह एक निरर्थकता में पर्यवसित हो । इस सिलसिले में गोपी मोहन साहा ने अपनी कोठरी का दीवार पर जो वाक्य लिखे वह भी स्मरणीय है । सच्चा बात तो है कि महात्मा गांधी ने जब से देश के आन्दोलन की बागडोर अपने हाथ में ली तब से हमारे राजनैतिक क्षेत्र में हिंसा अहिंसा के नाम पर एक

अजीब अवैज्ञानिक और अवाञ्छनीय साम्प्रदायिकता या भेदभाव उत्पन्न हो गया। सरकार बहुत चालाक थी, उसने इसका खूब फायदा उठाया जैसा कि बाद को दिखलाया जायगा। अब तक राजनैतिक कैदियों के छोड़ने में अर्थात् समय से पहिले छोड़ने में किसी प्रकार की हिंसा या अहिंसा की बात नहीं उठाई जाती थी किन्तु इसके बाद जब जब राजनैतिक कैदियों को छोड़ने का प्रश्न सरकार के सामने आया तब-तब यह प्रश्न हिंसा और अहिंसात्मक कैदी इस रूप में आना रहा। अहिंसा पर महात्मा गाँधी ने अत्यधिक जोर दिया उसी का नतीजा यह हुआ, गाँधी जी के पहिले यह प्रश्न उठता ही नहीं था। मैंने दिखलाया है कि सिडीशन कमेटी की रिपोर्ट में भी इस प्रकार का कोई भेदभाव नहीं करता गया था। बाद को जब थोड़े दिनों बाद सरकार ने बङ्गाल के आर्डीनेंस को देश के सामने रखा उस समय भी इसी हिंसा अहिंसा के मूर्खतापूर्ण प्रश्न के कारण इसका इतना विरोध नहीं हुआ जितना कि होना चाहिये था। ब्रिटिश साम्राज्यवाद के लिए यह बड़ी बुद्धिमत्ता की बात है कि उसने उसी रौलट ऐक्ट को एक दूसरे रूप से बङ्गाल में लगाया। किन्तु देश ने इसे करीब करीब मजे में इजम कर लिया, कोई direct action को धमकी तक नहीं आई।

१९२४ अप्रैल में मिस्टर ब्रूस की हत्या करने का प्रयत्न किया गया, फिर फरीदपुर में बम के कारखाने का पता लगा। दो एक व्यक्ति पिस्तौल के साथ गिरफ्तार हुये। शातिलाल नामक एक व्यक्ति वेलिया घाटा स्टेशन के पास मरा हुआ पाया गया। समझा जाता है कि उसको क्रान्तिकारियों ने इसलिए मार डाला कि उसके सम्बन्ध में यह संदेह था कि उसने जेल रहते समय पुलिस को कुछ खबरें दीं। कलकत्ता खदर भंडार के पास एक व्यक्ति बम से मरा हुआ पाया गया, समझा जाता है कि इसको भी क्रान्तिकारियों ने मुखबिरी के संदेह पर मारा। १८ अक्टूबर सन् १९२४ में संयुक्त प्रांत से लौटते हुये श्रीयोगेशचन्द्र चटर्जी हवड़ा स्टेशन पर गिरफ्तार हो गये। उनके पास कुछ कागजात



## १६८ भारत में सशस्त्र क्रांति-चेष्टा का रोमांचकारी इतिहास

मिले जिससे सरकार को पता लगा कि बंगाल के बाहर २३ जिलों में क्रांतिकारी संगठन बड़े जोरों से हाँ रहा है। अब तो सरकार घबड़ा उठी। क्योंकि सरकार ने यह साफ समझ लिया कि जब बंगाल के क्रांतिकारी बाहर जाकर संगठन करने में जुटे हैं, तब तो बंगाल के अन्दर बहुत ही जबरदस्त संगठन हो चुका होगा। सरकार समझती थी कि मामूली काम से इस आंदोलन को दबाना संभव नहीं है, यह समझ सरकार के लिये कोई नई बात नहीं थी। रौलट कमेटी की नियुक्ति इसी बात को लेकर हुई थी किन्तु सरकार को जनमत के सामने रौलट बिल को वापस लेना पड़ा था। किन्तु सरकार को इसी रौलट बिल की ही जरूरत थी, इसलिए उसने उसी बिल का चेहरा बदल कर बंगाल आर्डिनेन्स के नाम से १९२४ के २५ अक्टूबर को जारी कर दिया। उसी दिन रात में सैकड़ों मकानों की तलाशी ली गई, कलकत्ता की कांग्रेस कमेटी के दफ्तरों की तथा बंगाल स्वराज्य पार्टी के दफ्तरों की तलाशी ली गई। एक ही दिन में स्वराज्य पार्टी के ४० सदस्यों का गिरफ्तार किया गया !.....

### सुभाषचन्द्र बोस की गिरफ्तारी

उस समय गिरफ्तार होनेवाले में वर्तमान राष्ट्रपति श्री सुभाषचन्द्र बोस भी थे, इनके साथ ही बंगाल कौंसिल के दो सदस्य श्री अनिल वरन राय तथा श्री सत्येन्द्र मित्र भी थे। सुभाष बाबू उन दिनों कलकत्ता कारपोरेशन के एक्ज्यूकेटिव आफीसर थे। सच बात कही जाय तो देशबन्धु दास के अतिरिक्त सभी बड़े बड़े बंगाली नेता गिरफ्तार कर लिए गये। इसके अतिरिक्त बंगाल के विभिन्न स्थानों में तलाशियाँ तथा गिरफ्तारियाँ हुईं, किन्तु सबसे बड़े मजे की बात यह है कि कहीं भी पुलिस को कोई आपत्ति जनक वस्तु न मिली।

सारे देश में इस आर्डिनेन्स की निन्दा हुई। महात्मा गांधी तक

ने इस आर्डिनेन्स का जोरदार जवानी विरोध किया। इसके बाद तो जिस पर भी सरकार को सदेह होता था उसी को गिरफ्तार कर लेती थी। किन्तु क्रांतिकारी आंदोलन दबने के बजाय और बढ़ता ही गया, यह बात पाठकों को आगे पता लग जायगा।

## काकोरी षड्यन्त्र

पहिले के अध्यायों में पाठकों को पता लग गया होगा कि उत्तर भारत में लड़ाई के जमाने में क्रांतिकारी आंदोलन बड़े जोर पर था। रासबिहारी, हरदयाल, ओवेदुल्ला, राजा महेन्द्र प्रताप, प० परमानंद, बाबा सोहन सिंह आदि सुविख्यात क्रांतिकारी उत्तर भारत में ही पैदा हुये थे, किन्तु उत्तर भारत में फिर से क्रांतिकारी आंदोलन को पुनर्जीवित करने का श्रेय कई कारणों से बनारस षड्यन्त्र के नेता श्री शचीन्द्रनाथ सान्याल को ही हुआ। श्री शचीन्द्रनाथ सान्याल ग्राम माफी के सिलसिले में २० फरवरी सन् १९२० को छोड़ दिये गये थे, इस प्रकार कोई साढ़े चार साल जेल में रहने के बाद छोड़ दिये गये। इधर बनारस षड्यन्त्र के ही से ५ दामोदर स्वरूप भी छूट गये। श्री सुरेश चन्द्र भट्टाचार्य जो लड़ाई के जमाने में नजरबन्द थे, इसके पहिले छूट चुके थे। जब असहयोग के बाद प्रतिक्रिया का जमाना आया उस समय देश के युवकों में एक अजीब बेचैनी थी। श्री शचीन्द्र नाथ सान्याल ने हम बेचैनी का फायदा उठाकर फिर से क्रांतिकारी आंदोलन को उत्तर भारत में चलाना चाहा। यहाँ यह बात ध्यान देने योग्य है कि यद्यपि श्री शचीन्द्र नाथ सान्याल २० फरवरी १९२० को छूट गये थे, किन्तु फिर भी उन्होंने असहयोग आंदोलन में कोई भाग नहीं लिया। सच बात तो यह है कि १९२६ में ये लोग असहयोगी नेताओं से भी पिछड़ गये। ऊपर जिन व्यक्तियों का नाम लिया गया है, उनमें से

२००      भारत में सशस्त्र क्रांति-चेष्टा का रोमांचकारी इतिहास

केवल श्री दामोदर स्वरूप सेठ ने ही असहयोग आंदोलन में जोरों से भाग लिया और बड़ी से बड़ी तकलीफें उठाईं ।

### हिन्दुस्तान प्रजातान्त्रिक संघ

शचीन्द्र बाबू ने पहिले ही एक क्रांतिकारी दल की स्थापना की थी और इसमें प्रान्तीय कमेटी के कुछ सदस्य भी मुकर्रर हुए थे, इनमें बाद को श्री सुरेशचन्द्र भट्टाचार्य मशहूर हुये । जब शचीन्द्र बाबू कुछ हद तक संस्था को आगे बढ़ा चुके, तब बङ्गाल से अनुशीलन समिति ने दूत भेजा । पहिले पहल श्री क्षेत्रसिंह ने आकर अनुशीलन की ओर से बनारस में कल्याण आश्रम नाम से एक आश्रम खोला । यह आश्रम केवल दिखाने के लिये था, असल में वे गुप्त रूप से क्रांतिकारी कार्य करते थे । यहीं पर इनसे श्री शचीन्द्र नाथ बक्सरी से भेंट हुई । इसके बाद मन्मथनाथ से तथा अन्य लोगों से भी भेंट हुई । बहुत दिनों तक यह दोनों दल अर्थात् शचीन्द्र बाबू का दल और अनुशीलन दल अलग अलग काम करते रहे, किन्तु तजर्बी से यह देखा गया कि जब दोनों दलों का उद्देश्य तथा उपाय एक ही है तो यह अच्छा है कि दोनों दल सम्मिलित कर दिये जायँ और इस प्रकार क्रांतिकारी आंदोलन को अग्रसर किया जाय । इसके लिये बातचीत होती रही, किन्तु प्रारम्भ में बहुत दिनों तक कोई परिणाम नहीं निकला । यह व्यौरै की बात है कि इस प्रकार मेल होने में देर क्यों हुई, इस इतिहास में ऐसी बात का स्थान नहीं हो सकता, मैं जब अपनी आपबीती जेलबीती लिखूँगा उस समय इस बात पर, यदि जरूरत समझा तो रोशनी डालूँगा ।

### दल का काम तथा उद्देश्य

जब दोनों दल एक सूत्र में बंध गये, तो उसका नाम हिन्दुस्तान रिपब्लिकन एसोशिएसन पड़ा । इस दल का एक विधान बाद को तैयार किया गया, जिसको मुकद्दमें में आमतौर से पीला कागज बतलाया जाता है । इस दल का उद्देश्य सशस्त्र तथा संगठित

क्रांति द्वारा Federated Republic of the United States of India" भारत के सम्मिलित राष्ट्रों का प्रजातंत्र सघ" स्थापित करना था, याने ऐसी शासन प्रणाली स्थापित करना जिसमें प्रांतों के घरेलू विषयों में पूर्ण स्वतंत्रता प्राप्त होगी, प्रत्येक जिले तथा सही दिमाग वाले व्यक्ति को वाट देने का अधिकार प्राप्त होगा, तथा ऐसी समाज पद्धति की स्थापना होगी जिसमें मनुष्य द्वारा मनुष्य का शोषण न हो सके। यह सब बातें होते हुये भी यह नहीं कहा जा सकता कि इस विधान को बनाने वाले के सामने सोवियट रूस या dictatorship of the proletariat ( किसान और मजदूर वर्ग का अधिनायकत्व ) का आदर्श था। इस षड्यंत्र के सिलसिले में बहुत दिनों बाद जाकर अर्थात् जनवरी मन् १९२५ में एक क्रांतिकारी पर्चा बाँटा गया था, जिसका नाम The Revolutionary ( क्रांतिकारी ) था। इसमें यह लिखा अवश्य था कि हमारे सामने आधुनिक रूस का आदर्श है, किन्तु लेखक ने इस वक्तव्य के सम्पूर्ण ( implication ) अर्थ को न समझ कर ऐसा लिखा था। हमें स्मरण है कि जहाँ उसमें यह बात थी कि रूस का आदर्श हमारे सन्मुख है वहाँ यह भी बात थी कि प्राचीन ऋषियों का आदर्श हमारे सन्मुख था। इससे वही सूचित होता है कि लेखक ने रूस के आदर्श को नहीं समझा था; केवल वे ही नहीं, उस दल का कोई भी व्यक्ति इस बात को नहीं समझता था।

मैंने अपनी लिखित चन्द्रशेखर आजाद नामक पुस्तक में क्रांतिकारी दल के आदर्शों के विकास पर वैज्ञानिक विवेचन किया है। इस जगह पर उसका पुनरुल्लेख करना सम्भव नहीं है, किन्तु इतना फिर भी कह देना आवश्यक है कि बराबर क्रांतिकारी दल के आदर्श में अर्थात् ध्येय विकास होता गया है। यद्यपि क्रांतिकारी दल का कार्यक्रम प्रारम्भिक दिनों से लेकर अन्त तक एक ही रहा है, किन्तु फिर भी उसके ध्येय में बराबर विकास होता रहा। मैंने अपनी पुस्तक



२०२      भारत में सशस्त्र क्रांति-चेष्टा का रोमांचकारी इतिहास

चन्द्रशेखर आजाद में भारतवर्ष के क्रांतिकारी आंदोलन की आदर्शों की दृष्टि से पाँच भागों में विभक्त किया है, संक्षेप में वे यों हैं:—

- ( १ ) वह समय जब कि विद्रोह भाव के सिवा कोई विचार ही नहीं थे १८६३—१९०५ ,
- ( २ ) वह समय जब स्वाधीनता की एक धुँधली धारणा थी १९०५—१९१४ ।
- ( ३ ) वह समय जब स्वाधीनता की धारणा स्पष्ट हो गई, और इसमें प्रजातन्त्र की भी धारणा निश्चित रूप से शामिल हो गई १९१४—१९१६ ।
- ( ४ ) वह समय जब कि प्रजातांत्रिक स्वाधीनता के साथ साथ एक अस्पष्ट आर्थिक समानता क्रांतिकारियों के मन में आदर्श रूप में आई १९२१—१९२८ । बीच में १९१६ से १९२१ दो वर्ष तक आंदोलन बंद सा रहा, देश में एक दूसरा ही प्रयोग असहयोग के रूप में हो रहा था ।
- ( ५ ) उपरोक्त बातों के अलावा इसके बाद के युग में वर्गबुद्धि भी आई १९२६—३२ ।

इस विषय में आलोचना को यहीं तक रख कर अब हम षड्यंत्र के विषय पर जाते हैं । बनारस में इस आंदोलन में प्रमुख श्री शचीन्द्र नाथ बक्शी, श्री रवीन्द्र मोहन कार तथा श्री राजेन्द्रनाथ लाहड़ी थे, कानपुर में सुरेश बाबू ही दल का संचालन कर रहे थे । शाहजहाँपुर में पं० रामप्रसाद इस दल के नेता थे ।

### रामप्रसाद बिस्मिल

पं० रामप्रसाद पहिले मैनपुरी षड्यंत्र में फरार हो गये थे किंतु अन्त तक वे पुलिस की पकड़ में नहीं आये । जब वे सरकार द्वारा माफ कर दिये गये, तभी वे प्रकाश्य रूप से प्रकट हुए । पं० रामप्रसाद ने अपने जीवन की थोड़ी सी बातें लिखी हैं इसमें से कुछ बातें हम यहाँ पर देते हैं । पं० रामप्रसाद के पूर्व पुरुष ग्वालियर राज्य के रहने वाले

थे किन्तु कई कारणों से वे आकर शाहजहाँपुर में बस गये। उनके पिता का नाम मुरलीधर था, बहुत गरीब परिवार था। पं० राम प्रसाद ने लड़कपन से ही आर्यसमाजी शिक्षा पाई थी बाद को भी वे कट्टर तो नहीं किन्तु आर्य समाजी ज़रूर बने रहे। मैनपुरी पड़्यत्र में उन का काफी बड़ा हिस्सा था; बाद को जब वे भाग गये तो वे ग्राम में ग्राम-वासियों की भाँति निवास करने लगे, तौ भी वे कभी पुलिस के हाथ नहीं लग सके वे उन दिनों अपने हाथ से खेती करते थे, और कुछ दिनों में ही एक अच्छे खासे किसान बन गये इसी प्रकार उन्होंने कई साल बिताये।

राजकीय घोषणा के पश्चात् जब वे शाहजहाँपुर आये तो शहर वालों की अद्भुत दशा देखा। कोई पाम तक खड़े होने का साहस नहीं करता था, जिसके पास वे जाकर खड़े हो जाते वह नमस्ते करके चल देता था। पुलिस वालों का बड़ा प्रकोप था, हर समय छाया की भाँति या कुत्ते की भाँति वे पँछे फिरा करते थे। तीन तीन दिन तक पं० जी को खाना नसीब नहीं होता था। संसार अधेरा मालूम देता था। इसी प्रकार जीवन सग्राम में लुढ़कते पुढ़कते वे किसी तरह दिन गुजारते रहे। इस दौरान में उन्होंने कई पुस्तकें भी लिखीं, किन्तु उसमें घाटा हुआ, और कई प्रकाशकों तथा पुस्तक विक्रेताओं ने उनके रुपये मार लिये।

## योगेश बाबू से मिलना

पं० रामप्रसाद सोच ही रहे थे कि क्रांतिकारी दल का संगठन किया जाय, इतने में उन्हें मालूम हुआ कि इस प्रांत में दल का फिर से संगठन हो रहा है। श्री योगेशचन्द्र चटर्जी जुलाई सन् १९२३ में इस प्रांत में अनुशीलन की ओर से प्रतिनिधि बनकर आये। योगेश बाबू जब से आये, तब से खूब जोर से काम करते रहे, किन्तु वे केवल १८ महीने काम कर सके। योगेश बाबू घूमते फिरते कानपुर के श्री राम दुलारे

२०४ भारत में सशस्त्र क्रान्ति-चेष्टा का रोमाचकारी इतिहास

त्रिवेदी को साथ लेकर शाहजहाँपुर गये, और वहाँ से पं० रामप्रसाद इस बृहत् दल में सम्मिलित हो गये।

बाद को जाकर पं० रामप्रसाद दल के लिए बहुत बड़े जरूरी व्यक्ति साबित हुये क्योंकि उनको मैनपुरी से अस्त्रशस्त्र, डकैती आदि का ज्ञान था। इस षड्यन्त्र में लिये दूसरे व्यक्तियों का थोड़ा सा परिचय देकर फिर हम आगे बढ़ेंगे। पहिले हम उन लोगों का परिचय देंगे जिनको काकोरी षड्यन्त्र में फाँसी की सजा हुई थी।

### अशफाक कुल्ला

लड़ाई के जमाने में बहुत से मुसलमानों ने क्रांतिकारी आन्दोलन में प्रमुख भाग लिया, यह तो पहिले ही आ चुका है। अशफाक कुल्ला खाँ शाहजहाँपुर के रहनेवाले थे। इनके खानदान के सभी लोगों का شمار वहाँ के रईसों में है। तैरने, घोड़े पर सवारी करने, तथा बन्दूक चलाने में वे घर ही में प्रवीणता प्राप्त कर चुके थे। अशफाकुल्ला बड़े सुडौल और सुन्दर युवक थे, ऐसे सुन्दर व्यक्ति कम होते हैं। पं० रामप्रसाद से इनकी लड़कपन की ही दोस्ती थी, जब रामप्रसाद फरारी से प्रगट हुये उस समय अशफाकुल्ला क्रांतिकारी काम में शामिल होने की इच्छा प्रगट करते रहे, शुरू-शुरू में तो पं० जी ने इनकी बातों को टाल दिया, किन्तु जब उनका आग्रह बहुत देखा तो उन्हें भी क्रांतिकारी आन्दोलन में शामिल कर लिया। अशफाकुल्ला का नाम तथा उसका चेहरा याद आते ही बहुत सी भावनाएँ मेरे हृदय में स्वतः उमड़ आती हैं, किसी और अवसर पर मैं इन भावनाओं के साथ न्याय कर अपने प्यारे अशफाक के प्रति श्रद्धाजलि अर्पित करूँगा, यहाँ केवल ऐतिहासिक की भाँति-हाँ एक सहृदय ऐतिहासिक की भाँति—उसके जीवन की आलाचना करूँगा।

### अशफाकुल्ला के कवित्व के कुछ नमूने:—

अशफाकुल्ला कविताएँ भी लिखा करते थे, और कविताओं में

अपना उपनाम हसरत रखते थे, उनकी कुछ कविताओं को यहाँ पर उद्धृत करने का लोभ हम संवरण नहीं कर सकते ।

युँही लिक्खा था किसमत मे चमनपैराये आलम ने,  
कि फस्ले गुल में गुलशन छूट कर है कैद जिन्दा की

❀

❀

❀

तनहाइए गुरवत से - मायूस न हो हसरत,  
कब तक न खबर लेगे याराने वतन - तेरी ।

❀

❀

❀

ब' जुमे' आरजू पै जिस कदर चाहे सजा दे ले,  
मुझे खुद ख्वाहिशे ताजीर है मुलजिम हूँ इकरारी ।  
फाँसी के कुछ घंटे, पहले उन्होंने ये कविताये लिखी—

कुछ आरजू नहीं है, - है आरजू तो वह,  
रख दे कोई जरासी खाके वतन - कफन में ।

ऐ पुरखाकार-उल्फत हुशियार डिग न जानी,  
मराज आशकाँ - है इस दार और रसन में ॥

मोत और जिन्दगी है दुनियाँ का सब तमाशा,  
फरमान कृष्ण का था, अर्जुन को बीच-रण में ॥

अफसोस क्यों नहीं है - वह लह अव वतन में ?  
जिसने हिला दिया था दुनियाँ को एक पल में ॥

सैयाद जुल्म-पेशा आया है जब से 'हसरत',  
हैं बुलबुले कफ़स में जागो जगन चमन में ॥

❀

❀

❀

न कोई इङ्ग्लिश न कोई जर्मन,

न कोई रशियन, न कोई तुर्की ।

मिटाने वाले हैं अपने हिन्दी,

जो आज हमको मिटा रहे हैं ।



२०६ भारत में सशस्त्र क्रान्ति-चेष्टा का रोमांचकारी इतिहास

जिसे फ़ना वह समझ रहे हैं,  
बका का राज़ इसी में मज़मूर ।  
नहीं मिटाने से मिट सकेंगे,  
वो लाख हमको मिटा रहे हैं ।  
खामोश 'हज़रत' खामोश 'हसरत'  
अगर है जज़्बा वतन का दिल में ।  
सज़ा को पहुँचेंगे अपनी वेशक,  
जो आज हमको सता रहे हैं ।

❀

❀

❀

बुजदिलों ही को सदा मौत से डरते देखा,  
गो कि सौ बार उन्हें रोज़ ही मरते देखा ।  
मौत से वीर को हमने नहीं डरते देखा,  
तख़्तए मौत पै भी खेल ही करते देखा ।  
मौत एक बार जब आना है तो डरना क्या है,  
हम सदा खेल ही समझा किए, मरना क्या है ।  
वतन हमेशा शादकाम और आजाद,  
हमारा क्या है, अगर हम रहे, रहे न रहे ।

हम बाद को अशफ़ाकुल्ला के विषय में यथास्थान लिखेंगे ।

### “राजेन्द्र लाहिड़ी”

राजेन्द्रनाथ लाहिड़ी का जन्म १९०१ ईसवी के जून महीने में पबना जिले के भड़गा नामक गाँव में हुआ था । १९०६ में इनके परिवार के लोग बनारस में आये, यहीं पर उनका सारा अध्ययन हुआ । १९२१ के आन्दोलन में इन्होंने कोई भाग नहीं लिया, यह कहना ग़लत होगा कि उन्होंने १९२१ के आन्दोलन में इस वास्ते भाग नहीं लिया कि असहयोग आन्दोलन अहिंसात्मक था, सच्ची बात तो यह है कि उनमें कुछ राजनैतिक जागृति ही नहीं थी । क्रान्तिकारी आन्दोलन को

यह श्रेय है कि वह ऐसे ऐसे आदमियों को राजनैतिक आंदोलन के दायरे में खींच लाया जो शायद उसके बिना किसी प्रकार के राजनैतिक आन्दोलन में आते ही नहीं। राजेन्द्र बाबू पहिले सान्याल परिवार के सम्पर्क में आये, वही से उनका राजनैतिक जीवन का प्रारम्भ होता है। राजेन्द्र बाबू पहले सान्याल बाबू के दल में थे, किंतु जब अनुशीलन दल हिन्दुस्तान प्रजातान्त्रिक सघ में मिल गया, उस समय राजेन्द्र बाबू बनारस के डिस्ट्रिक्ट आरगनाइजर मुकर्रर हुये, प्रांतीय कमेटी के भी वे सदस्य हुये। प्रांतीय कमेटी में राजेन्द्र बाबू के अतिरिक्त श्री विष्णुशरण जी दुब्लिस, सुरेशचन्द्र भट्टाचार्य तथा प० रामप्रसाद त्रिसमिल भी थे। राजेन्द्र बाबू दक्षिणेश्वर कलकत्ता में गिरफ्तार हुए, गिरफ्तार होते समय वे एम० ए० के छात्र थे।

### बनारस केन्द्र का काम

पहिले ही बतलाया जा चुका है कि बनारस केन्द्र के मुख्य कार्यकर्ताओं में श्री शचीन्द्रनाथ बक्सी थे। जिस समय दल की ओर से सामरिक कार्य शुरू हुए उस समय बनारस केन्द्र के लड़के बहुत जोर शोर से उसमें भाग लेते रहे। दल का सङ्गठन कुछ पुराना होते ही दल को रुपयों की जरूरत पड़ी, तो यह योजना सोची गई कि दल के काम के लिये डकैतियाँ डाली जायें। योगेश बाबू के बाहर रहते ही यह योजना बन चुकी थी, किन्तु यह सोचा जाता था कि जहाँ तक हो सके गाँव में डकैतियाँ डाली जायें ताकि सरकार पर भेद न खुले, इसी के अनुसार गाँव में बहुत दिनों तक डकैतियाँ डाली गईं।

### गाँव में डकैती

इन गाँव की डकैतियों में यदि रुपये की दृष्टि से भी देखा जाय तो भी हममें विशेष सफलता नहीं मिली, बहुत कुछ हद तक इन डकैतियों से हमारी कर्म-शक्ति का उचित उपयोग नहीं हुआ। यह डकै-

२०८ भारत में सशस्त्र क्रान्ति-चेष्टा का रोमाचकारी इतिहास

तियाँ संयुक्त प्रांत के विभिन्न जिलों में डाली गईं। जिस समय काकोरी षड्यंत्र खुला, उस समय काकोरी के अतिरिक्त तीन और डकैतियाँ पुलिस ने चलाने की कोशिश की। इन डकैतियाँ का ब्योरा यों है—

( १ ) विजपुरी जिला पीलीभीत

( २ ) सराग महेश जिला रायबरेली

( ३ ) द्वारकापुर जिला प्रतापगढ़

( ४ ) बमरौली जिला पीलीभीत

इनमें से रायबरेली और प्रतापगढ़ वाली डकैतियाँ चल नहीं सकीं।

इस आंदोलन के सिलसिले में बहुत प्रचार कार्य न हो सका किंतु फिर भी लोगों में राजनैतिक पुस्तकों का अध्ययन करने का सिलसिला खूब चलाया गया। उस जमाने में Study circles का रिवाज नहीं था, इसलिए दूसरे प्रकार से राजनैतिक शिक्षा दी जाती थी। पत्र गुप्त रूप से भेजने के लिए पोस्ट बक्स कायम किये जाते थे; अर्थात् पत्र जिसके लिए होता था उसके नाम से होकर किसी दूसरे ऐसे लड़के के नाम से आता था, जिस पर पुलिस को शक न होता था। जहाँ तक होता था लोग एक दूसरे को नहीं जान पाते थे, बिना काम के कोई प्रश्न किसी से नहीं पूछ सकता था। दल के नियम बड़े कठिन थे, एक बात यह भी थी कि यदि कोई सदस्य किसी प्रकार से दल को धोखा दे, तो उसको दल से निकाल दिया जाय या उसे गोली से मार देने का भी हक था। बनारस केन्द्र का सङ्गठन सबसे मजबूत था किन्तु मजे की बात यह है कि शाहजहाँपुर का केन्द्र संगठन की दृष्टि से सब से कमजोर होते हुये भी वहाँ के तीन व्यक्तियों को फासी हुई। पं० रामप्रसाद तथा अशफाकुल्ला का परिचय पहिले ही दे चुके हैं।

**श्री रोशन सिंह**

ठाकुर रोशन सिंह शाहजहाँपुर जिले के नवादा नामक ग्राम के रहने वाले थे, लड़कपन से ही वे दोड़ने धूपने के काम में बहुत बड़े हुये थे, काकोरी षड्यन्त्र में जितने व्यक्ति गिरफ्तार किये थे, उनमें

सब में बलवान ठाकुर रोशन सिंह थे । असहयोग आन्दोलन के आरम्भ से ही उन्होंने इसमें काम करना शुरू कर दिया और शाहजहाँपुर और बरेली जिले के गावों में घूम घूम कर असहयोग का प्रचार करने लगे थे । इन दिनों बरेली में गोली चली, और इस सम्बन्ध में उन्हें दो वर्ष की कड़ी सजा हुई ।

ठाकुर रोशन सिंह अंग्रेजी का मामूली ज्ञान रखते थे, किन्तु हिन्दी उर्दू अच्छी तरह जानते थे । ठाकुर साहब की दो जीवियाँ थीं । पुलिस का कहना था कि राजनैतिक जीवन में आने के पहिले वे एक मामूली अपराधी थे । जो कुछ भी हो जेल में बराबर फाँसी के तख्ते तक उनका आचरण एक निर्भीक शहीद की भाँति था । बाद को इन सब बातों का वर्णन होगा ।

## काकोरी युग के दूसरे अभिनेता

श्री शचीन्द्र नाथ सान्याल का उल्लेख पहिले ही आ चुका है । जोगेश बाबू इस षडयन्त्र के एक प्रमुख व्यक्ति थे, वे जुलाई १९२३ से अक्टूबर १९२४ तक याने मुश्किल से पन्द्रह महीने संयुक्त प्रान्त में रह पाये । इसलिये मुख्यतः सगठन में ही काम किया । ये पहिले बगेल में चार साल नजरबन्द थे । इनके सम्बन्ध में लोगों में बड़ी श्रद्धा थी, किन्तु ये कोई प्रकांड मेधावी (intellectual) नहीं हैं । इनके चरित्र की विशेषता यह थी कि यह ऐसा वातावरण उत्पन्न करने में समर्थ होते थे जिससे वे रहस्य से आवृत मालूम होते थे । श्री शचीन्द्र नाथ बखशी पहिले बनारस में फिर भाँसी और लखनऊ में काम करते थे, भाँसी में उन्होंने बहुत अच्छा काम किया । बताया जाता है कि भाँसी में उन्होंने जो सगठन किया था, उसी से वैशम्पायन, सदाशिव आदि उत्पन्न हुए । श्री विष्णुशरण जी दुबलिस ने मेरठ में अच्छा काम किया था, किन्तु इन्होंने अपने लड़कों को क्रियाशील नहीं बनाया, इसलिए मेरठ के सगठन का कोई उल्लेख षडयन्त्र में नहीं आया । ये पहिले



## २१० भारत में सशस्त्र क्रान्ति-चेष्टा का रोमांचकारी इतिहास

मेरठ वैश्य अनाथालय में सुपरिन्टेन्डेन्ट थे, तथा कांग्रेस आन्दोलन में १९२१ में जेल जा चुके थे। श्री प्रेमकिशन खन्ना शाहजहाँपुर के रहने वाले थे, और प० रामप्रसाद के मित्र थे, ये एक बहुत धनी परिवार के हैं। श्री सुरेशचन्द्र भट्टाचार्य ने कानपुर में कुछ ऐसे नौजवानों को एकत्र किया जो बाद को भारत-प्रसिद्ध हुए, वे नौजवान ये थे।

( १ ) श्री बटुकेश्वर दत्त—बाद को सर्दार भगत सिंह के साथ मशहूर हुए।

( २ ) श्री विजयकुमार सिंह—बाद को लाहौर षडयंत्र के एक नेता समझे गये।

( ३ ) श्री राजकुमार सिंह—काकोरी षडयंत्र में दस साल की सजा हुई।

श्री रामदुलारे त्रिवेदी कानपुर के एक अच्छे क्रांतिकारी कार्यकर्ता थे, असहयोग आन्दोलन में इनको ६ माह की सजा हुई, और जेल में अंग्रेज अध्यात्म से गुस्ताखी करने के अपराध में ३० बेंत लगे थे जिसको उन्होंने बड़ी बहादुरी से झेला। श्री मुकुन्दीलाल जी मैनपुरी के तपे हुए थे, मैनपुरी षडयंत्र वालों ने इनके साथ एक तरह से धोखा किया कि १९१६ में माफ़ी रु समय वे सब छूट गये, किन्तु शर्तनामे में मुकुन्दी जी का नाम नहीं रक्खा, वे अपना पूरी सजा काटकर १९२३ में छूटे। छूटते ही फिर वे काम में लगे।

### श्री रवीन्द्र कर

श्री रवीन्द्र सोहन कर बनारस के रहनेवाले थे। उन्होंने असहयोग में भाग लिया, किन्तु जेल न गये। जब १९२४ में Revolutionary ( क्रांतिकारी ) पर्चा निकला तो उसके सिलसिले में वे गिरफ्तार कर लिये गये, किन्तु जब उस पर्चे को बाँटने तथा चिपकाने का मुकद्दमा उन पर न चला, तो १०६ मं कैद कर दिये गये। शचीन्द्र बख्शी, राजेन्द्र लाहिड़ी तथा अन्य लोगों ने उनकी जमानत के लिए बहुतेरी कोशिश की, अच्छे अच्छे आदमियों की

जमानतें पेश की गईं, किन्तु जमानत मजूर न हुई। काकोरी षड्यंत्र की गिरफ्तारियों के समय वे जेल में ही थे। बाद को उन्हें कलकत्ता के सुकिया स्ट्रीट ब्रम मामले में सात साल की सजा हुई, इस सजा को काटकर छूटने के बाद उनको रोटियों के लाले पड़ गये, घर वालों ने बहिष्कार कर दिया था, कोई पास फटकने नहीं देता था। ऐसे ही उन्हें तपेदिक हो गया, हालत और भी बुरी हो गई, और वे मर गये। उनकी मृत्यु एक शहीद की मृत्यु थी, जब तक ये जीते रहे, खूब जी जान से काम करते रहे। रवीन्द्र, चन्द्रशेखर आजाद तथा कुन्दनलाल ने जिस प्रकार सत्तू खा खाकर या बिना कुछ खाये दल का काम किया है, उसका वर्णन हम अपनी 'आप बीती' में लिखेंगे, यहाँ केवल इतना ही लिखना काफी है कि उन बातों की स्मृतिमात्र से हृदय पुलकित हो उठता है।

### श्री चन्द्रशेखर आजाद

काकोरी षड्यंत्र में आने से पहले चन्द्रशेखर संस्कृत पढ़ते थे। वहीं से वे असहयोग आंदोलन में शामिल हुए, इसमें उनको १६ बेंत की सजा हुई। इनके जीवन का विस्तृत विवरण मैंने आजाद की पृथक जीवनी से लिखा है, यहाँ केवल एक बात लिखूँगा जो उस आजाद की-जीवनी में छूट गई, वह यह कि उनका आजाद नाम कैसे पड़ा।

### नवम्बर का बाप दिसम्बर

असहयोग के जमाने में जो थोड़े बहुत लड़के पकड़ गये थे उनमें में एक से मैजिस्ट्रेट ने पूछा "तुम्हारा नाम?"

उस लड़के ने कहा—नवम्बर।

फिर पूछा गया—तुम्हारे बाप का नाम ?

कहा—दिसम्बर।

आजाद को भी जब ऐसा पूछा गया तो उन्होंने अपना नाम

२१२ भारत में सशस्त्र क्रान्ति-चेष्टा का रोमांचकारी इतिहास

आजाद और बाप का नाम स्वाधीन तथा घर जेलखाना बतलाया । बस, यहीं से उनका नाम आजाद पड़ा ।

आजाद काकोरी के बाद उत्तर भारत के प्रमुखतम सेनापति हुये । बाद को हमें कई बार आजाद से साबका पड़ेगा ।

**दामोदर सेठ, भूपेन्द्र, सान्याल, रामकृष्ण खत्री आदि**  
श्री रामकृष्ण खत्री जो जिला बुलडाणा बरार के रहने वाले हैं, काशी पहुँचने आये थे । वे उदासी साधु थे, आजाद उनको दल में ले आये । नाम गोविंद प्रकाश था, यह भी एक प्रमुख व्यक्ति थे । श्री रामनाथ पांडेय एक छात्र थे, बनारस के लेटरवाकम थे । प्रणवेश चटर्जी बनारस में तथा जबलपुर में रहते थे, आजाद की ये ही 'दल' में लाये थे, किन्तु स्वयं बाद को इनकवाली हो गये । श्री भूपेन्द्रनाथ सान्याल स्वनामधन्य श्रीशचीन्द्रनाथ सान्याल के छोटे भाई हैं, गिरफ्तारी के समय भी ये एक अच्छे वक्ता रूप में प्रसिद्ध हो चुके थे । श्री दामोदर स्वरूप जी सेठ उस समय काशी विद्यापीठ में अध्यापक थे । उस समय वे एक दल बना रहे थे । बहुत दिनों तक यह दल अलग काम करता रहा, बड़े दल में यह देर में शामिल हो पाया । यह क्यों, इसके कारण थे जिनका इस अखिल भारतीय इतिहास में स्थान न होगा ।

### दल का विस्तार

यह दल कलकत्ता से लेकर लाहौर तक फैला हुआ था । जिस Revolutionary ( क्रान्तिकारी ) परचे का पहले उल्लेख किया गया है, वह पेशावर से लेकर रंगून तक बँटा गया था, कोई भी ऐसा शहर उत्तर भारत में शायद ही ऐसा बचा हो जिसमें यह परचा न बँटा हो । इससे सरकार को काफी घबड़ाहट हुई थी क्योंकि वह समझ गई थी कि यह संगठन बहुत दूर तक विस्तृत है, किन्तु दल के लिये धन की आवश्यकता पड़ने लगी । कई बात में रुपयों की जरूरत थी, रुपये का प्रबन्ध मुश्किल हो रहा था, आपस में चन्दा किया गया, लोगों से चंदे माँगे गये, किन्तु कहीं से काम के लायक धन न मिला ।

## रेल डकैती की तैयारी

पहिले गाँव में डकैतियों की गई, किन्तु उनसे कुछ विशेष धन न मिला तब दूसरी योजना बनाई गई। पं० रामप्रसाद विस्मय ने इस समय का वर्णन किया है। हम उसी को नीचे उद्धृत कर देते हैं।

### पं० रामप्रसाद लिखित रेल डकैती का वर्णन

“एक दिन रेल में जा रहा था। गार्ड के डिब्बे की पाम की गाड़ी में बैठा था। स्टेशन मास्टर एक थैली लाया, और गार्ड के डिब्बे में डाल गया। कुछ खट पट की आवाज हुई। मैंने उतर कर देखा कि एक लोहे का सन्दूक रखा है, विचार किया कि इसी में थैला डाली होगी। अगले स्टेशन में उसमें थैली डालते भी देखा। अनुमान किया कि लोहे का सन्दूक गार्ड के डिब्बे में जंजीर से बंधा रहता होगा, ताला पड़ा रहता होगा, आवश्यकता होने पर ताला खोल कर उतार लेते होंगे। इसके थोड़े दिनों बाद लखनऊ स्टेशन पर जाने का अवसर प्राप्त हुआ। देखा एक गाड़ी में से कुली लोहे के आमदनी डालने वाले सन्दूक उतार रहे हैं। निरीक्षण करने से मालूम हुआ कि उनमें जंजीर ताला कुछ नहीं पड़ता, यो ही रखे जाते हैं। उसी समय निश्चय किया कि इसी पर हाथ मारूँगा।”

### रेलवे डकैती

“उसी समय से धुन सवार हुई। तुरन्त स्थान पर जा टाइम टेबुल देखकर अनुमान किया कि सहारनपुर से गाड़ी चलती है, लखनऊ तक अथवा दस हजार रुपये रोज का आमदनी आती होगी। मन्त्र ब्रतों ठीक करके कार्य-कर्ताओं का संग्रह किया, दस नवयुवकों को लेकर विचार किया कि किसी छोटे स्टेशन पर जब गाड़ी खड़ी हो, स्टेशन के तार घर पर अधिकार कर ले, और गाड़ी का भी सन्दूक उतार कर तोड़ डाल, जो कुछ मिले उसे ले कर चल दें। परन्तु इस कार्य में मनुष्यों की अधिक संख्या की आवश्यकता थी, इस कारण यही निश्चय



## २१४ भारत में सशस्त्र क्रान्ति-चेष्टा का रोमांचकारी इतिहास

हुआ कि गाड़ी की जंजीर खींचकर चलती गाड़ी को खड़ा कर के तब लूटा जावे। सम्भव है कि तीसरे दर्जे की जंजीर खींचने में गाड़ी न खड़ी हो, क्योंकि तीसरे दर्जे में बहुत प्रबन्ध ठाक नहीं रहता है। इस कारण दूसरे दर्जे की जंजीर खींचने का प्रबन्ध किया। सब लोग उसी ट्रेन में सवार थे। गाड़ी खड़ा होने पर सब उतर कर गार्ड के डब्बे के पास पहुँच गये। लोहे का सन्दूक उतार कर छैनियों में काटना चाहा। छैनियों ने काम न दिया तब कुल्हाड़ा चला।”

‘मुसाफिरों से कह दिया कि सब गाड़ों में चढ़ जावो। गाड़ी का गार्ड गाड़ी में चढ़ना चाहता था, पर उसे जमान पर लेट जाने की आज्ञा दी ताकि बिना गार्ड के गाड़ी न जा सके। दो आदमियों को नियुक्त किया कि वे लाइन का पगडन्डा को छोड़ कर घस में खड़े हो कर गाड़ी में दृष्टि हुये गे ली चलाते रहें। एक मजदूर गार्ड के डब्बे से उतरे। उनके पास भी माउजर पिस्तौल थी। विचार कि ऐसा दुम प्रबल जाने कब हाथ आवे माउजर पिस्तौल काहे को चलाने का निवेगा? उमरा जो आई, सीधा करके दागने लगे। मैंने जो देखा तो डाटा क्योंकि गोली चलाने की उनकी ड्यूटी (काम) ही न था। फिर यदि कोई रेलवे मुसाफर कौनूहल वश बाहर को निकले तो उसके गोली जरूर लग जाये, हुआ भी ऐसा ही, एक व्यक्ति रेल में उतर कर अपनी छी के पास जा रहा था। मेरा विचार है कि इन्हीं महाशय की गोली उसके लग गई क्योंकि जिस समय सन्दूक नीचे डालकर गार्ड के डब्बे से उतरे थे केवल दो तीन फायर हुये थे। रेल के मुसाफिर ट्रेन में चढ़ चुके थे, अनुमान होता है उसी समय छी ने कोलाहल किया होगा, और उसका पति उसके पास जा रहा था जो उक्त महाशय की उमरा का शिकार हो गया। मैंने वयाशक्ति पूर्ण प्रबन्ध किया था कि जब तक कोई बन्दूक लेकर सामना न करने आये या मुकाबिले में गोली न चले तब तक किसी आदमी पर फायर न होने पावे। मैं नर हत्या कराके डकैती को

भीषण रूप देना नहीं चाहता था । फिर भी मेरा कहा न मान कर अपना काम छोड़ गोली चला देने का यह परिणाम हुआ । गोली चलाने की जिनको मैंने ड्यूटी दी थी वे बड़े दक्ष और अनुभवो मनुष्य थे, उनसे भूल होना असम्भव था । उन लोगों को मैंने दखा कि वे अपने स्थान से पाँच मिनट बाद पाँच फायर करते थे । यह मेरा आदेश था ।”

“सन्दूक तोड़ तीन गठरियों में थैलियाँ बाँधी, सबसे कई बार कहा देख लो कोई सामान रह तो नहीं गया ? इस पर भी वह महाशय चद्दर डाल आये । रास्ते में थैलियों से रुपया निकाल कर गठरी बाँधी और उसी समय लखनऊ शहर में जा पहुँचे । किसी ने पूछा भी नहीं, कौन हो, कहाँ से आये हो ? इस प्रकार दस आदमियों ने एक गाड़ी रोक कर लूट लिया । उस गाड़ी में १४ मनुष्य ऐसे थे, जिनके पास बन्दूक या रायफले थी । दो अंग्रेजी सशस्त्र फौजी जवान भी थे, पर सब शांत रहे । ड्राइवर महाशय तथा एक इंजीनियर महाशय — दोनों का बुरा हाल था । वे दोनों अंग्रेज थे, ड्राइवर महाशय इंजन में लेट रहे, इंजीनियर महाशय पाखाने में जा छिपे । हमने कह दिया था कि मुसाफिरो से न बोलेंगे, सरकार का माल लूटेंगे । इस कारण से मुसाफिर भी शान्ति पूर्वक बैठे रहे । समझे तीस चालीस आदमियों ने गाड़ी के चारों ओर से घेर लिया है । केवल दस युवकों ने इतना बड़ा आतङ्क फैला दिया । साधारणतया इस बात पर बहुत से मनुष्य विश्वास करने में भी संकोच करेंगे कि दस नवयुवकों ने गाड़ी खड़ी करके लूट ली । जो भी हो बात वास्तव में यही थी । इन दस कार्य-कर्ताओं में अधिकतर तो ऐसे थे जो आयु में सिर्फ लगभग बाइस वर्ष के होंगे, और जो शरीर से बहुत बड़े पुष्ट भी न थे । इस सफलता को देखकर मेरा साहस बहुत बढ़ गया । मेरा जो विचार था वह अक्षरशः सत्य सिद्ध हुआ । पुलिस वालों की वीरता का मुझे अन्दाजा था । इस घटना से भाविष्य के कार्य की बहुत बड़ी आशा बँध गई । नवयुवकों

का भी उत्साह बढ़ गया। जितना कर्जा था निपटा दिया। अस्त्रों को खरीदने के लिए लगभग एक हजार रुपये भेज दिये गये। प्रत्येक केन्द्र के कार्यकर्त्ताओं को यथा स्थान भेजकर दूसरे प्रान्तों में भी कार्य-विस्तार करने का निर्णय करके कुछ प्रबन्ध कर दिया। एक युवक दल ने ब्रम बनाने का प्रबन्ध किया, मुझसे भी सहायता चाही। मैंने आर्थिक सहायता देकर अपना एक सदस्य भेजने का वचन दिया।”

इस डकैती का मन्मथनाथ गुप्त ने “क्रान्ति युग के संस्मरण” में भी वर्णन किया है, हम नीचे उसे उद्धृत करते हैं। यह घटना सनसनी खेज होने के कारण तथा काकोरी षड्यन्त्र एक ऐतिहासिक षड्यन्त्र हो जाने के कारण हम इसको विस्तार से दे रहे हैं।



## “क्रान्ति-युग के संस्मरण” में डकैती का वर्णन काकोरी की घटना

“काकोरी लखनऊ के जिले में छोटा सा गाँव है। इसको कोई विशेष महत्व न प्राप्त था, न है। किन्तु जिस समय से काकोरी में क्रांति कारियों ने द डाउन गाड़ी खड़ा करके रेल के थैलों को लूट लिया, तब से यह शब्द समाचारपत्रों में बार बार आता है।”

“किसी कारण वश—शायद इस कारण से कि किसी जहाज पर गुप्त रूप से बड़े परिमाण में कुछ अस्त्र शस्त्र आये हुये थे, उनको खरीदने के लिए कई हजार रुपयों की आवश्यकता थी, लोगों ने अपने घरों से जहाँ तक बन पड़ा, चोरिया आदि की, तथा चन्दा मा किया गया, किन्तु खर्च पूरा नहीं पड़ा। तब सोचा गया किसी भी प्रकार धन प्राप्त किया जाय। इसी के अनुसार योजनायें बनने लगीं। पहिले तो यह निश्चित किया गया कि किसी गाँव में मामूली डाकुओं की तरह डाका डाला जाय। शायद एक डकैती डाली गई, किन्तु उससे कुछ धन नहीं मिला। तब लाचार होकर प० रामप्रसाद जी ने यह निश्चित

किया कि रेल के थैले लूट लिये जाँय। हमें खूब याद है श्री अशफाकुल्ला खाँ उसके विरुद्ध थे। क्योंकि वे समझते थे कि ऐसा करना सरकार को चुनौती देना होगा, तथा यह बात स्पष्ट प्रकट हो जायगी कि इस प्रात में क्रांतिकारी आंदोलन केवल जवानों जमा खर्च तक ही सीमित नहीं है, प्रत्युत वह सक्रिय रूप से सरकार की जड़ खोदने में लगा हुआ है। कुछ लोगों को तो यह कार्य इसीलिए पसंद आया कि यह सरकार को चुनौती है, जिनमें से मैं भी एक था। अंत में उग्र मतवाले लोगों की सम्मति मानी गई और यह निश्चय किया गया कि रेल के थैले लूट लिये जाँय।”

“पहिले यह निश्चित नहीं हो रहा था कि इस योजना को किस प्रकार कार्यरूप में परिणत किया जाय। एक योजना यह भी थी, और बहुत अंश तक हम उसे कार्य रूप में परिणत करने के लिए प्रस्तुत भी हो गये थे कि गाड़ी जब किसी स्टेशन पर खड़ी हो जाय तो उससे रेल के थैले लूट लिये जाँय। परन्तु बाद को विचार करने पर यह योजना कुछ बुद्धिमानी की नहीं जँची। अतः उसका विचार त्याग दिया गया, और यह निश्चित किया कि चलती हुई गाड़ी की जंजीर खींच कर रोक लिया जाय, और फिर रेल के थैले लूट लिये जाँय। इस योजना के अनुसार अंत तक कार्य हुआ।”

“इस काम में दस व्यक्ति सम्मिलित किये गये। जिसमें श्री राजेन्द्र नाथ लाहिड़ी, श्री रामप्रसाद विस्मिल तथा श्री अशफाकुल्ला फाँसी पा गये। एक साधारण मृत्यु से मारे गये। एक जनवारी लाल मुखविर हो गया। शचीन्द्र नाथ बखशी, मुकुन्दीलाल तथा मैं इस सिलसिले में सजा भुगतने के बाद अब बाहर मौजूद हूँ। चन्द्रशेखर आजाद छः वर्ष बाद गोली से सामने लड़कर मारे गये। इनमें से एक ने सब प्रकार की राजनीति छोड़ दी, और सुनते हैं कि अब देश की जड़ खोदने में अपना समस्त जीवन बिता रहे हैं।”

“हम लोग ६ तारीख को सध्या समय शाहजहाँपुर से हथियार,



## २१८ भारत में सशस्त्र क्रांति-चेष्टा का रोमांचकारी इतिहास

छेनी, घन, हथौड़े आदि से लैस होकर गाड़ी पर सवार हो गये। इस गाड़ी में रेल के खजाने के अतिरिक्त कोई और खजाना भी जा रहा था, जिसके साथ बन्दूकों का पहरा था। इसके अतिरिक्त गाड़ी में कई बन्दूके और थीं। कुछ पलटनियों गोरे भी हथियार सहित मौजूद थे। जिसमें से शायद एक मेजर के ओहदे का भी सेकण्ड क्लास में था। हमारे स्काउट ने जब यह खबर दी तब हम असमंजस में पड़ गये, श्री अशफाकुल्ला ने शायद फिर से अपना निषेध लोगों के मस्तिष्क में प्रवृष्ट कराने की चेष्टा की, किन्तु हम लोग तो तुल चुके थे। हम इतने अग्रसर हो चुके थे कि हमारा लौटना कठिन था, और हम लौटना चाहते भी नहीं थे। एक महत्वपूर्ण बात थी कि यों तो अशफाक मनाकर रहा था, किन्तु जब उसने देखा कि उसकी एक न चली और ये लोग इस काम को करने पर ही तुल्ले हैं तो उसने कमर कस ली। उसकी सुन्दर बड़ी बड़ी आँखें तेज में दीप्तमान हो उठीं, और वह अपना पार्ट अदा करने के लिए अत्यन्त साहस तथा हर्षपूर्वक प्रस्तुत हो गया। उसका निषेध किसी डर या भय से प्रेरित न था, प्रत्युत वह बुद्धिमत्ता की आवाज थी। बाद के इतिहास ने सिद्ध कर दिया है कि अशफाक सही था, और हम गलती पर थे। यह बात तो निश्चित है कि यदि हम इस कार्य को न करते तो इतनी जल्दी हमारे दल के पाँव न उखड़ जाते।

“अस्तु हममें से तीन व्यक्ति सेकण्ड क्लास के कमरे में सवार हुए। सर्व श्री अशफाकुल्ला, राजेन्द्र लाहिड़ी तथा शचीन्द्र बख्शी इस काम के लिए चुने गये। इस टुकड़ी का नेतृत्व अशफाक कर रहे थे। शेष ४ व्यक्ति तीसरे दर्जे के कमरे में सवार थे। पं० रामप्रसाद इस सारे कार्य का नेतृत्व कर रहे थे, जैसा कि वे हमेशा ऐसे अवसरों पर किया करते थे। हम लोगो के साथ चार नये मौजर पिस्टल थे। इसके अतिरिक्त अन्य कई छोटे मोटे हथियार भी थे। मौजेर पिस्टलों के साथ

पचास पचास से अधिक कारतूम थे । इसमें स्पष्ट है कि हम लोग पूरी लड़ाई की आशा तथा तैयारी करके गये थे ।”

“जब गाड़ी हमें लेकर चली तब एक निर्दिष्ट स्थान पर आकर सेकण्ड क्लास के कमरे वालों ने खनरे की जंजीर बड़े जोर से खींच दी जंजीर खींचना था कि गाड़ी खड़ी हो गई, और मुमाफिर लोग जंगले पे मुँह निकाल निकाल कर बाहर भागने लगे कि क्या मामला है, गार्ड भी उतर कर उस कमरे की ओर जाने लगा जिस कमरे से जंजीर बँधी गई थी, उस समय दिन की रोशनी कुछ कुछ बाकी थी। गाड़ी खड़ी होने ही हम लोग अपने अपने कमरों से उतर पड़े, और कुछ क्षण में ही कार्य प्रारम्भ कर दिया गया। गार्ड साहब को पिस्तौल दिखाकर जमीन पर लेटने के लिए आज्ञा दी गई, वे औंधे मुँह जमीन पर लेट गये। और सब ने अपने अपने हथियार निकाल कर लिए। चार मनुष्य दो गाड़ी के एक ओर और दो दूसरी ओर पहरे पर खड़े कर दिये गये। इनके पास मेजेर पिस्टलें थीं, जिमकी मार १०० गज तक होती है, और जिसमें दस गोलियाँ एक साथ भरी जाती हैं। शेष व्यक्ति रेल के यैले वाले डिब्बे में घुस गये, और धक्का देकर उस खजाने की सन्दूक को डिब्बे से नीचे गिरा दिया। इसके बाद सम्मति यह उपस्थित हुई कि सन्दूक खोली कैसे जाय। यदि गार्ड या किसी अन्य के पास चाबी होती तो वह मिल जाती और खोलने की सम्मति बहुत शीघ्र हल हो जाती। किन्तु गाड़ी में किसी के पास चाबी नहीं थी। दृष्ट यह है कि प्रत्येक स्टेशन पर जब गाड़ी रुकती है तो स्टेशन मास्टर अपना थैना लाकर उस सन्दूक में डाल जाता है। यदि कोई उसमें थैना डालना चाहे तो डाल सकता है किन्तु कोई उसमें से कुछ निकाल नहीं सकता। उसकी बनावट ही ऐसी होती है।”

लोगों ने धन अधिक निकालकर उस सन्दूक को तोड़ना प्रारम्भ किया। सन्दूक में कुछ थोड़ा बहुत सुराख तो गया, किन्तु, मामला कुछ अधिक बनता हुआ नहीं दिखाई पड़ा। अशफाक

पहरा देने वाले चार व्यक्तियों में से एक था, और जब उसने यह दशा देखी तब मौजेर पिस्तौल मेर हाथ में देदा, और धन पर जुट गया। हम लोगों में वह सब से बलिष्ठ था, इसलिये थोड़ा हा देर में सुराख बड़ा हो गया, और थैले निकालकर चादर में बांध लिए गये। इसी समय लखनऊ की आर से कोई मेल या एक्सप्रेस आ रहा था। वह गाड़ी बड़ी जार से गरजता हुई चला आ रहा थी। हमारे दिल धड़क रहे थे, हम संचित थे कि कहीं यह गाड़ी खड़ी हो गई, और इसमें कुछ लोग हथियार बंद निकल आये तो हममें से दो चार अवश्य ढेर हो जायेंगे। खैर, गाड़ी किसी तरह निकल गई। जब गाड़ी हमारे निकट से जारही थी तो हम लोगों ने बन्दूकें जरा झिगली, और जब गाड़ी चली गई तो हम लोगों ने फिर अपना कार्य प्रारम्भ कर दिया। हम लोगों ने बहुत शीघ्र शायद १० मिनट से भी कम समय में, यह सब काम समाप्त कर दिये और थैलों को लेकर भाड़ियों की ओर चल दिये।”

“पाठकों को यह उत्सुकता होगी कि हमारी गाड़ी में जो गोरे और हिन्दुस्तानी थे वे उस समय क्या कर रहे थे जब हम डराने के लिये गाड़ी के दोनों ओर दनादन गोलियाँ छोड़ते जाते थे। यह तो स्पष्ट है कि उन लोगों ने हथियार का प्रयोग नहीं किया। किन्तु बाद में हमें विश्वस्त सूत्र से पता लगा कि हथियार बंद हिन्दुस्तानी जहाँ के तहाँ बैठे रहे, किन्तु गोरों ने, जिसमें कि एक मेजर साहब भी थे अपने कमरे का लकड़ी वाला जंगला उठा दिया, और कमरे को तब तक खोलने से इन्कार किया जब तक कि गाड़ी लखनऊ स्टेशन नहीं पहुँची।”

“हम लोग मुसाफिरों को बराबर दहाड़ दहाड़ कर चेतावनी दे रहे थे कि यदि वे उतरे तो उनके लिए खतरे की बात है। इसके अतिरिक्त गोलियाँ कुछ हिसाब से बराबर रेल के दोनों ओर उनकी समानान्तर रेखा में चलाई जा रही रही थीं। इसपर भी एक आदमी उतरा और वह मारा गया। हमें अंत तक यह ज्ञात नहीं हुआ कि इस सिलसिले में कोई मरा भी है। दूसरे दिन जब हमने अंग्रेजी आइ०

डो० टी० देखा तो उसमें पाया कि न मालूम कितने अंग्रेज और हिन्दुस्तानी मारे गए। बाद में पता लगाने पर ज्ञात हुआ कि केवल एक मुसाफिर मरा था।”

“हम लोग थैले लेकर लखनऊ की चौमर की ओर रवाना हुये। रास्ते में हम लोगों ने थैलों को खोलकर नोट तथा रुपयों को निकाल लिये, और चमड़ों के थैलों को स्थान स्थान पर बरसाती पानी में डाल दिया। उसके बाद हम लोग बड़ी हुशियारी से दाखिल हुये। और जहाँ जिसका स्थान था वहाँ अपने अपने स्थान पर दूसरे या तीसरे दिन चले गये।”

संक्षेप में यही काकोरी की घटना है।

### काकोरी की गिरफ्तारी

पहिले ही लिखा जा चुका है कि इस काम में दस आदमी शामिल थे, उन दस आदमियों के नाम यह हैं।

- (१) पं० रामप्रसाद बिस्मिल।
- (२) राजेन्द्र नाथ लाहिड़ी।
- (३) अशफाकुल्ला खाँ।
- (४) शचीन्द्रनाथ बख्शी।
- (५) मुकुन्दीलाल।
- (६) चन्द्रशेखर आजाद।
- (७) बनवारीलाल ( इकबाली गवाह ) यह रायबरेली जिले के हैं।
- (८) मुरारी शर्मा ( ये काकोरी केस में पकड़े नहीं गये थे, किन्तु बाद को साधारण मृत्यु से मर गये )।
- (९) मैं ( मन्मथनाथ गुप्त )

(१०) एक अन्य व्यक्ति, यह जर्मनी इङ्गलैंड वगैरह क्रांतिकारी कामों के सिलसिले में गया था। किन्तु बाद को लोग इन पर शक करने लगे, अब भी इन पर लोगों को शक है।



## २२२ भारत में सशस्त्र क्रांति-चेष्टा का रोमांचकारी इतिहास

यद्यपि यही दस आदमी इस ट्रेन-डकैती में थे किन्तु जब गिरफ्तारियाँ हुईं तो ४० से भी अधिक व्यक्ति गिरफ्तार हुये ।

जिन व्यक्तियों के नाम पहिले आ चुके हैं उनके अतिरिक्त श्री गोविन्द चरणकार भी गिरफ्तार हुये । यह एक पुराने क्रान्तिकारी थे, और पवना गोलीकांड में लड़ाई के जमाने में ७ साल की सजा हुई थी । इसी सिलसिले में अडमन हो आये । इसके बाद वे बङ्गाल में रहे फिर संयुक्त प्रान्त में आए । यह बेचारे इस प्रांत में कुछ कर भी नहीं पाये थे कि २६ सितम्बर को गिरफ्तार कर लिए गए ।

जिस समय २६ सितम्बर को गिरफ्तारियाँ हुई थीं उस समय कई ऐसे आदमी पकड़े गए थे जिनका कोई खास सम्बन्ध इस आन्दोलन से नहीं था । वे धीरे-धीरे छोड़ दिये गये ।

### सरकारी गवाह

शाहजहाँपुर के बनारसी लाल, इन्दुभूषण मित्र गिरफ्तार होते ही मुखविर हो गये । चूँकि काकोरी की वारदात लखनऊ जिले में हुई थी इसलिए मुकदमा लखनऊ में ही हुआ । बनवारी लाल इकवाली गवाह हो गये । कानपुर के गोपी मोहन सरकारी गवाह हो गये । इस प्रकार से पुलिस को करीब करीब सब प्रमुख बातों का पता लग गया । केवल बनारस का कोई मुखविर न मिला इससे बनारस की सब बातें न खुल पाईं ।

छोड़े जाने के बाद २४ अभियुक्त बचे । जिसमें अशफाकुल्ला, शुचीन्द्र बखशी, तथा श्री चन्द्रशेखर आजाद गिरफ्तार न किये जा सकें, दामोदर स्वरूप सेठ जी भी भयङ्कर बीमारी के कारण छोड़ दिये गए । मथुरा और आगरा के श्री शिवचरण लाल पर से मुकदमा अज्ञात कारणों से उठा लिया गया, उरई तथा कानपुर के वीरभद्र तिवारी भी इसी प्रकार अज्ञात कारणों से छोड़ दिये गये । दफा १२१ (सम्राट के विरुद्ध युद्ध घोषणा) १२० (अराजनैतिक साजिश) ३६६ (कत्ल-डकैती) ३०२ (कत्ल) इन सब दफाओं के अनुसार मुकदमा दायर

किया गया। सरकार की ओर से प० जगतनारायण इस मुकदमे की पैरवी कर रहे थे, उनको रोज ५००) मिलते थे। अभियुक्तों की ओर से इस समय के प्रात के प्रधान मन्त्री प० गोविन्द वल्लभपन्न बहादुर जी, चन्द्रभान गुप्त आदि कई विख्यात वकील थे।

### दस लाख खर्च

सरकार ने इस मुकदमे में दस लाख रुपयों से अधिक खर्च किया। बाद को दो फरार अर्थात् श्री अशफाकुल्ला और बख्शी गिरफ्तार हुए किन्तु उनका मुकदमा अलग चलाया गया।

### सजाएँ

१८ महीना मुकदमा चलने के बाद प० रामप्रसाद त्रिश्मिल, राजेन्द्र लाहिड़ी, और रोशनसिंह को फाँसी की सजा हुई। श्री शर्चीन्द्रनाथ सन्याल को कालेपानी की सजा हुई। मुझे १४ साल की सजा हुई। योगेशचन्द्र चटर्जी, मुकुन्दी लाल जी, गोविन्द चरण काक, राजकुमार सिंह, रामकृष्ण खत्री को दस-दस साल की सजा हुई, विष्णुशरण दुब्लिस और सुरेशचन्द्र भट्टाचार्य को सात-सात साल की सजा हुई। भूपेन्द्रनाथ सान्याल, रामदुलारे विवेदी और प्रेमकृष्ण खन्ना को पाँच पाँच साल की सजा हुई। इसके अतिरिक्त प्रणवेश चटर्जी को चार साल की सजा हुई। यद्यपि बनवारी लाल इकवाली गवाह बन गये थे फिर भी उनको पाँच साल की सजा हुई। इसके अतिरिक्त जो Supplementary मुकदमा चला उसमें अशफाकुल्ला को फाँसी हुई। बाद को सरकार ने कुछ व्यक्तियों के खिलाफ अपील की कि उनकी सजा बढ़ाई जाय। इन छः में से पाँच की सजा बढ़ा दी गई याने योगेशचन्द्र चटर्जी, गोविन्दचरण काक, मुकुन्दीलाल, सुरेशचन्द्र भट्टाचार्य विष्णु शरण दुब्लिश की सजा बढ़ा दी गई, जिनकी सजा दस साल की थी उनकी सजा कालेपानी कर दी गई और जिनकी सात की थी उनकी दस कर दी गई। मेरी सजा जज ने यह कह कर नहीं बढ़ाई कि मेरी उम्र बहुत कम है।

## फाँसी के तख्ते पर

जनता की ओर से फाँसी को रद्द करने के लिये एक बहुत विराट् आंदोलन खड़ा कर दिया गया। केन्द्रीय एसेम्बली के मेम्बरों ने एक दरखास्त पर दस्तखत करके बड़े लाट साइन के सामने पेश किया। दो दफे फाँसी की तारीख टलवाई इससे लोगों ने समझा कि शायद अंत तक इन लोगों को फाँसिया नहीं हों। ब्रिटिश साम्राज्यवाद, जो कि इन लोगों के खून का भूखा था वह भना कैसे अपनी प्यास का बिना बुझाए रह सकता था। फाँसियाँ होकर ही रहीं।

## राजेन्द्र लाहिड़ी को फाँसी

काकोरी के शहीदों में राजेन्द्रनाथ लाहिड़ी को सबसे पहले फाँसी हुई जाने औरों के दो दिन पहिले ही १७ दिसम्बर १९२७ को गोंडा जेल में दे दी गई। १४ दिसम्बर को उन्होंने एक पत्र लिखा था वह पत्र इस प्रकार था।

“कल मैंने सुना कि प्रीवी कौंसिल ने मेरी अपील अस्वीकार कर दी। आप लोगों ने हम लोगों की प्राण-रक्षा के लिये बहुत कुछ किया, कुछ उठा न रखा, किंतु मालूम होता है कि देश की बलिबेदी को हमारे रक्त की आवश्यकता है। मृत्यु क्या है? जीवन की दूसरी दिशा के अतिरिक्त और कुछ नहीं। इसलिये मनुष्य मृत्यु से दुःख और भय क्यों माने? वह तो नितांत स्वाभाविक अवस्था है, उतनी ही स्वाभाविक जितनी प्रातःकालीन सूर्य का उदय होना। यदि यह सच है कि इतिहास पल्टा खाया करता है तो मैं समझता हूँ कि हमारी मृत्यु व्यर्थ न जायगी। सबको मेरा नमस्कार,—अंतिम नमस्कार!

आपका—राजेन्द्र

## पं० रामप्रसाद को फाँसी

पं० रामप्रसाद को गोरखपुर जेल में १६ दिसम्बर को फाँसी हुई। फाँसी के पहिले वाली शाम को (१८ दिसम्बर) जब उन्हें दूध पीने के

लिये दिया गया तो उन्होंने यह कह कर इनकार कर दिया कि अब तो माता का दूध पीऊँगा । 'प्रातःकाल नित्य कर्म, संध्यावन्दन आदि से निवृत्त हो माता को एक पत्र लिखा जिसमें देशवासियों के नाम सन्देश भेजा और फिर फाँसी की प्रतीक्षा में बैठ गये । जब फाँसी के तख्ते पर ले जानेवाले आये तो 'वन्दे मातरम्' और 'भारतमाता की जय' कहते हुए तुरंत उठ कर चल दिये । चलते समय उन्होंने यह कहा:—

मालिक तेरी रजा रहे और तू ही तू रहे,  
बाकी न मैं गूँ न मेरी आरजू रहे ।  
जब तक कि तन में जान रगो में लहू रहे,  
तेरा ही जिक्र या, तेरी ही जुस्त जू रहे ॥

फाँसी के दरवाजे पर पहुँच कर उन्होंने कहा—“I wish the downfall of British Empire ( मैं ब्रिटिश साम्राज्य का विनाश चाहता हूँ ) इसके बाद तख्ते पर खड़े होकर प्रार्थना के बाद विश्वानि देव सन्नितुर्दुरितानि... ..आदि मन्त्र का जाप करते हुए गोरखपुर के जेल में वे फाँदे में झूल गये ।

फाँसी के चक्क जेल के चारों ओर बहुत कड़ा पहरा था । गोरखपुर की जनता ने उनके शव को लेकर आदर के साथ शहर में घुमाया । बाजार में अर्थी पर इत्र तथा फूल बरसाये गये, और पैसे लुटाये गये । बड़ी धूमधाम से उनकी अन्त्येष्टि क्रिया की गई ।

फाँसी के कुछ दिन पहले उन्होंने अपने एक मित्र के पास एक पत्र भेजा था । उसमें उन्होंने लिखा था:—

“१६ तारीख को जो कुछ होने वाला है उसके लिए मैं अच्छी तरह तैयार हूँ । यह है ही क्या ? केवल शरीर का बदलना मात्र है । मुझे विश्वास है कि मेरी आत्मा मातृ-भूमि तथा उसकी दीन सन्तति के लिये नये उत्साह और ओज के साथ काम करने के लिए शीघ्र ही फिर लौट आयेगी ।



## २२६ भारत में सशस्त्र क्रान्ति-चेष्टा का रोमांचकारी इतिहास

यदि देश हित मरना पड़े मुझको सहजों वाग भी,  
तो भी न मैं इस कष्ट को निज ध्यान में लाऊँ कभी ।  
हे ईश, भारतवर्ष में शत बार मेरा जन्म हो,  
कारण सदा ही मृत्यु का देशीय कारक कर्म हो ॥  
मरते 'विस्मिल' रोशन लहरी अशफाक अत्याचार से,  
होंगे पैदा सैकड़ों उनके रुधिर की धार से—  
उनके प्रबल उद्योग से उद्धार होगा देश का,  
तब नाश होगा सर्वदा दुःख शोक के लवलेख का ॥

“सबसे मेरा नमस्ते कहिये ।”

नीचे लिखी हुई कविता पं० जी ने जेल ही में बनाई थी, और  
सैयद ऐनुद्दीन की अनुमति लेकर लखनऊ के 'अवध' अखबार में  
छपाई थी । इस कविता में भी एक शहीद हृदय का पता लगता है ।  
इसलिए उसे हम यहाँ उद्धृत करते हैं :—

मिट गया जब मिटने वाला फिर सलाम आया तो क्या ?  
दिल के बरबादी के बाद उनका प्याम आया तो क्या ?  
काश अपनी जिन्दगी में हम थे मंजर देखते,  
यूसरे तुरन्त कोई महशर खराम आया तो क्या ?  
मिट गई जुमला उमीदें जाता रहा सारा खयाल,  
उस घड़ी फिर नामवर लेकर प्याम आया तो क्या ?  
ऐ दिले नाकाम मिट जा अब तो कूचे यार में,  
फिर मेरी नाकामियों के बाद काम आया तो क्या ?  
आखिरी शव टीढ़ के काबिन थी 'विस्मिल' को तड़प ।  
सुबह दमगर कोई बालाए वाम आया तो क्या ?

### अशफाकुल्ला का फाँसी

अशफाकुल्ला को फैजाबाद जेल में १६ दिसम्बर को फाँसी  
हुई । वे बहुत खुशी के साथ, कुरान-शरीफ का वस्ता कंधे से टांगे  
हाजियों की भाँति 'लवेक' कहते और कमला पढ़ते, फाँसी के तख्ते

के पास गये । तख्ते को उन्होंने बोसा ( चुम्बन ) दिया और उपस्थित जनता से कहा—“मेरे हाथ इन्सानी खून से कभी नहीं रंगे, मेरे ऊपर जो इल्जाम लगाया गया, वह गलत है, खुदा के यहाँ मेरा इन्साफ होगा ।” इसके बाद उनके गले में फंदा पड़ा और खुदा का नाम लेते हुए वे इस दुनिया से कूच कर गये । उनके रिस्तेदार उनकी लाश शाहजहाँपुर ले जाना चाहते थे । इसके लिए उन्होंने अधिकारियों से बहुत आरजू मिन्नत की तब कहीं इजाजत मिली । शाहजहाँपुर ले जाते समय जब इनकी लाश लखनऊ स्टेशन पर उतारी गई तब कुछ लोगों को देखने का मौका मिला । चेहरे पर १० घंटे के बाद भी बड़ी शान्ति और मधुरता थी । वस, केवल आँखों के नीचे कुछ पीलापन था । बाकी चेहरा तो ऐसा सजीव था कि मालूम होता था कि अभी अभी नींद आई है । यह नींद अनन्त थी । उन्होंने मरने के पहले ये शेर बनाये थे:—

तंग आकर हम भी उनके जुल्म के वेदाद से ।

चल दिये सूये अदम जिन्दाने फैजाबाद से ॥

### रोशनसिंह को फाँसी

इन्हें फाँसी होने का अन्देशा किसी को न था, इसलिये जब जज ने इन्हें फाँसी की सजा दी तो इनका हिचकिचाना स्वाभाविक ही होता. परन्तु फाँसी की सजा सुन कर भी उन्होंने जिस धैर्य, साहस और शौर्य का प्रदर्शन किया, उसे देखकर सभी दङ्ग रह गये । फाँसी के लगभग छः दिन पहले १३ दि० को उन्होंने अपने एक मित्र के नाम यह पत्र लिखा था:—

“इस सप्ताह के भीतर ही फाँसी होगी । ईश्वर से प्रार्थना है कि वह आप को मोहब्बत का बदला दे । आप मेरे लिए हरगिज रज्ज न करें । मेरी मौत खुशी का वाइस होगी । दुनिया में पैदा होकर मरना जरूर है । दुनिया में बदफेल करके मनुष्य अपने को बदनाम न करे

## २२८ भारत में सशस्त्र क्रान्ति-चेष्टा का रोमाचकारी इतिहास

और मरते वक्त ईश्वर की याद रहे—यही दो बातें होनी चाहिये । और ईश्वर की कृपा से मेरे साथ ये दोनों बातें हैं । इसलिए मेरी मौत किसी प्रकार अफसोस के लायक नहीं है । दो साल से मैं बाल-बच्चों से अलग हूँ । इस बीच ईश्वर भजन का खूब मौका मिला । इससे मेरा मोह छूट गया; और कोई वासना बाकी न रही । मेरा पूरा विश्वास है कि दुनिया की कष्टभरी यात्रा समाप्त करके मैं अब आराम की जिंदगी के लिए जा रहा हूँ । हमारे शास्त्रों में लिखा है कि जो आदमी धर्म युद्ध में प्राण देता है उसकी वही गति होती है जो जङ्गल में रह कर तपस्या करने वालों की ।

जिन्दगी जिन्दा दिली को जान ऐ रोशन,  
बरना कितने मरे और पैदा होते जाते हैं ।

आखिरी नमस्ते ।

आपका—“रोशन”

फाँसी के दिन श्री रोशनसिंह पहिले ही से तैयार बैठे थे । ज्योंही इलाहाबाद डिस्ट्रीक्ट जेल के जेलर का बुलावा आया, आप गीता हाथ में लिए मुसकराते हुए चल पड़े । फाँसी पर चढ़ाते ही उन्होंने बन्देमातरम् का नाद किया और ‘ओ३म्’ का स्मरण करते हुए लटक गये । जेल के बाहर उनका शव लेने के लिए आदमियों की बहुत बड़ी भीड़ एकत्र थी । दाह संस्कार करने के लिए भीड़ के लोगों ने श्री रोशनसिंह का शव ले लिया । वे जुलूस के साथ उस शव को ले जाना चाहते थे किन्तु अधिकारियों ने जुलूस की इजाजत नहीं दी । निराश हो लांश वैसे ही ले जाई गई और आर्यसमाजी विधि से श्मशान भूमि में उसका दाह संस्कार हुआ ।

यहाँ पर हम एक बात की ओर पाठकों की दृष्टि आकर्षित कर आगे बढ़ जाना चाहते थे, कि ये शहीद बड़े धार्मिक थे, इसमें से हरेक के पत्र से धार्मिक भाव टपकते हैं ।



## काकोरी के समसामयिक षड्यन्त्र

एक तरह से काकोरी षड्यन्त्र असहयोग के बाद के उत्तर भारत के सब षड्यंत्रों का पिता है। क्योंकि इसी षड्यन्त्र के लोगों ने बिहार, पंजाब, मध्य प्रांत तथा बम्बई तक में अपनी शाखाएँ स्थापित की थीं, किन्तु हम इन षड्यंत्रों का वर्णन करने के पहिले एक दूसरे प्रकार के षड्यन्त्र का वर्णन करेंगे जो इसी दौरान में हुए।

### एम० एन० राय तथा कानपूर साम्यवादी षड्यन्त्र

पहिले ही वर्णन आ चुका है कि नरेन्द्र भट्टाचार्य नामक एक व्यक्ति विदेश से अन्न शस्त्र भेजने के लिए देश के बाहर भेजे गये थे। इन्होंने कुछ सफलता भी प्राप्त की। किन्तु जब भा.त.वर्ष में जोरों से धर पकड़ होने लगी, तथा यह भी खुल गया कि विदेशों में अन्न भेजने का कोशिश की जा रहा है तब नरेन्द्र भट्टाचार्य अमेरिका चले गये। उन्होंने वहाँ के पत्रों में भारतवर्ष के सम्बन्ध में लिखना शुरू किया। अमेरिका का पूँजावादी सरकार चौकन्नी हो गई, और उसने उन पर मुकदमा चलाना चाहा किन्तु वे जमानत पर छोड़ दिये गये। इसी हालत में वे मेक्सिको चले गये और वहाँ पर भी काम करने लगे। अब इनके विचार साम्यवादी हो चले थे। उन्होंने १९१७ में मेक्सिको में साम्यवादी दल का संगठन किया, और उसके मंत्री भी बन गये। मेक्सिको में उनसे बोरोडिन नामक सुप्रसिद्ध रूसी साम्यवादी ने भेंट हुई। इन्हीं के जरिये से ये जर्मनी होते हुए रूस पहुँचे और वहाँ लेनिन के नेतृत्व में काम करने लगे। अब वे लेनिन के साथ मिल कर सारी दुनिया में, विशेष कर प्रान्तीय देशों में, साम्यवाद का प्रचार करने लगे। १९२० में उनसे कुछ हिजरत करने वाले भारतीय नवयुवक मिले। इनमें शौकत उसमानी, मुजफ्फरअहमद तथा फजलइलाही ने हिन्दुस्तान लौटकर साम्यवाद प्रचार में खूब काम किया। बाद को यहाँ सब काम



## २३० भारत में सशस्त्र क्रांति-चेष्टा का रोमांचकारी इतिहास

षड्यंत्र के रूप में चला। इस षड्यंत्र में श्रीयुन अमृत डॉंगे, शौकत उसमानी मुजफ्फरअहमद तथा नलिनी बाबू पर मुकदमा चला। एम० एन० राय, जो नरेन्द्र भट्टाचार्य का नया नाम था, न पकड़े जा सके। पकड़े हुये लोगों पर यह अभियोग लगाया गया कि वे ब्रिटिश सरकार को उलट देने का षड्यंत्र करते रहे हैं, और उनका नियंत्रण योगेश से एम० एन० राय करते रहे हैं। इन लोगों को चार चार साल की सजा हुई।

भारत में यह अपने ढंग का पहिला षड्यंत्र था, किन्तु यह कहना कि भारत में केवल यही चार साम्यवादी थे, गलत होगा। यह एक मजेदार बात है कि भारत में रूसी मार्क के साम्यवाद का प्रवर्तक एक भूतपूर्व-आतंकवादी है।

### बम्बर अकाली आन्दोलन

बम्बर अकाली आंदोलन उस माने में एक आंदोलन नहीं था, जिस माने में कि हमने पहिले षड्यन्त्रों का आंदोलन बताया है, क्योंकि बम्बर अकाली आंदोलन एक तरह से पंजाब की सिक्ख जनता का एकाएक उभड़ कर फूट पड़ना था। दूसरे जितने आंदोलनों का जिक्र पहिले आया है उन सब में मध्यम श्रेणी की प्रधानता थी। बल्कि उन्ही का यह आन्दोलन था, किन्तु यह आन्दोलन उनमें विस्तृत था।

### किशनसिंह गड़गज्ज

हम आन्दोलन के नेता किशनसिंह गड़गज्ज नामक एक व्यक्ति थे, यह जालन्धर के रहने वाले थे। पहिले सरकार की फौजों में यहाँ तक कि रिमाले में आप हवलदार तक हो गये थे, किन्तु और सिपाहियों की भाँति वे बिल्कुल अंधेरे में नहीं रहते थे बल्कि अस्त्रधार वगैरह पढ़ते थे। जलियानवाला बाग के हत्याकांड तथा मारशल्ला आदि के कारण आप पहिले ही ब्रिटिश साम्राज्यवाद से घृणा करने लगे थे,

किन्तु अभी सक्रिय रूप से कोई भाग न लिया था । २० फरवरी १९२१ में नानकाना में जो दुर्घटना हुई उससे आप इतने खिन्न हुए कि आपने अपनी नौकरी पर लात मार दी और अकाली दल में शामिल हो गये । किन्तु आपको पुलिस के हाथ से मार खाना अच्छा नहीं लगा, और आप गुप्त दल का संगठन करने लगे । आरम्भ में भी कुछ बात फूट गई जिससे कि आप फरार होकर काम करने लगे । आपने गुप्त रूप से गाँव गाँव में जाकर सैकड़ों व्याख्यान दिये । इस काम में वे अकेले नहीं थे, क्योंकि होशियारपुर जिले में करम सिंह और उदयसिंह दो युवक इसी प्रकार का संगठन बना रहे थे । किशनसिंह के दल का नाम चक्रवर्ती दल था, किन्तु जब यह दोनों दल सम्मिलित हो गये तो उसका नाम ब्रह्मर अकाली पड़ा । ब्रह्मर अकाली नाम से एक अखबार भी निकाला जाने लगा, जिसके सम्पादक करमसिंह हुए । घरे धीरे बम तमंचा, बन्दूक आदि का संग्रह होने से चारों तरफ दल की शाखाये खुल गईं । इनकी योजना यह थी कि सेनाओं को भड़का कर गदर किया जाये । इन लोगों ने देख लिया था कि पचास तथा भारत-वर्ष का इतना बड़ा क्रांतिकारी आन्दोलन केवल विभीषणों की वजह से नष्ट हुआ था, इसलिए शुरू से इन्होंने तै कर लिया कि किसी भी हालत में ऐसे लोगो को नहीं छोड़ना है ।

इन लोगो के कार्यक्रम में व्याख्यान देना एक खास चीज थी, किन्तु व्याख्यान देने के बाद हाथे लापता हो जाते थे ।

१४ फरवरी १९२२ को इन लोगो ने हैयतपुर के दीवान को मार डाला, २७ मार्च १९२३ को इन्होंने वैवलपुर के हजारामिह को मार डाला, इससे अतिरिक्त इन्होंने दूसरे अनेक आदमियों को भेदिया होने के अपराध में नाक कान काटकर या लूटकर छोड़ दिया ।

### धन्ना सिंह

पहिले ही मैं कह चुका हूँ कि यह आंदोलन शिक्षितों का आंदोलन नहीं था, बल्कि जनता के स्वतःस्फुरित विद्रोह का प्रकाश था । धन्नासिंह

२३२ भारत में सशस्त्र क्रान्ति-चेष्टा का रोमांचकारी इतिहास

और बन्ता सिंह ने विशनसिंह नाम के व्यक्ति को भेदिया होने के कारण मार डाला। इसके बाद उन्होंने ११, १२ मार्च को पुलिस के भेदिये नम्बरदार बूटा को मार डाला। फिर १६ मार्च को इन्होंने लाभसिंह को मारा। इसी तरह बहुत से भेदियों को इन्होंने मारा।

### बोमेली युद्ध

पुलिस अब चौकन्नी हो गई थी, और इनके पीछे पीछे फिर रही थी। एक दिन करम सिंह, उदय सिंह, विशन सिंह आदि व्यक्ति बोमेली गाँव के पास से जा रहे थे, इतने में किसी ने उनकी खबर पुलिस को कर दी। दोनों तरफ से ये लोग घेर लिए गये। ये गुरुद्वारा में आश्रय लेना चाहते थे, किन्तु दोनों तरफ से गोली चलने लगी। इसलिए वे बढ़ते तो किधर आगे बढ़ते, उदय सिंह और महेन्द्र सिंह वही शहीद हो गये। करम सिंह भागकर पानी में खड़े होकर शत्रुओं पर गोली चलाने लगे, किन्तु एक आदमी इतने आदमियों के विरुद्ध कब तक लड़ता, वे भी वहीं शहीद हो गये। इसी तरह विशन सिंह भी मारे गये। १ सितम्बर १९२३ की यह घटना है, किन्तु इस हत्याकाण्ड से बम्बर अकाली आंदोलन में चोट पहुँचने के बजाय और ताकत पहुँची, बहादुर सिकख घड़ाघड़ इस दल में भरती होने लगे।

धन्नासिंह कई घटनाये कर चुके थे, इसलिए पुलिस बराबर इनकी तलाश में फिर रही थी। २४ अक्टूबर १९२६ को धन्नासिंह ज्वालासिंह नामक एक विश्वासघातक के कहने में आ गये। इस व्यक्ति ने इनको ले जाकर एक ऐसी जगह में रख दिया जहाँ पुलिस ने उनको घेर लिया। जब धन्नासिंह को इसका पता लगा तो उन्होंने अपना तमचा निकालना चाहा, किन्तु इससे पहिले ही कि वे निकाल पाते वे गिरफ्तार कर लिये गये। धन्नासिंह के कमर में एक बम छिपा था, उन्होंने गिरफ्तारी की हालत में ही किन्तु एक ऐसा झटका मारा कि बम फट गया। वे स्वयं तो उड़ ही गये साथ साथ पाँच पुलिस वालों को भी

लेते गये जिन में से एक मिस्टर हाटन एक अग्रेज थे। इसी प्रकार कई घटनाएँ हुईं जिनमें कई पुनिम वाले मारे गये।

### देवघर अकाली मुकदमा

बाद को क्रिशन सिंह गड़गड़न आदि पकड़े गये। सब मिलाकर ६१ आदमी गिरफ्तार हुये जिनमें से तीन जेल ही में मर गये। जमीन्दार अभियुक्तों में से ५४ को सजा हुई, जिनमें पाँच को फाँसी, १२ को काला पानी तथा २८ को ७ साल में लेकर ३ माह तक की सजा हुई। अग्रेज करने पर ५ के बजाय ६ व्यक्ति को फाँसी की सजा हुई। ठीक दोली के दिन २७ फरवरी १९२६ को इन व्यक्तियों को फाँसी की सजा हुई। इन ६ व्यक्तियों के नाम ये हैं।

- |              |                        |
|--------------|------------------------|
| (१) धर्मसिंह | (२) क्रिशनसिंह गड़गड़न |
| (३) सतासिंह  | (४) नन्दसिंह           |
| (५) दलीपसिंह | (६) करमसिंह            |

### देवघर पड्यन्त्र

देवघर पड्यन्त्र काकोरी की एक शाखा पड्यन्त्र है। इसके कई प्रमुख अभियुक्त इसी प्रान्त के रहने वाले थे। वीरेन्द्र तथा सुरेन्द्र भट्टाचार्य वही के ही रहने वाले थे। ये लोग देवघर में तेजेस के साथ होटल में रहते थे। ३० अक्टूबर १९२७ को इनके कमरे की तलाशी हुई थी, इस तलाशी में ८ मोजर पिस्टल किताब मार्गूस और एक गुप्तलिपि में लिखित कागज पकड़ा गई। यह काफी बड़ा न्यतर्नाक थी, क्योंकि इसमें न मालूम कितने लोगों के पते थे। यह काफी कलकत्ते भेजी गई, और वहाँ २४ घंटे के अंदर पुलिस ने इस कागज को पढ़ा लिया, और मारे उत्तर भारत में तलाशियाँ हुईं। इलाहाबाद में इसी सम्बन्ध में श्री शैलेन्द्र चक्रवर्ती पकड़े गये। इनके पास हथियार तथा हिंदुस्तान रियलिजन की नियमावली मिली। ११ जुलाई १९२८ को इस मुकदमे का फैसला हुआ। इस फैसले में कहा गया कि अभियुक्तों ने सरकार को



पलट देने तथा देश में सशस्त्र क्रान्ति का पड्यंत्र किया, इसमें मन्त्र से अधिक सजा शैलेन्द्र बाबू को ही हुई अर्थात् उन्हें ७ साल की सजा हुई

### मणीन्द्र नाथ बनर्जी

मणीन्द्र नाथ बनर्जी काशी के रहने वाले थे, सान्याल परिवार के सम्पर्क में आकर वे क्रान्तिकारी दल में शामिल हो गए। जब काकोरी षडयंत्र के लोग गिरफ्तार भी न हुए थे उसी समय ये थोड़े बहुत काम करने लगे थे। परचा आदि बॉटने तथा अस्त्र इधर से उधर ले जाते थे, किन्तु जब काकोरी षडयंत्र समाप्त हो गया, और लोगों को फासियाँ हुई तो उनके हृदय को बड़ा भारी वक्का लगा। उस समय एक प्रकार से संयुक्त प्रांत में कोई नियमित दल नहीं था। जो नेता बन कर बैठे हुये थे वे कुछ करना नहीं चाहते थे, इसलिये जब मणीन्द्र ने उनसे कहा कि इस खून का बदला लेना चाहिये तो उन नेताओं ने इस पर ध्यान नहीं दिया। मणीन्द्र का कहीं से पिस्तौल मिला गई, इसमें केवल दो कारतूसें थीं। अधिक मिलने की आशा भी न थी, किन्तु उसके दिल में तो आग जल रही थी। उसने सुना था कि डिप्टी सुपरिन्टेडेंट बनर्जी काकोरा वालों को फासी दिलाने के लिए जिम्मेदार हैं। यह सज्जन बनारस हा में रहते थे, वस वह उन्हीं के फिराक में घूमने लगे। १९२८ के १३ जनवरी को उन्होंने डी० एस० पी० बनर्जी पर दिन दहाडे बनारस के गोदौलिया के पास गोली चला दी। एक गोली उन्होंने उसकी बांह में मारी, निशाना तो उन्होंने छाती पर किया था किन्तु वह बांह में लगी। जब उन्होंने देखा कि गोली ठीक जगह पर नहीं लगी तो वे आगे बढ़े और पिस्तौल का नली को बनर्जी की छाती में लगाकर बची खुची दूसरी गोली भी दाग दा, यह गोली उसके पेट में लगी। मणीन्द्र कौमन गिरफ्तार कर लिये, गये, किन्तु वह पिस्तौल जिससे उन्होंने बनर्जी पर हमला किया था वह उनके पास नहीं बरामद हो सका। जिस वक्त उन्होंने गोला मारी थी उस वक्त उन्होंने यह कह

कर मारा था “लो यह राजेन्द्र लाहिडी को फासी पर चढ़ाने का पुरस्कार ।”

पेडू में गोली लगने पर भी मिस्टर बनर्जी नहीं मरे, और कई दिन बेहोश रहने के बाद होश में आये । मणींद्रनाथ बनर्जी को १० साल की सजा हुई, और वे फतेहगढ़ सेंट्रल जेल में २० जून १९०४ के दिन एक अनशन के फलस्वरूप करुण परिस्थितियों में शहीद हो गये । इसका विवरण क्रांति युग के सम्मरण में लिखा है ।

### मनमाड ब्रम मामला

जिस प्रकार मणींद्र नाथ बनर्जी ने स्वतन्त्र रूप से अपना काम किया था उसी प्रकार मेरे छोटे भाई मनमोहन गुप्त ने कुछ आदमियों के साथ मिल कर एक स्वतन्त्र षडयन्त्र रचा । कोशिश तो इन लोगों की यही थी कि बड़े षडयन्त्र से इनका सम्बन्ध हट जाय, किन्तु लडका समझ कर सेनापति आजाद ने इन लोगों को और कोई विशेष ध्यान नहीं दिया । नतीजा यह हुआ कि इन लोगों ने अपनी ही एक डेढ़ ईंट की मुस्जिद बनाई । एक युवक मार्कण्डेय नामक व्यक्ति जो श्याम बगैरह घूमे हुये थे, और एक अच्छे मिस्त्री भी थे, मिल गये थे । इन लोगों ने मिलकर, जब साइमन कमीशन हिन्दुस्तान के अन्दर आया तो वह तैयार किया कि बम्बई के पास किसी जगह पर इसके सदस्यों की गाड़ी को उड़ा दिया जाय । इनके लिये वन एकत्रित करने लगे और कुछ दिनों के भीतर एक डिनोमाइट, ७ ब्रम और तमचे बगैरह इकट्ठे किये । इस घटना का विस्तृत विवरण मनमोहन गुप्त ने अपनी पुस्तक “१९०८ के शहां” में लिखा है, मैं उसमें से थोड़ा सा विवरण देता हूँ । मार्कण्डेय और हरेन्द्र मन्त्र सामान लेकर खाना हो गये, वे लोग अपने निर्धारित स्थान पर पहुँचे भी न थे कि बीच में ब्रम फट गया । लगभग ५० मील के इर्दगिर्द तक आवाज सुनाई पड़ी थी, डब्बों की छतें उड़ गई थीं, तथा गाड़ी पटरों पर से उतर गई थी । धडाके वाले डब्बे में बहुत से लोग जल भुन कर खाक हो गये । वीर केसरी मार्कण्डेय वहीं पर सो गये,

हरेन्द्र वहीं पर बेडोश हो गये, फिर जब डोश में आये तो उन्होंने बयान दे दिया, और इस प्रकार मनमोहन भी गिरफ्तार हो गये। मुकदमा बहुत दिनों तक चलता रहा और अन्त में दोनों को सात-सात साल की सजायें हुईं। यह बम मनमाड के पास फटा था, इसलिये मुकदमा नासिक में चला।

### दक्षिणेश्वर बम मामला

राजेन्द्र नाथ नाहिडी दूसरे काकोरावालों की तरह २६ सितम्बर को गिरफ्तार न हो सके थे, क्योंकि वे बम बनाना सीखने के लिए कलकत्ता गये थे, दक्षिणेश्वर नामक एक गाँव में उनका कारखाना था। एक दिन पुलिस ने इसका घेर लिया और ६ व्यक्तियों को गिरफ्तार किया जिसमें एक राजेन्द्र बाबू भी थे। राजेन्द्र बाबू को इस सम्बन्ध में १० साल की सजा हुई जो बाद को बदल कर ५ साल की हो गई।

### अलीपुर जेल में भूपेन्द्र चटर्जी की हत्या

भूपेन्द्र चटर्जी क्रांतिकारियों को सजा तथा फाँसी दिलाने वालों में थे, वह कलकत्ता पुलिस के एक प्रमुख अफसर थे। इनका काम यह था कि जेलों में जा जाकर नजरबन्दों को तथा राजनैतिक कैदियों को डरा धमका तथा बहका कर सुन्धिर बनाने या बयान दिलाने की चेष्टा करना। दक्षिणेश्वर के कैदियों ने इस बात को बहुत दिन पहिले सुन रखा था। वे भी सामने एकाध दफे बुलाये गये। १ दिन भूपेन्द्र चटर्जी जेल के अन्दर आए और वे नजरबन्दों के हाते की ओर जा रहे थे। दक्षिणेश्वर वालों ने जब यह खबर पाई तो अपने मशहूरियों के डण्डे आदि लेकर उस पर कूट पड़े, और उस वहीं पर ढेर कर दिया। इस सम्बन्ध में बाद को अनन्त हरी मित्र और प्रमोद चौधरी दो व्यक्तियों को फाँसी हुई।

## लाहौर षड्यंत्र और सरदार भगतसिंह

काकोरी षड्यंत्र में एक प्रमुख अभियोग यह भी था कि काकोरी ट्रेन डकैती के बाद एक सभा मेरठ में हुई, जिसमें पात भर के क्रांतिकारी नेता नहीं बल्कि लाहौर से सरदार भगतसिंह तथा कलकत्ते से यतीन्द्रनाथ दास बुलाये गये थे। काकोरी के उन नेताओं के पास जो पत्र बरानद हुये, उनमें जो लाहौर तथा कलकत्ता के उपदेशक का जिक्र था। वह इन्हीं दोनों के सम्बन्ध में था। इस युग के अर्थात् काकोरी के बाद युग के सब से बड़े नेता तथा प्रमुख व्यक्ति सरदार भगतसिंह थे। इसलिए पहिले हम उन्हीं के जीवन का कुछ थोड़ा सा वर्णन करेंगे।

### सरदार भगत सिंह

सरदार भगतसिंह जिस खानदान में पैदा हुये थे उसके लिए देश-भक्ति या देश के लिए त्याग करना कोई नई बात नहीं थी। पहिले के अध्यायों में सरदार अजीत सिंह का नाम आ चुका है। सरदार सुबरन सिंह और सरदार अजीत सिंह इनके चाचा थे, और इनके पिता का नाम सरदार किशन सिंह था। आप का जन्म १३ असोज सम्वत् १८६४ लायलपुर के बंगा नामक गाँव में हुआ। इसी दिन सरदार सुबरन सिंह जेल से आये, सरदार किशन सिंह नेपाल से वापिस आये तथा सरदार अजीत सिंह के छूटने का समाचार आया। इन्हीं कारणों से भगतसिंह की दादी ने उनको भागों वाला कहा, जिससे उनका नाम भगत सिंह पड़ा। आपने डी० ए० बी० स्कूल से मैट्रिकुलेशन पास किया और बाद को नेशनल कालिज में पढ़ने लगे।



कहा जाता है सरदार भगतसिंह का झुकाव लड़कपन में ही उच्च न कूद तथा सामरिक क्रीड़ाओं की ओर था। एक दफे मेहता आनन्द किशोर इनके यहाँ उतरे थे। मेहता जी ने बड़े प्रेम से भगतसिंह को गोद में बैठा लिया और कंधे पर थपकियाँ देते हुए पूछा—तुम क्या करते हो

बालक ने अपनी तोतली बोली में उत्तर दिया—मैं खेती करता हूँ।

लाला जी—तुम बैचते क्या हो ?

बालक—मैं बन्दूक बैचता हूँ।

इसी तरह कहा जाता है कि लड़कपन में सरदार भगतसिंह को तलवार-बन्दूक से बड़ा प्रेम था। एक बार अपने पिता के साथ खेत की ओर गये। किसान खेत में हल चला रहे थे। बालक भगतसिंह ने पिता से पूछा, वे क्या कर रहे हैं ? पिता ने समझाया 'हल से खेत जोत रहे हैं। इसके बाद अनाज बोयेंगे।' इस पर भोले बालक ने कहा—अनाज तो बहुत पैदा होता है, मगर तलवार-बन्दूक सब जगह नहीं होती। ये किसान तलवार-बन्दूक की खेती क्यों नहीं करते ?

स्कूल की पढ़ाई समाप्त करने के बाद जब वे कालिज में प्रविष्ट हुये तो उनका परिचय सुखदेव, भगवतीचरण, यशपाल आदि से हुआ। बाद को जाकर वे इनके प्रमुख साथी होने वाले थे। भगवतीचरण आगरे के निवासी ब्राह्मण थे, इनके पिता इनके लिए एक बड़ी जायदाद छोड़ गये थे। श्रीमती दुर्गा देवी से जो बाद को जाकर एक प्रमुख क्रान्तिकारिणी हुई, बहुत कम उमर में ही उनकी शादी हो चुकी थी। सुखदेव लायलपूर के रहने वाले थे। यशपाल पंजाब के धर्मशाला के पास एक गाँव के रहने वाले थे, उनका परिवार धार्मिक होने के कारण उनकी सारी प्रारम्भिक शिक्षा गुरुकुल काँगड़ी में ही हुई थी।

### जयचन्द विद्यालंकार

इस कालिज में, जिसमें ये लोग पढ़ते थे, जयचन्द विद्यालंकार अध्यापक थे। यह पहिले ही शचीन्द्रनाथ सान्याल के प्रभाव में आ

चुके थे। कहा जाता है इन्होंने इन लोगों की रुचि क्रांतिकारी आंदोलन की ओर फेरी, किन्तु यह महाशय सिर्फ कुछ ही हद तक जाने के लिए तैयार थे। नतीजा यह हुआ कि यह तो जहाँ के तहाँ रह गये, और इनके यह चेले क्रांतिकारी आंदोलन में भारत-प्रसिद्ध हो गये।

### शहीदी के डर से भागे

सरदार भगतसिंह ने एफ० ए० पास कर लिया। उस सन। उनके घर वालों ने उन पर विवाह करने के लिए जोर डालना शुरू किया, किन्तु वे विवाह करने के लिए उम्र समय तैयार न थे। उन्होंने देखा — बक भक्त करना फिजूल है। इसलिए उन्होंने चट बोरिया विस्तर उठाया और लाहौर छोड़कर लापता हो गये। कई दिनों के बाद आप के पिता को एक पत्र मिला। जिसमें लिखा था कि मैं विवाह नहीं करना चाहता, इसी से घर छोड़ रहा हूँ।

### पत्रकार के रूप में

इसके बाद वे दिल्ली गए और वहाँ पर उन्होंने कुछ दिन तक अर्जुन के सम्वाददाता का काम किया। इसके बाद कानपुर आए, और प्रताप में काम करने लगे। हिंदी भाषा का आपने अच्छा अध्ययन किया था और वे अच्छा लिखते भी थे। यहाँ वे बलवन्त सिंह नाम से प्रसिद्ध थे, और इसी नाम से लिखते भी थे। कहते हैं वे वहाँ कुछ दिनों तक एक राष्ट्रीय विद्यालय के हेडमास्टर भी थे।

### शहीदी जत्थे का स्वागत

इसी समय सरदार किशन सिंह जी को खबर मिली कि भगत सिंह कानपुर में हैं। उन्होंने अपने मित्र को तार दिया कि भगत सिंह का पता लगा कर कह दो कि उनकी माता अत्यन्त बीमार हैं। माता की बीमारी का समाचार सुनते ही सरदार भगत सिंह पंजाब के लिए रवाना हो गये। इन दिनों गुरु का बागवाला प्रसिद्ध अकाली आन्दोलन आरम्भ था, सारे पंजाब में एक तहलका सा मचा हुआ था। गुरु का बाग

आंदोलन एक तरह से धार्मिक आंदोलन था, किन्तु इसका दृष्टिकोण प्रगतिशील था। सत्याग्रही अकालियों के जत्थे, दूर दूर से गुरु के वाग की ओर आ रहे थे, परन्तु कुछ हॉ हुजुरी दल इस आंदोलन के विरुद्ध थे। उन्हें यह आंदोलन फूटी आँखों न भाता था इसलिये उन्होंने निश्चय किया कि वझा ग्राम की ओर से अकाली जत्थे का स्वागत न किया जाय, और उन्हें यहाँ ठहरने न दिया जाय। बंझाल के कुछ निवासियों ने सरदार किशन सिंह को तार दिया जो उन दिनों गांव छोड़ करे कार्यवश लाहौर में थे। उत्तर में सरदार साहब ने लिखा कि भगत वहाँ मौजूद है, वह जत्थे के ठहरने और लङ्गर का सब प्रबन्ध करेगा। हुआ भी ऐसा ही। सरदार भगत सिंह ने विरोधियों के अड़ङ्गे को व्यर्थ करते हुए उनका खूब धूम-धाम से स्वागत किया।

### पुलीस से चलने लगी

लाथलपुर में सरदार भगत सिंह ने एक वक्तृता दी, जिसमें उन्होंने गोपी मोहन साहा की तारीफ की। पाठकों को स्मरण होगा कि यह गोपी मोहन साहा वही हैं जिन्होंने सरचार्लस टेगर्ट के धोखे से मिस्टर डे नामक अंग्रेज को गोली मार दी, पुलिस ने इस वक्तृता के सम्बन्ध में आपके ऊपर मुकदमा चलाया, किन्तु उन पर मुकदमा न चल सका। इस बीच में आपने अमृतसर में 'अकाली' तथा 'कीर्ति' नामक अखबारों का भी सम्पादन किया।

### संगठन आरम्भ

काकोरी वालों की गिरफ्तारी के बाद छिन्न-भिन्न दल को सम्भालने का काम श्री चन्द्रशेखर आजाद ने उठाया, किन्तु उपयुक्त साधन न हाने के कारण वे कुछ विशेष अग्रसर नहीं हो पाये थे। १९२६ में पंजाब में जोरशोर से सङ्गठन होने लगा। सुखदेव एक अच्छे सङ्गठनकर्त्ता थे। यशपाल ने जयगोपाल को लाकर सुखदेव से मिला दिया। इसी समय बिहार का फणीन्द्रनाथ घोष संयुक्त प्रांत में आया, और लोगों से मिला।

सन् १९२७में बिहार के कमलानाथ तिवारी भी दल में शामिल हो गये।

### काकोरी कैदियों को जेल से भगाने का प्रयत्न

सन् १९२६ में सरदार भगतसिंह ने कुन्दन लाल, आजाद आदि के साथ यह कोशिश की कि हवालात से जिस समय काकोरी कैदियों को लेकर मोटर अदाजत की जाती हो इस समय उसे रोक कर कैदियों को छोड़ा लिया जाय, किन्तु यह योजना असफल रही। कई कारण ऐसे आ गये जिससे योजना छोड़ दी गई।

### दशहरे पर बम

अक्टूबर १९२६ में दशहरे के मौके पर जो बम फटे थे उनके सम्बन्ध में सरदार भगतसिंह पर मुकदमा चलाया गया, किन्तु उसमें वे बेदाग छूट गये। इसी बीच में उन्होंने लाहौर में नौजवान भारत सभा, नामक संस्था कायम की। यह संस्था बाद को जाकर बहुत ही प्रबल हो गई, और सरकार ने इसे दबा दिया। दल के लिए जब धन की जरूरत पड़ी तो गोरखपुर कुरहल गञ्ज पोस्ट आफिस में नौकर पार्टी का एक सदस्य कैलाश पति डाकखाने के लगभग तीन हजार रुपये लेकर गायब हो गया। यह सारा रुपया क्रांतिकारी दल में खर्च हुआ।

### केन्द्रीय दल का संगठन

यों तो इस समय बिहार, युक्तप्रान्त तथा पंजाब में सङ्गठन था, किन्तु इन सङ्गठनों में आपस में कोई घनिष्ट सहयोग नहीं था। इसलिये कार्य की सुविधा के लिए २ दिनाम्बर १९२७ को समस्त भारत के प्रमुख क्रांतिकारियों को एक सभा हुई। इस सभा में जयदेव, शिव वर्मा, विजयकुमार सिंह, सुखदेव, ब्रह्मदत्त, सुरेन्द्रनाथ पाण्डेय, तथा फणीन्द्रनाथ धोष थे। इन लोगों ने एक नई केन्द्रीय समिति बनाई। इसके निम्नलिखित ७ सदस्य हुए।

- |                       |                         |
|-----------------------|-------------------------|
| ( १ ) सरदार भगतसिंह । | ( २ ) चन्द्रशेखर आजाद । |
| ( ३ ) सुखदेव,         | ( ४ ) शिव वर्मा ।       |



२४२ भारत में सशस्त्र क्रान्ति-चेष्टा का रोमांचकारी इतिहास

( ५ ) विजय कुमार सिंह । ( ६ ) फणीन्द्रनाथ घोष ।

( ७ ) कुन्दन लाल

यह बात ध्यान देने योग्य है कि बटुकेश्वर दत्त इस केन्द्रीय समिति के सदस्य नहीं थे । इससे ज्ञात होता है कि असेम्बली ब्रम के मामले में बटुकेश्वर दत्त इनमें से किसी से भी अधिक प्रसिद्ध होने पर भी दल में बहुत प्रमुख स्थान नहीं रखते थे । अवश्य इसका अर्थ यह नहीं है कि वे इनमें से किसी से कम त्यागा या कम क्रान्तिकारी थे । श्री चन्द्रशेखर आजाद को उतना ख्याति प्राप्त नहीं हुई जितना कि सरदार भगतसिंह, बटुकेश्वरदत्त या यतीन्द्रनाथ दास को हुई । ख्याति के नियम दूसरे ही हात हैं, उससे बड़प्पन नहीं तोला जा सकता । फिर इन सात केन्द्रीय समिति के सदस्यों का भी सेवाये बराबर नहीं कहा जा सकती । इनमें से कई ने बाद को पुलिस में बयान दे दिया, फणीन्द्र घोष तो इसी अपराध में बाद को दल द्वारा जान से मार डाला गया ।

इस समा में जो बातें तै हुई, वे यों हैं । फणीन्द्र नाथ घोष बिहार के सङ्गठन कर्त्ता, सुखदेव तथा भगतसिंह पञ्जाब के, विजय कुमार सिंह और शिव वर्मा सायुक्त प्रांत के सङ्गठनकर्त्ता चुने गये । चन्द्रशेखर आजाद यों ता सारे दल के ही अध्यक्ष थे, किंतु वे विशेषकर सेना-विभाग के अध्यक्ष चुने गये । आतङ्कवाद करने का निश्चय किया गया । काकोरी युग में समिति का नाम हिन्दुस्तान रिपब्लिकन एसो-शियेशन था । यह नाम कम अर्थ व्यक्त समझा गया यानी यह समझा गया कि इस नाम से दल का उद्देश्य पूर्ण रूप से व्यक्त नहीं होता । यह समझा गया कि इसको और साफ करना चाहिये । तदनुसार दल का नाम हिन्दुस्तान सोशलिस्ट रिपब्लिकन आरमी याने हिन्दुस्तान समाज-वाद प्रजातान्त्रिक सेना रखा गया । ऐसा क्यों हुआ इसका विस्तृत विवेचन मैंने अपनी पुस्तक 'चन्द्रशेखर आजाद' में किया है । सक्षेप में ऐसा इसलिये हुआ कि आदर्शों में विकाश न होकर क्रान्तिकारी आंदोलन के अर्थ में ही विकाश होता रहा । उसीके अनुसार यह नाम बदल दिया

गया। यह परिवर्तन सूचित करता है कि दल के ध्येय में और अधिक विकाश हुआ।

दल की ओर से कई जगह पर बम बनाने के कारखाने खोले गये जिसमें से लाहौर, शाहजहाँपुर, कलकत्ता और आगरे में बड़े कारखाने स्थापित हुये। लाहौर और सहरनपुर के कारखाने पकड़े गये।

### साइमन कमीशन का आगमन

१९१८ में भारत के भाग्य का निपटारा करने के लिए विलायत से एक कमीशन आया, जिसके प्रधान इंगलैंड के प्रसिद्ध वकील सर जान साइमन थे। केवल कांग्रेस ने ही नहीं बल्कि मुल्क की सारी संस्थाओं ने इसके वायकाट का निश्चय किया। 'साइमन लौट जाओ' के नारे से गूँज उठा। लाला लाजपत राय इन दिनों कांग्रेस से एक तरह से अलग से हो रहे थे बल्कि सच बात तो यों है कि कई मामलों में उन्होंने कांग्रेस का बहुत जबरदस्त विरोध किया था। मुल्क की निगाहों में वे गिरते चले जा रहे थे, क्योंकि वे जो कुछ भी कहते थे उसमें साम्प्रदायिकता की मात्रा बहुत बढ़कर रहती थी। ऐसे समय में मुल्क ने एकाएक सुना कि २० अक्टूबर सन् १९२८ को जब साइमन कमिशन लाहौर में आया, उस समय उसका वायकाट करते समय लाला लाजपत राय पर पुलिस की लाठियाँ पड़ीं। लाला लाजपत राय देश के एक पुराने नेता थे, बल्कि सच बात तो यह है नेताओं के अग्रगण्यों में थे। देश ने यह भी सुना कि देश के इस पुराने नेता पर जो लाठियाँ पड़ीं, उससे उनको काफी चोट पहुँची। इसी चोट के सिलसिले में वे शय्यागत हो गये। १७ नवम्बर १९२८ को लाला लाजपत राय का इस चोट के कारण देहात भी हो गया।

देश में इस मृत्यु से बहुत खलबली मची। इस समय केन्द्रीय समिति के कई सदस्य लाहौर में मौजूद थे। इन्होंने जल्दी से अपनी एक सभा बुलाई, इसमें यह तै हुआ कि चूँकि सारे भारतवर्ष की माँग है, इसलिए लाला लाजपतराय की मृत्यु का बदला लिया जाय।

पं० जवाहरलाल हम प्रसंग पर यों लिखते हैं “जब लाला जी मरे तो उनकी मृत्यु अनिवार्य रूप से, उन पर जो हमला हुआ था उसके साथ संयुक्त हो गई, और दुख से कहीं बढ़कर देश के लोगों में क्रोध भड़क उठा। इस बात को समझने की आवश्यकता है क्योंकि उनके समझने पर ही हमें बाद की घटनाओं को, विशेष कर भगत सिंह और उत्तर भारत में उसकी आकस्मिक और अद्भुत ख्याति समझ में आ सकती है। किसी कार्य की नींव का कारण समझे बिना उसके करने वाले की या उसकी निन्दा करना आसान है। भगत सिंह का पहिले बहुत से लोग नहीं जानते थे उनकी प्रसिद्धि एक हिमात्मक या आतंकवादी कार्य के लिए नहीं हुई। X X X भगत सिंह इसके लिए प्रसिद्ध हुआ कि ऐसा ज्ञात हुआ कि उसने कम से कम उस समय के लिए लाला लाजपत राय की ओर इस प्रकार, उनके जरिये से सारे देश का सम्मान का गद्दा की। वह तो एक चिन्ह हो गया, लोग उस कार्य को तो भूल गये, किन्तु वह चिन्ह कुछ महीनों के अन्दर पंजाब के हर एक गाँव और शहर तथा उत्तर भार उसके नामों से गूँजने लगा।”

बदला लेना तो सोचा ही जा रहा था, इस बीच में पंजाब नेशनल बैंक लूटने की एक योजना बनाई गई, किन्तु वह सफल न हुई और उसका विचार त्याग दिया गया।

### सैन्डर्स हत्या

यह तय हुआ कि लाला लाजपत राय की हत्या के लिए जिम्मेदार पुलिस अफसर मार डाला जाय। तदनुसार जयगोपाल मिस्टर स्काट की टोह में रहने लगे। हत्या के लिए चार व्यक्ति नियुक्त हुये।

( १ ) चन्द्रशेखर आजाद । ( २ ) शिवराम राजगुरु । ( ३ ) भगत सिंह । ( ४ ) जयगोपाल ।

शिवराम राजगुरु के अतिरिक्त सभी लोग साइकिल पर घटना स्थल पर पहुँचे। लगभग १५ दिसम्बर के चार बजे मिस्टर सैन्डर्स डेट कानिस्ट्रिबिल चन्नसिंह के साथ अपने दफ्तर से निकले। मिस्टर

सैन्डर्स की मोटर साइकिल सड़क पर आते ही शिवराम राजगुरु ने उस पर गोली चलाई । शिवराम राजगुरु का निशाना अचूक बैठे । सैन्डर्स अपनी मोटर साइकिल समेत फौरन जमीन पर गिर पड़े, उनका एक पैर साइकिल के नीचे आगया । अब भगतसिंह आगे बढ़े और ताकि कोई धोखा न रह जाय इसलिये कई गोलियाँ सैन्डर्स को मारी । इसके बाद उन्होंने भाग निकलने की कोशिश की । हेड कानिस्टेबिल चनन सिंह तथा मिस्टर फार्न ने इन लोगों का पीछा किया । फार्न को भगतसिंह ने गोली मारी जिससे वह वहीं रुक गया । चननसिंह फिर भी इन लोगों का पीछा कर रहा था । अब भगतसिंह और राजगुरु डी० ए० बी० कालिज के हाते में एक छोटे-से दरवाजे में घुस गये, हेड कानिस्टेबिल चननसिंह मानों अपनी मौत के पीछे जा रहा था । अब तक आजाद चुप थे । उन्होंने जब चननसिंह को इस तरह अपना पीछा करते देखा तो उन्होंने अपने मोजर पिस्टल से चननसिंह को राजभक्ति और गुलामी का फल चखा दिया । वह वहीं गिर पड़ा, एक घंटे के अन्दर उसके प्राण कूच कर गये !

थोड़ी देर में सारे पंजाब की पुलिस चौकन्नी हो गई, और साम्राज्यवाद के कुत्ते चारों तरफ सूँघते हुये फिरने लगे । भगतसिंह, राजगुरु तथा आजाद डी० ए० बी० कालिज के हाते से तो निकल गये थे, किन्तु अभी वे लाहौर में ही थे । और लाहौर बहुत ही गरम हो गया था । भगतसिंह ने अपने केश बगैरह कटवा डाले, और कहा जाता है दुर्गा देवी को तथा शर्चा को साथ में लेकर बड़े ठाटबाट से अव्वल दर्जे से रेल का सफर किया । राजगुरु इनके अरदली बने । चन्द्रशेखर आजाद तीर्थ यात्रियों की टोली बनाकर उसके साथ एक पंडे के रूप में लाहौर से निकल गये ।

भगतसिंह कलकत्ता चले गये, किन्तु वे बैठने वाले न थे, वहाँ से आकर आगरे में एक बम का कारखाना खोला । इन दिनों कई और कारखाने भी खुले, जिनमें मुख्य तरीके पर यशपाल, किशोरीलाल तथा



## १४६ भारत में सशस्त्र क्रान्ति-चेष्टा का रोमांचकारी इतिहास

भगवती चरण का सम्बन्ध था। दल ने भगतसिंह के सम्बन्ध में यह तै किया कि भगत सिंह रूस चले जायँ, किंतु इस सम्बन्ध में भगत सिंह और सुबदेव में कुछ मतभेद हो गया जिससे भगतसिंह ने यह तै किया कि वे एसेम्बली में बम फेंक कर आत्मसमर्पण कर देंगे। पहिले यह योजना थी कि सरदार भगतसिंह तथा बटुकेश्वर एसेम्बली में बम फेंकें और आजाद तथा दो अन्य सदस्य जाकर उनको बचा लाये, किंतु भगतसिंह ने इस योजना के आखिरी हिस्से को पसन्द न किया, और कहा कि देश में जागृति पैदा करने के लिए उनका गिरफ्तार हो जना आवश्यक है। अब हम भगतसिंह के इन निश्चय के विषय में सोचते हैं तो हमारा हृदय गदगद हो जाता है। हम एक प्रकार से विह्वल सा हो जाते हैं कि एक व्यक्ति जिसने अभी मुश्किल से यौवन के चौखट पर पैर रखा है अपना सर्वस्व बलिदान करने के लिए तैयार हो जाता है, किंतु यह तो क्रांतिकारियों के लिए एक मामूली बात थी।

### एसेम्बली में धड़ाका

सन् १९२९ की ८ अप्रैल के दिन की घटना है। उस समय की केन्द्रीय एसेम्बली में पब्लिक सेफ्टी नामक एक बिल विचारार्थ उपस्थित था, दोनों ओर से खीचातानी हो रही थी ट्रेडडिस्प्युट्स बिल अधिक वोटों से पास हो चुका था और सभापति पटेल पब्लिक सेफ्टी बिल पर अपना निर्णय देने के लिये तैयार थे। सब लोगों की आँखें उन्हीं की ओर लगी हुई थीं बहुत उत्तेजना का समय था। ऐसे समय एकाएक एसेम्बली भवन में दर्शकों की गैलरी से एक भयानक बम गिरा जिसके गिरते ही आतंक का धुआँ छा गया। सर जार्ज शूस्टर तथा सर वामन जो दलाल आदि कुछ व्यक्तियों को हलकी चोटे आईं। बम फेंकने वाले दो नवयुवक थे, एक का नाम सरदार भगतसिंह था और दूसरे का नाम बटुकेश्वर दत्त।

इस दिन के बाद से ये दोनों नाम भारतवर्ष में एक घरेलू चीज

सरदार भगतसिंह इन्कलाब जिन्दावाद नारे के प्रवर्तक थे २४७

हो गये हैं। तमोली की दुकान से लेकर प्रासादों तक इन दोनों के चित्र इसके बाद में दीखने लगे।

यदि ये लोग भागना चाहते तो बड़ी आसानी से भाग निकलते, किन्तु वे वहीं पर खड़े रहे, और 'इन्कलाब जिन्दावाद' और 'साम्राज्यवाद का नाश हो' कहकर नारा बुलन्द करने लगे। इसके साथ ही उन्होंने एक परचा निकाल कर वहाँ पर डाल दिया, जिसमें हिन्दुस्तान साम्यवादी प्रजातांत्रिक सेना की ओर से जनता के नाम अपान थी। इसमें एक फ्रेंच क्रांतिकारी का हवाला देकर कहा गया था कि बहिरों को सुनाने के लिए घडाके की जरूरत है। पहली भोंक में तो बहुत से लोग इस कृत्य की निन्दा कर गये किन्तु जब इन लोगों ने अपना ऐतिहासिक बयान दिया तो मालूम हुआ कि ये भी कुछ सिद्धांत रखते हैं— और कुछ समझ कर काम करने हैं। यह बात यहाँ याद रहे कि—

तब तो यह नारा बच्चों बच्चों में फैल गया है। आज तो केवल साम्यवादी या मजदूरों में ही नहीं, बल्कि हर एक साम्राज्यवाद विरोधी सभा का यह एक अनिवार्य नारा हो गया है। स्मरण रहे कि यह नारा एक क्रांतिकारी का ही दिया हुआ था।

सरदार भगत सिंह इन्कलाब जिन्दावाद नारे के प्रवर्तक थे

आध घण्टे बाद पुलिस का एक टेल आया, और उन लोगों को गिरफ्तार कर लिया। गिरफ्तारी के बाद वे दिल्ली जेल भेज दिये गये, और हर तरीके से यह कोशिश की गई कि उनमें से एक मुखविर हो जाय। इनको डराया धमकाया बहकाया तथा प्रलोभन दिया गया कि वे मुखविर हो जाय किन्तु वे अटल रहे। दिल्ली जेल में ही उनका मुकदमा ७ मई को शुरू हुआ। १२ जून १९२६ को यह मुकदमा सेशन में खतम हो गया। इन लोगों ने एक संयुक्त वक्तव्य दिया, जिसमें कि उन्होंने क्रांतिकारी दल के उद्देश्यों पर प्रकाश डाला। इस वक्तव्य में उन्होंने बताया कि क्रांतिकारी दल का उद्देश्य देश में मजदूरों का तथा किसानों का एकाधिनायकत्व स्थापित करना है। इस बयान के

२४८ भारत में सशस्त्र क्रान्ति-चेष्टा का रोमांचकारी इतिहास

पहिले बहुत से लोगों ने एसेम्बली पर बम फेंकने की तथा क्रान्ति-कारियों की बड़ी निन्दा की थी, किन्तु इस बयान के बाद में लोगों की गलत-फहमियाँ दूर हो गई, और लोग मुक्त, कठ से क्रान्ति-कारियों की प्रशंसा करने लगे। यों तो बहुत से क्रान्तिकारियों ने इसने पहिले बयान दिये थे और उनसे काफी सनसनी भी हुई थी, और जनता की प्रशंसा भी उन्हें मिली थी, किन्तु सरदार भगत सिंह तथा बडुकेश्वर दत्त ने जो बयान दिया था, उसकी अपील सिर्फ हमारे हृदय के प्रति नहीं थी बल्कि हमारे दिमाग को थी। इसके पहले किसी भी क्रान्तिकारी ने अदालत में खड़े होकर इतना विद्वतापूर्ण बयान नहीं दिया। पं० जवाहर लाल जी ने यह जो कहा है कि भगत सिंह के जन-प्रिय होने का कारण केवल एक मनोवैज्ञानिक परिस्थिति में रङ्ग मच पर आने से ही हुआ, यह बात सम्पूर्ण सत्य नहीं है, भगतसिंह के बयान से जनता को मालूम हो गया कि क्रान्तिकारी समिति सही माने में जनता के लिए लड़ रही है। इसके अतिरिक्त भगत सिंह के पीछे एक रोमांटिक पश्चात् भूमि थी (romantic background) इसलिए उन्होंने जो कुछ भी कहा उसकी अपील लाख गुनी हो ही गई। किन्तु जो कुछ उन्होंने कहा वह भी महत्वपूर्ण था। भगतसिंह ने जो बयान दिया उससे सूचित होता था कि पूजनीय सरदार ने अपने बयान में रूस के आदर्श को पूर्णरूप से अपना लिया था और साफ तौर पर एक तरह से कह सा दिया था कि एक वर्गहीन समाज की स्थापना उनके कर्मों का उद्देश्य है। रही यह बात कि हम आदर्श के साथ एसेम्बली में बम फेंकना तथा सैन्डर्स की हत्या करना सामञ्जस्य रखता था कि नहीं।

### लाहौर षड्यन्त्र की सूचना

२३ अक्टोबर १९२८ को दशहरा के दिन मेले में एक बम फटा था जिससे १० मरे तथा ३० घायल हुये थे। इसकी तहकीकात करते करते दो छात्र गिरफ्तार हुये, जिससे पता लगा कि भगतसिंह का

सैन्डर्स हत्या में हाथ था तथा भगवती चरण एक प्रमुख क्रान्तिकारी थे। इस बीच में क्रान्तिकारियों का ओर से कुछ ढिलाई का काम हो रहा था, उससे भी तद्दीकात करते करते कुछ बतें मालूम हुई, और १५ अप्रैल १९२८ को पुलिस ने एक मकान पर छापा मारा जिसमें सुखदेव, किशोरी लाल तथा जयगोपाल गिरफ्तार हो गये। ८ दिन के अन्दर ही जयगोपाल मुखविर बन गया। दो मई को हंसराज ब्रोहरा गिरफ्तार किया गया, वह भी मुखविर बन गया, दोनों 'मुखविरो' को माफ़ी दे दी गई। २३ मई को महारनपुर में पुलिस ने एक मकान पर छापा मारा, और शिववर्मा तथा जयदेव को गिरफ्तार कर लिया। ७ जून को बिहार के मौलनिया नामक स्थान में एक डकैती डाली गई जिसमें मकान मालिक जान से मारा गया। इस डकैती के सम्बन्ध में फणीन्द्र घोष नामक एक व्यक्ति गिरफ्तार हुआ जो मुखविर हो गया। इसने सब षड्यन्त्रों को एक में जोड़ दिया।

इस प्रकार एक मुकदमा तैयार हुआ जिसमें १६ व्यक्तियों पर - मुकदमा चला, बाकी भागे हुए थे। जिन पर मुकदमा चला उनके नाम ये हैं।

- |                        |                          |
|------------------------|--------------------------|
| ( १ ) सुखदेव           | ( ६ ) कमला नाथ त्रिवेदी  |
| ( २ ) किशोरी लाल       | ( १० ) जितेन्द्र सान्याल |
| ( ३ ) शिव वर्मा        | ( ११ ) आसा राम           |
| ( ४ ) गया प्रसाद       | ( १२ ) देश राम           |
| ( ५ ) यतीन्द्र नाथ दास | ( १३ ) प्रेम दत्त        |
| ( ६ ) जयदेव कपूर       | ( १४ ) महावीर सिंह       |
| ( ७ ) भगतसिंह          | ( १५ ) सुरेन्द्र पांडेय  |
| ( ८ ) बटुनेश्वर दत्त   | ( १६ ) अजय घोष           |

भागे हुएओं में से विजयकुमार सिंह बरैली में; शिव राम राज-गुरु पूना में तथा कुन्दन लाल संयुक्त प्रान्त में गिरफ्तार कर लिये गये। लाहौर में मुकदमा चला, इसी बीच में इन लोगों ने कई बार



## २५० भारत में सशस्त्र क्रान्ति-चेष्टा का रोमांचकारी इतिहास

अनशन किये जिससे बतीन्द्रनाथ दास शहीद हो गये, इन अनशनों का वर्णन हम एक पृथक अध्याय में करेंगे। इन अनशनों की वजह से मुकदमे में बहुत देर हो रही थी, इसके साथ ही साथ जनता में जबरदस्त प्रचार कार्य हो रहा था। इसलिये इन बातों से घबराकर सरकार ने मामूली न्याय का ढोंग छोड़ दिया, और १ मई १९३० को भारत सरकार ने गजट में लाहौर षड्यंत्र मुकदमा आर्डिनेन्स करके एक आर्डिनेन्स प्रकाशित किया, जिससे मुकदम मजिस्ट्रेट के पास से हट कर तीन जजों के एक ट्रिब्युनल के सामने गया। इस अदालत को यह अधिकार था कि अभियुक्तों की गैरहाजिरी में भी मुकदमा चलावे। ७ अक्टूबर १९३० को इस मुकदमे का फैसला सुना दिया गया, जिसमें शिवराम राजगुरु थे, सुखदेव तथा भगतसिंह को फाँसी, विजयकुमारसिंह, महावीर सिंह, किशोरीलाल, शिववर्मा, गया प्रसाद, जयदेव और कमलानाथ त्रिवेदी को आजन्म कालेपानी, कुन्दन लाल को ७ वर्ष, और प्रेमदत्त को ३ वर्ष की सजा दी गई।

भगतसिंह आदि को फाँसी न दी जाय इस बात के लिए देश के कोने कोने में हड़तालें तथा प्रदर्शन हुये। बम्बई में ट्रेन तक रुक गये, ११ फरवरी १९२१ को प्रीवा कौंसिल में इस मुकदमे की अपील हुई, किन्तु वह खारिज कर दी गई।

### देश पर एक विहंगम दृष्टि

इस बीच में देश में अन्य जो बातें हुई थीं वे बड़ी ही महत्वपूर्ण हैं, हम केवल संक्षेप में उनका वर्णन करेंगे। असहयोग आंदोलन के बन्द होने के बाद देश में जो प्रतिक्रिया आई उसके फलस्वरूप देश में साम्प्रदायिकता का दौर दौरा शुरू हो गया यह तो पहिले ही आ चुका है। कांग्रेस के अन्दर भी देशबन्धु दास तथा त्यागमूर्ति पंडित मोतीलाल ने स्वराज्य पार्टी नाम से एक दल की स्थापना की। यह दल कौंसिलों तथा असेम्बलियों में उनको Mend या end करने के लिये जाना चाहते थे। मॉन्टेगु चेम्सफोर्ड सुधार के पहिले चुनाव में कांग्रेस

तथा महात्मा गांधी कौंसिल प्रवेश का सैद्धांतिक रूप से विरोध कर चुके थे। अब स्वराज्य पार्टी उसी बात को करना चाहती थी। ऐतिहासिक दृष्टि से यह बात महत्वपूर्ण तथा दिलचस्प है कि उस समय महात्मा गांधी तथा उनके चेले इस योजना के विरुद्ध थे, किंतु उनके सामने भी कोई कार्यक्रम नहीं था। अतएव ऐसे लोगों की अधिक संख्या हो गई जो दास और नेहरू की योजना को पसंद करते थे। गांधी जी को तरह देना पड़ा, किन्तु कई साल तक इस कार्यक्रम का अनुसरण करने पर भी कुछ हासिल न हुआ। इसलिये इसमें भी लॉग हटने लगे इस बीच में देशबन्धु मर चुके थे। न तो उन्होंने विधान को *mont* ही कर पाया था न *end* आश्चर्य तो यह है कि विधानवाद की इस प्रकार विफलता हो जाने पर भी कांग्रेस १९३२ के बाद फिर क्यों इस ओर बढ़ी।

### मद्रास कांग्रेस

ऐसे ही वातावरण में मद्रास कांग्रेस का अधिवेशन १९२७ में हुआ। साइमन कमीशन सिर पर था। शायद उसके सामने अपना भाव बढ़ाने के लिये कांग्रेस ने घोषित किया कि पूर्ण राष्ट्रीय स्वतंत्रता भारतवर्ष के लोगों का ध्येय है। मैंने भाव बढ़ाने के लिए इसलिये कहा कि इसमें कोई गंभीरता थी, ऐसा जान तो नहीं पड़ता, क्योंकि यदि गंभीरता होती तो लाहौर में फिर से इस प्रस्ताव को पास करने की आवश्यकता क्यों पड़ती। यह भाव बढ़ाने की बात इससे पुष्ट होती है कि इसके साथ साथ नेहरू कमिटी बैठी, जो “स्वराज” का मसविदा बना रही थी। इस रिपोर्ट के बनाने में सभी दल के लोग शामिल थे। पंडित मोतीलाल की राजनीतिज्ञता की यह तारीफ है कि ऐसे विभिन्न *heterogenous* लोगों को वे एक पैराये पर ला सके। अस्तु।

### कलकत्ता कांग्रेस का अल्टीमेटम

कांग्रेस ने १९२७ में तो स्वतंत्रता का प्रस्ताव पास किया, और

१९२८ में कलकत्ते में नेहरू रिपोर्ट का स्वागत किया, और उसे “भारत वर्ष के राजनैतिक और साम्प्रदायिक मसलों को हल करने में बहुत अधिक सहायता देने वाला” माना। कांग्रेस ने पास किया — “गो यह कांग्रेस मद्रास की पूर्ण स्वाधीनता और निश्चय पर कायम है, फिर भी इस विधान को राजनैतिक तरक्की का बहुत बड़ा जरिया मानकर उसे मंजूर करती है। खासकर हम विचार से कि वह देश के मुख्य मुख्य राजनैतिक दलों का अधिक से अधिक जितना मतैक्य हो सकता है, उसके आधार पर तैयार किया गया है। अगर ब्रिटिश पार्लियामेंट ने ३१ दिसम्बर १९२८ के पहिले या उस दिन तक इस विधान को पूरा मंजूर कर लिया तो कांग्रेस उसे स्वाकार कर लेगी, बशर्ते कि राजनैतिक स्थिति के कारण कोई विशेष परिस्थिति न उत्पन्न हो जाय। किन्तु यदि उस तारीख तक पार्लियामेंट ने इस विधान को मंजूर कर लिया या उसके पहले ही नामंजूर कर दिया तो कांग्रेस देश को कर-बन्दी की सलाह देकर या और जो तरीका निश्चय किया जाय उस प्रकार अहिंसात्मक असहयोग आंदोलन जारी करने का बन्दो-बस्त करेगा।”

### लाहौर में फिर पूर्ण स्वाधीनता

लाहौर कांग्रेस का अधिवेशन १ ला जनवरी १९३० तक होता रहा। इस बीच में सरकार ने ऊपर दी हुई शर्तें मंजूर नहीं की। किंतु कांग्रेस के नेताओं से कुछ बातचात चलता रही, जिसमें कोई निर्दिष्ट आश्वासन नहीं दिया गया था, बल्कि गोलमेज सम्मेलन में भाग लेने के लिये कहा गया। लाहौर कांग्रेस ने इस पर यह पास किया “वर्तमान परिस्थितियों में गोलमेज सम्मेलन में कांग्रेस के प्रतिनिधियों के जाने से कोई लाभ होने को नहीं है। इसलिये यह कांग्रेस पिछले वर्ष अपने कलकत्ते के अधिवेशन में स्वीकृत प्रस्ताव के अनुसार यह घोषित करती है कि कांग्रेस विधान की धारा १ में स्वराज शब्द का अर्थ होगा पूर्ण स्वाधीनता। आगे यह कांग्रेस यह भी प्रकट करती है कि

नेहरू कमेटी की रिपोर्ट की पूरी योजना अब रद्द हो गई, और आशा करती है कि सब कांग्रेसजन पूर्ण शक्ति लगाकर आगे से पूर्ण स्वतन्त्रता के लिये प्रयत्न करेंगे। स्वाधीनता के आन्दोलन को संगठित करने के लिये प्रारम्भिक कार्य के रूप में तथा कांग्रेस की नीति को उसके परिवर्तित उद्देश्य के साथ तथासाध्य सामञ्जस्यपूर्ण बनाने के विचार से यह कांग्रेस केन्द्रीय तथा प्रांतीय व्यवस्थापक सभाओं और सरकार द्वारा बनाई गई कमेटियों का बहिष्कार करने का निश्चय करती है, और कांग्रेसजनों तथा राष्ट्रीय आन्दोलन में भाग लेनेवाले अन्य लोगों से कहती है कि वे भविष्य के निर्वाचनों से प्रत्यक्ष तथा अप्रत्यक्ष रूप से दूर रहें, और व्यवस्थापक सभाओं तथा कमेटियों के वर्तमान कांग्रेस सदस्यों को आदेश देती है कि वे अपनी जगहों से इस्तीफा दे दें। X यह अखिल भारतीय कांग्रेस कमेटी को अधिकार देती है कि जब ठीक समझे तब जिस प्रकार के प्रतिबन्धों को वह आवश्यक समझे उस प्रकार के प्रतिबन्धों के साथ सविनय अवज्ञा के कार्य-क्रम को, जिसमें कर न देना भी शामिल है, चलावे।”

इस प्रस्ताव के अनुसार व्यवस्थापिका सभाओं के १७२ सदस्यों ने फरवरी १६ ३० तक इस्तीफा दे दिया। इसमें केन्द्रीय के २१, कौंसिल आफ स्टेट के ६, बङ्गाल के ३४, बिहार-उड़ीसा के ३१, मध्यप्रान्त के २०, मद्रास के २०, संयुक्त प्रान्त के १६, आसाम के १२, बम्बई के ६, पंजाब के २ और बर्मा के १ थे।

१४, १५ और १६ फरवरी को कांग्रेस कार्य-समिति की बैठक सान्तर-मती में हुई। इसमें सत्याग्रह करना निश्चित हुआ, किंतु थोड़े दिन अहमदाबाद में जब अखिल भारतीय कांग्रेस कमेटी की बैठक हुई तभी यह जानते के तौर पर काम में आया। इसके बाद गांधी जी ने अपने आश्रम-वासियों सहित नमक बनाने के उद्देश्य से डांडीयात्रा की। इस प्रकार सत्याग्रह आंदोलन शुरू हो गया, देश में हजारों की तादाद में गिरफ्तारियाँ हुईं। गांधी जी भी गिरफ्तार हो गये। सरकार के



## २५४ भारत में सशस्त्र क्रान्ति-चेष्टा का रोमांचकारी इतिहास

द्विधारे पर सर तेज बहादुर सप्रू तथा मिस्टर जयकर २३ और २४ जुलाई को यरवदा जेल में गांधी जी से मिले, महात्मा जी ने इस पर नैनी जेल में पंडित मोतीलाल तथा बवाहरलाल के नाम एक पत्र दिया। इस प्रकार समझौते की बातचीत शुरू हो गई। २५ जनवरी को कांग्रेस कार्यसमिति पर से प्रतिबंध हटाकर उसके सदस्यों को छोड़ दिया गया, और १६ फरवरी को महात्मा गांधी और लार्ड इरविन की संधि की बातचीत दिल्ली में आरम्भ हुई जिसके बाद ४ मार्च १९३१ को एक समझौता हो गया जो आमतौर से गांधी इरविन समझौते के नाम से प्रसिद्ध है।

सर्दार भगतसिंह, राजगुरु तथा सुखदेव इस समय फाँसी की प्रतीक्षा में फाँसी घर में बन्द थे। देश में उनकी फाँसी के सम्बन्ध में बड़ी हलचल थी। सरकार के बज ने कहा था इन लोगों की फाँसी हो, और सारा देश कह रहा था भगतसिंह बिन्दाबाद। “स्वयं कांग्रेस वाले भी इस बात के लिए बहुत उत्सुक थे कि इस समय जो सद्भाव चारों ओर दिखाई पड़ रहा है उसका फायदा उठाकर उनकी सजा बदलवा दी जाय। किन्तु वायसराय ने इस सम्बन्ध में स्पष्ट रूप से कुछ भी नहीं कहा। हमेशा एक मर्यादा रखकर उन्होंने इस सम्बन्ध में बातें की। उन्होंने गांधी जी से केवल इतना कहा कि मैं पंजाब सरकार को इस सम्बन्ध में लिखूंगा। इसके अतिरिक्त और कोई वादा उन्होंने नहीं किया। यह ठीक है कि स्वयं उन्हीं को सजा रद्द करने का अधिकार था, किन्तु यह अधिकार राजनैतिक कारणों के लिए उपयोग में लाने के लिए नहीं था। दूसरी ओर राजनैतिक कारण ही पंजाब सरकार को इस बात के मानने में बाधक हो रहे थे।”

“दर असल वे बाधक थे भी। चाहे जो हो, लार्ड इरविन इस बारे में कुछ करने में असमर्थ थे। अलबत्ता कराची कांग्रेस अधिवेशन हो लेने तक फाँसी रुकवा देने का जिम्मा उन्होंने लिया। मार्च के अंतिम सप्ताह में कराची में कांग्रेस होने वाली थी, किन्तु स्वयं गांधी जी ने

ही निश्चित रूप से वायसराय से कहा—यदि इन नौजवानों को फाँसी पर लटकाना ही है तो कांग्रेस अधिवेशन के बाद ऐसा करने के बजाय उसके पहिले ऐसा करना ठीक होगा। इससे लोगों को पता चल जायगा कि वस्तुतः उनकी स्थिति क्या है और लोगों के दिल में झूठी आशाएँ न बँधेंगी। कांग्रेस में गांधी इर्विन समझौता अपने गुणों के कारण ही पास या रद्द होगा, यह जानते बूझते हुए कि तीन नौजवानों को फाँसी दे दी गई है।”

### ( कांग्रेस इतिहास—पट्टाभि सीतारमैया )

श्रुत सीतारमैया के उपर्युक्त विवरण से ऐसा भ्रम होना संभव है, जैसे भगतसिंह आदि की फाँसी की सजा रद्द करवाने का प्रयत्न गांधी इर्विन समझौते सम्बन्धी बातचीत का एक अंग हो। किन्तु यह बात नहीं है। महात्माजी ने कांग्रेस के एकमात्र प्रतिनिधि की हैसियत में माँग रूप में इस बात के लिए अनुरोध नहीं किया था जैसा कि पंडित जवाहरलाल की आत्मकथा से स्पष्ट है। गांधीजी ने एक Private gentleman की हैसियत से ही इस सम्बन्ध में अनुरोध किया था और मुख्य बातचीत से यह पृथक् था। पंडित जवाहरलाल ने अपनी आत्मकथा में लिखा है—

Nor did the government agree to Gandhiji's hard pleading for the commutation of Bhagat Singh's death sentence. This also had nothing to do with the agreement and Gandhiji pressed for it separately because of the very strong feeling all over India on this subject. He pleaded in vain”

(Pt. Jawaharlal's autobiography P. 251)

तारीख २३ मार्च को सायंकाल इन तीनों को फाँसी दे दी गई। यों तो कायदा है सबेरे फाँसी देने का, किन्तु इनके लिये इस नियम का मंग

## २५६ भारत में सशस्त्र क्रान्ति-चेष्टा का रोमांचकारी इतिहास

किया गया। उनकी लाशें रिश्तेदारों को नहीं दी गई, तथा उनको बड़ी बेपरवाही से मिट्टी का तेल डालकर जला दिया गया उनका फूल अनाथों के फूल की भाँति सतलज में डलवा दिया गया। सारा देश आखों की पंखुड़ियाँ बिछाकर जिनका स्वागत करने को तैयार था, तथा जिनका जिन्दावाद बोलते-बोलते मुल्क का गला बैठ गया था, उन पुरुषसिंहों की साम्राज्यवाद ने इस प्रकार हत्या कर डाली? कितनी बड़ी गुस्ताखी और कितना बड़ा अपराध था? सरकार जनमत की कितनी परवाह करती है, वह एक इसी बात से कांग्रेस के नेताओं पर न। हिर हो जानी चाहिये थी, किन्तु..... २१। २ फरवरी को सरदार भगत सिंह ने अपने एक मित्र को गुप्तरूप से एक पत्र लिखा था, यह पत्र पंजाब केसरी में छपा था, हम उसे यहाँ उद्धृत करते हैं—

“प्यारे साथियो।”

“इस समय हमारा आन्दोलन अत्यन्त महत्वपूर्ण परिस्थितियों में से गुजर रहा है। एक साल के कठोर संग्राम के बाद गोलमेज कान्फ्रेंस ने हमारे सामने शासन विधान में परिवर्तन के सम्बन्ध में कुछ निश्चित बातें पेश की हैं, और कांग्रेस के नेताओं को निमन्त्रण दिया है कि वे आकर शासन विधान तैयार करने के काम में मदद दे। कांग्रेस के नेता इस हालत में आन्दोलन को स्थगित कर देने के लिए उद्यत दिखाई देते हैं। वे लोग आन्दोलन स्थगित करने के हक में फैसला करेंगे या उसके खिलाफ, यह बात हमारे लिए बहुत महत्व नहीं रखती। यह बात निश्चित है कि वर्तमान आन्दोलन का अन्त किसी न किसी प्रकार के समझौते के रूप में होना लाजमी है। यह दूसरी बात है कि समझौता जल्दी हो जाय या देरी में हो।”

वस्तुतः समझौता कोई ऐसी हेय और निन्दा योग्य वस्तु नहीं, जैसा कि साधारणतः हम लोग समझते हैं। बल्कि राजनीतिक संग्रामों का समझौता एक अत्यावश्यक अङ्ग है। कोई भी कौम, जो किसी अत्याचारी शासन के विरुद्ध खड़ी होती है, यह जरूरी है कि वह प्रारम्भ में असफल

हो, और अपनी लम्बी जद्दोजेहद के मध्यकाम में इस प्रकार के समझौतों के जरिये कुछ राजनीतिक सुधार हासिल करती जाय, परन्तु वह अपनी लड़ाई की आखिरी मन्बिल तक पहुँचते-पहुँचने अपनी ताकतों को इतना सङ्गठित और दृढ़ कर लेती है कि उसका दुश्मन पर आखिरी हमला ऐसा जोरदार होता है कि शासक लोगों की ताकतें उनके उस वार के सामने चकनाचूर होकर गिर पड़ती है। ऐसा भी हो सकता है कि उसकी चाल थोड़े समय के लिये धीमी हो तथा उनके नेता पीछे पड़ जायें किन्तु जनता की बढ़ती हुई ताकत समझौतों को ठुकराकर उस आंदोलन को अन्त तक जययुक्त करा ही देती है, नेता पीछे रह जाते हैं, आंदोलन आगे बढ़ जाता है। यही विश्व इतिहास का सबक है।”

तुम्हारा

भगत सिंह

सरदार भगत सिंह ने अपने भाई के नाम जो आखिरी पत्र लिखा वह यों है। देखने की बात है ऊपर का पत्र जाहिर करता है कि महीनों फाँसी घर में रहने के बाद भी उनका दिमाग कितना सही काम करता था, नीचे के पत्र से हृदय का पता मिलता है। यह छोटे भाई कुलतार सिंह के नाम लिखा गया था—

अजीज़ कुलतार,

आज तुम्हारी आँखों में आँसू देख कर बहुत रज हुआ। आज तुम्हारी बातों में बहुत दर्द था, तुम्हारे आँसू मुझसे बर्दाश्त नहीं होते। बखूबी हिम्मत से शिक्षा प्राप्त करना, और सेहत का खयाल रखना। हौसला रखना, और क्या कहूँ:—

उसे फ़िक्र है हरदम नया तर्जें जफ़ा क्या है,  
हमें यह शौक़ देखें तो सितम को इन्तहा क्या है।  
घर से क्यों खफ़ा रहें खर्च का क्यों गिला करे।  
सारा जहाँ अदू सही, आओ मुक़ाबला करें।



२५८    भारत में सशस्त्र क्रांति-चेष्टा का रोमांचकारी इतिहास

कोई दम का मेहमाँ हूँ, ऐ- अइले महफिल,  
चिरागे सेहर हूँ, बुझा चाहता हूँ।  
मेरी हवा में रहेगी ख्याल की बिजली,  
यह मुश्ते खाक हैं, फानी रहे या न रहे।

अच्छा आशा ! “खुश रहो अइले वतन हम तो सफर करते हैं।”  
हौसला से रहना। नमस्ते।

तुम्हारा भाई

भगत सिंह

### भगत सिंह की फाँसी पर पं० जवाहरलाल

सर्दार भगतसिंह पर पंडित जवाहरलाल ने अपनी आत्म-जीवनी में जो कुछ लिखा है वह तो पहिले ही लिखा जा चुका है। किंतु भगत सिंह की फाँसी के बाद पं० जवाहरलाल ने जो कुछ कहा था वही नीचे उद्धृत किया जाता है, उन्होंने कहा था—

I have remained silent during their last days lest a word of mine may injure the prospect of commutation. I have remained silent though I felt like bursting, and now all is over. Not all of us could save him who was so dear to us, and whose magnificent courage and sacrifice have been an inspiration to the youth of India..... There will be sorrow in the land at our helplessness, but there will be also pride in him who is no more, and when England speaks to us and talks of a settlement there will be the corpse of Bhagat Singh lest we forget.

“मैं भगत सिंह तथा उनके साथियों के अन्तिम दिनों में मौन धारण किये रहा, क्योंकि मैं डरता था कि कहीं मेरे किसी शब्द से

फाँसी की सजा रहने की सम्भावना जाती न रहे। मैं चुप रहा गोकि मेरी इच्छा होती थी मैं उबल पड़ूँ। हम सब मिलकर उन्हें बचा न सके, गोकि वे हमारे इतने प्यारे थे, और उनका महान् त्याग तथा साहस भारत के नौजवानों के लिये एक प्रेरणा की चीज थी और है। हमारी इस असहायता पर देश में दुख प्रकट किया जायगा, किन्तु साथ ही हमारे देश को इस स्वर्गीय आत्मा पर गर्व है, और जब इंग्लैंड हम से समझौते की बात करे तो हम भगतसिंह की लाश को भूल न जायें।”

पं० जवाहरलाल के इस बयान से और आत्मकथा में भगतसिंह पर जो कुछ उन्होंने लिखा है, उसमें कितना प्रभेद है? जून १९३१ के अङ्क में Bharat नामक एक लन्दन से प्रकाशित होने वाले कातिकारी अखबार ने इस बयान पर लिखा था “भगतसिंह व उनके साथियों की फाँसी को अहिंसा और त्याग पर स्पीचें छौंकने का मौका बनाया गया, पं० जवाहरलाल ने इस मौके से लाभ उठाया, और एक बार फिर भारतीय नौजवानों के नेतारूप में रङ्गमञ्च पर आये। कराची कांग्रेस में जवाहरलाल ही फाँसी वाले प्रस्ताव के प्रास्तविक के रूप में आये। यह प्रस्ताव के कांग्रेस की अवसरवादिता तथा ढोंग का उत्कृष्ट नमूना है। बाद के जमाने में आजाद हिन्द फौज के विषय में कांग्रेस ने ऐसे ही प्रस्ताव पास किये। प्रस्ताव यों था—

The congress while dissociating itself from and disapproving of political violence in any shape or form places on record its admiration of the bravery and sacrifice of the late Sardar Bhagat Singh and his comrades Sjt. Sukhdeo and Rajguru, and mourns with the bereaved families the loss of these lives. This congress is of opinion that this triple execution is an act of wan-

ton vengeance and is a deliberate flouting of the unanimous demand of the nation for commutation. The congress is further of the opinion that government have lost the golden opportunity of promoting goodwill between the two nations, admittedly held to be essential at this juncture, and of winning over to the peace the party which being driven to despair resorts to political violence

इस पर Bharat ने जो टिप्पणी की उसको हम उद्धृत करते हैं, इसका हम अनुवाद करेंगे ।

Here for those who have eyes to see, is an example of the work of those "disciples of truth" What western demagogue ever exploited more cynically individual heroism and the sentiments of the public for their own ends? Bhagat Singh's name was sung up and down for two days in Congress Nagar, the parents of the dead men were exhibited everywhere—probably their charred flesh, had it been available would have been thrown to the people, anything to appease the mob? And to cap all no uncompromising condemnation of the government that carried out the act, but a pious reflection that "Government have lost the golden opportunity of promoting goodwill between the two nations" etc.

---

## जेलों में साम्राज्यवाद के विरुद्ध युद्ध

ब्रिटेन के लेखकों तथा विचारशील व्यक्तियों के हमेशा न्याय की दुहाई देते रहने पर भी, ब्रिटिश साम्राज्यवाद ने हमेशा अपने पराजित शत्रुओं के साथ हृद दर्जे का दुर्व्यवहार किया है। गदर में किस प्रकार गदरियों के साथ अमानुषिक अत्याचार किया गया, इसको यदि छोड़ भी दें तो भी इस सम्बन्ध में ब्रिटेन की नीति सम्पूर्ण रूप से प्रतिहिंसा-मूलक तथा जघन्य रही है। ब्रिटिश साम्राज्यवाद ने बर्मा विजय के बाद बर्मा के बन्दी रणबोंकुरों के साथ कैसा बर्ताव किया, उसकी गवाही तो बरैली सेन्ट्रल जेल के दो नम्बर हाते की चार नम्बर बैरिक दे रही हैं, और मैंने इस बैरिक को देखा है। मुझे तथा मेरे साथियों को भी इन कोठरियों में रहना पड़ा है। ये कोठरियाँ क्या हैं, तहखाने या जिन्दों की कब्रें हैं। न कहीं से रोशनी आती है, दिन में भी रात रहती है तिस पर गाली, मार, राजनैतिक कैदी न मानना इत्यादि। याने हर प्रकार से कैदी की आत्मा का अपमान करना। और ऐसा एक दिन नहीं, दो दिन नहीं, महीनों, वर्षों और पड़ित परमानन्द ऐसे व्यक्तियों के लिए तेईस या चौबीस साल।

### सावरकर की जवानी जेल के दुखड़े

सावरकर जी ने मराठी में “माझी जन्मठेप” नाम से अपने जेलजीवन का वर्णन लिखा, हम उसमें के कुछ हिस्सों का अनुवाद देते हैं ताकि पाठकों को यह ज्ञान हो कि राजनैतिक कैदी कैसे milien में रहते थे। सावरकर लिखते हैं:—

“अडमन में जो क्रांतिकारी गये थे उनमें अलीपुर षड़यंत्र के कुछ बङ्गाली तथा महाराष्ट्र के गणेशपंत सावरकर और वामनराव



## २६२ भारत में सशस्त्र-क्रान्ति-चेष्टा का रोमांचकारी इतिहास

जोशी थे। इसके अतिरिक्त राजनैतिक डकैती के पाँच छै आदमी बाद को आये, इनमें से आजीवन कालेपानी की सजा तीन बङ्गाली तथा दो मराठों को थी। दूसरे बङ्गाली दस से तीन साल तक सजा पाये हुए थे। मैं जब वहाँ पहुँचा तो इलाहाबाद के स्वराज्य पत्र के चार सम्पादक भी सात से दस वर्ष तक सजा लेकर वहाँ थे। किन्तु उनपर राज्यक्रांति करने का अभियोग नहीं था। उन पर अभियोग था राजद्रोह का। केवल यही नहीं उनमें से लोग क्रांति के तत्व से बिल्कुल अपरिचित थे, बल्कि उनका व्यवहार इसके विरुद्ध था, किन्तु जब ये ही लोग राजद्रोह में सजा पाकर क्रांतिकारियों में रखे गये, तो ये क्रांतिकारी वसूलों से भी परिचित हो चले, और इनका व्यवहार भी क्रांतिकारियों की तरह होने लगा। × × × पहिले जो लोग गये थे उनमें अधिकांश बङ्गाली थे, इसलिए शुरू शुरू में राजनीतिक कैदी बङ्गाली कहलाते थे। किन्तु जब पंजाब आदि प्रान्तों से सैकड़ों भाई गिरफ्तार हो होकर आने लगे, तो हमें ऐसा ही एक दूसरा अजीब नाम दिया गया, तब हम 'बमगोले वाले' कहलाये।"

"राजनीतिक कैदी शब्द जिन्होंने जन्म भर न सुना तो उनसे और क्या आशा की जा सकती थी। उन लोगों ने सुन रक्खा था कि हम लोगों में से कुछ ने बम बनाये। बस हम सभी बम गोले वाले हो गये। यह नाम इतना रायज हुआ कि जेलर बारी साहब को भी जब हम लोगों में से किसी की जरूरत पड़ती थी तो वह कहता था "सात नम्बर के बम गोले वाले को ले जाओ" या "अभी सब बम गोलेवालों को बन्द करो।" मैंने कई बार कैदियों को समझाया कि बम चलाना हमारा उद्देश्य नहीं था, हम तो सरकार के विरुद्ध लड़ रहे थे। कुछ तो हममें से कलम से लड़ते थे, उनको जीभ चाला कहना ही अच्छा होगा, किन्तु जो नाम पड़ गया सो पड़ गया। मैंने कई दफे कहा कि हमें राजनैतिक कैदी कहा जाय, किन्तु बारी साहब को यह नाम फूटी आँखों नहीं भाता था। अक्सर कैदी हमें

बाबूजी कहा करते थे, किन्तु ऐसा सुन पाते ही बारी साहब उस कैदी पर उबल पड़ते थे, “कौन बाबू है ? साले ? ये सभी कैदी हैं ।” हम राजनैतिक कैदी नहीं हैं इस बात को कहते कहते बारी साहब कभी थकते-न थे । किसी ने यदि ऐसा हमें कह दिया तो बारी आपे से बाहर हो जाते थे और कहते थे “होः, कौन राजकैदी है ! वे तुम्हारे माफिक मामूली कैदी हैं । इन पर बदमाश कैदियों का डी लिखा है, नहीं देखते !” बदमाश कैदियों को डी इसलिये मिलता था कि वे “डॅजरस” याने खतरनाक माने जायें, हम लोगों को भी डी मिलता था, भला सरकार की आँखों में हम से अधिक खतरनाक कौन था ! इतना होने पर भी शुरू से आखिर दिन तक मुझको कैदी बड़े बाबू कह कर पुकारते थे । कभी कभी बारी भी भूलकर कह डाला था “ऐ हवलदार, बाओ सात नम्बर के बड़े बाबू को बुला लाओ ।” X X X बारी साहब ने लाख कोशिश की, ऊपर के दूसरे अप.सर सिर पटक कर मर गये, किन्तु हमें धीरे धीरे सब राजकैदी कहने लगे ।” यह एक बड़ी जीत थी ।

कुछ दिन तक काम भी ठीक दिया जाता था, याने नारियल का रेशा निकालना पड़ता था, किन्तु एक साहब कलकत्ता से आये तो देखा कि राजनैतिक कैदी आसपास बैठकर काम करते हैं । कभी करते कभी नहीं करते, तब ऊपर से लिख के आया—इनसे सख्ती की जाय । बस इन लोगों को कोल्हू दिये गये, आपस में बात करने पर ही सात दिन कि हथकड़ी मिलने लगी । बदला लेना था न ? सख्त से सख्त काम दिये जाने लगे । जेल के डाक्टर बहुत अच्छे स्वास्थ्यवाले के अतिरिक्त किसी को यह सब काम नहीं देते थे, किन्तु इन राजनैतिक कैदियों का स्वास्थ्य खराब हो या भला ये सब सख्त काम उन्हें दे दिये जाते थे । चिकित्सा शास्त्र भी इस प्रकार साम्राज्यवाद के हाथ का कठपुतला हो गया । लोग कोठरियों में बन्द कोल्हू पेरते, थोड़ी देर के लिए रोटी लेने खुलते । यदि इस बीच में वह अभाग कैदी यह चेष्टा करता कि कि हाथ पैर धोले या बदन पर थोड़ी धूप लगा ले, तो नम्बरदार का

## २६४ भारत में सशस्त्र क्रांति-चेष्टा का रोमांचकारी इतिहास

पारा चढ़ जाता था, वह माँ बहिन की सैकड़ों गालिया देता था। हाथ धोने का पानी नहीं किलता था; पीने के पानी के लिए तो सैकड़ों निहोरे-नम्बरदार के करने पड़ते थे। पनीहा पानी नहीं देता था, जो कहीं से उसे एकाध चुटकी तम्बाकू की दे दी तो अच्छी बात है, नहीं तो उलटी शिकायत होती कि ये पानी फजूल बहाते हैं, और जेल में यह एक बड़ा जुर्म है। यदि किसी ने जमादार से शिकायत की तो वह उबल पड़ता — “दो कटोरी का हुक्म है, तुम तो तीन पी गया। क्या तुम्हारे बाप के यहाँ से आवेगा?” नहाने की तो कल्पना ही अपराध था, हाँ वर्षा हो तो कोई भले ही नहावे। खाने का भी यही हाल, खाना देकर कोठरी बन्द हो गई, कैदी खा पाया या नहीं, किंतु बाहर से हल्ला होने लगा — “बैठो मत, शाम को तेल पूरा हो, नहीं तो पीटे जाओगे, और जो सजा मिलेगी सो अलग। ऐसे वातावरण में खाते तो कैसे, बहुत से ऐसा करते कि मुँह में कौर रख लिया, और कोल्हू में चलने लगे। सौ में एकाध ऐसे थे जो दिन भर मिहान्त करने पर ३० पौंड तेल निकाल पाते थे। जो न निकाल पाते उनपर जमादार-नम्बरदार डंडेबाजी करते। लात, धूँसा, जूता पड़ता!..... कालेज के छात्र तथा अध्यापक श्रेणी के राजनीतिक कैदियों को भी कोल्हू मिला, तो बीमार हो गये। किन्तु बारी साहब के राज्य में १०१ डिग्री से कम बुखार नहीं माना जाता था, याने उसे न अस्पताल भेजा जाता, न काम से छुट्टी मिलती? जिस बदकिस्मत को बुखार, दस्त या कै न होकर शिरदर्द, हृदयरोग या ऐसा कोई अप्रत्यक्ष रोग होता उसकी तो शामत ही आ जाती।

राजनीतिक कैदी कोल्हू चलाते चलाते थक जाते, उनके सिर में दर्द होता, वे सिर थाम कर बैठ जाते। जमादार कहता — “क्या है, कोल्हू चलाओ।” राजनीतिक कैदी कहते “सिर में दर्द है।” जमादार कहता — “मैं क्या करूँ, कोल्हू पीसो, डाक्टर को दिखाओ।” डाक्टर आये, किन्तु क्या करता, थर्मामिटर लगाया, किन्तु बुखार नहीं। वह हिन्दुस्तानी होता था, बारी साहब से डरता था, वह बगले भाँकने



लगता । उधर बारी साहब फरमाते देखो डाक्टर, तुम हिन्दू हो, यह पोलिटिकल कैदी भी हिन्दू है । इनकी मीठी बातों में कहीं तुम खटाई में न पड़ जाओ, यह हमें डर है । कोई जाकर शिकायत कर दे कि तुम इनसे बोलते बतलाते हो तो तुम्हें लेने के देने पड़ जायें । इसलिये समझल जाओ, समझे, नौकरी करो । माना कि तुम डाक्टरी पढे हो किन्तु हम भी गुणी हैं कौन सच्चा बीमार है कौन झूठा, मैं फौरन ताड़ लेता-हूँ ।

एक बार ऐसा हुआ कि गणेशपंत के सिर में जोर का दर्द उठा, डाक्टर ने उसे अपने हुक्म से कोठरी से निकलवाया और कहा इसे अस्पताल भेजो । वे चले गये, कैदी को मेजने में जो लिखा पढ़ी होती है, वह भी हो चुकी और गणेशपंत मय विस्तरा के जाने लगे, इतने में आगये बारी साहब । उन्होंने जो गणेशपंत को अस्पताल जाते देखा तो सामने आया, लगे उसी पर बिगड़ने “मुझसे क्यों नहीं पूछा, वह डाक्टर कौन होता है ? साले ले जाओ इसको वापस, काम में लगाओ । मैं समझ लूँगा उस डाक्टर को, मुझसे बिना पूछे इसे कोठरी से क्यों निकाला ? ओ साले मैं जेलर हूँ कि वह डाक्टर । गणेशपंत आखिर तक अस्पताल न जा सके । यह सारी तकलीफ विशेषकर राजनीतिक कैदियों के लिये थी । डाक्टर लोग यह समझते थे कि कहीं ऐसा न हो कि बड़े साहब शक करें कि वह राजबंदियों से सहानुभूति रखता है । यह सब झकझक एक दिन का नहीं, बल्कि जन्म भर तक रहता था ।

अन्दमन में अन्न वस्त्र की तकलीफ, मारपीट, गाली, यह सब अस्वविधा तो थी ही, किन्तु एक और भयकर तकलीफ थी, जिसको कहते संकोच होता है । वह यह था—मलमूत्र पर भी रोकटोक थी । सवेरे शाम और दुपहर के सिवा टट्टी पेशाब भी नहीं फिर सकते । रात को टट्टी फिरो तो सवेरे भंगी शिकायत करे, और पेशी की नौबत आवे । खड़ी हथकड़ी हो गई तो आठ घण्टे बंधे खड़े रहो । सब



कैदीयों के साथ वही एक ही व्यवहार। दूसरे कैदी तो ऐसा कर लेते थे कि त्वोरी से दीवार पर ही पेशाब कर दिया, या खड़े-खड़े जमादार की आँख बचा सब के सामने। किन्तु राजनीतिक कैदी ऐसा कैसे करते, इसलिए वे हर तरह से घाटे में रहते।”

इस प्रकार सैकड़ों कष्ट थे। पुस्तकें लेनदेन में जहाँ मुकद्दमा चलता था वहाँ भला जीवन का क्या कहना। महामूर्ख बारी साहब हज़ारों जेलर में से एक है राजबन्दी क्या पुस्तक पढ़े, इसमें भी वे दखल देना चाहते थे। सावरकर की बहानी सुनिये, बारी साहब पुस्तकों पर क्या राय रखते थे—“नान्सेन्स! दूख! यह कन्टी, बगटी की किताबें मैं देना नहीं चाहता, इन्हीं किताबों को पढ़कर लोग इत्थारे हो जाते हैं। और यह योग, बोग, थिओसफी की किताबें बेकार हैं, इनको न देना चाहिये। इन्हीं को पढ़ के तो लोग सनक जाते हैं, किन्तु सुपरिटेण्डेंट इस बात को सुनते नहीं, मैं करूँ तो कैसे करूँ! मैंने तो आबतक कोई किताब नहीं पढ़ी, फिर भी एक जिम्मेदार आदमी हूँ। किताब पढ़ना यह औरतों का काम है।” .....

एक आफत के मारे राजबन्दी भूगर्भशास्त्र पढ़ रहे थे, तो उन्होंने अपनी कापी में नोट ले रक्खा “Pliocene Miocene Neolithic” वगैरह, अब बारी साहब ने काँपी जाँच की तो यह मिला, इन्होंने कहा पकड़ लिया What is this cypher “यह गुप्तलिपि क्या है?” सावरकर जी से कहा तो उन्होंने कहा “यह भूगर्भशास्त्र पढ़ना होगा।” किन्तु बारी साहब खास आसनसोल में पैदा थे, वे अंग्रेजी नहीं समझते? दूसरे दिन वह कैदी पेशी पर गया और दो हफ्ते के लिये उसकी किताबें छिन गईं! ....

पं० परमानन्द तथा आशुतोष लाहिड़ी ने बारी साहब को ऐसे ही किसी अवसर पर उठा कर पटक दिया। उनको तीस तीस बेत लग गये। सदाँर पृथ्वी सिंह वर्षों दिनरात कोठरी में बन्द रहे। रामरक्खा नामक एक राजनैतिक कैदी जनेऊ पहिनने के अधिकार पर या किसी

ऐसी ही छोटी बात पर अनशन कर प्राण दे दिया। उन दिनों इतनी छोटी बात कराने के लिये भी जान दे देनी पड़ती थी।

राजनैतिक कैदी जेल में गये तो साम्राज्यवाद ने डरा धमका कर उनको गिराने की कोशिश की किन्तु इसमें वह सफल न रह सका। इस संघर्ष का इतिहास बड़ा ही रोमांचकारी है, यदि लिखा जाय तो इसी का एक प्रकांड इतिहास हो जाय, किंतु हम इस अध्याय में उसका संक्षिप्त वर्णन करेंगे।

### असहयोग के कैदी

१९२१ में जब असहयोग के सिलसिले में बहुत से राजनैतिक कैदी जेलों में आये तो संयुक्त प्रांतीय सरकार ने उनको दो भागों में विभक्त किये। (First class misdemeanant) और (Second class misdemeanant), यह कोई स्थायी बन्दोबस्त नहीं था, फिर इस बन्दोबस्त में सब राजनैतिक कैदी भी नहीं आये थे। १९२१ में तो बहुत से राजनैतिक कैदी मामूली कैदी ही करार दिये गये थे, बल्कि उनके साथ बतवि उनसे भी खराब होता था।

### काकोरी के कैदी अनशन में

१९२७ में काकोरी के कैदी जेलों में आये। इन लोगों ने जेल में आते ही विशेष व्यवहार की माँग रखली, और इस सम्बन्ध में अर्जी वगैरह सरकार को भेजी। काकोरी केस के नौजवान पहिले ही से अनशन के पक्ष में थे, किंतु बड़े उन्हें रोकते थे। खैर, आखिर किसी प्रकार बड़े भी एक दिन ऊब गये और सामूहिक रूप से विशेष व्यवहार की माँग रखकर अनशन किया। मैं समझता हूँ इस प्रकार से सैद्धान्तिक रूप में राजनैतिक विशेषकर क्रांतिकारी कैदियों के विशेष व्यवहार की माँग रखकर इसके पहिले कभी भारतीय जेलों में अनशन नहीं हुआ। अनशन का एलान होते ही सब लोग बाट कर अलग अलग बन्द कर दिये गये, और हर प्रकार से चेष्टा की गई

कि यह अनशन असफल रहे। नौजवानों से अलग अलग कहा गया कि उन्हें विशेष व्यवहार दिया जायगा, और बूढ़ों से कहा गया कि उनका मुकद्दमा खराब हो जायगा, किंतु सरकार की यह चाल व्यर्थ गई। अनशन के प्रारम्भ होते ही अधिकारी वर्ग जिस बात के लिये ना, ना, कर रहे थे, उसी बात का नैतिक औचित्य तो मानने लगे, किंतु कानून की दृष्टि से अपनी विवशता प्रकट करने लगे। मुकद्दमा चलना बन्द हो गया, और जज मैजिस्ट्रेट, आई० जी० सभी बारी बारी से जेल जाने लगे और अभियुक्तों को अनशन की बेवकूफी समझाने लगे।

अनशन के ग्यारहवें दिन प्रांतीय सरकार ने एक विज्ञप्ति निकाली जिसमें यह घोषित किया गया था कि चूंकि अभियुक्त डकैत हैं, इस लिये सरकार उनके विशेष व्यवहार की मांग स्वीकार नहीं कर सकती। यह विज्ञप्ति बकायदा हम अभियुक्तों को दिखलायी गई और उन लोगों से कहा गया कि अब तो कोई आशा नहीं है, उन्हें अनशन तोड़ देना चाहिए। इस विज्ञप्ति में एक और मजेदार बात यह कही गई थी कि अभियुक्तों ने अनशन के पहले बाहर से क्लोरल नामक मादक द्रव्य मगाया था ताकि उसके सेवन में भूख की ज्वाला कम हो जाय। सरकार की इस सार्वजनिक अस्वीकृति के बाद ही अभियुक्तों की मांगों के सम्बन्ध में गम्भीर विचार होने लगे, और अभियुक्तों से समझौते की बातें होने लगी। इस बीच में अभियुक्तों को रबर की नली द्वारा खाना खिलाना प्रारम्भ हो गया था।

सोलहवें दिन संध्या समय चार बजे अनशन के सम्बन्ध में अंतिम बातचीत शुरू हुई। इस बातचीत के फलस्वरूप यह तय हुआ कि अभियुक्तों को मेडिकल ग्राउण्ड पर वही व्यवहार दिया जायगा जोकि गैर कैदियों को मिलता है, याने कोई दस आना रोज मूल्य का खुराक प्रत्येक व्यक्ति को दिया जायगा। काकोरी कैदियों ने इस बात को कबूल कर बड़ी गलती की, क्योंकि बात को जब ठनको सजा हुई तो उन्हें यह व्यवहार नहीं मिला। बात यह है कि यह सारा व्यवहार मेडिकल ग्राउण्ड

पर मिला हुआ था, और मेडिकल ग्राउंड के सम्बन्ध में अंतिम फैसला करने का अख्तियार मेडिकल आफिसर को अर्थात् जेल के J. H. S. सुपरिन्डेन्टेन्ट को होता है। जब सजा पढ़ने के बाद काकोरी कैदियों ने अनशन की माग पेश की तो उन्होंने यह कह कर उसे ठुकरा दिया कि इस समय उनके स्वास्थ्य के लिए इस व्यवहार को जरूरत नहीं है। इस बीच में याने सजा पढ़ने के बाद ही काकोरी के कैदी एक-एक दो-दो करके प्रात की विभिन्न जेलों में बाँट दिये गये। फिर सरकार को भी कोई जल्दी नहीं थी। कोई मुकदमा नहीं चल रहा था, और मालूम तो ऐसा होता है कि काकोरी के कैदी भी तुले हुए नहीं थे, इसलिये उन्होंने जब सजा के बाद विभिन्न जेलों में अनशन किया तो उसका कुछ नतीजा नहीं हुआ। स्वर्गीय गणेशशंकर विद्यार्थी ने जाकर इन अनशनों को खत्म करा दिया।

### काकोरी ने जहाँ छोड़ा लाहौर ने वहाँ से उठाया

यह अनशन यहीं छूट गया किंतु इसका मतलब यह नहीं कि साम्राज्यवाद के विरुद्ध जेलों के अन्दर कोई राजनैतिक कैदियों की उठाई हुई यह लड़ाई खत्म हो गई बल्कि सच्ची बात तो यह है कि इस लड़ाई को बाद को राजनैतिक कैदियों ने उठाया। और उन्होंने इस लड़ाई को मरदार भगतसिंह और बटुकेश्वर दत्त ने हवालात में उठाई, और उन्होंने एलान कर दिया कि राजनैतिक कैदियों के लिये विशेष व्यवहार लेकर के ही तब वे छोड़ेगे। जब लाहौर षड़यंत्र के लोगों ने इस बात को देखा कि दो साथी तिलतिल करके राजनैतिक कैदियों के लिए लड़ते हुए अपना प्राण दे रहे हैं तो उन्होंने एलान कर दिया कि यदि भगतसिंह दत्त की मांगें न मानी गईं तो १३ जुलाई से वे भी अनशन कर देंगे। अब सरकार को इस बात पर बड़ी फिक्र पैदा हुई, क्योंकि सरकार देख रही थी कि इन अनशनों का देश के जनमत पर क्या प्रभाव हो रहा है। ३० जून को सारे भारतवर्ष में बड़े जोरों के साथ भगतसिंह दत्त दिवस मनाया



२७० भारत में सशस्त्र क्रान्ति-चेष्टा का रोमांचकारी इतिहास

जा चुका था, किंतु सरकार ने इस बात पर कोई खयाल नहीं किया।

जब सरकार ने लाहौर षड़यंत्र वालों की धमकी सुनी तो उनसे यह चाल चली और कहा मेडिकल ग्राउंड पर विशेष व्यवहार ले लो। भगतसिंह दत्त जानते थे कि काकोरी वालों को ऐसी ही बातें कह कर चकमा दिया गया था। जब श्री गणेशशंकर विद्यार्थी ने भगत सिंह को यह बात मान लेने के लिए कहा तो उन्होंने साफ कह दिया कि एक बार सरकार यह चाल देकर लोगों को धोखा दे चुकी है, वे अब इसमें नहीं पड़ सकते। इस प्रकार भगतसिंह तथा दत्त के पास से तार तथा संदेश आए, किन्तु उन्होंने किसी की न सुनी, और अपने अनशन युद्ध को जारी रखा। बलात्कृत शुरू हो गया, अभियुक्तों के अनुसार इसका तरीका यह था कि प्रत्येक आदमी के लिए सात सात आठ आठ आदमी बुलाये जाते थे, एक आदमी सिर पर दूसरा छाती पर बैठा जाता था और शेष हाथ पैर पकड़ लेते थे। फिर रबड़ की लंबी नलियों के जोर से उनके नाक के रास्ते पेट तक दूध पहुँचाया जाता था।

### यतीन्द्रदास की हालत खराब

१३ जुलाई को सब लाहौर के कैदियों ने अनशन शुरू कर दिया। दत्त की हालत पहले से ही खराब हो रही थी, अब यतीन्द्रदास के अनशन के शामिल होने में उनकी भी हालत खराब होने लगी। यतीन्द्रदास का स्वास्थ्य पहले से ही खराब था, अब अनशन करने से उनकी हालत और भी खराब हो गई और बजाय दत्त के लोगों को अब यतीन्द्रदास की चिन्ता पैदा हुई। हालत खराब होते होते यतीन्द्रदास की हालत बहुत खराब हो गई।

### पंडित मोतीलाल का बयान

पं० मोतीलाल भी इस विषय में चुप न रह सके। उन्होंने अखबारों में वक्तव्य देते हुए कहा कि भगतसिंह दत्त तथा यतीन्द्रदास ने यह अनशन ५२ दिन से कर रखा है, वे और उनके साथी यह व्रत

अपने लिए नहीं कर रहे हैं। विद्यार्थी जी ने अपनी आँखों से लाहौर षड्यन्त्र के अभियुक्तों के शरीर पर चोटों के निशान देखे हैं जो उन्हें बलात्कृत कराते समय आये हैं।

### पं० जवाहरलाल का वयान

पंडित मोतीलाल स्वयं तो न जा सके, किन्तु पं० जवाहरलाल उनकी जगह पर मिले। उन्होंने अखबारों का वयान देते हुए कहा “यतीन्द्र दास की हालत बहुत खराब हो गई है। वे बहुत कमजोर हो गये हैं, करवट बदलने का ताकत उनमें नहीं रह गई, वे बहुत धीरे, धीरे बोलते हैं। यथार्थ में देखा जाय तो व राज मीत की आंग बढ़ रहे हैं। मुझे इन बहादुर नौजवानों की तकलीफों का देखकर बड़ा कष्ट हुआ। वे, मालूम होता है, अपने प्राणों की बाजा लगाकर इन लड़ाई में शामिल हैं। वे चाहते हैं राजनैतिक केंद्रियों के साथ राजनैतिक केंद्रियों का तरह अर्पण हो। मुझे पूरा उम्माद है कि उनकी यह तपस्या सफलता से मंडित होकर ही रहेगी।”

इधर जनमत जोर पकड़ता जा रहा था, सरकार को यह बात नापसन्द थी। एक क्रान्तिकारियों का इस प्रकार प्रचार हो। ६ अगस्त को एक सरकारी विज्ञप्ति निकली, किन्तु उस विज्ञप्ति में सरकार ने कोई ऐसी बात नहीं लिखा जिससे जनमत मन्तुष्ट होता, बल्कि ऐसी बातें थीं जिससे जनमत और रुष्ट होता। सरकार के लिये भगत दत्त-यतीन का मागे मान लेना बड़ी कठिन बात थी, क्योंकि राजनैतिक केंद्रियों को राजनैतिक केंदी मान लेने का अर्थ यह होता था कि सरकार जेलों के अन्दर जो प्रतिहिंसा का आगम अपने शत्रुओं को बराबर दग्ध कर उनका गिराने की चेष्टा करती थी, उस उपाय से हाथ धोती। आतङ्कवाद और निरे आतङ्कवाद पर प्रतिष्ठित ब्रिटिश सरकार के लिये यह बहुत बड़ा त्याग था, सरकार भरसक इस बात को मानना ही चाहती थी।

## गवर्नर उतरे, फिर भी नहीं उतरे

उधर अनशन जारी रहा। लाहौर वाले सरकार की इस छपी हुई घोंस में नहीं आये। पंजाब के गवर्नर साहब भी परेशान थे। क्या करें उनकी अकल काम नहीं देती थी। वे शिमला शैल से उतर कर लाहौर की यथार्थता से तपती हुई समतल भूमि में आये। लोगों ने समझा जिस प्रकार गवर्नर बहादुर ऊपर से नीचे उतरे, उसी प्रकार सरकार भी कुछ नीचे उतरेगी, किन्तु यह आशा व्यर्थ हुई। सरकार तो खून की प्यासी थी, वह दो चार की बलि चाहती थी। एक तरफ भूठी शान थी, दूसरी तरफ थी सच्ची आन। गवर्नर आये, पता भी लगा कि वे जेल अधिकारियों से मिले, किन्तु कहा, कुछ भी नहीं हुआ। वे आये थे जैसे ही चोरी से, वैसे ही चले गये।

## एक और विज्ञप्ति

६ अगस्त को सरकार ने एक विज्ञप्ति निकाली। इसमें भी कोई खास बात नहीं थी। अगस्त के दूसरे सप्ताह में पंजाब सरकार ने जेल कमेटी बना दी। सरकार झुकी तो, किन्तु दिखाना चाहती थी कि वह अकड में है।

इस अनशन की सहानुभूति में विभिन्न जेलों में अनशन हुआ। मुकद्दमे का यह हाल था कि उसकी तारीखे बराबर बढ़ती चली आ रही थी। जेल जॉच कमेटी के पंजाब की जेलों के इंस्पेक्टर जनरल सभापति थे। वे एक दिन जेल तशरीफ ले गये और उन्होंने अभियुक्तों को आश्वासन दिया “मैं जेल कमेटी का प्रधान हूँ, मैं आप लोगों को आश्वासन देता हूँ कि मैं आपकी सब शिकायतों को दूर करूँगा, आप अनशन त्याग दें।”

अभियुक्त आश्वासन में आने वाले नहीं थे। उन्होंने देख लिया था कि इन आश्वासनों का क्या मूल्य होता है; उन्होंने उसकी बातें मानने से इनकार किया। पंजाब जेल कमेटी ने एक उपसमिति बना

दी कि इनके अनशन को तुड़ावे। वह बराबर अभियुक्तों से मिलती रही, दो सितम्बर को सध्या समय श्री यतीन्द्रनाथ दास के अतिरिक्त सभी लाहौर कैदियों ने इस समय उपसमिति के सम्मानने पर अनशन तोड़ दिया। दास के लिए इस उपसमिति ने यह सिफारिश की कि वे छोड़ दिये जायें, क्योंकि उनकी हालत बड़ी खराब हो गई थी।

### यतीन्द्रदास की अन्तिम घड़ियाँ

सितम्बर के प्रारम्भ से ही डाक्टर लोग कर रहे थे कि यतीन्द्रदास के जीने की कोई आशा नहीं, रक्त का दौरा केवल हृदय के ही आसपास था, सारा शरीर सन्न पड़ता जा रहा था। दास इस बात को जानते थे कि वे धीरे धीरे मृत्यु की ओर अग्रसर हो रहे हैं। फिर इस पर दारुण यंत्रणा भी थी। दास के रिश्तेदारों से कहा गया कि वे जमानत दें, किन्तु दास को इस विषय में पूछा गया तो उन्होंने इनकार कर दिया। इस पर सरकार के इशारे पर व्यक्तियों ने चुपके से जमानत दाखिल कर दा, सरकार को तो अपनी झूठी इज्जत बचानी थी। इतने पर भी दास ने सरकार का काम बनने न दिया। जमानत के कागज पर यतीन्द्रदास की दस्तखत होनी जरूरी थी, यतीन्द्रदास ने इस कागज पर दस्तखत करने से इनकार किया। सरकार ने इस पर यह उड़ा दिया कि दास तो बिना शर्त रिहा होने के लिए अनशन कर रहे हैं, किन्तु जनता सब जानती थी। जालिम होने के अलावा सरकार अब जनता की आँखों में झूठी भी हो गई।

यतीन्द्रदास अब अकेला अनशन कर रहे थे, उनके साथियों ने उनका साथ छोड़ दिया था !!!

दास की मृत्यु अब निश्चित थी। साम्राज्यवाद काफी झुक चुका था, वह अब इससे अधिक झुकने के लिए तैयार नहीं था। उसका काफी अपमान हो चुका था, वह अब इससे अधिक बर्दाश्त नहीं कर सकता था। यतीन्द्र दास के विषय में जनता जान गई थी। वे



२७४      भारत में सशस्त्र क्रांति-चेष्टा का रोमांचकारी इतिहास

कुछ ही देर के मेहमान हैं, उनके लिए इस वक्त यह शेर कितना मौजू था ।

कोई दम का मेहमाँ हूँ ऐ अहले महफिल

चिरागे सहर हूँ बुभा चाहता हूँ.....

सरकार ने सोचा कि कहीं यतीन्द्र दास के मरने पर लाहौर में दङ्गा न हो जाय, इसलिये उसने बाहर से अधिक पुलिस मंगा ली । उधर शहीद की मिट्टा के लिये तैयारियाँ होने लगा । श्री सुभाषचन्द्र बोस ने उनकी लाश को कलकत्ता भेजे जाने के लिये ६०० रु० भेज दिये । बङ्गाल चाहता था कि अपने इस लाल को मरने के बाद अपनी ही गोद में स्थान दे । इधर बम्बई वालों ने कहा—खर्चा हम देंगे । इस पर पञ्जाब वालों ने कहा कि पोंच नदियों वाला यह प्रान्त इतना गरीब हो गया है—नहीं, खर्च हम देंगे ।

### यतीन्द्रनाथ दास की शहादत

यतीन्द्रनाथ की तपस्या अब पूरी हो चुकी थी, १३ सितम्बर को एक बजकर पाँच मिनट पर यतीन्द्र, देश का प्यारा यतीन्द्र ओरस्टल जेल में साम्राज्यवाद के विरुद्ध लड़ते हुए शहीद हो गये । शहीदों का मरना विशेषकर यतीन्द्र दास के मरने को मैं ऐसे देखता हूँ जैसे सब धुआँ खतम हो गया, और रह गई केवल एक दोसि जो हमारे सामूहिक जीवन को उज्ज्वल बनाती है ।

यतीन्द्रदास का इस मृत्यु, बात्क साम्राज्यवाद द्वारा हत्या के वर्णन के बाद मेरा लेखनो कुछ देर के लिये आँसू बहाने के लिए चुप बैठना चाहता है, किन्तु एक युद्ध के विषय में लिखने वाले को ऐसा करने की अनुमात नहीं मिल सकती । उसका तो अपने दिल को पत्थर बनाकर आगे बढ़ना पड़ता है । साम्राज्यवाद द्वारा यतीन्द्रदास को इस नृशंस हत्या के बाद यह लड़ाई फिर भी जारी होती है, वह कम और किसक द्वारा यह बाद को लिखा जाता है ।

## लाहौर वाले फिर अनशन में

पंजाब जेल कमेटी की खिचड़ी पकती रही सन् १९३० की फरवरी में लाहौर वालों ने सरकार की बातों में निगाश होकर अनशन कर दिया। बात यह है लाहौर वालों ने देखा कि उनकी मजा सुनाने के दिन करीब आ रहे हैं, कहीं ऐसा न हो कि वे भी काकोरी वालों की तरह सरकार द्वारा उल्लू बनाये जायें। इसके अतिरिक्त उन्हें ने यह भी सोचा कि कहीं यतीन्द्रदास का त्याग उनके बाद वालों की वजह से व्यर्थ न जाय, इसलिये उन्होंने अनशन कर दिया।

## काकोरी वाले भी आ गये

इसकी खबर बरैली जेल में बन्द सर्वश्री राजकुमार सिंह, मुकुंदी लाल, शचीन बक्शी तथा मन्मथ गुप्त को लगी, ये जैसे पैगार बैठे ही थे, इन्होंने ८ फरवरी से इन्हीं माँगों पर अनशन कर दिया। देश में एक तुमुल आंदोलन उठ खड़ा हुआ, अखबार आग उगलने लगे। सारे देश को अनशन से सहानुभूति थी, जो लोग अमहयोग वगैरह में जाकर जेलों में अकथनीय कष्टों का सामना कर चुके थे वे सभी चाहते थे जेलों में साम्राज्यवादी वर्चस्व का नाश हो। देश के एक तरफ से लेकर दूसरे तरफ तक इसके लिये सभायें प्रदर्शन आदि हुये।

## ‘भारत सरकार की विज्ञप्ति

आखिर परेशान होकर भारत सरकार ने ६ फरवरी को एक विज्ञप्ति निकाली। इस विज्ञप्ति में भूमिका के तौर पर जो कुछ लिखा गया था उससे यह ध्वनि निकलती थी कि करुणा सागर भारत सरकार तथा उसके कर्मचारी बहुत दिनों से कैदियों के दुखड़ों पर दुश्चिन्ता के कारण रात को सोते नहीं थे, दिन रात इसी चिन्ता में पड़े हुये थे कि किस प्रकार कैदियों की भलाई हो। भारत सरकार इसी उद्देश्य से प्रान्तीय सरकारों से मशविरा ले रही थी। फिर प्रांतीय सरकारें वहाँ के

## २७६ भारत में सशस्त्र क्रान्ति-चेष्टा का रोमांचकारी इतिहास

प्रतिष्ठित लोगों की राय ले रही थी। कुछ असेम्बली के सदस्यों से भी सरकार ने इस सम्बन्ध में बातचीत की। करुणानिधान सरकार भला कोई काम किसी से बिना पूछे कैसे कर सकती थी, फिर इस मामले में यह दुर्भाग्य रहा कि लोगो ने बिलकुल जुदी जुदी राये दीं। फिर भी करुणामय सरकार अपनी करुणा से विवश थी, कुछ तो उसे करना ही था इसलिये सरकार ने यह नियम बनाये हैं। इसी चिकनी चुपड़ी बातों से सरकार न मालूम किसे बरगलाना चाहती थी। सरकार का उद्देश्य तो साफ था कि लोग इन नियमों के लिए सरकार को धन्यवाद दें, न कि यतींद्र दास या इस सम्बन्ध में दूसरे अनशनकारियों को।

### ए० बी० सी० श्रेणियाँ

सरकार ने इस विज्ञप्ति के अनुसार कैदियों को तीन हिस्सों में विभाजित किया ( १ ) ए ( २ ) बी और ( ३ ) सी

ए श्रेणी में वे कैदी आ सकेंगे जो ( क ) सचरित्र एकवाड़ा ( nonhabitual ) कैदी हों। (ख) सामाजिक हैसियत, शिक्षा तथा जीवनचर्या की दृष्टि से ऊँची रहन सहन के आदी हों। (ग) उनको निष्ठुरता, लोभ, नैतिक पतन, राजद्रोहात्मक या पहिले सोची हुई हाथापाई, सम्पत्ति के विरुद्ध अपराध, बम, तमंचा, बन्दूक के सम्बन्ध के किसी अपराध में सजा न हुई हो।

बी श्रेणी उनको मिलेगी जो सामाजिक हैसियत, शिक्षा तथा जीवनचर्या से ऊँची रहन सहन के आदी हों। दुवाड़े कैदी भी इस श्रेणी में आ सकते हैं।

सी श्रेणी में वे सब कैदी समझे जायेंगे जो ए या बी में नहीं आते।

अब तक जेल में गोरे और हिन्दुस्तानियों में जो जाति के कारण विभेद था, किन्तु इस विज्ञप्ति में यह घोषित किया गया कि अब यह भेद न किया जायगा। किन्तु यह झूठ था, अब भी जेलों में यह प्रभेद मौजूद है।

इस विज्ञप्ति में कहा गया कि ए तथा बी श्रेणी वालों को खाना पहिना, असबाब रहने की जगह, पढ़ने की सुविधा, चिट्ठी मुलाकात सभी मामलों में अच्छा व्यवहार मिलेगा। सख्त मुशक़्त भी उनसे न ली जायगी।

### विज्ञप्ति का विश्लेषण

इस विज्ञप्ति को किसी भी प्रकार यतीन्द्रदास ने तो अपना प्राण राजनैतिक कैदी मनवाकर उनको अच्छा व्यवहार दिलवाने के लिये दिया था। किंतु यहाँ तो सरकार ने कुछ और ही खिचड़ी पकाई थी। साफ़ था ही कि कुछ थोड़े से राजनैतिक कैदी भले ही ए. तथा बी. श्रेणी में आ जाते, किंतु साम्राज्यवाद के विरुद्ध अधिकांश लड़ने वाले गरीब होते हैं, उनको इस विज्ञप्ति से कोई लाभ न होता। हमारे नेताओं ने लेकिन एक स्वर से इस विज्ञप्ति का समर्थन किया। बात यह है कि कुछ बड़े नेताओं के अतिरिक्त जिनको सरकार अपने विशेष अधिकार से विशेष व्यवहार देती थी इस विज्ञप्ति से छोटे नेताओं को भी आशा बँध गई कि उनका जेल कष्ट दूर हो गया। और उन्होंने तार दिया कि यह विज्ञप्ति कबूल करने लायक है।

### अनशन भङ्ग

लाहौर षड़यंत्र वाले हवालात के काकोरी वाले से तो अधिक बुद्धिमान और सन्नितकदम निकले, किंतु यहाँ आकर वे भी गच्चा खा गये। उन्होंने यह मान लिया कि सभी क्रान्तिकारी कैदी तथा राजनीतिक कैदी automatically ए. या बी. में आ जायेंगे, उनको तशरीह न ऐसा कहा गया होगा, और उन्होंने अनशन तोड़ दिया।

### काकोरी के तीन व्यक्ति डटे रहे

यह विज्ञप्ति तथा यह खबर कि सब लाहौर वाले अनशन तोड़ चुके काकोरी के तीन अनशनकारियों को अर्थात् राजकुमार सिंह, शचीन्द्रनाथ बख्शी आदि को बतलाया गया, किंतु ये दूध के जले हुए थे,



छाछ को फूँक फूँक कर पीनेवाले हो गये थे, वे टस से मस नहीं हुए। उन्होंने कहा कि पहिली बात तो यह है कि इस प्रकार का वर्गीकरण गलत है, किन्तु यदि मान भी लिया जाय कि यह सन्तोषजनक है तो इसका क्या ठिकाना कि हम उच्चवर्ग में मान लिये जायेंगे। बात बहुत ठीक थी। तजरबा ने बतलाया कि लाहौर वालों ने अनशन विज्ञप्ति पर तोड़कर गलती की, बाद को लाहौर वालों को, सबको, वर्षों तक सी श्रेणी में रक्खा गया और संयुक्त प्रान्त की कांग्रेसी सरकार की पेंच की वजह से हा पंजाब सरकार ने उन्हें ७ वर्ष बाद विशेष व्यवहार दिया। राजकुमार आदि डटे रहे बराबर उनका स्वास्थ्य बिगड़ता गया, किन्तु उन्होंने इसकी कुछ भी परवाह नहीं की। सदाँर भगतसिंह, पं० जवाहरलाल नेहरू, बाबू सम्पूर्णानन्द आदि व्यक्तियों के निकट से तार आते रहे—अनशन तोड़ दो, किन्तु इन लोगों ने कुछ न सुना। चन्द्रशेखर आजाद उन दिनों जीवित थे, उन्होंने यह खबर भेजी—तुम लोग निश्चित होकर अनशन तोड़ दो, मेरा विश्वास है कि तुम लोगों को सरकार विशेष व्यवहार देगी। इसके साथ ही उन्होंने अपना आजादाना ढंग से इतना और जोड़ दिया “यदि इन्होंने तुम्हें विशेष व्यवहार नहीं दिया तो हम प्रतिज्ञा करते हैं कि दो चार जेल के बड़े बड़े अफसरों को समाप्त कर देंगे।” पं० गोविन्दवल्लभ पंत ने यह संदेशा भेजा कि हमें विश्वस्त सूत्र से मालूम हुआ है कि आप लोगों के विशेष व्यवहार के लिये आज्ञा जारी कर दी गई है, किन्तु इनमें से किसी भी व्यक्ति की बात पर यह अनशन नहीं तोड़ा गया।

### श्री गणेशशंकर विद्यार्थी

इसके बाद श्री गणेशशंकर विद्यार्थी भी आये और घंटों तक इन कैदियों से बातचीत करते रहे, किन्तु उसका कोई नतीजा नहीं हुआ और अनशन जारी रहा। इसके बाद बहुत दिनों तक अनशन चला। अन्त में ५३ वें दिन सरकार की ओर से एक पत्र आया जिसमें यह लिखा था कि सब काकोरी कैदी इस आज्ञा के

द्वारा बी० श्रेणी-मुक्त कर दिये जाते हैं। किन्तु राजकुमार सिंह, शचीन्द्र बख्श तथा मन्मथनाथ गुप्त तभी बी श्रेणी मुक्त किये जायेंगे जब वे अनशन तोड़ चुकेंगे। इस प्रकार सरकार ने अपना शान तो बचा ली, किन्तु उसे झुकना पड़ा। अनशन टूट गया। जिस युद्ध को काकोरी कैदियों ने ही उत्तर भारत में उठाया था वह उन्हीं के हाथ से प्रत्यक्ष रूप से सफलता को प्राप्त हुआ। किन्तु जैसा कि पहले कहा जा चुका है कि श्री यतीन्द्रनाथ दास के ही त्याग की वजह से राजनैतिक कैदियों की दुर्दशा की ओर जनता की दृष्टि गई और सरकार मजबूर हुई। जो कुछ भी थोड़ी बहुत जीत इस सम्बन्ध में हुई वह श्री यतीन्द्रनाथ दास के महान त्याग के कारण ही हुई। फिर भी स्मरण रहे कि जिन माँगों के लिए यतीन्द्रनाथ दास ने यह महान् त्याग किया था वह अभी तक पूर्ण रूप से सफल नहीं हुआ। कुछ कांग्रेसी प्रान्तों ने अवश्य ही इस सम्बन्ध में कुछ कानून इस प्रकार के बनाये हैं कि जो भी राजनैतिक मामलों में जेल में जाय उसे बी० श्रेणी में माना जाय, किन्तु कार्य रूप में देखता हूँ कि इसका प्रयोग कांग्रेसी सरकार के मातहत भी पूर्ण रूप से नहीं हो रहा है। आज हमारे राष्ट्रीय आन्दोलन में सबसे जबरदस्त चाँज मजदूर तथा किसानों की तहराक है, किन्तु उस सम्बन्ध में जेल गए हुए लोगों को कांग्रेस सरकार भी बी० श्रेणी में नहीं रख रही है। पता नहीं वह उन्हें राजनैतिक कैदी समझता भी है या नहीं।

### मणीन्द्र बनर्जी की मृत्यु

इसके बाद भा जेलों में साम्राज्यवाद के विरुद्ध युद्ध जारी रहा। १९३५ में फतहगढ़ सेन्ट्रल जेल में श्रीमणीन्द्रनाथ बनर्जी ने अपने साथियों सहित एक अनशन किया था जिसमें उन्होंने कई माँगें रखी थीं। उन माँगों में से एक यह थी कि सा० श्रेणी के राजनैतिक कैदियों को दिन रात कोठरियों में न रखा जाय। दूसरी यह थी कि सरकार ने जो वादा किया था कि अब जेलों में भारतीय और गोरों में प्रभेद बुद्धि

न रत्नी जाय, उसे पूरा किया जाय । इसी प्रकार और बड़े मांगे थीं जिनका यहाँ पर विचार के साथ उल्लेख करने की जरूरत नहीं है । इस अनशन में दशरथ, नन्मथनाथ गुप्ता, रमेशचन्द्र गुप्ता, रामवीर सिंह आदि शामिल थे । इसी अनशन के फलस्वरूप २० जून १९३४ को नगीन्द्रनाथ बनर्जी बड़ी ही बरगु अवस्था में गृहीत हो गए ।

### योगेश चटर्जी तथा वरुणी जी का अनशन

इस मृत्यु का समाचार जब आगरा जेल में बन्द श्री योगेश चन्द्र चटर्जी तथा श्री शचीन्द्रनाथ वरुणा को मिला तो उन लोगों ने चार मांगें रखकर अनशन शुरू कर दिया ।

( क ) नगीन्द्र बनर्जी की मृत्यु पर तद्दर्शन की जाय ।

( ख ) ऐसी मृत्यु न हो सके इसलिए सब राजनैतिक कैदी चार जेल में एक साथ रखे जायें ।

ग ) उन्हें दैनिक समाचार पत्र दिये जायें ।

( घ ) सब अंडमन के कैदी भारत वापस बुला लिये जायें ।

योगेश बाबू ने इस अनशन को बड़ी बहादुरी के साथ १११ दिन तक जारी रखा । इस अनशन को उन्होंने आइ० जी० के आशवासन पर तोड़ा था, किंतु वह आशवासन झूठा साबित हुआ और जब उन्होंने देखा कि उनकी शर्तें पूरी नहीं हो रही हैं तो उन्होंने पुनः अनशन प्रारम्भ कर दिया जो १११ दिन तक चला । इसके फलस्वरूप संयुक्त प्रांत के सब राजनैतिक बंदी एक साथ तैनात मन्दूर जेल के एक लॉस वार्ड में रख दिये गये, और उन्हें एक दैनिक पत्र दिया गया उनमें अन्य दो मांगें पूरी नहीं हुईं ।

### शचीन्द्र वरुणी का अनशन

जेलों के अन्दर की इस लड़ाई ने एक दूसरा हाथ धरगु किया, जब कांग्रेस के कैदी शचीन्द्र वरुणा ने छूटने की मांग रख कर अनशन कर दिया राजनैतिक कैदियों को, विशेषकर कांग्रेसी कैदियों को, जेल में बन्द मानने के क्रोध हो गये थे इसलिए जब वह मांग रखते रहे तो

जनता ने उसका पूरा साथ दिया। उधर अण्डमन में भी, राजनैतिक कैदियों ने इस आंदोलन को उठा लिया, और उन्होंने एक के बाद एक दो दफे अनशन करके सब राजनैतिक कैदियों को देश में लाने के लिये सरकार को मजबूर कर दिया। किन्तु अब भी जेलों में राजनैतिक कैदी मौजूद हैं और उनकी लड़ाइयाँ भी जारी हैं। सब बात तो यह है कि जब तक राजनैतिक कैदी जेलों में रहेंगे तब तक उनकी लड़ाई भी जारी रहेगी।



## प्रथम लाहौर षडयन्त्र के बाद

प्रथम लाहौर षडयन्त्र की गिरफ्तारियों के बाद दल काफी विध्वस्त हो चुका था, किन्तु सेनापति आजाद अपनी प्रचंड कर्म शक्ति, विपुल उद्यम तथा कभी न हटने वाले साहस के साथ मौजूद थे। श्री भगवतीचरण, जो कि एक बहुत ही सुलझे हुए क्रांतिकारी थे, वह भी मौजूद थे। अतएव दल का काम फिर से चलने लगा। इस जमाने के मुख्य कार्यकर्त्ताओं में कई स्त्रियाँ भी थीं। इनमें सबसे प्रमुख श्रीमती सुशीला देवी उर्फ दीदी, और श्रीमती दुर्गा देवी उर्फ भामी थीं। इसके अतिरिक्त यशपाल एक बहुत ही साहसी तथा सुलझे हुए क्रांतिकारी थे। मुखविरों के बयान के अनुसार हंसराज, सुखदेवराज, तथा कुमारी प्रकाशवती इन लोगों में सम्मिलित थीं। प्रथम लाहौर षडयन्त्र के सिलसिले में श्री भगवतीचरण तथा यशपाल दिल्ली चले आये, और अब से एक प्रकार से दल का केन्द्र दिल्ली हो गया। इन्द्रपाल बाद को जो मुखविर हो गया, उसके अनुसार २७ अक्टूबर १९२६ को वायसराय की गाड़ी उड़ा देने की योजना को कार्यरूप में परिणत करना चाहा था, किन्तु कई कारणों से यह बात रोक दी गई। दूसरी एकाध



६८२      भारत में सशस्त्र क्रांति-चेष्टा का रोमांचकारी इतिहास

ताराख और टल गई। अन्त में २३ दिसम्बर १९२६ तक ही यह योजना कार्यलय में परिणत हो सका।

### वायसराय की गाड़ी पर बम

वायसराय की गाड़ी उड़ाने के लिए बहुत दिन से तैयारी करनी पड़ी थी। इन्द्रपाल एक साधु के वेश में दिल्ली से नौ मील दूर निजामुद्दीन नामक स्थान पर जाकर डटा रहा, उसका मतलब निर्ग-क्षण करना था। कहा जाता है, इस कार्य को सफल बनाने में सबसे बड़ा हाथ यशपाल का ही था। निश्चित ताराख पर वायसराय कोल्हा-पुर से दिल्ली आ रहे थे। कई दिन पहले ही लाइन के नीचे बम गाड़ दिये गये थे। उन बमों का सम्बन्ध एक बिजली के तार के जरिये कई सौ गज दूरी पर स्थित एक बैटरी से था। इस बात की तारीफ करनी पड़ेगी कि कई दिन पहले से यह बम गड़े रहे, और उन पर से होकर बहुत सी गाड़ियाँ निकल गईं किन्तु वे न फटे। जब वायसराय की गाड़ी बमों के ऊपर आई तो तार नाचे से खोंच दिया गया, और बड़े जोर का धड़ाका हुआ। थोड़ी सी देर हो गई याने कई एक सेकण्ड की देर हो गई, इसलिए वायसराय जिस डिब्बे में थे वह न उड़कर उससे तीसरा डब्बा उड़ गया। सरकार में इस बात से बड़ा कोहराम मचा, और बड़े जोर के तहकाकात हाने लगी। कांग्रेस के नेताओं ने इसकी बड़ी निन्दा की। लाहौर कांग्रेस में जहाँ पूर्ण स्वाधीनता का प्रस्ताव ठीक से पास हुआ, वहाँ उसका साथ ही एक प्रस्ताव इन आशय का पास हुआ “यह कांग्रेस वायसराय को ट्रेन पर बम चलाने के कृत्य की निन्दा करती है, और अपना निश्चय फिर से प्रकट करती है कि इस प्रकार का कार्य न केवल कांग्रेस के उद्देश्य के प्रतिकूल है वरन् उससे राष्ट्र का हित की हानि होता है। यह कांग्रेस वायसराय, श्रीमती इरविन तथा गरीब नौकरों सहित उनके साथियों का इस बात के लिए अभिनन्दन करती है कि वे सौभाग्य से बाल बाल बच गये।”

इसके अतिरिक्त इन लोगों ने भगतसिंह वगैरह को जेल से भगाने

की योजना बनाई, किन्तु बहुत दिनों तक इसमें लगाने के बाद भी यह योजना सफल न हो सकी।

### भगवतीचरण की मृत्यु

भगवतीचरण की मृत्यु कातिकारी इतिहास ही एक दर्दनाक घटना है। इसके सम्बन्ध में कई तरह की बातें सुनी जानी हैं। जो कुछ मालूम हो सका उसमें केवल इतना निर्विवाद है कि २८ मई १९३० के साढ़े चार बजे शाम को भगवतीचरण एक बम को लेकर प्रयोग करने के लिए रावी के किनारे सूनसान जगह में गये। वहाँ वह बम यकायक फट गया और भगवतीचरण बहुत सख्त घायल हो गये। कहते हैं चोट से उनकी सारी अङ्गुलियाँ पेट से बाहर निकल आई थी, किन्तु फिर भी अंतिम समय तक उनको दल की ही धुन थी। तान चार घंटे तक वे जीवित रहे किन्तु कुछ परिस्थितियाँ ऐसी आई या पैदा की गईं जिससे उनकी डाक्टरों सहायता नहीं पहुँचाई जा सकी। जिस समय भगवतीचरण मरे हैं, कहा जाता है कि उनके पास उस समय कोई नहीं था। भगवतीचरण की मृत्यु का पूरा हाल शायद ही कभी इतिहास को मालूम हो। किन्तु इसमें सन्देह नहीं कि उनका त्याग भारतीय कातिकारी इतिहास में एक आदर्श वस्तु है। वे धनी थे, पुरुष थे, युवक थे, किन्तु उन्होंने इन सब बातों पर लात मार कर आजाद का साथ दिया, और उस मार्ग का अवलम्बन किया जिसके नतीजे में उनकी इस प्रकार अत्यन्त करुणाजनक अवस्था में एक अनाथ की तरह अकाल मृत्यु हुई। भगवतीचरण की लाश को उनके साथियों ने रावी ही में डुबो दिया, यह एक क्रान्तिकारी की मौत थी।

इसके बाद कई जगह बम फटे, डाके की योजनाएँ बनाई गईं, तथा एकाध हत्या की भी योजना बनी, किन्तु कोई विशेष सफलता इन लोगों को नहीं मिली। अगस्त १९३० में जहाँगीर लाल रूपचन्द, कुन्दन लाल तथा इन्द्रपाल गिरफ्तार हुये। धीरे धीरे इस षडयंत्र में छत्तीस अभियुक्त पड़ड़े गये। चन्द्रशेखर आजाद, यशपाल, भाभी,

२८४ भारत में सशस्त्र क्रान्ति-चेष्टा का रोमाचकारी इतिहास

दीदी, प्रकाशवती, हसराज इस मुकदमे में फगार करार दिये गये । इन लोगों का मुकदमा पाँच दिसम्बर १९३० का चल निकला ।

### जगदीश

पुलिस जिन व्यक्तियों की तलाश में थी, उनमें सुखदेव राज भी एक थे । ३ मई १९३१ को पुलिस को यह खबर मिली कि सुखदेव राज एक अन्य युवक के साथ लाहौर के शामीमार बाग में मौजूद हैं । पुलिस ने जल्दी उस बाग को घेर लिया । गोली का जवाब गोली से देते हुए जगदीश मारे गये । जगदीश के नाम से कोई मुकदमा नहीं था । वह इन दिनों कालेज में पढ़ता था, कई साल पहले वह १४४ तोड़ने के सिलसिले में गिरफ्तार हो चुका था । उसकी उम्र, जिस समय वह मारा गया, २२ या २३ वर्ष की थी ।

सुखदेवराज का मुकदमा स्पेशल ट्रिब्युनल के सामने चला । पहले जिम द्वितीय लाहौर षड्यन्त्र का जिक्र किया गया है वह तीन साल तक चल कर १३ दिसम्बर १९३३ को खतम हुआ । इसमें अमरीक सिंह, गुलाब सिंह तथा जहाँनारलाल को फासी की सजा हुई, किन्तु इन लोगों को बाद को फाँसी नहीं हुई । इनकी सजा बदल कर कालेपानी की कर दी गई, अमरीक सिंह छोड़ दिया गया । दूसरे लोगों को विभिन्न सजायें हुई ।

### दिल्ली षड्यन्त्र

दिल्ली में जो षड्यन्त्र चलाया गया था वह अन्त तक सरकार ने नहीं चलाया, इसलिये उसके सम्बन्ध में उतनी ही बातें कही जा सकती हैं जितना मुखविरों ने कही । कहा जाता है इस केन्द्र का काम पुराना था तथा इसमें विमलप्रसाद, अध्यापक नन्दकिशोर, काशोराम, भवानीसहाय और भवानीमिह भी थे । इनके अतिरिक्त यशपाल, आजाद, सदाशिव, गजानन्द, सदाशिव पोतदार, वात्स्यायन, प्रकाशवती दीदी भाभी भी थी ।

## मुखविर कैलाशपति का वयान

दिल्ली षडयन्त्र में कैलाशपति नामक एक व्यक्ति मुखविर बना था। लोग कहते हैं कि सरकार को इतना मेधावी मुखविर नहीं मिला था। जहाँ भी उसने पानी तक पिया उसका नाम पुलिम को बात दिया। उसकी स्मृतिशक्ति भी अद्भुत था। वयान में उसने लाहौर से लेकर कलकत्ते तक बांसियों मनुष्यों का नाम लिया। कहा जाता है जिस सरगर्मी से वह क्रान्तिकारी बना था उसी सरगर्मी से वह मुखविर बना, न उसको तब कोई पिक थी न अब। सुना जाता है वह बौद्धिक रूप से काफी आगे बढ़ा हुआ था। उसने अपने वयान में पं० जवाहरलाल तक का सान दिया था, फिर कौन बचता? काकोरी कैदा सुप्रसिद्ध क्रान्तिकारी शचोन्द्रनाथ मायान को जेल से निकालने के लिए एक योजना बनाई गई थी। इस सम्बन्ध में कैलाश उन्नाव गया था, वहाँ एक व्याक्त महोदयलाल की भेंट हुई थी, उसको भी इसने अपने वयान में याद किया। अस्तु उसकी आत्मकथा यों है। १९२८ के जनवरी में या फरवरी के पहिले हिस्से में यह इलाहाबाद में नौकरी करने गोरखपुर गया। वहाँ वह डाक विभाग में नौकर हो गया। वहीं उससे एम० बी० अवस्थी तथा शिवराम राजगुरु से भेंट हुई, और वहाँ क्रान्तिकारी आंदोलन के संस्पर्श में आया। उसकी बदली बरहलगज डाकखाने में हुई। यहाँ वह एक दिन २३००) रु० लेकर लापता हो गया, तथा कानपुर में उसने ये रुपये दल को दे दिये। वहीं सुखदेव, डाक्टर गयाप्रसाद तथा आजाद से उसकी भेंट हुई। २३००) रु० मारकर इस प्रकार दल को देने से लोग उसका एतबार करने लगे, और वह दल के अंतरङ्गों में शामिल हो गया। धीरे धीरे सर्दार भगतसिंह, सुखदेव, यशपाल, काशीराम, अध्यापक नंदकिशोर, भवानीसहाय आदि से उसकी भेंट हुई। काकोरी षडयन्त्र के मिस्टर हार्टन तथा खैरातनबी की हत्या की एक योजना बनी, किन्तु अर्थभाव के कारण यह कार्य न हो सका।



### भुसावल बम

भगवान दास तथा सदाशिव एक काम के लिए बम्बई गये किन्तु अस्ते में, शक में गिरफ्तार हो गये और इन पर भुसावल बमकांड चला। जब इनका मुकद्दमा चल रहा था, उस समय गवाही में फणींद्र घोष नामक मुखबिर आया तो इस पर इन दोनों ने पिस्तौल चला दी। मुखबिर मरा तो नहीं, किन्तु इनको कालेपानी की सजा हुई। कहा जाता है भगवतीचरण ने कोराल से यह पिस्तौल अदालत में पहुँचायी थी।

### गाडोदिया स्टोर डकैती

कैलाशपति के कथनानुसार दल ने कई जगह बम के कारखाने खोले थे। ६ जून १९३० को एक मोटर डकैती दिल्ली में की गई। यह डकैती गाडोदिया स्टोर डकैती के नाम से मशहूर है। कहा जाता है श्री चन्शेखर आजाद ने इस डकैती का नेतृत्व किया, और इसमें काशीराम धन्वन्तरी तथा विद्याभूषण भी मौजूद थे। इसमें १३००० रुपये दल को मिले। सुना गया कि जब इस स्टोर के मालिक को पता लगा कि यह क्रांतिकारियों का काम है तो उन्होंने तहकीकात को आगे न बढ़ाया।

### खानबहादुर अब्दुल अजीज पर हमला

१९३० में खानबहादुर अब्दुल अजीज पर दो असफल प्रयत्न हुए। इनमें, कहा जाता है, धन्वन्तरी का हाथ था।

### गिरफ्तारियाँ

२८ अक्टोबर १९३० को कैलाशपति गिरफ्तार हो गया, ३० तक उसने अपना भयानक बयान देना शुरू किया।

१ नवम्बर १९३० को दिल्ली की फतहपुरी में धन्वन्तरी की गिरफ्तारी हुई। वे सुखदेवराज के साथ जा रहे थे कि पुलिस का एक हेड कान्स्टबल उन्हें पकड़ना चाहा तो उन्होंने पिस्तौल उठाकर उस पर

गोली चलाई। उस कान्स्टेबिल ने चोर चोर चिल्लाया तो धन्वंतरी इस पर गिरफ्तार कर लिए गये। इस गड़बड़ी में सुखदेवराज भाग गये। उनका भाग्य इस सम्बन्ध में हमेशा कुछ अधिक अच्छा रहा। इस बाच में बनारस हिन्दू विश्वविद्यालय से विद्याभूषण पकड़े गये। १५ नवम्बर को दायमगज में वात्स्यायन गिरफ्तार हुए, और उसी दिन दिल्ली में विमलप्रसाद जैन गिरफ्तार हुए।

### शालिग्राम शुक्ल शहीद हुये

गजानन पोतदार की गिरफ्तारी के लिए कानपुर पुलिस परेशान थी कि उसे शालिग्राम शुक्ल मिल गये। पुलिस ने इन्हीं को गिरफ्तार करना चाहा, किंतु शालिग्राम ने गोली चला दी जिससे एक कानस्टेबिल मर गया और मिस्टर हन्ट घायल हुये। शालिग्राम यहीं पर लड़ते हुए २ दिसम्बर १९३० को वीरगति को प्राप्त हुये। इनके साथ जो थे वे भाग गये।

६ दिसम्बर को अध्यापक नन्दकिशोर कानपुर के एक पुस्तकालय में अस्त्रों समेत पकड़े गये। इस प्रकार और भी बहुत सी गिरफ्तारियाँ हुईं। १५ अप्रैल १९३१ को यह मुकदमा शुरू हुआ। काशीराम अगस्त १९३१ में गिरफ्तार हुये, कानपुर के परेड नामक स्थान में गोलियाँ चली थीं। काशीराम जी पर यह मुकदमा चला और उन्हें सात साल की सजा हुई। बाद को श्री राजेन्द्रदत्त निगम भी इसी गोली कांड के मामले में गिरफ्तार हुए किन्तु उन्हें ६ साल की सजा हुई।

कई साल तक मुकदमा चलाने के बाद सरकार ने देखा कि ३३ लाख रुपया खर्च हो चुका और फिर भी सजा कराने में शायद ४ साल और लगे तो सरकार ने ६ फरवरी १९३३ को इस मुकदमे को वापस ले लिया। लोगो पर व्यक्तिगत मुकदमे चलाये गये। धन्वंतरी को हत्या के प्रयत्न तथा शस्त्र-कानून में ७ साल की सजा हुई। वैशम्पायन पर मुकदमा न चल सका तो वे नजरबन्द कर लिये गये। वात्स्यायन, विमलप्रसाद तथा बाबूराम गुप्त पर विस्फोटक का मुकदमा चला।

२८८ भारत में सशस्त्र क्रांति चेष्टा का रोमांचकारी इतिहास

अंत तक केवल विमलप्रसाद को ही तीन साल की सजा रही। वैशम्पा-  
यन और भवानीसहाय अब भी नजरबंद हैं।

### आजाद को अन्तिम नींद

अब हम उस व्यक्ति के शहीद होने का वर्णन करने जा रहे हैं जो  
गत १० वर्षों से साम्राज्यवाद में विरुद्ध अथक युद्ध अजीब-अजीब परि-  
स्थितियों में, कहना चाहिये, बिल्कुल प्रतिकूल परिस्थितियों में करता  
आ रहा था। गत आठ सालों से उसने क्रांति का मार्ग अपना रक्खा  
था, और खूब अपना रक्खा था। किसी विपत्ति के सामने भी यह रण-  
बाक्रा पीछे नहीं हटा था, यह तो उसके स्वभाव के विरुद्ध था, न  
उसने कभी जी चुगाया था, विपत्ति उनके लिए ऐसी थी जैसे हंस के  
लिये पानी। गत साढ़े ६ सालों से याने २६ सितम्बर १९२५ से वे  
फरार थे, गत १७ सितम्बर १९२८ याने सैंडर्स हत्याकांड के दिन से  
फासी का फंदा उनके लिये तैयार था, फिर तो न मालूम कितनी  
फासियों और काले-पानियों के हकदार वे हो गये ... ।

सन् १९३१ की २७ फरवरी की बात है। दिन के दस बजे थे।  
चन्द्रशेखर आजाद इल हाबाद के चौक से कटरा जाने वाली सड़क पर  
सुबदेव राज के साथ घूम रहे थे कि रास्ते में वे एकाएक चौंक पड़े।  
बात यह है कि उन्होंने वीरभद्र तिवारी को देखा था। यह वीरभद्र  
तिवारी काकोरा षड्यंत्र में गिरफ्तार हुआ था, किंतु कुछ रहस्यजनक  
कारणा से छूट गया था। तभी से कुछ लोग उस पर संदेह करते थे  
किंतु वीरभद्र ऐसा तज्ज्ञकार तथा बात करने में चालाक था कि लोग  
उनकी बातों में आ गये। यहां नहीं वह दल का एक प्रमुख व्यक्ति हो  
गया। कहा जाता है बराबर दल में उसका यही रवैया रहा कि पुलिस  
से भी मिला रहता था और दल से भी। आजाद बहुत ही सीधे आदमी  
थे और वे उसके चक्के में बहुत ही जल्दी में आ जाते थे, किंतु कई  
बार धाखा खा कर आजाद ने आखिरी फैसला उसको साथ न रखने  
का किया था। वीरभद्र भी जानता था कि वह इस प्रकार दल से

निकाल दिया गया है। इसीलिए इलाहाबाद में जब आजाद ने वीरभद्र को देखा तो वे चौकन्ने हो गए। फिर भी उनको ऐसा मान्युम दिया कि वीरभद्र ने उनको नहीं देखा, किन्तु यह बात थी। वीरभद्र ने उन्हें देखा था और बहुत अच्छी तरह देखा था, सभी.....

आजाद और सुखदेव राज जाकर अल्फ्रेड पार्क में एक जगह बैठ गए। इतने में विशेषरसिंह और डालचन्द वहाँ आये। इनमें से डालचन्द आजाद को पहचानता था। डालचन्द ने दूर से आजाद को देखा और लौट कर खुफिया पुलिस के सुपरिन्टेन्डेंट नाट बावर को उसकी खबर दी। नाट बावर इसकी खबर पाते ही तुरन्त मोटर द्वारा अल्फ्रेड पार्क पहुँचा; और आजाद जहाँ बैठे थे वहाँ से १० गज से फासले पर मोटर रोक दी और आजाद की ओर बढ़ा। दोनों तरफ से एक साथ गोली चली। नाट बावर की गोली आजाद की जाँघ में लगी, और आजाद का गोली नाट बावर की कलाई पर लगी जिससे उसकी पिस्तौल छूटकर गिर पड़ी। उधर और भी पुलिस वाले विशेष कर ठाकुर विशेषर सिंह आजाद पर गोली चला रहे थे। नाट बावर के हाथ में पिस्तौल छूट जाने ही वह एक पेड़ की ओट में छिप गया। आजाद भी रेंगकर एक पेड़ का आड़ में हो गए। आजाद के पास हमेशा काफी गोली रहती थी और इस अवसर पर उन्होंने उसका उपयोग खूब किया। आजाद के साथी पहले ही भाग निकले थे। आजाद आखिर कब तब लड़ते, किन्तु फिर भी उन्होंने विशेषर सिंह के जवड़े पर एक ऐसी गोली मारी जिससे वह जन्म भर के लिए बेकार हो गया और उसे समय के पहले ही पेन्शन लेनी पड़ी। नाट बावर जिस पेड़ की आड़ में थे आजाद मानों उस पेड़ को छेद कर नाट बावर को मार डालना चाहते थे।

ऐसे ही लड़ते लड़ते यह महान् योद्धा एक समय गिर पड़ा और फिर हमेशा के लिए सो गया। जब आजाद मर चुके तब भी पुलिस को उनके पास बाने की हिम्मत न हुई, वे डरते थे कहीं वह मर कर भी न जिन्दा हो जाय और फिर गोली चला दे। जब आजाद का शरीर



२६० भारत में सशस्त्र क्रान्ति-चेष्टा का रोमांचकारी इतिहास

बड़ी देर से निश्चिन्त हो चुका तो वे उनकी ओर आगे बढ़े, किंतु फिर भी एक गोली पैर में मारकर निश्चय कर लिया कि वे सचमुच मर गये हैं। यह आजाद को आजादाना मृत्यु थी।

आजाद की लाश जनता को नहीं दी गई और जब लोगो ने भारतीय मनोवृत्ति के अनुसार उस पेड़ पर फूल-पत्तों चढ़ाना प्रारम्भ कर दिया, जिस पर आजाद ने मृत्यु के दिन निशाने बाजी का था, तो ब्रिटिश साम्राज्यवाद ने उस पेड़ को कटवा कर उस स्थान को ही निश्चिन्ह कर दिया। मरने के बाद भी ब्रिटिश साम्राज्यवाद ने इस प्रकार अपनी प्रतिहिंसा की ज्वाला को शांत किया।



## चटगाँव शस्त्रागार-कांड तथा उसके बाद की घटनायें

भारतवर्ष के क्रान्तिकारी इतिहास में चटगाँव शस्त्रागार कांड एक विशेष महत्व रखता है। जब से क्रान्तिकारी आंदोलन का उद्भव हुआ, तब से लेकर उसके मुरझा जाने तक अर्थात् अधिकतर फलोत्पादक (more fruitful) रास्ता अखितयार करने तक इससे बड़े पैमाने पर कोई काय क्रान्तिकारियों ने नहीं किया, न इतने क्रान्तिकारी एक साथ कहीं शहीद हुए। यह कांड दिखलाता है भारतीय युवक किस हद तक जा सकते थे, सुंदर योजना, साहस, त्याग जिम दृष्टि से भी देखें यह एक अत्यन्त क्रान्तिकारी काम रहा। रहा यह कि असफल रहा, सो मैं समझता हूँ यह असफलता ही सफलता है।

१९३० के १० मार्च को गान्धी जी ने अपनी ऐतिहास डांडी यात्रा शुरू की, और सत्याग्रह का तूफान देश में आया। ब्रिटिश साम्राज्यवाद काप उठा, जनता की इस शक्ति के सामने महात्मा जी का

बहुत दिन तक सरकार ने गिरफ्तार नहीं किया किन्तु गांधी जी ने मजबूर कर दिया और अन्त में परेशान होकर उन्हें भी सरकार ने गिरफ्तार किया। उनके जानशीन अब्दुल तैयब जी भी १२ अप्रैल को गिरफ्तार हो गये। हमारे देश में पूरे जोर से सत्याग्रह आन्दोलन चल रहा था, ऐसे समय में १८ अप्रैल को यह कांड हुआ। इस दिन चटगाँव के करीब ७० नौजवानों ने मिलकर एक साथ पुलिस लाइन, टेलीफोन एक्सचेंज, एफ० आई० हेडक्वार्टर्स पर एक साथ आक्रमण कर दिया। ये चार टुकड़ियों में बँटे थे। यह कब्जा करने का काम ६ बजकर ४५ मिनट से १०॥ बजे के अन्दर हुआ। सब से पहिले तो टेलीफोन और तार जो चटगाँव से ढाका तथा कलकत्ता का सम्बन्ध जोड़ते थे काट लिये गये, और उनमें अग लगा दी गई। एक टुकड़ी जब यह काम कर रही थी तो दूसरी टुकड़ी ने रेल की कुछ नाइने काट दी। जो दल एफ० आई० हेडक्वार्टर्स में गया था, उसने मर्जन मेजर, एक सन्तरी तथा एक सिपाही को वहीं का वहीं मार डाला। वहाँ पर जिनकी भी राइफलें पिस्तौलें आदि मिलीं उनको उन्होंने अपने रुबजे में कर लिया और एक लेविसगन भी ले लिया। पुलिस लाइन वाली जो टुकड़ी थी वह सबसे बड़ी थी। उसने पुलिस लाइन के संतरी को मार डाला, मैगजीन लूट ली, और वहाँ आग लगा दी।

इन बातों की खबर पाकर जिला मैजिस्ट्रेट रात के बारह बजे आये, किन्तु क्रांतिकारियों ने उनका बुरा हाल किया, उनके संतरी तथा मोटर ड्राइवर को खतम कर दिया। इतने में साम्राज्यवाद हुशियार हो चुका था, उसकी सारी पाशविक शक्ति चटगाँव में केन्द्रीभूत हो रही थी, और गोरखे बुला लिये गये थे। चारों तरफ क्रांतिकारियों से इनकी भयङ्कर लड़ाई हो रही थी। सरकार ने केवल बन्दूक ही नहीं अब तोप से काम लेना आरम्भ किया। तब क्रांतिकारी शहर से भगकर पहाड़ की ओर गये।

## जलालाबाद का युद्ध

जलालाबाद पहाड़ी पर अनन्तसिंह अपने दल के साथ डटे हुए थे कि सरकारी सेना उसको घेरकर उनको गिरफ्तार करने के लिये पहाड़ पर चढ़ने लगी। दोनों तरफ से गोलियाँ चलीं। क्रान्तिकारियों के पास गोली बरूद काफी थे। घण्टों डटकर मोर्चा लिया गया, इसमें १० सिपाही मारे गये और सेना को पीछे हटने की आज्ञा दी गई। दूसरे दिन और अधिक सेना क्रान्तिकारियों की इस टुकड़ा के विरुद्ध भेजी गई। स्मरण रहे ये क्रान्तिकारी भूखों रहकर लड़ रहे थे। यह युद्ध बड़ा भयङ्कर हुआ। कहा ब्रिटिश साम्राज्य की सारी शक्तियाँ और कहीं ये मुठ्ठीभर नौजवान। इस युद्ध में १६ क्रान्तिकारी गोलीयों से मारे गये। इस युद्ध में जो मारे गये थे वे अधिकतर २० साल से कम उम्र वाले युवक थे। सच्ची बात तो यह है कि विशेष भट्टाचाय के अतिरिक्त जितने थे, वे सब २० साल से कम उम्रवाले थे। १७ वर्ष वाले तो कई थे, जैसे मधुसूदन दत्त, नरेशराय। अर्द्धेन्दु दस्तीदार तथा प्रभासनाथ बाल का उम्र तो सालह का था। इस लड़ाई के बाद क्रान्तिकारी इधर उधर बिधर बना भाग निकले।

इन भागे हुए लोगों के साथ कई गोलीकांड हुए। २२ अप्रैल को चार क्रान्तिकारी रेल से जा रहे थे। पुलिस ने इनको गिरफ्तार करना चाहा, इस पर गाली चली और सब-इंस्पेक्टर तथा दा काने-स्टेबल मारे गये। २४ अप्रैल का एक नवयुवक विकास दस्तादार को पुलिस ने गिरफ्तार करना चाहा। उसने देखा कि घेर लिया गया है बजाय इससे कि पुलिस के हाथ से मरे आत्महत्या कर लेना ही उचित समझा। पुलिस को पता चला कि फ्रेंच चन्दननगर में कुछ चटगाँव के भागे हुए क्रान्तिकारी हैं। वस कलकत्ता की पुलिस वहाँ पहुँची और उस मकान को घेर लिया जहाँ ये छिपे थे। दोनों तरफ से गोलियाँ चलीं। ३ क्रान्तिकारी पकड़े गये और एक शहादत हुआ। इन

गिरफ्तार व्यक्तियों में गणेश घोष भी थे। चटगाँव कांड में प्रमुखता में अनन्त सिंह तथा लोकनाथ बल के बाद इन्हीं का नम्बर था। गणेश घोष के साथ लोकनाथ बल तथा आनन्द गुप्त गिरफ्तार हो गये, जो शहीद हुए। वे बड़े अजीब तरीके से हुए, वे घायल होकर तालाब में गिरे और डूब गये। मकान मालिक तथा जितनी भी लियीं थीं वे गिरफ्तार कर ली गईं।

### चटगाँव शस्त्रागार-कांड मुकदमा

३ महीने लगातार गिरफ्तारियों के बाद पुलिस ने बत्तीस आदमी गिरफ्तार किये। अनन्त सिंह को पुलिस न पकड़ पाई थी किंतु कुछ गलतफहमी पैदा हो रही थी इसलिए उन्होंने स्वयं पुलिस को आत्म-समर्पण कर दिया। वे गणेश घोष, हेमेन्द्र दस्तीदार, सरोजकान्ति गुह, अम्बिकाचरण चक्रवर्ती इस पडयन्त्र के नेता माने गये। मुकदमा २४ जुलाई को स्पेशल ट्रिब्यूनल के सामने पेश हुआ। मुकदमे का फैसला १ मार्च १९३२ को हुआ, इसमें निम्नलिखित व्यक्तियों को कालेपानी की सजा हुई।

- |                        |                         |
|------------------------|-------------------------|
| ( १ ) अनन्त सिंह       | ( २ ) गणेश घोष          |
| ( ३ ) लोकनाथ बल        | ( ४ ) सुखेन्दु दस्तीदार |
| ( ५ ) लाल मोहन सेल     | ( ६ ) आनन्द गुप्त       |
| ( ७ ) फर्णान्द्र नन्दी | ( ८ ) सुबोध चौधुरी      |
| ( ९ ) सहाय राम दास     | ( १० ) फकीर सेन         |
| ( ११ ) सुबोध राय       | ( १२ ) रणधीर दास गुप्त  |

नन्दसिंह को दो साल की सजा तथा अनिल दास गुप्ता को ३ साल बोस्टल की सजा हुई। बाकी सोलह व्यक्ति छोड़ दिये गये, किंतु सरकार ने तुरंत उन्हें बङ्गाल आडिनेन्स में गिरफ्तार कर लिया।

### भाँसी बमकांड

८ अगस्त १९३० को भाँसी के कमिश्नर को बम से उड़ाने की चेष्टा के लिए एक युवक श्री लक्ष्मीकान्त शुक्ल उनके बँगले के अन्दर गिर-



२६४: भारत में सशस्त्र क्रान्ति-चेष्टा का रोमांचकारी इतिहास

फतार कर लिए गए। कहा जाता है कि कमिश्नर मि० फ्लावर्स ने कुछ सत्याग्रही महिलाओं के साथ अभद्रता का व्यवहार किया था जिससे उत्तेजित होकर शुक्लाजी ने ऐसा किया था। किन्तु मालूम होता है उन्हीं के दल के किसी आदमी ने विश्वासघात किया, जिससे वे इस प्रकार रंगे हाथों बंगले के अन्दर बम और तमंचे सहित गिरफ्तार हो गये। श्रायुत शुक्ला से सेनापति आजाद का परिचय था, किन्तु यह प्रयत्न शायद उनके आदेश पर नहीं किया गया था, बल्कि श्री शुक्ला का अपना मौलिक खयाल था। श्री लक्ष्मोकात को आजन्म कालेपानी की सजा हुई, और उनकी स्त्री श्रीमती वसुमती शुक्ला स्वेच्छा से पति के साथ अन्डमन चली गईं।

### बिहार के कार्य तथा योगेन्द्र शुक्ल

योगेन्द्र शुक्ला नामक एक युवक काशी गाँधी आश्रम में शुरू से ही थे, असहयोग आन्दोलन में वे जेल गए थे। उनके बाद उनसे आजाद और मन्मनाथ गुप्त के साथ परिचय हुआ तथा वे कानिकारी दल में आ गये। काकोरी वालों को गिरफ्तारी के पश्चात् ये सूक्ष्म रूप से बिहार में काम करते रहे, जब लाहौर षड्यंत्र के फरारों के लिये धन की आवश्यकता हुई, तो ७ जून १९२६ को जिला चम्पारन के मौलनिया गांव में एक डकैती डाली गई। यहाँ एक आदमी जान से मारा गया। इस सम्बंध में गिरफ्तारियाँ हुईं जिसमें फणींद्र मुखत्रि हो गया। यह फणींद्र घोष वही था जिससे मणींद्र नाथ बैनरजी बेतिया में मिला करते थे। योगेन्द्र शुक्ल पहले फरार रहे, फिर अंत में ११ जून १९३० को गिरफ्तार कर लिये गये गये। गिरफ्तारी के समय आप के साथ तीन पिस्तौलें मिलायीं। इन्हें २२ साल की सजा हुई। इसी प्रकार इस साल बिहार में कई बम काड़ हुए तथा छोटी मोटी डकैतियाँ डाली गईं।

### पंजाब की मरगमियाँ

लाहौर षड्यंत्रों के बाद भी पंजाब में कुछ न कुछ क्रांतिकारी

कार्य होते रहे। यत्र तत्र तलाशी में बम आदि बरामद हुए, और उसके सम्बन्ध में इधर उधर कुछ लोग गिरफ्तार भी होते रहे। सितम्बर १९३० में अमृतसर में एक पड्यन्त्र चला जिसमें पाँच अभियुक्त थे, तीन को नेकचलनी लेकर छोड़ दिया गया, और दो को सजा हुई। ४ नवम्बर को लाहौर शहर और छावनी के बीच में दो क्रांतिकारियों और पुलिस के बीच गोलियाँ चलीं जिनमें विशेषरनाथ मारे गये। इस सम्बन्ध में टहलसिंह का ७ वर्ष की सजा हुई। इसी तरह एक मुकदमा दशहरे पर बम डालने का चला, जिसके सम्बन्ध में कुछ मुसलमान गिरफ्तार हुए, किन्तु यह मामला साम्प्रदायिक नहीं था। असल में बात यह थी कि कुछ मुसलमान लड़कों को क्रांतिकारियों के कार्य तथा बातों को सुनकर जोश आ गया, और उन लोगों ने दो चार बम लिये। यही बम फट गए। बाद को जब पुलिस ने बड़ी सरगर्मी से गिरफ्तारियाँ कीं तो ये नययुवक गिरफ्तार हो गये। इनके संबंधियों ने समझा-बुझा कर सारा मामला सुलझा लिया।

### पंजाब के लाट पर हमला

इस प्रकार एक जागबम मामला चला। ऐसे ही छोटे-मोटे मामले हुए जिसका वर्णन करना न सम्भव है न वाञ्छनीय ही। २३ दिसम्बर १९३० को फिर एक बार सारे भारत की दृष्टि पंजाब की ओर गई, क्योंकि उस दिन जिस समय लाहौर यूनिवर्सिटी हाल में पंजाब के गवर्नर दाक्षान्त भाषण कर के लौट रहे थे उन पर हरिकिशन नामक युवक ने गोला चला दा और उन्हें जखमी बना दिया। हरकिशन मर्दान का रहने वाला था और चमनलाल नामक युवक के जरिये उसका सम्बन्ध पंजाब क्रांतिकारी पार्टी से हो गया था। इस गोली कांड में इस्पेक्टर बुद्ध सिंह के हाथ में भी एक गोली लगी थी। एक गोली इस्पेक्टर चनन सिंह के मुँह पर लगी जो जाकर जबड़े में रुक गई। इसके अतिरिक्त कई और व्यक्तियों को छोटी-मोटी चोटें लगीं, चनन सिंह शाम तक मर गया।

## २६६ भारत में सशस्त्र क्रांति-चेष्टा का रोमांचकारी इतिहास

इस मामले के सम्बन्ध में पुलिस ने एक पूरा षडयंत्र ही चला दिया किंतु हरिकिशन का मुकदमा अलग चला । हरिकिशन ने गवर्नर के मारने की बात को बहादुरी से स्वीकार करते हुए एक बयान दिया । अदालत ने उसे फाँसी की सजा दी, और ६ जून १९३१ को उसे फाँसी दे दी गई ।

इस सम्बन्ध में जो षडयंत्र चला उसके सम्बन्ध में सेशन जज ने तीन व्यक्तियों को फाँसी की सजा दी जो बाद को हाईकोर्ट द्वारा छोड़ दिये गये ।

### लैन्गिटन रोड कांड

१ अक्टूबर १९३१ की रात का कुछ क्रांतिकारियों ने बम्बई शहर के लैन्गिटन रोड थाने में मोटर से उतरते हुए मार्जन टेलर और उनकी ब्रीची को घायल कर दिया । उन्होंने इसके बाद भी कई पुलिस अफसरों पर रास्ते में गोली चलाई । कहा जाता है कि इस गोली बाड में श्रीमती दुर्गादेवी उर्फ भाभी ने अपने हाथ से मार्जन टेलर पर गोली चलाई थी, किन्तु अंत तक कोई मुकदमा न चला सका इसलिए कुछ ठोक-ठोक कहना मुश्किल है ।

### असनुल्ला हत्याकांड

चटगाँव शस्त्रागार कांड के बाद से चटगाँव में भीषण दमन हो रहा था । भद्रश्रेणी के युवकों को यह हुक्म था कि सूर्य के अस्त होने के साथ ही साथ वे अपने घरों में दाखिल हो जायँ, और तब तक बाहर न निकलें जब तक कि सूर्य न निकले । सरकार ने विशेष सशस्त्र पुलिस भी वहाँ पर रखी । यह सब बातें केवल शहर में ही नहीं बल्कि गाँव में भी होता रहा । ३० अगस्त १९३० को पुलिस इन्स्पेक्टर खान बहादुर असनुल्लाह फुटबाल मैच देखने गये थे, खेल समाप्त होने पर जब खुशी-खुशी लौट रहे थे उस समय एक सोलह वर्षीय युवक ने उन पर कई गोलियाँ चलाई, जिसमें के एक उनके सीने में जा बैठी जिससे

उनकी मृत्यु हुई । खान बहादुर पर यह अभियोग था कि इन्होंने ही चटगाव शस्त्रागार का ड को इतना बढ़ाया है । जिस युवक ने उन पर गोली चलाई थी उसका नाम हरिपद भट्टाचार्य था । हरिपद भट्टाचार्य पर जेल में बहुत अत्याचार किये गये । इन्हें आजन्म काले पानी की सजा हुई थी ।

### मछुआ बाजार बम केस

१७ जून १९३० को मछुआ बाजार बम केस चला जिससे १७ अभियुक्तों को सजा हुई । डाक्टर नरायन वैनरजी इस प्रड्यून के नेता माने गये और उनको १० साल कालेपानी की सजा हुई ।

### मिस्टर टेगर्ट पर फिर हमला

गोपी मोहन साहा के बाद २५ अगस्त १९३० के दोपहर के समय मि० टेगर्ट के दफ्तर जाते समय उनकी गाड़ी पर दो बम गिराये गये । इसको करने वाले अनुज सिंह गुप्ता और दिनेश मजूमदार दो युवक थे । इनमें से अनुज उसी स्थान पर गोली से मार डाला गया । दिनेश मजूमदार को आजन्म कालेपानी की सजा हुई, बाद को वह जेल से गायब हो गया, और फिर हत्या करने की कोशिश की जिसमें उनको फाँसी की सजा हुई ।

### ढाका में इन्स्पेक्टर जनरल मि० लोमैन की हत्या

मिस्टर लोमैन ने क्रांतिकारियों के दमन में या यों कहना चाहिये उन पर गैरकानूनी जुल्म तथा जल्मनादी करने में अपनी सारी उम्र बिताई थी, १९१६ में जोगेश चटर्जी आदि कितने ही क्रांतिकारियों को इन्होंने सताया था । १९३० में वे बङ्गाल पुलिस के इन्स्पेक्टर जनरल थे । तारीख २६ अगस्त को ढाका के मिटफोर्ड अस्पताल का निरीक्षण करने के बाद वे मिस्टर हडसन पुलिस सुपरिन्टेंडेंट के साथ निकल रहे थे कि विनय कृष्ण बोस नामक युवक ने एकाएक उन पर गोला चला दी । मिस्टर लोमैन को तीन गोलियाँ लगीं, और मिस्टर



## २६८ भारत में सशस्त्र क्रान्ति-चेष्टा का रोमांचकारी इतिहास

हडसन को दो। मिस्टर-लोमैन दो दिन बाद मार गये, किंतु मिस्टर हडसन नहीं मरे। युवक के पास, मालूम होता है, दो तमंचा थे, क्योंकि जब उसका पीछा किया गया तो उसके हाथ का तमंचा गिर पड़ा, फिर भी वह गोली चलाता हुआ निकल गया। क्रान्तिकारियों के द्वारा किये हुए आतङ्कवादी कामों में यह काम अत्यन्त साहसपूर्ण था। जिन जमाने में यह काम हुआ था, उस समय एकबार ब्रिटिश साम्राज्यवाद के पिट्टुओं की रूढ़ फना हो गई थी, क्योंकि यदि एक प्रांत के पुलिस के सबसे बड़े अफसर का प्राण सुरक्षित नहीं है तो किसका है। जनता में भी यह खबर फैल गई थी। और उसकी चेतना पर इसका काफी बड़ा असर हुआ था। जो सरकार स्वयं आतङ्कवाद पर अवस्थित है, वह आतङ्कवाद का एकाधिकार चाहेगी इसमें कोई आश्चर्य की बात नहीं थी। किंतु क्रान्तिकारी ऐसे छिटपुट हमला करके ही नहीं रुक।

### धड़ाका तथा हत्या की चेष्टायें

मैमनसिंह में ३० अगस्त को ही इस्पेक्टर पवित्र बोस के घर पर बम का धड़ाका हुआ। पवित्र बोस उस दिन घर पर नहीं थे, किन्तु उनके दो भाइयों को चोट आ गई। उसी दिन एक पुलिस इस्पेक्टर तेजेशचन्द्र गुप्त के घर पर भी बम फेंका गया, किन्तु उससे कुछ हानि नहीं हुई। इस सम्बन्ध में शोभारानी दत्त नामक लड़की गिरफ्तार की गई। इस बीच में क्रान्तिकारी दल का धन दिलाने के निमित्त कई डाके भी यत्रतत्र डाले गये, जिनको वर्णन करने का आवश्यकता नहीं है। यह नहीं कि हर मौके पर क्रान्तिकारी सफल रहे, बल्कि कई जगह पुलिस ने बम बरामद किये, और गिरफ्तारियों की गईं। १ दिसम्बर को तारिणी मुकुर्जी नामक एक पुलिस इस्पेक्टर रेल से जा रहा था, उसी गाड़ी से नये इस्पेक्टर जेनरल मिस्टर टा० जे० ए० क्रेग जा रहे थे। दो युवक एकाएक निकले, और तारिणी मुकुर्जी को गोली से मार दिया और भाग निकले। इस सम्बन्ध में रामकृष्ण विश्वास तथा कालीपदो चक्रवर्ती नामक दो युवक चाँदपुर में गिरफ्तार हुए। बाद को इन पर

मुकदमा चला, और एक को फासी तथा दूसरे को कालेपानी की सजा हुई। ४ अगस्त १९३१ को रामकृष्ण विश्वास को फांसी दी गई।

### जेल के इन्स्पेक्टर जनरल की हत्या

बङ्गाल के क्रांतिकारियों ने मानों इस समय आतंक फैलाना बड़े जोर से ठान लिया था। २६ अगस्त को पुलिस के इन्स्पेक्टर जनरल की हत्या की गई थी, ८ दिसम्बर १९३० दो कलकत्ते की राइटर्स विल्डिङ्ग में वहाँ एक युवक घुस गये। उस समय पुलिस के इन्स्पेक्टर जनरल अपने दफ्तर में बैठकर काम कर रहे थे, इतने में वे चपरासी को ढकेल कर दफ्तर में घुस गये। यह तीनों बंगाली युवक गोरों की पोशाक में थे। ज्योंही वे घुसे त्योंही मिस्टर मिमशन एकाएक इन युवकों को देखकर पीछे हटे किन्तु तीनों ने उस पर एक साथ गोली चलाई। सब समेत ९ गोलियाँ उनको लगीं, और वे वहीं के वहीं ढेर हो गये। रास्ते में जो भी गैरा अफसर मिलता गया, उन्होंने उसी पर गोली चलाई। जिस मकान में उन्होंने ये बारादतें की थीं, वह मकान ब्रिटिश साम्राज्य का सबसे सुरक्षित मकान समझा जाता था, और पुलिस तथा फौज से टेलीफोन के जरिये से इसके ब्रिसियों सम्बन्ध थे। उन्होंने जुडीशियल सेक्रेटरी मिस्टर नेलसन पर गोलियाँ चलाई किन्तु किसी भी हालत में उन्होंने किसी चपरासी पर गोली नहीं चलाई।

जब उन्होंने इतने काम कर लिए तो इसी बीच में पुलिस ने सारे मकान को घेर लिया था, और अब उनमें से भाग निकलना असंभव था, इसलिये उन्होंने आत्महत्या करने की कोशिश की। इस कोशिश में यह तीनों युवक पकड़ लिये गये। सुधीरकुमार गुप्त, आत्महत्या करने में सफल रहा, और वह वहीं मर गया, दो अन्य युवक अस्पताल ले जाये गये, इनमें से विनयकृष्ण बोस १३ दिसम्बर को अस्पताल में मर गये। उसने मरने के पहिले पुलिस से यह कह दिया कि उसी ने अगस्त के महीने में पुलिस के इन्स्पेक्टर जनरल मिस्टर लोमैन की हत्या

## ३०० भारत में सशस्त्र क्रान्ति-चेष्टा का रोमांचकारी इतिहास

की थी, इसलिए उसे कोई भी अफसोस नहीं है कि वह मर रहा है। जिस दिन वे मरे उस दिन यह खबर कलकत्ते में बिजली की तरह फैल गई, और हजारों आदमी उसके अंतिम दर्शन करने के लिये नीमतल्ला घाट पर आये। इस प्रकार इस कृत्य को करने वाले दो युवकों से साम्राज्यवाद कोई बदला न ले सका। किन्तु दिनेश गुप्त नामक तासरे अभियुक्त का सरकार के डाक्टरों ने फाँसी देने के लिए अच्छा किया। जब वह अच्छा हो गया तो उस पर सुकदमा चलाया गया और ८ जुलाई १९३१ को फाँसी दी गई। इस सम्बन्ध में बङ्गाल में कितनी ही गिरफ्तारियाँ हुई, और जिन पर भी शक हुआ उनको नजरबन्द कर लिया गया।

बङ्गाल सरकार की निजी रिपोर्ट के अनुसार १९३० में १० सफल हत्याएँ हुईं। किन्तु उसी रिपोर्ट में यह लिखा है कि सरकार ने ५१ क्रान्तिकारियों को फाँसी दी। यदि हम मान भी लें कि एक क्रान्तिकारी का जान सरकार के एक भाड़े के आदमी की जान के बराबर है तो भी सरकार की इस दमन नीति की भयानकता तथा खूँखवारपन मालूम हो जायगा।

इस युग में मुख्यतः बङ्गाल में ही क्रान्तिकारी कार्य हुए, किन्तु इसका अर्थ यह नहीं कि संयुक्तप्रान्त में कुछ भी नहीं हुआ। २ जनवरी १९३१ को ४½ बजे सायकाल कानपुर के अशोककुमार नामक एक नवयुवक ने टीकाराम इन्स्पेक्टर पर गोली चलाई, किन्तु वह मरे नहीं। बाद को अशोककुमार को ७ साल की सजा हुई। इसी तरह और भी कई छोटे मोटे षड्यन्त्र संयुक्त प्रांत में हुए किन्तु उसमें कोई खास बात नहीं थी।

### १९३१ में पंजाब

१९३१ में हम देखते हैं कि पंजाब प्रांत में भी काम करीब करीब ठण्डा पड़ गया। यों तो तृताय लाहौर षड्यन्त्र के नाम से सुकदमा चला और उसमें कई एक व्यक्ति को सजायें भी हुईं। सच्ची बात तो

यह है कि इस समय क्रान्तिकारों आन्दोलन अपने अन्दर से कोई नेता नहीं पैदा कर सका. तथा जिन कारणों से यह आन्दोलन उठ खड़ा हुआ था वे भी शिथिल हो गये थे ।

### १९३१ में बिहार

१९३१ में बिहार में पटना षड्यन्त्र नाम से एक षड्यन्त्र चलाया गया, इसमें यह भेद खुला कि बिहार के काम का सम्बन्ध चन्द्रशेखर आजाद से था । इस लोगों ने बम भी बनाये, तथा अग्रेजों को गिर्जाघर में मार डालने की एक योजना बनाई, किन्तु वह कार्यरूप में परिणत न की गई । बात यह है कि जिस दिन ये लोग गिर्जाघर पर हमला करने गये, इन्होंने देखा कि पुलिस पहिले ही से तैनात है, इस पर ये लौट आये । इनका सदेह रामलाल नामक एक व्यक्ति पर गया, इसको इन लोगों ने खतम कर दिया । पुलिस ने इस पर तद्दीकात करते करते एक मकान को घेरा, सूरजनाथ चौबे और हजारीलाल थे । यह मकान बम का कारखाना था । पुलिस वालों पर बम चला, एक सब इन्स्पेक्टर मारा गया, किन्तु दोनों गिरफ्तार कर लिये गये । हजारीलाल को काले पानी तथा चौबे को १० साल की सजा हुई । हजारीलाल पहिले तो बड़े अकड़े किन्तु सजा के बाद मुखबिर बन गये । फलस्वरूप बहुत से लोग गिरफ्तार किये गये, और ११ व्यक्ति पर मुकद्दमा चला । सूरजनाथ चौबे इस मुकद्दमे में फिर घसीटे गये, और उन्हें आजन्म काले पानी की सजा हुई । कन्हईलाल मिश्र तथा श्यामकृष्ण को भी यही सजा मिली । फणीन्द्र घोष भी इसमें मुखबिर था ।

### मोतीहारी षड्यन्त्र इत्यादि

फणीन्द्र घोष ने एक और षड्यन्त्र चलाया जिसका नाम मोतीहारी षड्यन्त्र था । इसमें भी कुछ लोग सजा पा गये । एक छपरा षड्यन्त्र भी चला । हाजीपुर ट्रेन डकैती नाम से एक मुकद्दमा चला जिसमें यह अभियोग था कि हाजीपुर का स्टेशन-मास्टर १८ जून



## ३०२ भारत में सशस्त्र क्रांति-चेष्टा का रोमांचकारी इतिहास

१९३१ को डाक के थैले स्टेशन पर खड़ी हुई गाड़ी में रखने के लिये जा रहा था कि कुछ हथियारबन्द लोगों ने उस पर हमला कर दिया, और गोली चलाकर भाग गये ।

इसके अतिरिक्त कई जगह बम फटे । १ अगस्त १९३१ को पटने में एक बम अचानक फटा, जिससे रामबाबू नामक एक व्यक्ति सख्त घायल हुआ । बाद को उनका बाया हाथ काटना पड़ा ।

### बम्बई में गवर्नर पर गोली

बम्बई में इस साल दो मुख्य घटनाये हुईं । यों तो कई बम विस्फोट वगैरह हुए । २२ जुलाई को बम्बई के स्थानापाल गवर्नर सर आर्नेस्ट हाटसन् पूना के प्रसिद्ध फर्गुसन कालेज की लाइब्रेरी में जा रहे थे कि बासुदेव बलवन्त गोगारे नामक एक मराठी छात्र ने उन पर गोली चलाई । उसने दो गोलियां ही चला पाई थी कि वह बेकाबू कर दिया । गवर्नर बाल बाल बचे, एक गोली उनके सीने पर लगी किन्तु नोटबुक के धातु के बटन में लगकर वह व्यर्थ हो गई । गोगारे को आठ वर्ष जेल की सजा दी गई ।

### हेक्स्ट हत्या कांड

२३ जुलाई को दो फौजी अफसर जी० आर० हेक्स्ट तथा इ० एम० शोहिन रेल से सफर कर रहे थे । दो व्यक्ति डब्बे में घुस गये और उनपर एकदम आक्रमण कर दिया । उन लोगों ने अफसरों के कुन्ने को जानसे मार डाला और दोनों अफसरों पर भयंकर आक्रमण कर दिया । ये दोनों हमला करने वाले कूद कर लापता हो गये, किन्तु हेक्स्ट कुछ घंटों बाद मर गया । इस सम्बन्ध में बाद को यशवंतसिंह और दलपतराय दो नौजवान गिरफ्तार हुये, दोनों को काले पानी की सजा हुई ।

## बङ्गाल में आतङ्कवाद का उग्र रूप

बङ्गाल में चटगाँव के बाद से आतङ्कवाद जोरों पर हो गया था । जिस समय काकोरी वालों का तथा भगतसिंह, यतीनदास आदि का नाम हो रहा था, और सारा भारतवर्ष उनके नाम से गूँज रहा था, उस समय बंगाल करीब-करीब शान्त था । लोग कहते थे कि बंगाली क्रांतिकारियों का विश्वास अब इन सब बातों पर से उठ गया है, किन्तु नहीं, अभी यह बात गलत थी । असल में यह आँधी आने के पहिले की चुप्पी थी । उत्तर भारत में काकोरी वाले तो एक भी राजनैतिक हत्या नहीं कर पाये, भगतसिंह का दल भी एक सैंडर्स को ही मार कर खतम हो गया । उसके बाद वायसराय तथा पंजाब के गवर्नर पर हमले हुए, किन्तु वे सफल न हो सके । किन्तु बंगाल ने जब से आतङ्कवाद का बीड़ा उठाया, तब से तो एक अजस्र धारा में ये काम एक के बाद एक होते गये । यह मानना ही पड़ेगा कि राइटर्स बिल्डिङ्ग में घुस कर जो कर्नल सिमसन की हत्या की गई, वह सैंडर्स हत्या से कहीं अधिक असमसाहसिक थी, तथा उसके करने वालों की बहादुरी का द्योतक है । चटगाँव शस्त्रागार कांड एक ऐसा कांड था जिसके जोड़ की चीज आयरलैंड के इतिहास में से है, किन्तु भारत के इतिहास में नहीं है । इतने क्रांतिकारियों को एक साथ लगा सकना यह चटगाँव के क्रांतिकारी दल की सामर्थ्य सूचित करता है । यदि मैं यह कहूँ कि सेनापति आजाद इतने आदमियों को एक साथ एक जिले से अस्त्रशस्त्रों सहित लैस जमा नहीं कर सकते थे तो मैं सत्य से कुछ अधिक दूर नहीं कहूँगा । बंगाल में क्रांतिकारी आन्दोलन शहरों तक ही सीमाबद्ध न रह कर गावों की मध्यम श्रेणी के नौजवानों में फैल गया था । तभी सरकार के सर्वग्राही आर्डिनेन्सों, अत्याचारों तथा नियन्त्रणों के होते हुए भी बंगाल में क्रांतिकारी आन्दोलन दबाया नहीं जा सका, क्रांतिकारियों का

## ३०४ भारत में सशस्त्र क्रान्ति-चेष्टा का रोमानचकारी इतिहास

अस्तित्ववाद वाला कार्य-क्रम और भी जोरदार होना गया। बंगाल में सरकार ने जो अत्याचार किये हैं उनको सुनकर रोंगटे खड़े हो जाते हैं। क्रान्तिकारियों के सामने माँ ओ नंगा करके उसको बलात्कार की धमकी दी गई, क्रान्तिकारियों के घर भर, यहां तक कि मुहल्लों वालों को बुरी तरह पीटा गया, कई अभियुक्तों को जेल में मारते-मारते मार डाला गया, सूर्यास्त और सूर्योदय के बीच कोई भी नौजवान घर से बाहर नहीं निकल सकता था, इन में भी नौजवानों के साथ सनाखत के कांड होना जरूरी था। यह सब अत्याचार सारे हिन्दुस्तान के सामने हुआ, किन्तु गान्धी जी के चलाये हुए हिंसा अहिंसा के मंत्र के कारण कांग्रेस ने इसको उतने जोर से नहीं उठाया जितने जोर से यह उठाये जाने योग्य था। बंगाल को यानी क्रान्तिकारी बंगाल को इन सब विपत्तियों को अपने आप झेलना पड़ा, इस हालत में यदि बंगाली प्रान्तीयतावादी हो गये, तो कोई आश्चर्य की बात नहीं। इस विषय की ओर मैं पहिले भी दृष्टि आकर्षित कर चुका हूँ।

घटनाओं पर जाने के पहिले मैं इस बात की आर-प्राठकों की दृष्टि आकर्षित करना चाहता हूँ कि इस प्रकार कापीवाद ने क्रान्तिकारी अन्दोलन को दबाने में साम्राज्यवाद का साथ दिया, यानी ऐसा वातावरण पैदा कर दिया जिसमें सरकार अधिकतर आसानी से इनका दमन कर सके और अखिल भारतीय जनमत इस दमन के प्रति उदासीन रहे। गांधीजी की भारतीय राजनीति में आने के बाद मे ब्रज जत्र राजनैतिक कैदियों को छोड़ने का प्रश्न आया, तब तब मूर्खतापूर्ण तरीके से हिंसात्मक कैदी और अहिंसात्मक कैदी में पार्थक्य का सवाल आया। ब्रिटिश साम्राज्यवाद ने जो कि स्वयं निरी हिंसा और आतंकवाद पर प्रतिष्ठित है, इस वातावरण से फायदा उठाया, इस बात को देखकर इसी आती है। भविष्य का इतिहासकार महत्त्वा गांधी तथा उनके अनुयायियों को राजनैतिक कैदियों तक में इस प्रसंग को ले जाने के लिये कभी कभी क्षमा न करेगा, इस कृत्य का जितना

भी प्रतिवाद किया जाय थोड़ा है। बाद को कांग्रेस सरकारों ने कान्ति-कारी कैदियों को छोड़ा जरूर, तथा उनको छुड़ाने के लिये दो प्रांतों में मंत्रिमंडल ने इस्तीफा भी दे दिया, किन्तु वह स्मरण रहे ऐसा उन्होंने खुशी से नहीं किया। एक तो वे चुनाव के समय दिए हुए घोषणा-पत्र के अनुसार वाच्य थे, दूसरे अन्दमन के कैदियों ने बारबार भीषण अनशन करके जनमत को इस संबंध में इतना मचेत कर दिया था कि कांग्रेस सरकारों के लिये हमके अतिरिक्त कुछ करना असम्भव था। फिर जो एकाएक मंत्रिमंडल ने इस्तीफे दिये थे, उसमें केवल राजनैतिक कैदियों को छुड़ाना ही उद्देश्य नहीं था, बल्कि उनका प्रधान उद्देश्य तो हरिपुरा में वामपथियों को एक अजीब परिस्थिति में डालना ( 'Tight corner' ) था। प्रस्तु।

अब मैं घटनाओं पर आता हूँ। मार्च १९३१ को चटगाँव में पुलिस इन्स्पेक्टर शशांक भट्टाचार्य का बरामा नामक गाँव में पेट में गोली मार दी गई। इसी तरह कई एक जगह पर डकैतियाँ डाली गई।

### मिदनापुर में पहिले मैजिस्ट्रेट हत्याकांड

७ अप्रैल १९३१ को मिदनापुर के जिला मैजिस्ट्रेट जेम्सपेडी शिकार से वापस आकर नुमायश में गये तो नुमायशगाह में उन पर किसी ने गोलियाँ चला दीं, तीन गोलियाँ उनके शरीर पर लगीं। वहाँ से वे उठाकर अस्पताल भेजे गये, किन्तु आपरेशन करने पर भी ८ अप्रैल को वे मर गये। इस सम्बन्ध में पुलिस ने संदेहवश एक दर्जन से ऊपर व्यक्तियों को गिरफ्तार किया, किन्तु कोई भी मुख्यविरुद्ध बना इसलिये मारा मुकदमा छूट गया। इनके अतिरिक्त मिदनापुर के दो और मैजिस्ट्रेट मारे गये, जिसका वर्णन बाद को आयेगा।

### गार्लिक हत्याकांड

मिस्टर गार्लिक चौबीस परगना के डिस्ट्रिक्ट और सेशनजज थे, वे अपनी अदालत में बैठे हुये थे कि २७ जुलाई को दोपहर दो बजे विमल-



३०६ भारत में सशस्त्र क्रान्ति-चेष्टा का रोमांचकारी इतिहास

दास गुप्त नामक एक युवक द्वारा वे गोली से मार दिये गये । विमल भाग नहीं पाया, उसको वही गोली से मार दिया गया, यह विमल वही व्यक्ति था जिसने मिस्टर पेडी की हत्या की थी । इस हत्याकांड से कलकत्ते के अंग्रेज बहुत ही नागज हुए । असली बात तो यह है वे भयभीत हुए और उन्होंने सरकार को भयकर रूप से दमन करने के लिये कहा ।

### मिस्टर कैसल्स पर गोली

ढाका में पुलिस के इन्स्पेक्टर जेनरल मिस्टर लोमैन की हत्या की गई, इसका तो वर्णन पहिले ही हो चुका है । अगस्त १९३१ में मिस्टर अलेक्जण्डर कैसल्स ढाका के कमिश्नर थे, ये ढाका के कोआपरेटिव बैंक का निरीक्षण करने जा रहे थे कि उनपर एक नौजवान ने गोली चलाई । गोली उनके जाघ में लगी । आक्रमणकारी भाग गये ।

### हिजली में नजरबंदों पर गोली

हिजली में कोई आठ सौ नजरबंद बन्द थे जो बिना अदालत के सामने गये वहाँ बन्द रखे गये थे । एक दिन सारे हिन्दुस्तान ने अवाक होकर सुना कि हिजली के निहत्थे नजरबंदों पर एकाएक सरकार ने गोलियाँ चलाईं, और इसमें सन्तोष कुमार मित्र और तारकेश्वर सेन मर गये, और अठारह बुरी तरह घायल हुए । सरकार ने एक विज्ञप्ति निकालकर कहा कि नजरबंदों के एक दल ने संगठित रूप में सुन्तरियों पर हमला किया, जिसमें सिपाहियों ने आत्मरक्षा में गोली चलाई । जनता खूब समझती थी कि यह बहाना है, असल में यह सरकारी आतङ्कवाद है । इसलिए जे० एम० सेन गुप्त तथा सुभाष बोस फौरन इसकी जाँच को खाना हुए, किन्तु उन्हें नजरबंदों से मिलने नहीं दिया गया । वे बाहर के अस्पताल में जो घायल थे उनसे मिले और समझ गये कि यह विज्ञप्ति झूठी है । तदनुसार उन्होंने अखबारों को बयान देते हुए कहा कि जो खबर इस सम्बन्ध में छपाई गई है, वह सर्वथा गलत है । सरकार ने इस सम्बन्ध में पहिले तो कोई जाँच कराने से

इनकार किया, और कहा कि कलक्टर की जाँच ही काफी है, इस पर १७५ नजरबन्दों ने अनशन कर दिया। इस पर जनमत और भी जोर पकड़ गया। जाँच कमेटी बनाने के आश्वासन पर आद में अनशन टूटा।

६ अक्टूबर १९३१ को हिजली के मामिले की जाँच शुरू हुई। इस जाँच कमेटी ने यह रिपोर्ट दी कि संतरी नं० ने किसी बात पर खतरा समझकर खतरे की घटी बजा दी। इस पर हवलदार रहमान बख्श के हुक्म से गारद भीतर-घुस गई, और जो नजरबन्द वहाँ घूम रहे थे उनको मार कर हटा दिया। इस पर संतरियों में और नजरबन्दों में कद्दासुनी हो गई और संतरियों ने गोली चला दी। यह कितना बड़ा अन्याय था। इसमें सन्देह नहीं, सरकार ने यह सारा काम बदला चुकाने के लिए किया था। यदि मान लिया जाय कि हवलदार रहमान बख्श की गलती या नालायकी से यह गोलीकांड हुआ, तो रहमान बख्श पर आद में मुकदमा चला कर फासी क्यों नहीं दी गई। रहमान बख्श को फासी न देना जाहिर करता है कि यह भी जलियान वाले बाग की तरह साम्राज्यवाद की ओर से किया गया आतंकवादी कार्य था।

### मैजिस्ट्रेट इर्नो पर गोली

२८ अक्टूबर १९३१ को ढाका के मैजिस्ट्रेट मिस्टर एल० जी० इर्नो अपने दफ्तर में लौट रहे थे कि दो युवकों ने उन पर गोली चला दी, जिनमें से एक उनकी कनपटी पर तथा दूसरी चेहरे पर लगी। आक्रमणकारी भाग निकले। आप हवाई जहाज द्वारा कलकत्ता पहुँच गये, आपकी एक आँख निकाल डालनी पड़ी, और दूसरी गोली जबड़ा काट कर निकाली गई।

### यूरोपियन असोसिएशन के प्रधान पर गोली

बहुत दिनों से यूरोपियन असोसिएशन वाले हरेक सभा में क्रांतिकारियों के विरुद्ध विष उगल रहे थे, जितना दमन हो रहा था उससे वे खुश नहीं थे, वे चाहते थे कि बंगाल के नौजवान एकदम से दबा

## ३०८ भारत में सशस्त्र क्रान्ति, चेष्टा का रोमांचकारी इतिहास

दिये जायें। हो भी ऐसा ही रहा था, किन्तु साम्राज्यवाद एक ढंग से यह बात कर रहा था, यान्त्रिक न्याय का दिखोवा कायम रखकर किया जा रहा था। वह न्याय का दिखोवा कैसा था जरा देखा जाय। क्रान्तिकारियों के मुकद्दमे मामूली अदालतों में नहीं आ सकते थे, बल्कि उनका ट्रिब्यूनल याने तान छूटे हुए खैरखवाहों के सामने मुकद्दमा हाता था। हथियार रखने में आजन्म कालेपानी तथा गेलिया चलाने में बाह लगे, या न लगे फासी हो सकती थी। -

### मिस्टर विलियर्स पर गोलियाँ

२६ अक्टूबर को सबेरे के समय यूरोपियन एसोसिएशन के सम्भाषति मिस्टर विलियर्स अपने दफ्तर में कुछ सज्जनों के साथ बात कर रहे थे कि एक नौजवान ने आकर उन पर तीन गोलियाँ चलाई। विलियर्स को मामूली चोट आई, और वह नौजवान गिरफ्तार कर लिया गया, इस नौजवान का नाम विमल दास गुप्त था। इसा युवक ने मिदनापुर के कलक्टर मिस्टर पेडो को मारा था, ऐसा समझा जाता है। विमल दास गुप्त का इस मुकद्दमे में १० साल का सजा हुई।

### सुभाष दास गिरफ्तार

सुभाष बाबू इसक पहिले क्रान्तिकारी आंदोलन क सम्बन्ध में गिरफ्तार हो चुके थे, और सालों तक नजरबन्द भी रहे। उन्होंने इन दिनों ढाका में होने वाले पुलिस क अत्याचार के विषय में जो सुना तो उस पर तहकीकात करने के लिए ढाका जा रहे थे कि परगना अफसर ने उन्हें लौट जाने के लिए कहा। वे एक गैर सरकारी कमेटी में भाग लेने के लिए जा रहे थे, उन्होंने इस हुक्म को मानन से इनकार किया, और ११ नवम्बर को वे गिरफ्तार करके सेन्ट्रल जेल में भेज दिये गये। जाते समय उन्होंने जनता का दृष्टि चटगाव और ढाका के पुलिस अत्याचारों की ओर आकर्षित करते हुए यह सन्देश दिया कि चटगाव और ढाका को याद रखना। बाद को उनक विरुद्ध यह मुकद्दमा वापस कर लिया गया।

## लड़कियों ने गोली चलाई

अब तक आतङ्कवादी कामों में मुख्यतः लड़कों ने ही भाग लिया था, कम से कम किसी भी लड़की ने अब तक हत्या नहीं की थी, किन्तु २४ दिसम्बर १९३१ को फैजुन्निसा बालिका विद्यालय की दो छात्रायें कुमारी शान्ति घोष तथा कुमारी सुनीति चौधरी ने जो बात कर दिखाई उससे एक ऐतिहासिक बात हो गई। इन दोनों लड़कियों ने जाकर मैजिस्ट्रेट मिस्टर बी० जी० स्टीवेन्स से मिलना चाहा, जब पूछा गया कि वे किसलिये मिलना चाहती हैं तो उन्होंने बतलाया कि वे लड़कियों की तैराकी के दंगल के सम्बन्ध में मिलना चाहती हैं। इस पर उन्हें मिस्टर स्टीवेन्स के कमरे में ले जाया गया, वहाँ दाखिल होते ही उन्होंने मैजिस्ट्रेट के ऊपर गोली चला दी। मिस्टर स्टीवेन्स तुरन्त मर गये, दोनों लड़कियाँ फौरन गिरफ्तार कर ली गईं।

## सरदार पटेल की टीका

सारे हिंदुस्तान में इस बात से बड़ा तहलका मचा, सरदार पटेल ने इस पर बयान दिया कि ये दोनों लड़कियाँ भारतीय नारियों के लिये कलङ्क स्वरूप हैं। इतिहास ही इस बात को बतायेगा कि ये लड़कियाँ भारत के इतिहास की कलक हैं या नहीं।

ऊपर की घटना टिपरा की है। इन लड़कियों को २७ फरवरी १९३२ को आजन्म कालेपांनी का दर्ज हुआ।

## बङ्गाल के गवर्नर पर गोली

६ फरवरी १९३२ को मानो ऊपर की घटना एक नये रूप में आई। उस दिन सर स्टैनले जैकसन दीक्षांत भाषण दे रहे थे कि वीणादास नामक एक नई स्नातिका ने, जो उपाधि लेने आई, उन पर पाँच गोलियाँ चलाई, जो सबकी सब चूक गईं। बङ्गला साहित्य के प्रसिद्ध इतिहास लेखक डाक्टर दिनेशचंद्र सेन को कुछ मामूली चोट आई। वीणादास गिरफ्तार कर ली गई। वीणादास



## ३१० भारत में सशस्त्र क्रान्ति-चेष्टा का रोमांचकारी इतिहास

ने अदालत में एक bold statement दिया, अर्थात् वीरतापूर्वक सब बातें स्वीकार की तथा यह कहा कि किन उद्देश्यों से उसने ऐसा किया है, किंतु अखबारों पर रोक लगा दिये जाने के कारण उस बयान का प्रचार न हो सका। वीणादास का यह आक्रमण सूचित करता है कि बंगाली जनता में किस हद तक क्रांतिकारी आंदोलन घर कर गया था।

### मिदनापुर के दूसरे मैजिस्ट्रेट स्वाहा

३० अप्रैल १९३३ को मिस्टर आर० डगलस डिस्ट्रिक्ट बोर्ड के दफ्तर में कुछ कागजात पर दस्तखत कर रहे थे कि दो नौजवान एका-एक उनके दफ्तर में घुस गये, और लगे उन पर गोलियाँ चलाने। दो गोलियाँ उनको लगीं। दो आक्रमणकारियों में से एक तो उसी समय पकड़ लिया गया, दूसरा भाग गया। जो व्यक्ति पकड़ा गया उसकी जेब में एक कागज निकला जिसमें लिखा था—

**“यह हिजली का बदला है”**

“इन हमलों से ब्रिटिश साम्राज्यवाद को हुशियार हो जाना चाहिये, हमारा बलिदान यों ही न जायगा, भारतवर्ष इससे जगेगा, वन्देमातरम्।” मिस्टर डगलस मर गये और प्रद्योतकुमार भट्टाचार्य को फाँसी हो गई।

### जिला मैजिस्ट्रेट के डब्बे पर बम

१२ जून को फरीदपुर जिला मैजिस्ट्रेट राय ब्रह्मादुर सुरेशचंद्र बोस के साथ वहाँ के पुरालस कप्तान रेल पर जा रहे थे कि किसी ने उनके डब्बे पर बम फेंक दिया इससे किसी को चोट न आई न कोई पकड़ा ही गया।

### कैप्टन कैमरून की हत्या

इसके दूसरे दिन पुलिस को खबर मिली कि चटगाव के जल घाट नामक गाँव में चटगाँव शस्त्रागार कांड के कुछ फरार छिपे हैं।

पुलिस ने जाकर इस मकान को घेर लिया। कैप्टेन कैमरून पुलिस की इस टुकड़ी का नेतृत्व कर रहे थे। पुलिस के अतिरिक्त गुरखे सैनिक भी थे। रात नौ बजे पुलिस ने मकान पर छापा मारा, छापा मारना था कि भीतर से धमधम आवाज आई। कैप्टेन कैमरून बाहर की सीढ़ी से मकान की ऊपरी मंजिल पर चढ़ने लगे, उसके साथ एक हवलदार था। वे चढ़ ही रहे थे कि एकाएक भीतर से एक आदमी ने आँधी की तरह निकल कर हवलदार को एक जोर का धक्का दिया, और साथ कैप्टेन कैमरून पर गोली चलाई। हवलदार लुढ़कता हुआ नीचे आ गया और कैप्टेन कैमरून वहीं पर मरकर ढेर हो गये। ऊपर से एक आदमी झपटकर उतरा और उसने एक सिपाही की बन्दूक छीनने की चेष्टा की, किंतु छीन न सका। वह भाड़ियों की ओर भाग निकला। सिपाही ने उस पर गोली चलाई। बाद को एक आदमी भाड़ियों में गोली से मरा हुआ पाया गया। इसी समय एक आदमी ने जंगले से उतर कर भागने की चेष्टा की। उसको गोली मार दी गई। वह भीतर चला गया। बाद को उसकी लाश कमरे में पुलिस को मिली। फिर भी दो व्यक्ति भाग निकले, एक सूर्य सेन और दूसरा सीताराम विश्वास। दो व्यक्ति जो मारे पाये गये, उनका नाम था निर्मल चन्द्र सेन और अपूर्वसेन।

### कामाख्यासेन की हत्या

ढाका के सबडिप्टी मैजिस्ट्रेट को जो ७ जुलाई १९३२ ई० को श्री एस० एन० चटर्जी के यहाँ मेहमान थे, रात को एक बजे बिस्तरे पर सोने की हालत में गोली मार दी गई और मारने वाले भाग निकले। इस सम्बन्ध में बाद को कालीपदो मुकर्जी को फाँसी हुई।

### मिस्टर एलीसन की हत्या

२६ जुलाई को मिस्टर एलीसन, जो टिपरा के ऐडिशनल पुलिस सुपरिंटेंडेंट थे, साइकिल पर जा रहे थे। उनके साथ एक आदमी था।

## ३१२ भारत में सशस्त्र क्रांति-चेष्टा का रोमांचकारी इतिहास

एकाएक एक नवयुवक ने पीछे से उन पर गोली चलाई। मिस्टर एलीसन घायल तो हो गये किन्तु साइकिल से उतर कर उन्होंने गोली चलाई। युवक ने भागते समय एक पैकेट फेंका जिसमें लाल पर्चे थे। उनमें यह लिखा था कि इसके दुक्के हमले न कर गोरों पर सामूहिक रूप से हमला किया जायगा। यह पर्चा भारतीय प्रजातन्त्र सेना की ओर से सूर्यसेन द्वारा लिखा गया था। मिस्टर एलीसन की गोली पीठ से पेट में पहुँची और वे मर गये।

### स्टेट्समैन के सम्पादक पर गोली

स्टेट्समैन बङ्गाल के गोरों का अखबार है। भारत में रहते हुए भी इसके संपादक हमेशा भारत की बुराई चाहते हैं, और वही लिखते हैं जिससे भारत का नुकसान हो। भारत के राष्ट्रीय जीवन से इसे कोई सरोकार नहीं, इसे तो बस भारत में ब्रिटिश साम्राज्यवाद किसी प्रकार कायम रहे, इसी से मतलब है। क्रांतिकारियों का तो यह जानी दुश्मन था। सर अलफ्रेड वाटसन इसके सम्पादक थे। ७ अगस्त को वह अपने घर से दफ्तर आ रहे थे, जिस समय उनकी मोटर रुकी और वे उतरने को हुए उस समय एक नौजवान मोटर के फुट बोर्ड पर चढ़ गया और उन पर गोली चलाई। गोली चूक गई, आक्रमणकारी पकड़ा गया किन्तु उसने तुरन्त जहर खा लिया जिससे वह वहीं मर गया। साम्राज्यवाद का बदला अतृप्त रह गया।

### मिस्टर ग्रासबी पर आक्रमण

२२ अगस्त को ढाका के ऐडिशनल पुलिस सुपरिटेण्डेंट मिस्टर ग्रासबी दफ्तर से घर जा रहे थे। जिस समय वह एक चौराहे पर पहुँचे उनपर विनय भूषण दे नामक एक युवक ने गोली चलाई। विनय पकड़ लिया गया और उसे आजीवन कालेपानी की सजा हुई।

### यूरोपियन क्लब पर सामूहिक आक्रमण

चटगाँव के गोरों का एक क्लब है। वह खूब जमी मजलिस थी

ऐसे समय में दास बारह क्रांतिकारियों ने इस क्लब पर आक्रमण कर दिया। आक्रमणकारी विभिन्न पोशाक में थे। दरवाजे पर एक बम धड़ाके के साथ गिरा, सब फाटकों से एक साथ गोली चलाई गई। जितने जोर से यह आक्रमण किया गया था उतने जोर से सफलता नहीं मिली। मालूम होता है आक्रमणकारी घबड़ा गये थे। तीन चार मेंमें तथा गोरे मरे। इसी क्लब के १०० गज फामले पर एक क्रांतिकारिणी की लाश मिली, इनका नाम प्रीति था। कोई और आक्रमणकारी हाथ न आया। यह घटना २४ सितम्बर १९३२ को हुई थी।

### स्टेट्समैन-सम्पादक पर दूसरा हमला

सर अलफ्रेड वाटसन २८ सितम्बर को एक श्रीमती जी के साथ मोटर पर सैर कर रहे थे कि इतने में मोटर पीछे से आई, और उसमें से उन पर गोलियों की झड़ी लगा दी गई। सर वाटसन, श्रीमती ग्रास तथा ड्राइवर तीनों घायल हुए। आक्रमणकारी मोटर में बेहाल की ओर भागे जहाँ उन्होंने मोटर छोड़ दी। भीड़ ने उनका पीछा किया, दो तो विष खाकर मर गये। तीसरा एक टैक्सी में भाग गया।

### जेल सुपरिन्टेन्डेन्ट पर गोली

१८ नवम्बर को राजशाही सेन्ट्रल जेल के सुपरिन्टेन्डेन्ट मिस्टर चार्ल्स ल्यूक मोटर में हवा खाने निकले थे, उनके साथ उनकी लड़की तथा स्त्री थी। सामने से एक साइकिल आ रही थी। मिस्टर ल्यूक ने उसे बचाया, फिर भी वह साइकिल सामने आ गई, तो मोटर खड़ी करनी पड़ी। मोटर खड़ी होते ही उसने मिस्टर ल्यूक पर गोली चलाई। दो और नौजवानों ने भी गोली चलाई। मिस्टर ल्यूक के चेहरे पर गोली लगी। वे घायल मात्र हुए।

### सूर्यसेन की गिरफ्तारी

१६ फरवरी को पुलिस ने फिर सूर्यसेन की तलाशी में चटगाँव के एक गाँव पर छापा मारा। सूर्यसेन पर दस हजार रुपये का इनाम



३१४ भारत में सशस्त्र प्रति-चेष्टा का रोमांचकारी इतिहास

था। सूर्यसेन अपने साथियों सहित गिरफ्तार हुए, श्रीमती कल्यानदत्त के साथ उन पर मुकदमा चला, और बाद को फाँसी दी गई। तारकेश्वर दस्तीदार को भी इसी मुकदमे में फाँसी हुई, कल्यानदत्त को आज़न्म काले पानी की सजा हुई।

### मिदनापुर के तीसरे मैजिस्ट्रेट भी स्वाहा

२ सितम्बर १९३३ को मिदनापुर के मैजिस्ट्रेट मिस्टर बर्ज मुसलमानी टीम के साथ मैच खेलने पुलिस लाइन गये। उनके साथ कई पुलिस के बड़े अफसर थे। तीन बङ्गाली युवकों ने एक साथ उन पर गोलियों की झड़ी लगा दी। उन पर छै गोलियाँ लगी। मिस्टर बर्ज के अंगरक्षकों ने गोली चलाई, और दो वहीं खेत रहे। तीसरे गिरफ्तार कर लिये गये। जब मुकदमा चला तो निर्मल जीवन, रामकृष्ण राय तथा ब्रजकिशोर को फाँसी हुई। मिस्टर बर्ज खेल खेलने गये थे, किंतु वहीं खेल गये। यह मिदनापुर के तीसरे मैजिस्ट्रेट की हत्या थी।

मिदनापुर में इन दिनों पुलिस ने जो अत्याचार किया है वह अवर्णनीय है, साम्राज्यवाद ने गंदर के दिनों के अत्याचार का फिर से अभिनय किया।

### यूरोपियनों पर बम

७ जनवरी १९३४ को जब गोरे मैच देख रहे थे तो उन पर चार युवकों ने बम चलाया, किंतु यह सफल न रहा।

### बङ्गाल के गवर्नर पर फिर हमला

बङ्गाल के गवर्नर सर जान एंडरसन ८ मई १९३४ को लेबाग की छुड़दौड़ में शामिल थे। वे अपने बाक्स में बैठे हुए थे कि दो नौजवानों ने आकर उन पर तमंचों से गोलियाँ चलाई। गोलियाँ खाली गईं और वे युवक हिरासत में ले लिये गये। इस सम्बन्ध में कुमारी उज्ज्वला नाम से एक लड़की गिरफ्तार हुई। इसने, मनोरंजन बनर्जी ने तथा रवि बनर्जी ने बयान दे दिया, और उसमें दो चार ऐसी बात कही

जिससे क्रांतिकारियों की छीछालेदर हो गई। इस मुकदमे में भवानी भट्टाचार्य को फासी की सजा दी गई। इन्हें १९३५ की जनवरी की रात बारह बजे फासी दी गई। बाकी सब को आजन्म कालेपानी की सजा हुई। स्मरण रहे यह दल मुख्य दल से अलग था।

ऊपर जिन घटनाओं का वर्णन किया गया है, इनके अलावा भी बहुत सी घटनाएँ, हमने तथा डाके क्रांतिकारियों की ओर से बंगाल में हुए किंतु उनके वर्णन की आवश्यकता नहीं है। इन कई वर्षों में क्रांतिकारियों के कार्यक्रम का वह हिस्सा जिसको हम आतंकवादी कह सकते हैं खूब जोरों पर रहा। कैसे इसी आतंकवाद से प्रतिक्रिया आई, और भारत को क्रांतिकारी आन्दोलन ने एक दूसरा ही किंतु उग्रतर रास्ता पकड़ा, यह आगे के एक लेख में दिखलाया जायगा।

## अन्य प्रान्तों में क्या हो रहा था

चन्द्रशेखर आजाद के शहीद होने के बाद इन प्रान्तों का काम ढीला पड़ गया था यह ढिलाई केवल इस कारण नहीं पड़ी कि उपयुक्त नेताओं का अभाव रहा बल्कि सच्ची बात तो यह है कि जिन सामाजिक तथा धार्मिक परिस्थितियों से इस कर्मधारा की उत्पत्ति हुई थी वही बदल रही थी। महात्मा गांधी ने विवेक तथा आत्मा की पुकार पर सत्याग्रह आन्दोलन बन्द कर दिया था। जो सत्य और अहिंसा तो नहीं उनका नाश कुछ हद तक आन्दोलन को कभी आगे ले जाने में सफल रहा था, वही अब कांग्रेस को पीछे घसीट रहा था। सुधारवाद हो विधानवाद धीरे धीरे अपना मनहूस सिर उठा रहा था। उसके बाद क्या हुआ यह तो सभी जानते हैं, हम केवल संक्षेप में इस बीच की प्रमुख घटनाओं का वर्णन करेंगे। बंगाल के अध्याय को लिखते समय

जिस प्रकार हमने वहाँ की ६० फी सदी घटनाओं को छाँट कर केवल मुख्य मुख्य घटनाओं का वर्णन किया है तथा जितनी बड़ी बड़ी घटनाओं पर कैचा चला दी है, वैसा यदि इन प्रान्तों के सम्बंध में हम करें तो इस बीच की होने वाली एक भी घटना के वर्णन करने की नौबत न आवे। पाठक इस अध्याय को पढ़ते समय इस बात को स्मरण रखें।

### रमेशचन्द्र गुप्त

पहिले ही लिखा जा चुका है कि आजाद के पकड़े जाने के लिए वीरभद्र पर संदेह किया जाता था, तदनुसार कानपुर दल ने वीरभद्र को गोली से उड़ा देने का विचार किया। इसके लिए, सुना जाता है, बड़े बड़े क्रांतिकारी पिस्तौल लेकर घूमते रहे, किंतु हाथ न आता था। कानपुर के नारियल बाजार में वीरभद्र पर, कहा जाता है, तीन नौजवानों ने एकदम हमला कर दिया। वीरभद्र धाय धाय सुनते ही एकदम लेट गया, हमला करनेवाला ने समझा यह मर गया, इसलिए वे चले गये। जब वे लोग चलते बने, तो वीरभद्र भाग गया। उसे जरा भी चोट नहीं आई थी।

किन्तु दल ने उसे फिर भी नहीं छोड़ा। दल का एक उत्साही नौजवान रमेशचन्द्र गुप्त इस काम के लिए तैनात हुआ, किंतु कानपुर को बहुत गरम पाकर वीरभद्र ने अपना निवास स्थान उरई को बना लिया। रमेशचंद्र स्कूल में पढ़ते थे, उन्होंने घर वालों से कहा कि मेरा मन कानपुर में पढ़ने में नहीं लगता, उरई जाऊँ तो मन लगे। घर वाले भला भीतरी रहस्य क्या जानते थे, वे मान गये। रमेश उरई में जाकर एक स्कूल में भर्ती हो गये। पढ़ते तो वह क्या थे वह वीरभद्र की टोह में लगे रहते थे। एक दिन जब वीरभद्र कोई पार्टी अदा करके एक स्टेज से उतर रहे थे तो रमेशचंद्र ने अपना पार्ट अदा किया और उस पर पिस्तौल तान दी। चार बार घोड़ा दबाया तो एक ही गोली निकली और सो भी गलत। खैर, रमेश की बहादुरी में कसर

नहीं थी। वे गिरफ्तार कर लिये गये, और बाद को उन्हें दस साल की सजा मिली।

### यशपाल और सावित्री देवी

यशपाल बहुत दिनों से सरकार की आँखों में खटकते थे, वे घोषित फरार थे। वायसराय पर बम, पञ्जाब के गवर्नर पर गोली आदि कई मामलों में पुलिस उन पर शक करती थी। २२ जनवरी १९३२ को जब वे कानपुर से इलाहाबाद आ रहे थे तो पुलिस के किसी आदमी ने उन्हें पहिचान लिया। वहीं से उनके पीछे पुलिस लग गई। जब वे आकर मिसेज जाफरअली उर्फ सावित्री देवी नामक आयरिश महिला के घर में दिवेट रोड पर ठहरे तो रात रहते ही मिस्टर पिल्डिच पुलिस सुपरिटेण्डेंट ने दलबल सहित मकान को घेर लिया। दोनों ओर से गोली चली किन्तु किसी को चोट नहीं आई। यशपाल गिरफ्तार कर लिये गये और उन्हें १४ साल की सजा हुई। श्रीमती सावित्री देवी को एक फरार को आश्रय देने के कारण पाँच साल की सजा दी गई। यशपाल की १४ साल की सजा ब्यथेष्ट समझी गई। इसलिये उन पर कोई और मुकद्दमा नहीं चलाया गया।

### भाभी, दीदी, प्रकाशवती

भाभी उर्फ श्रीमती दुर्गा देवी, दीदी उर्फ श्रीमती सुशीलादेवी तथा श्रीमती प्रकाशवती उर्फ प्रकाशो फरार थीं किन्तु पहिले भाभी ने आत्मा समर्पण कर दिया। किन्तु उनपर कोई मुकद्दमा न चला। दीदी पकड़ी गई, उनपर भी कोई मुकद्दमा नहीं चला। श्रीमती प्रकाशवती भी बाद को इसी प्रकार गिरफ्तार हुई किन्तु छोड़ दी गई। इन सब में भाभी का क्रान्तिकारी आंदोलन में बहुत ही सक्रिय भाग था।

### बर्मा में थारावाडी विद्रोह

बर्मा के थारावाडी विद्रोह को भारतीय क्रान्तिकारी आंदोलन के इतिहास के अन्तर्गुक्त करना कहीं तक उचित होगा, इसमें सन्देह है,



## ३१८ भारत में सशस्त्र क्रांति-चेष्टा का रोमांचकारी इतिहास

फिर भी हम इसका एक सक्षिप्त विवरण यहाँ देंगे। इसको विद्रोह कहने से क्रांति चेष्टा, सो भी जन-क्रांति चेष्टा, कहना अधिक उचित होगा। आरम्भ में इरावती नदी के कुछ जिले में ही यह विद्रोह हुआ, किंतु बाद को फैल गया। साया सान नामक एक बर्मी इस षडयंत्र के नेता थे। इस क्रांति के लिये तैयारी गुप्त रूप से बहुत दिनों से हो रही थी। १९३१ के अप्रैल तक इस संगठन की शाखायें थारावाड़ा, हेंजड़ा आदि दो तीन जिलों में फैली। क्रांति का आरम्भ इस प्रकार हुआ कि मुखियों की सभा पर आक्रमण किया गया, और एक मुखिया मार डाला गया। इसके बाद यत्रतत्र आक्रमण हुए, आक्रमण कुछ-कुछ गोरिल्ला ढंग पर हुए। कई जगह पुलिस वालों पर भी आक्रमण किया गया, दस बीस जगह पुलिस अफसर भी मारे गये। जून में सायासान ने शान रियासत में क्रांति फैला दी, यह विद्रोह दबा दिया गया और २ अगस्त को सायासान गिरफ्तार कर फाँसी पर चढ़ा दिया गया। मई और जून को ही यह क्रांति जोरों पर थी, क्रांतिकारी अधिकतर गाँववाले थे और बौद्ध भिक्षु भी उनके साथ थे। यह क्रांति कितनी विराट थी यह इसी से जाना जा सकता है कि लड़ाइयों के दौरान में २००० क्रांतिकारी मारे गये। ब्रिटिश साम्राज्यवाद ने बड़ी कठोरता से इस विद्रोह को दबाया।

### मेरठ षडयंत्र

मेरठ का षडयंत्र भी इसी प्रकार हमारे विषय से सीधा सम्बन्ध न रखते हुए भी हम क्या यहाँ वर्णन करेंगे, क्योंकि यह भी क्रांति की चेष्टा के उद्देश्य से किया गया था। जिस समय सदाँर भगत सिंह वाला लाहौर षडयंत्र देश के सामने ख्याति प्राप्त कर रहा था उसी समय मेरठ षडयंत्र चल रहा था, किन्तु मेरठ षडयंत्र लाहौर षडयंत्र के मुकाबले में जनता का प्रिय न हो सका, न मेरठ षडयंत्र का कोई भी व्यक्ति भगतसिंह का एक आना ख्याति ही प्राप्त कर सका। मेरठ षडयंत्र के मुख्य अभियुक्त डांगे, घाटे, जोगलेकर, निम्बेकर, पी०

सी० जोशी, अधिकारी आदि थे, इस षडयंत्र में तीन अंग्रेज भी थे अर्थात् स्प्रेट, वैडले और हचिनसन। इन लोगों पर यह अभियोग था कि रूस की तृतीय इन्टर-नेशनल के साथ षडयन्त्र करके इन लोगों ने वर्तमान सरकार को उलट कर सोवियट शासन कायम करने की चेष्टा की। २० मार्च १९२८ में गिरफ्तारियाँ हुईं, और १६ जनवरी १९३३ को इसका निर्णय सुनाया गया। इस मामले में जो फैसला दिया गया वह एक बहुत ही पठनीय चीज है। सेशन जज ने डागे, स्प्रेट, जोगलेकर, निम्बकर, घाटे को बारह-बारह वर्ष कालेपानी तथा अन्य लोगों को दूसरी सजायें दीं। बाद को ये सजायें बहुत घटा दी गईं।

### गया षडयंत्र

३० जनवरी १९३३ को गया के पास एक डाकगाड़ी लूटी गई, इस सम्बन्ध में १७ व्यक्ति गिरफ्तार हुए जिसमें श्यामचरण बर्थवार, केशवप्रसाद, विश्वनाथ प्रसाद, शत्रुघ्न सिंह भगवतदास, वेदारनाथ मालवीय, जगदेव मालवीय आदि थे। इनका सम्बन्ध श्री चन्द्रशेखर आजाद से था। ७ साल तक के लिये जेल की सजा हुई।

### वैकुण्ठ शुक्ल

पणीन्द्रनाथ घोष भुसावल में तो गोली से बचकर आया था; किन्तु वैकुण्ठ शुक्ल ने छुरों से ही बेतिया में उसका काम तमाम कर दिया। ये बिहार के प्रसिद्ध क्रान्तिकारी योगेन्द्र शुक्ल के भतीजे थे। बाद को ये सोनपुर में पकड़े गये, और इन्हें फाँसी हुई। पुलिस ने इस सम्बन्ध में चन्द्रमा सिंह पर भी मुकद्दमा चलाना चाहा, और वे फतेहगढ़ जेल से इसीलिये लाये गये थे, किन्तु उन पर सबूत न मिला। इसी षडयन्त्र के सिलसिले में महन्त रामरमण दास तथा रामभवनसिंह को सजा हुई।

### मद्रास में षडयन्त्र

पहिले ही लिखा जा चुका है कि मद्रास में एक ऐश-हत्या के

## ३२० भारत में सशस्त्र क्रान्ति-चेष्टा का रोमांचकारी इतिहास

अतिरिक्त कभी कोई काम न हुआ। २६ अप्रैल १९३३ को उटकमंड का एक बैंक लूट लिया गया। जब ये बैंक लूटकर भागे तो पुलिस से एक जगह उनका सामना हुआ, किन्तु पुलिस ने आक्रमणकारियों को पकड़ लिया। मुकद्दमा चला तो बच्चूलाल, शम्भूनाथ आजाद तथा प्रेमप्रकाश को आजन्म कालेपाना, खुशीराम मेहता और हजारसिंह को दस-दस साल की सजा हुई। बाद को मद्रास में एक और षड्यन्त्र चला।

### अन्तर्प्रान्तीय षड्यन्त्र

अगस्त १९३३ को ३८ युवकों पर सरकार ने एक षड्यन्त्र चलाया। इसमें बङ्गाल, युक्तप्रान्त, पंजाब और बर्मा के लोग थे। इस षड्यन्त्र के नेता सोतानाथ दे माने गये, अभियुक्तों को लम्बी-लम्बी सजायें हुईं।

### बलिया षड्यन्त्र

११ जनवरी सन् १९३५ ई० को बलिया से प्रेषित एक तार के आधार पर काशी की पुलिस ने बनारस इलाहाबाद साइकिल से जाते हुए एक युवक को बनारस छावनी से दो तीन मील दूर, एक थाने के निकट ग्राम सड़क पर घेर कर पकड़ा था। उसके पास कुछ कागजात, ४५ कारतूस तथा गुप्त लिपि में लिखी हुई एक नोटबुक मिली थी। दूसरे दिन १२ जनवरी को बलिया, बनारस, इलाहाबाद, गाजीपुर, जौनपुर आदि कई स्थानों में तलाशियाँ ली गईं तथा बलिया में श्री गोकुलदास, श्री तारकेश्वर पाण्डेय, श्री नर्वदेश्वर चतुर्वेदो, श्री राम लक्ष्ण तिवारी, श्री शिवपूजनसिंह एवं अन्य कई और व्यक्ति गिरफ्तार किए गए। काशी, आजमगढ़, जौनपुर, इलाहाबाद जिले के भी कुछ व्यक्ति पकड़े गए। बाद में बहुत से लोग छोड़ भी दिए गए। जो शेष रह गए उनकी जमानतों की दरखास्तें नामजूर करते हुए पुलिस की तरफ से कहा गया था कि इस दल के लोग बिहार, युक्तप्रान्त, पंजाब, मध्यप्रान्त

आदि प्रान्तों में फैले हुए हैं और एक अंतर-प्रातीय षड्यन्त्र चलाने के लिए काफी मसाला प्राप्त हो चुका है ।

२३ फरवरी सन् १९३५ ई० को उपर्युक्त धारणा के अनुसार उक्त प्रांतों में लगभग २५० तलाशियाँ ली गईं, पर कहीं भी कोई आपत्ति-जनक सामग्री पुलिस को प्राप्त न हो सकी । पुलिस की ओर से दूसरी बार जमानतों की दरखास्तों का विरोध करते हुए कहा गया था कि इस षड्यन्त्र का आधार वही गुप्त भाषा में लिखी हुई नोट बुक तथा छुपे हुए विधान और प्रतिज्ञा पत्र आदि हैं । इनके पढ़ने से स्पष्ट हो जाता है कि इस गुट का उद्देश्य सशस्त्र-क्रांति द्वारा वर्तमान सरकार को पलट देना है । इनकी एक मीटिंग की कार्रवाई का पूर्ण विवरण पुलिस के पास है और उसमें शामिल होने वाले सदस्यों के फोटो भी । इतना ही नहीं, पुलिस का इस गुट पर यह भी दोषारोपण था कि १९२५ ई० के बाद पूर्वी जिलों में जो कुछ भी उपद्रव होता रहा है, इसी गुट का काम है । उनका यह भी कहना था कि १९३२ ई० में जो तार काटने की हलचल हुई थी वह भी इसी दल का काम था । काशी में तथा अन्य जगहों में जो डाके पड़े हैं वे भी इसी दल के लोगों ने डाले हैं । इस दल का नेता गोकुलदास है जो बराबर कई बार कई षड्यन्त्र केसों में पकड़ा जा चुका है । इसलिए पूरी तैयारी के लिए पुलिस को अवकाश मिलना चाहिए ।

उन्हें पूरे छः मास का अवकाश भी मिला । इस बीच कुछ सरकारी गवाह तैयार करने की पूरी चेष्टा की गई पर इसमें उसे कामयाबी प्राप्त नहीं हुई । अतः षड्यन्त्र चलाने का इरादा पुलिस ने छोड़ दिया और हथियार कानून की धारा १६, २० के अनुसार मुहद्मा चलाने का निश्चय किया । इनके इस निश्चय पर एक प्रथम श्रेणी के मजिस्ट्रेट ने कहा था कि पहाड़ खोद कर चूहा पकड़ने की कोशिश की गई है ।

हथियार कानून के अनुसार बलिया में श्री गोकुलदास और श्री



३२२ भारत में सशस्त्र क्रान्ति-चेष्टा का रोमांचकारी इतिहास

रामलक्ष्ण तिवारी तथा काशा में श्री हरिहर शर्मा आदि पर मुकदमे चलाए गए। मुकदमे के बीच गवाहियाँ देते हुए पुलिस अधिकारियों ने अधिकतर पुराना ही रोना रोया था।

गोकुलदास के विरुद्ध हथियार कानून के मामले को साबित करने के लिए बिहार से जो पुलिस अधिकारी गवाही देने के लिए आए थे उनका सिर्फ यही कहना था कि सन् १९३० में गोकुलदास बिहार में पकड़े गए थे। ये योगेन्द्र शुक्ल के साथी मलखाचक वालों से मिलने गए थे। हमें सन्देह था कि इनके पास हथियार थे और इन्होंने सोनपुर स्टेशन पर अपने एक साथी को दे दिये थे, जिसका पीछा पुलिस ने किया पर पकड़ न सकी थी। बाद में १७ (१) क्रिमिनल ला अमेन्डमेन्ट ऐक्ट के अनुसार सजा हुई थी। इनका सम्बन्ध ऐसे लोगों से है जो बिहार प्रान्त में सन्देहजनक दृष्टि से देखे जाते हैं। पुलिस को इस बात का भी सन्देह था कि इन्होंने योगेन्द्र शुक्ल को जेल से भगा देने का प्रयत्न किया था। युक्तप्रान्त के अधिकारियों का कहना था कि ये लाहौर के षड्यन्त्र केस में से तथा महोवा में हथियार कानून के अन्तर्गत भी पकड़े गए थे। परन्तु प्रामाण्यभाव के कारण छोड़ दिये गए थे। बाँदा में तार काटने के मामले में सजा पा चुके हैं। ये (Starred Political Suspect राजनैतिक संदिग्ध व्यक्ति है, इसलिए यह हथियार भा इन्ही का है। प्रायः इसी प्रकार के प्रमाण के आधार पर अन्ततः काशी और बलिया में ६ व्यक्तियों को ४ साल से लेकर एक साल तक की सजाएँ हुईं। इनमें एक उल्लेखनीय व्यक्ति आजमगढ़ जिले का १२० वर्षीय बुढ़ा लुहार था जिस पर हथियार बनाने का अभियोग था और उसे भी ४ साल की सजा हो गई थी। ये अपनी पूरी सजाएँ काटकर छूट चुके हैं।

---

## बंगाल की कुछ क्रांतिकारिणियाँ

पहिले के अध्यायों से पता लग गया होगा कि बंगाल की स्त्रियों ने भी बंगाल के पुरुषों की तरह क्रांतिकारी आंदोलन में भाग लिया। नाचे कुछ नजरबन्द राजनैतिक कैदियों का परिचय दिया जाता है।

### श्रीमती लीलावती नाग एम० ए०

पेंशनर्याफता डेपुटी मैजिस्ट्रेट रायबहादुर गिराशचन्द्र नाग की यह लड़की हैं। अंग्रेजी साहित्य में एम० ए० हैं, छात्र जीवन में हरेक परीक्षा को इन्होंने नामवरी से पास किया था।

लीलावती ने ही ढाका की कमरुन्निसा बालिका विद्यालय की स्थापना की थी। पहिले दो साल तक वे उसकी अवैतनिक प्रधानाध्यापिका रहीं, उस समय इसका नाम दीपाली विद्यालय था। इसी युग में इन्होंने दीपाली-संघ नाम से एक नारी-संस्था की स्थापना की, जिसका उद्देश्य नारियों की सर्व प्रकार की उन्नति करना था। बहुत सी बाधाएँ उनके रास्ते में आईं किन्तु उन्होंने सब बाधाओं पर विजय प्राप्त की। गाँव गाँव घूमकर इन्होंने लड़कियों के विद्यालय भी स्थापित किये।

दीपाली विद्यालय से सम्बन्ध टूट जाने पर इन्होंने नारीशिक्षा-मन्दिर नाम से लड़कियों का एक हाईस्कूल स्थापित किया। उसी के साथ एक बॉर्डिंग की भी स्थापना की। इसमें गरीब लड़कियों के लिये पढ़ने, तथा काम सीखने की व्यवस्था थी। इसी युग में इन्होंने “जय भी” नाम से एक विख्यात मासिक पत्रिका निकाली। १९३१ के २० दिसम्बर को क्रिमिनल ला अमेंडमेंट ऐक्ट के अनुसार गिरफ्तारी हुई, १९३८ में यह छोड़ी गई।

### श्रीमती रेणुका सेन एम० ए०

रेणु सेन अर्थशास्त्र में एम० ए० हैं। लीलावती ने जब पहिले

## ३२४ भारत में सशस्त्र क्रान्ति चेंबरा का रोमांचकारी इतिहास

पहल बालिका-विद्यालय की स्थापना की, तब ये वहीं छात्रा थीं। बी० ए० पास करने के बाद वह पढ़ने के लिये कलकत्ता गईं और वहीं एम० ए० पास किया। १९३० के १७ सितम्बर को यह पहिले पहल डलहौसी स्कवायर बमकाड के संबध में पकड़ी गई। एक महीने तक लालबाजार lock up में तथा प्रेसिडेन्सी जेल में रहने के बाद ये छूट गईं। इस कारण वेथून कालेज से निकाली गई। १९३१ साल के २० दिसम्बर को ये लीला नाग के साथ पकड़ी गईं, और १९३० को छोड़ी गईं।

### श्रीमती लीला कमाल बी० ए०

आशुतोष कालेज में बी० ए० पढते समय यह मिडले बक को धोखा देने के शक में गिरफ्तार हुई किंतु छूट गईं। यह महाराष्ट्र की रहने वाली हैं।

### श्रीमती इन्दुमती सिंह

इन्दुमती चटगाँव की गोलापलाल मिह की लड़की हैं। १९२६ के १४ दिसम्बर का गिरफ्तार हुईं, छै साल जेल में रहने के बाद छूटीं।

### श्रीमती अमिता मेन

१९३४ के अगस्त में यह बंगाल आर्डीनेन्स में पकड़ी गईं। १९३६ में जेल से निकाल कर श्रीमती नेलीसेन गुप्ता के मकान पर नजरबन्द कर दी गईं। फिर ये हिजली भेजा गईं। १९३८ में छूटीं।

### श्रीमती कल्याणी तंवा एम० ए०

१९३१ के सत्याग्रह आंदोलन के सम्बन्ध में ८ महीने तक जेल में रहीं। फिर पकड़ी गईं और छोड़ी गईं। १९३३ में उनके बालीगज वाले मकान से एक तमचा मिला। जिससे वे अपने होस्टल में गिरफ्तार कर ला गईं किंतु सबूत न मिलने पर छूट गईं। तुरन्त बंगाल आर्डीनेन्स में धरी गईं। प्रेसिडेन्सी, हिजली तथा अन्य जेलों में वर्षों रहने के बाद हाल में छूटीं हैं।

### श्रीमती रूपना चटर्जी बी० ए०

कालेज की छात्र अवस्था में १९३१ में बंगाल आर्डिनेन्स में गिरफ्तार हुई, १९३७ के अन्त में छूटी। आप की लिखने की शक्ति अच्छी है।

### बाईस अन्य क्रांतिकारिणियाँ

इनके अतिरिक्त ये महिलाये भी आर्डिनेन्स में थी।

- ( १ ) सुशीला दास गुप्ता—५ साल जेल में थी।
- ( २ ) लावण्यप्रभा दास गुप्ता—५ ” ”
- ( ३ ) कमला दासगुप्ता बी० ए०—बीणादास के साथ पकड़ी गई किंतु छोड़ दी गई और फिर आर्डिनेन्स में ले ली गई।
- ( ४ ) सुरमा दासगुप्त बी० ए० —डेढ़ साल जेल में रही।
- ( ५ ) उषा मुकुर्जी—तीन साल जेल में रही।
- ( ६ ) सुनीति देवी—दो साल जेल में रही।
- ( ७ ) प्रतिभा भद्र बी० ए० पाच साल जेल में रही।
- ( ८ ) सरयू चौधरी—टिटागढ़ मामले में पकड़ी गई। फिर आर्डिनेन्स में चार साल जेल रही।
- ( ९ ) इद्रसुया घोष—चार साल जेल में रही।
- ( १० ) श्रीमती प्रफुल्लनलिनी ब्रह्मा—टिहरा के मैजिस्ट्रेट मि० स्टीवेन्स की हत्या के अपराध में गिरफ्तार हुई, किंतु सुकहमा न चला, फिर आर्डिनेन्स में ले ली गई। १९३० में जेल ही में मर गई।
- ( ११ ) श्रीमती हेलेना बाल बी० ए०—यह अपने मामा श्री प्रफुल्लकुमार दत्त तथा सुपतिराय चौधुरी के साथ गिरफ्तार हुई फिर कई साल जेल में रही।
- ( १२ ) श्रीमती आशा दास गुप्त—५ साल जेल में रही।
- ( १३ ) श्रीमती अरुणा सान्याल—५ ” ”



३२६ भारत में सशस्त्र क्रांति-क्षेत्र का रोमांचकारी इतिहास

(१४) श्रीमती सुषमा दास गुप्ता—कई साल तक घर में नजरबन्द रहीं।

(१५) प्रमीला गुप्ता बी० ए०—वीणादास के साथ पकड़ी गई थी। कई साल नजरबन्द रहीं।

(१६) सुप्रभा भद्र—प्रतिभा भद्र की छोटी बहन नजरबन्द रहीं।

(१७) शांतिकणा सेन—दो साल तक जेल में रहीं।

(१८) शांतिसुधा घोष एम० ए०—१९३३ के ग्रिन्डोल बैंक के सिलसिले में गिरफ्तार रहीं। फिर ४ साल तक नजरबन्द रहीं। गिरफ्तारी के समय वे विक्टोरिया कालेज की अध्यापिका थीं।

(१९) विमलाप्रतिभा देवी—१९३० में २० जून को देश बन्धु दिवस पर जुलूस का नेतृत्व करती हुई गिरफ्तार हुईं फिर आर्डिनेंस में ले ली गईं। १९३७ में ये छुटीं।

(२०) ममता मुकुर्जी—कुमिलना में नजरबन्द रही।

(२१) हास्यवाला देवी—वरिसाल में अपने घर पर नजरबन्द रही।

(२२) सरोज नाग—टीटागढ अस्त्र वाले मामले में पकड़ी गईं। फिर छूट गईं तो नजरबन्द कर दी गईं। सरदार पटेल के अनुसार ये शायद सभी भारत की कलंक हैं! देखना है इतिहास क्या कहता है?

## आतङ्कवाद का अवसान

आतङ्कवाद का अवसान हो चुका है। केवल अन्दमन-कैदियों ने ही नहीं, बल्कि एक-एक करके सब छूटे हुए क्रांतिकारियों ने इस बात की घोषणा कर दी है कि आतङ्कवाद के युग का अवसान हो गया। इन उद्गारों तथा घोषणाओं को पढ़ कर आम लोग, जो जानकार लोगों में नहीं हैं, हक्का-बक्का रह गये हैं। कुछ लोग तो समझ रहे हैं कि यह

एक महज ठोंग है, तथा जेल के साथियों को छुड़ाने के लिए एक स्वाग मात्र है। वे समझते हैं ज्योंही सब क्रान्तिकारी कैदी छूट जायेंगे, त्योंही द्विगुणित वेग से आतंकवाद शुरू किया जायगा, और फिर सरकार मुँह ताकती रह जायगी। दूसरे कुछ लोग समझते हैं कि वर्षों के बाद अब जाकर गांधीवाद ने इन क्रान्तिकारियों के बजू हृदयों पर विजय पाई है, और इनका 'हृदय परिवर्तन' हो गया है, जिसका ही फल यह है कि वे आतंकवाद को त्याज्य समझते हैं। बहुत सम्भव है कि कुछ गांधीवाद के नादान दोस्त तथा उसके यत्रतत्र, सर्वत्र समर्थक ही नहीं, बल्कि स्वयं गांधी जी भी इस शैलचिह्नी की कहानी में विश्वास करते हों। इन दो श्रेणियों के अतिरिक्त एक तीसरी श्रेणी के लोग भी हैं, जो समझते हैं कि सरकार के दमन-चक्र अर्थात् कोल्हू, चक्की, बेंत, फाँसी, अन्दमन की बदौलत ही ये सङ्गदिल काबू में आये हैं, और इन लोगों ने 'गुमराही' छोड़ दी है।

मैं अभी दिखलाऊँगा कि ये तीनों अटकल-पन्चू गलत हैं। मैं स्वयं इन क्रान्तिकारियों में से एक हूँ, इसलिए मेरे लिए यह सम्भव है कि मैं जानकारी के साथ इनके विचारों के विकास का विश्लेषण तथा सिंहावलोकन करूँ। मैं वर्षों तक जेल के अन्दर बड़े बड़े क्रान्तिकारियों के साथ रहा तथा उनके विचारों में जो दिनानुदिनिक विकास होता रहा, उसको बहुत निकट से देखता रहा, इसलिए मैं इस विकासधारा पर सहानुभूति के साथ विचार कर सकता हूँ। कहना न होगा कि सहानुभूति के अतिरिक्त इन सहृदयों के हृदयों को न तो कोई समझ ही सकता है न विश्लेषण कर सकता है।

इस विश्लेषण को सफलतापूर्वक करने लिए यह आवश्यक है कि हम क्रान्तिकारी आंदोलन पर विहङ्गम दृष्टि डालें, तथा इसकी प्रमुख चारित्रिक विषयताओं को समझें। वैज्ञानिक अर्थों में हम क्रान्तिकारी आंदोलन को एक आंदोलन कह सकते हैं, क्योंकि यह कुछ अलमस्तों का ही आन्दोलन नहीं था, बल्कि यह एक वर्ग का आंदोलन था। इसके पीछे मध्यवर्ती वर्ग था।

## ३२८ भारत में सशस्त्र क्रांति चेष्टा का रोमांचकारी इतिहास

बङ्गाल में मध्यवर्त्त वर्ग की दशा सब से खराब हो गई थी, इसलिए बहुत कुछ हद तक यह बङ्गाल का ही और बङ्गालियों का ही आंदोलन रहा। बङ्गाल के बाहर यह आंदोलन बहुत कुछ हद तक बङ्गालियों में ही सीमित तथा ऊपर से लादा हुआ रहा। इसके साथ ही यहाँ पर बात स्पष्ट कर देना चाहिये कि यह आंदोलन साम्राज्यवाद के विरुद्ध चलाया जा रहा था, इसलिए हिन्दुस्तान के सभी वर्गों को इससे सहानुभूति तथा कुछ कम हद तक सहयोग भी था। इस अर्थ में देखा जाय तो यह आंदोलन एक बहु-वर्ग (multi-class) आन्दोलन था। वर्षों तक यह आंदोलन सरकार के थपेड़ा को व्यर्थ करता हुआ जीवित रह सका। यह भी इस बात का द्योतक है कि यह सचमुच एक आन्दोलन था।

- यद्यपि आमतौर से लोग इस आंदोलन को आतङ्कवादी आंदोलन कहते हैं, किन्तु यह कहना गलत होगा कि इस आंदोलन के कार्यक्रम में केवल आतङ्कवाद ही था। इसमें सन्देह नहीं कि आतङ्कवादी कार्यों से ही मुख्य रूप से इस आन्दोलन का ओर जनता कि दृष्टि आकर्षित होती थी, किन्तु इसके कार्यक्रम में फौज भड़काना, क्रांतिकारी साहित्य-प्रचार, अस्त्र शस्त्र इकट्ठे करना, ब्रिटेन के शत्रुराष्ट्रों से सन्धि करना तथा सहायता लेना आदि बातें भी थीं। महायुद्ध के समय के क्रांतिकारी आंदोलन का जिन्होंने विशद अध्ययन किया है वे जानते हैं कि इस ओर कितना काम किया गया था। सिंगापुर में पं० परमानन्द ने सारी फौज से गदर करवा दिया था, एमडेन अस्त्र शस्त्र से लैस होकर हिन्दुस्तान आ रहा था, ये बातें तो सभी जानते हैं। स्वदेशी, राष्ट्रीय स्वाधीनता मिले, गोरों और हिन्दुस्तानियों की समता हो, आदिजो नारे इस आन्दोलन द्वारा दिये गये थे वे कोई हवाई नहीं थे, बल्कि देश के 'सब वर्गों' की शिकायतों को प्रतिफलित करते थे। खुलने वाली नई हिन्दुस्तानी मिलों की रक्षा तथा उन्नति के लिए स्वदेशी का नारा बहुत ही सुन्दर तथा मौजू था।

आज फिर क्या बात है कि क्रांतिकार गण जेलों से तथा बाहर में आतंकवाद को त्याज्य बता रहे हैं ? इसका कारण यह है कि आज मार्क्सवाद के अध्ययन की वजह से उनका आदर्श ही बदल गया है तथा अब वे परिस्थितियाँ ही न रहा। वे आज देश में समाजवादी क्रांति को दृष्टि में रख कर कार्य करना चाहते हैं। इसलिए वे आतंकवादी तरीकों में विश्वास नहीं करते, वे आज वर्ग का नींव पर मजदूरों-किसानों को संगठित करना चाहते हैं। वे समझते हैं कि ऐसे समय में जैसा जन-आंदोलन में आतंकवाद का कोई स्थान नहीं हो सकता, आतंकवाद जनता की initiative को बढ़ाने के बजाय उसको घटाती है क्योंकि इससे जनता हमेशा सकट के समय यह आशा करने लगती है कि एक भेजा हुआ वीर आकर उसे उबारेगा। जिस समय जनता में कोई दम नहीं था, उस समय आतंकवाद किसी दम तक उनकी स्थिति दूर कर सकता हो, किंतु अब जनता आत्मसम्भूत तथा प्रबुद्ध हो गई है—अब आतंकवाद उसकी शक्ति का अपव्यय करना ही नहीं उसके लिए अपमानजनक तथा हानिकर भी है।

इस प्रकार देखा गया कि क्रान्तिकारियों ने जो इस प्रकार एक दम मोर्चा ही बदल दिया, उसका कारण परिस्थितियों का परिवर्तन तथा मार्क्सवाद है न कि गांधीवाद जैसा कि कुछ लोग समझ रहे हैं। क्रांतिकारियों के बौद्धिक नेतागण आज शायद गांधीवाद से पहले से कहीं अधिक दूर हैं, वे गांधी दर्शन को फूटी आखों भी नहीं देख सकते हैं। वे समझते हैं कि गांधीवाद की कलाई बहुत शीघ्र खुल जायगी तथा यह भी पता लग जायगा कि गांधीवाद उच्च वर्ग (Bourgeois) के हक में अच्छी विचार-धारा है और, यही इसकी लोक प्रियता का रहस्य है क्योंकि लोग से अभी हिन्दुस्तान में उन वर्गों का बोध होता है जो मजदूर किसान नहीं हैं। यहाँ पर मुझे गांधीवाद पर कुछ विस्तृत नहीं लिखना है, किन्तु यह खूब समझ लेना चाहिये कि मार्क्स की ही बदौलत आज आतंकवाद का अवसान हो रहा है न कि गांधी की



## ३३० भारत में सशस्त्र क्रांति-चेष्टा का रोमांचकारी इतिहास

वजह से। सब बुद्धिमान क्रांतिकारियों ने, चाहे वे जेल में हों चाहे बाहर, इस बात को भलीभांति हृदयंगम कर लिया है कि मार्क्स के बताये हुए वैज्ञानिक उपायों द्वारा ही भारतवर्ष का क्रांतिकारी जन आंदोलन चलाया जाना चाहिये, और उसी में भारत तथा विश्व का कल्याण है।

जो लोग यह समझते हैं कि जेल, कोड़ा, अन्दमन आदि के कारण विचारधारा मुड़ गई है, बिल्कुल गलत समझ रहे हैं। विचार धाराये कभी कोड़ों की मार से नहीं मुड़ती, न मुड़ सकती हैं, बल्कि सच बात तो यह है इन कोड़ों तथा फाँसियों ने ही हमारे इतिहास क आतङ्कवादी-क्रांतिकारी पन्ने को बढ़ाया है। अभी एक आध आतङ्कवादी क्रांतिकारी के दिल में जो आतङ्कवाद मर कर भी बिल्कुल नहीं मरा है, या यों कह लीजिये कि मर गया लेकिन उसका जनाजा नहीं निकला, उसकी वजह यही जेल, कोड़े, फाँसी हैं। आज, बहुत से आतङ्कवादो क्रांतिकारी जो जेल में हैं, या अभी छूटे हैं, वे बार-बार अपने को यह बात पूछते नजर आ रहे हैं “कहीं यह बात तो नहीं है कि हम सरकार के दमनचक्र के वशवर्ती हो कर अपने विचारों को बदल रहे हैं, कहीं हम मार्क्स के नाम पर अपने को धोखा तो नहीं दे रहे हैं।” किन्तु इस मनोवृत्ति का विश्लेषण किया जाय तो यह एक प्रकार का हीनता-बोध (Inferiority Complex) है, जिस को वे जल्दी जीत लेंगे। आतङ्कवाद का यदि आज कोई दोस्त है तो ये ही जेलों, फाँसियों तथा कोड़े की स्मृतियाँ हैं। क्रांतिकारीगण इस हीनता-बोध को बहुत ही आसानी से जीत लेंगे। विशेष कर जब वे इस बात को स्मरण करेंगे कि भविष्य में क्रांतिकारा जन आन्दोलन में उनका भाग उनके पहले के क्रांतिकारी role से कहीं बढ़ कर उज्ज्वल होगा। रहा यह कि कभी आगे आतङ्कवाद पनपेगा कि नहीं इसका उत्तर यह है कि यदि साम्राज्यवाद बहुत अत्याचारी ढंग अख्तियार करे तो संभव है फिर आतङ्कवाद सिर उठावे।

